

ପାହିତ୍ୟକୁମ୍ବମ

ପଞ୍ଚମଶ୍ରେଣୀ



ଶିକ୍ଷକ ଶିକ୍ଷା ନିର୍ଦ୍ଦେଶାଳୟ ଏବଂ
ରାଜ୍ୟ ଶିକ୍ଷା ଗବେଷଣା ଓ ପ୍ରଶିକ୍ଷଣ ପରିଷଦ,
ଓଡ଼ିଶା, ଭୁବନେଶ୍ୱର

ଓଡ଼ିଶା ବିଦ୍ୟାଳୟ ଶିକ୍ଷା କାର୍ଯ୍ୟକ୍ରମ ପ୍ରାଥମିକରଣ,
ଭୁବନେଶ୍ୱର

ପାହିତ୍ୟକୁଷ୍ମନ

ପଞ୍ଚମଶ୍ରେଣୀ

ସଂପାଦକମଣ୍ଡଳୀ

ଡ. ଚକ୍ରଧର ବିଶ୍ୱାଳ

ଡ. ବିଜୟାନନ୍ଦ ସିଂହ

ସୁଶ୍ରୀ ବିଦ୍ୟଲୁତା ମିଶ୍ର

ଶ୍ରୀ ସୁବାସ ଚନ୍ଦ୍ର ମିଶ୍ର

ସମୀକ୍ଷକ ମଣ୍ଡଳୀ:

ଡ. କୌଳାସଚନ୍ଦ୍ର ଟିକାୟଚରାୟ

ଡ. ରାମଚନ୍ଦ୍ର ନାୟକ

ଶ୍ରୀ ସୁବାସ ଚନ୍ଦ୍ର ମିଶ୍ର

ସଂଯୋଜନୀ

ଡ. ପ୍ରୀତିଲତା ଜେନା

ଡ. ତିଳୋରମା ସେନାପତି

ଡ. ସବିତା ସାହୁ

ପ୍ରକାଶକ : ବିଦ୍ୟାଳୟ ଓ ଗଣଶିକ୍ଷା ବିଭାଗ, ଓଡ଼ିଶା ସରକାର

ମୁଦ୍ରଣ ବର୍ଷ : ୨୦୧୦

୨୦୨୦


ପ୍ରଷ୍ଟୁତି :

ଶିକ୍ଷକ ଶିକ୍ଷା ନିର୍ଦ୍ଦେଶାଳୟ ଏବଂ ରାଜ୍ୟ ଶିକ୍ଷା ଗବେଷଣା ଓ ପ୍ରଶିକ୍ଷଣ ପରିଷଦ, ଓଡ଼ିଶା, ଭୁବନେଶ୍ୱର
୩

ଓଡ଼ିଶା ରାଜ୍ୟ ପାଠ୍ୟପୁସ୍ତକ ପ୍ରଣୟନ ଓ ପ୍ରକାଶନ ସଂସ୍ଥା, ଭୁବନେଶ୍ୱର


ମୁଦ୍ରଣ :

ପାଠ୍ୟପୁସ୍ତକ ଉପାଦନ ଓ ବିକ୍ରୟ, ଓଡ଼ିଶା, ଭୁବନେଶ୍ୱର



ଜଗତମାତାଙ୍କର ଚରଣରେ ଅଦ୍ୟାବଧି ମୁଁ ଯେଉଁ ଯେଉଁ ଭେଟି
ଦେଉଅଛି, ସେଗୁଡ଼ିକ ମଧ୍ୟରେ ମୌଳିକ ଶିକ୍ଷା ମୋତେ ସବୁଠାରୁ ଅଧିକ
କ୍ରାନ୍ତିକାରୀ ଓ ମହତ୍ଵପୂର୍ଣ୍ଣ ମନେ ହେଉଛି । ଏହାଠାରୁ ଅଧିକ ମହତ୍ଵପୂର୍ଣ୍ଣ ଓ
ମୂଲ୍ୟବାନ ଭେଟି ମୁଁ ଯେ ଜଗତ ସମ୍ବୁଦ୍ଧରେ ଥୋଇପାରିବି, ତାହା ମୋର
ପ୍ରତ୍ୟେ ହେଉନାହିଁ । ଏଥିରେ ରହିଛି ମୋର ସମଗ୍ର ରଚନାତ୍ମକ
କାର୍ଯ୍ୟକ୍ରମକୁ ପ୍ରୟୋଗାତ୍ମକ କରିବାର ଚାବିକାଠି । ଯେଉଁ ନୂଆ ଦୁନିଆ
ପାଇଁ ମୁଁ ଛଟପଟ ହେଉଛି, ତାହା ଏହିଥିରୁ ହିଁ ଉଭବ ହୋଇପାରିବ ।
ଏହା ମୋର ଅନ୍ତିମ ଅଭିଳାଷ କହିଲେ ଚଲେ ।

ମହାତ୍ମା ଗାନ୍ଧି



ଆମ ଜାତୀୟ ସଙ୍ଗୀତ

“ଜନ-ଶଣ-ମନ-ଅଧିନାୟକ ଜୟ ହେ
ଭାରତ-ଭାଗ୍ୟ-ବିଧାତା
ପଞ୍ଚାବ-ସିନ୍ଧୁ-ଗୁଜୁରାଟ-ମରାଠା
ଦ୍ରାବିଡ଼ ଉତ୍କୁଳ ବଙ୍ଗ
ବିଷ୍ଣୁ-ହିମାଚଳ-ସମୁନା ଗଙ୍ଗା
ଉତ୍କୁଳ ଜଳଧି ତରଙ୍ଗ
ତବ ଶୁଭ ନାମେ ଜାଗେ
ତବ ଶୁଭ ଆଶିଷ ମାଗେ
ଗାହେ ତବ ଜୟ ଗାଥା
ଜନଶଣ-ମଙ୍ଗଳ ଦାୟକ ଜୟ ହେ,
ଭାରତ ଭାଗ୍ୟ ବିଧାତା,
ଜୟ ହେ ଜୟ ହେ ଜୟ ହେ,
ଜୟ ଜୟ ଜୟ ଜୟ ହେ ।”



ଭାରତର ସମ୍ବିଧାନ

ପ୍ରସ୍ତାବନା

ଆମେ ଭାରତବାସୀ ଭାରତକୁ ଏକ ସାର୍ବଭୌମ, ସମାଜବାଦୀ, ଧର୍ମ ନିରପେକ୍ଷ, ଗଣଭାନ୍ତିକ ସାଧାରଣତତ୍ତ୍ଵ ରୂପେ ଗଠନ କରିବା ପାଇଁ ଦୃଢ଼ ସଂକଳ୍ପ ନେଇ ଓ ଏହାର ନାଗରିକଙ୍କୁ

- ସାମାଜିକ, ଅର୍ଥନୈତିକ ଓ ରାଜନୈତିକ ନ୍ୟାୟ ;
- ଚିତ୍ତା, ଅଭିବ୍ୟକ୍ତି, ପ୍ରତ୍ୟେ, ଧର୍ମୀୟ ବିଶ୍ୱାସ ଏବଂ ଉପାସନାର ସ୍ଵତନ୍ତ୍ରତା ;
- ସ୍ଥିତି ଓ ସୁବିଧା ସୁଯୋଗର ସମାନତାର ସୁରକ୍ଷା ପ୍ରଦାନ କରିବାକୁ ତଥା ;
- ବ୍ୟକ୍ତି ମର୍ଯ୍ୟାଦା ଏବଂ ରାଷ୍ଟ୍ରର ଔଳ୍ୟ ଓ ସଂହତି ନିଶ୍ଚିତ କରି ସେମାନଙ୍କ ମଧ୍ୟରେ ଭ୍ରାତୃଭାବ ଉପସାହିତ କରିବାକୁ

ଏହି ୧୯୪୯ ମସିହା ନଭେମ୍ବର ୨୭ ତାରିଖ ଦିନ ଆମର ସମ୍ବିଧାନ ପ୍ରଶ୍ନାଯନ ସଭାରେ ଏତହ୍ଵାରା ଏହି ସମ୍ବିଧାନକୁ ଗ୍ରହଣ ଓ ପ୍ରଶ୍ନାଯନ କରୁଅଛୁ ଏବଂ ଆମ ନିଜକୁ ଅର୍ପଣ କରୁଅଛୁ ।

ସୂଚୀପତ୍ର

କ୍ର.ସଂ.	ବିଷୟ	ଲେଖକ	ପୃଷ୍ଠା
୧.	ଜାତୀୟ ଧୂଜା ଆମ ଉଡ଼ିଇ ଫରଫର (ପଦ୍ୟ) ପଣ୍ଡିତ ଉପେନ୍ଦ୍ର ତ୍ରିପାଠୀ		୧
୨.	ଉପଯୁକ୍ତ ବେଶ ପକାଇ ଆସ	ମନୋଜ ଦାସ	୩
୩.	ଶୁଖିଲା ପତ୍ରର କଥା	ନନ୍ଦ କିଶୋର ସିଂହ	୧୫
୪.	ମୂଆଖାଇ	ବିପିନ୍ ବିହାରୀ ବିଶି	୨୩
୫.	ଫୁଲ (ପଦ୍ୟ)	ପଣ୍ଡିତ ମୃତ୍ୟୁଞ୍ଜୀବ ରଥ	୩୧
୬.	ମାନିଆରୁ ମାତାମ କୁୟରୀ	ଶୈଳେଶ ଚନ୍ଦ୍ର ପଞ୍ଜନାୟକ	୩୭
୭.	ଜାପାନ ଅନୁଭୂତି	ସନାତନ ପଣ୍ଡିତ	୪୭
୮.	ଦୁଃଖୀଧନ ନୀଳମଣିରେ (ପଦ୍ୟ)	ବୈଷବ ପାଣି	୪୭
୯.	ଯେ ଥାଏ ପର ଉପକାରେ	ଡ. ରମେଶ ପତ୍ର	୫୪
୧୦.	ବିଶ୍ୱପ୍ତ ସାଥୀ ଯତ୍ନ-ମାନବ	ଡ. ପ୍ରମୋଦ କୁମାର ମହାପାତ୍ର	୭୧
୧୧.	ନଇଁଗଲା ଆପେ ମଥା (ପଦ୍ୟ)	ବଚକୃଷ୍ଣ ଓଙ୍କାର	୭୮
୧୨.	କାଳଭେରିଆ କାହୁଚି	ଡ. ନିତ୍ୟାନନ୍ଦ ସ୍ଵାଇଁ	୮୪
୧୩.	ଉକ୍ତଲପୁତ୍ର ପ୍ୟାରୀମୋହନ	ଡ. ଭ୍ରମରବର ସାମଲ	୯୪
୧୪.	ଦଳପତି ପଦ ତୁମକୁ ସାଜେ (ପଦ୍ୟ)	ଡ. ନଚବର ସାହୁ	୧୦୩
୧୫.	ଦେଶଭକ୍ତ ଲକ୍ଷ୍ମଣ ନାୟକ	ଡ. ଗୋବିନ୍ଦ ଚନ୍ଦ୍ର ଚାନ୍ଦ	୧୦୯
୧୬.	ଆମେ ଭାରତର ଶିଶୁ (ପଦ୍ୟ)	ଅନ୍ନଦାପ୍ରସାଦ ରକ୍ଷିତ	୧୧୭
୧୭.	ଦୀପଶିଖା (ଏକାଙ୍କିକା)	ଡ. ବିଜୟ କୁମାର ଶତପଥୀ	୧୧୩

ଜାତୀୟ ଧୂଜା ଆମ ଉଡ଼ିଲ ପରଫର

ପଣ୍ଡିତ ଉପେନ୍ଦ୍ର ବ୍ରିପାଠୀ




ବିଦେଶୀ ଶାସନରେ ଅଧୀନ ଥିଲା ଦେଶ
ସେକାଳେ ଭୋଗୁଥୁଲୁ କେତେ ଯେ ଆମେ କ୍ଲେଶ
ସ୍ଵାଧୀନ ଆଜି ଆମେ କାହାକୁ ନାହିଁ ଭର
ଜାତୀୟ ଧୂଜା ଆମ ଉଡ଼ିଲ ପରଫର ||୧||



ଏଣିକି ଭଲ ଯାହା କରିବୁ ସେହି କାମ
ଜାତିର ଜତିହାସେ ରହିବ ଆମ ନାମ
କର୍ତ୍ତବ୍ୟ-ପଥ ଧରି ହୋଇବୁ ଅଗ୍ରସର
ଜାତୀୟ ଧୂଜା ଆମ ଉଡ଼ିଲ ପରଫର ||୨||

ଭୋକିଲା ହୋଇ ଆଉ ରହିବେ ନାହିଁ କେହି
ରଖିବୁ ଜାତି ଚେକ ନିଜକୁ ବଳି ଦେଇ
ସୁଦେଶ ସେବା କ୍ରୂତ କରିବୁ ଜୀବନର
ଜାତୀୟ ଧୂଜା ଆମ ଉଡ଼ିଲ ପରଫର ||୩||

ଅଛୁଆଁ ନୁହେଁ କେହି ସଭିଏଁ ଭାଇ ଆମ
ସଭିଙ୍କ ହିତ ପାଇଁ କରିବୁ ଆମେ କାମ
ସମସ୍ତେ ଆପଣାର ଜଣେ କେ ନୁହେଁ ପର
ଜାତୀୟ ଧୂଜା ଆମ ଉଡ଼ିଲ ପରଫର ||୪||



ଦେଶରେ ଖୋଲିଦେବୁ ବିବିଧ କାରଖାନା
ଯେପରି ଉଚ୍ଚପନ୍ତ୍ର ହୋଇବ ଦ୍ରୁବ୍ୟ ନାନା
ଗଡ଼ି ଉଠିବେ ପୁଣି ଅସଂଖ୍ୟ କାରିଗର
ଜାତୀୟ ଧୂଜା ଆମ ଉଡ଼ଇ ଫରଫର ॥୫॥

ଆମେ ଯେ ବୀର ଜାତି ନୋଇଁବୁ ନାହିଁ ମଥା
କରିବୁ ପ୍ରାଣ ଦେଇ କହିବୁ ଯେଉଁ କଥା
ମରତେ ଖେଳାଇବୁ ସୁଷମା ସରଗର
ଜାତୀୟ ଧୂଜା ଆମ ଉଡ଼ଇ ଫରଫର ॥୬॥



ଜ୍ଞାନ ବିଜ୍ଞାନେ ଆମେ ନୋହିବୁ କାହା ପଛ
ପ୍ରତିଜ୍ଞା କର ଭାଇ, ଯେଉଁଠି ଯିଏ ଅଛ
କୋଟି ଯେ କୋଟି ଆମେ ସତାନ ଭାରତର
ଜାତୀୟ ଧୂଜା ଆମ ଉଡ଼ଇ ଫରଫର ॥୭॥

କବି ପରିଚୟ

ପଣ୍ଡିତ ଉପେନ୍ଦ୍ର ତ୍ରିପାଠୀ ୧୯୦୩ ମସିହା ସେପ୍ଟେମ୍ବର ମାସ ୧୦ ତାରିଖ ଦିନ ଜନ୍ମଗ୍ରହଣ କରିଥିଲେ । ସେ ପିଲାମାନଙ୍କ ପାଇଁ ଅନେକ ସାହିତ୍ୟ ରଚନା କରିଛନ୍ତି । ସେମାନଙ୍କ ମଧ୍ୟରେ କୁହୁକୁହୁ, ରୁଣ୍ଡୁରୁଣ୍ଡୁ, ସୁଲୁସୁଲୁ, ଘଣ୍ଟି ଘାଗୁଡ଼ି, କଳାବଉଦ, ଭାଇଭଉଣୀ, ମୂଷି ମାଉସୀ, ହଜିଲା ବଳଦ ଖୋଜିଲା ଠେଇଁ, ତାଳରେ ମାଙ୍କଡ଼ ମାରଇ ଡିଆଁ, ଉଦୟଭାନୁ ଇତ୍ୟାଦି ପ୍ରଧାନ । ୧୯୯୪ ମସିହାରେ କବିଙ୍କର ଦେହାନ୍ତ ହୋଇଥିଲା ।

ଶିକ୍ଷକଙ୍କ ପାଇଁ ସୂଚନା

- + ଏ କବିତାଟି ସ୍ଵାଧୀନତା ପର ସମୟର କବିତା । ଦେଶର ପ୍ରଗତି ଏକ ଧାରାବାହିକ ପ୍ରକ୍ରିୟା - ଏ ପିଢ଼ିର ଶିଶୁ ଦେଶର ବିକାଶ ପାଇଁ ଉଦ୍ବୂଦ୍ଧ ହେବା ନିମନ୍ତେ ଶିକ୍ଷକ ପିଲାମାନଙ୍କ ମନରେ ଆଗ୍ରହ ସୃଷ୍ଟି କରାଇବେ ।
- + ଭାରତର ଜାତୀୟ ପତାକାକୁ ଚକ୍ରଧୂଜ ଓ ତ୍ରିରଙ୍ଗା କୁହାଯାଏ ବୋଲି ଶିକ୍ଷକ ପିଲାମାନଙ୍କୁ କହିବେ ।
- + ଜାତୀୟ ପତାକାରେ ଥିବା ତିନିଟି ରଙ୍ଗ, ଚକ୍ର ଇତ୍ୟାଦି ପ୍ରତୀକ ସମ୍ପର୍କରେ କହିବେ ।
- + ପିଲାମାନେ କର୍ତ୍ତବ୍ୟପରାୟଣ ହେବା ସହିତ ଦେଶସେବାକୁ ଜୀବନର ବ୍ରତ ରୂପେ ଗ୍ରହଣ କରି ଦେଶ ଓ ଜାତିର ସମ୍ବାନ୍ଧ ରକ୍ଷାପାଇଁ କେଉଁକେଉଁ କାର୍ଯ୍ୟ କରିବେ କବିତାର ଆଲୋଚନା ସମୟରେ ଶିକ୍ଷକ ସେ ସମ୍ପର୍କରେ ଧାରଣା ଦେବେ ।
- + ଶିକ୍ଷାର୍ଥୀମାନେ ଜ୍ଞାନବିଜ୍ଞାନରେ ଅଗ୍ରଣୀ ହେବା ସହିତ ଭଲ କାମ କରି ଇତିହାସରେ କିପରି ନାମ ରଖିବେ, ସେଥିପାଇଁ ପିଲାଦିନ୍ଦ୍ର ପ୍ରସ୍ତୁତ ହେବା ନିମିତ୍ତ ଶିକ୍ଷକ ପ୍ରେରଣା ଯୋଗାଇବେ ।
- + ହୁଆଁ ଅଛୁଆଁ ଭେଦଭାବ ଦୂର କରି ସମସ୍ତଙ୍କ ହିତ ନିମିତ୍ତ କାମ କରିବାକୁ ଶିକ୍ଷାର୍ଥୀମାନେ ବ୍ରତୀ ହେବା ପାଇଁ ଶିକ୍ଷକ ଉପସ୍ଥିତ କରିବେ ।
- + ପିଲାଙ୍କ ସହିତ ‘ଆଭ୍ୟାସ’ କାର୍ଯ୍ୟ ଆଲୋଚନାବେଳେ ପାଠ୍ୟ ବିଷୟବସ୍ତୁ ବାହାରର ଅଧ୍ୟକ ଉଦ୍ଦାହରଣ ଦେବା ପାଇଁ ପ୍ରୟାସ କରିବେ ।

ସୂଚନା

ଉତ୍ତପ୍ନ୍ନ (ଉପନ୍ନ)	-	ଜାତ, ଉପରି, ସୃଷ୍ଟି
କ୍ଲେଶ	-	କଷ, ଦୁଃଖ, ଯତ୍ନା
ଅଗ୍ରସର	-	ଆଗକୁ ଯିବା
ସୁଷମା	-	ସୌନ୍ଦର୍ୟ

ଆସ ଜାଣିବା କେତୋଟି ନୂତନ ଶବ୍ଦ

ଧୂଜା	ଦ୍ରୁବ୍ୟ	କାରିଗର	ଚେକ
ମରତେ	ହିତ	ବ୍ରତ	ବିବିଧ

ଅଭ୍ୟାସ

୧. ଆସ କଥାବାର୍ତ୍ତ ହେବା ।

- କ) ଆମ ଦେଶ ପରାଧୀନ ଥିବାବେଳେ କ'ଣ ସୁବିଧା ହେଉଥିଲା ?
- ଖ) ଦେଶ ସ୍ଵାଧୀନ ହେବା ପରେ ଆମେ କେଉଁ କାମ କରିପାରିବା ବୋଲି କବିତାରେ କୁହାଯାଇଛି ?
- ଗ) ଜାତିର ଚେକ ରଖିବା ପାଇଁ ଆମକୁ କ'ଣ କରିବାକୁ ପଡ଼ିବ ?
- ଘ) ଦେଶର ଉନ୍ନତି ପାଇଁ କେଉଁକେଉଁ କାମ ସ୍ଵାଧୀନ ଭାରତରେ କରାଯିବ ବୋଲି ଆଶା କରାଯାଇଛି ?
- ଡ) ଆମେ କାହିଁକି ମଥା ନୋଇବୁ ନାହିଁ ବୋଲି କବି କହିଛନ୍ତି ?

୨. ଉତ୍ତର ଲେଖିବା ।

- କ) କଥାକୁ କିପରି କାର୍ଯ୍ୟରେ ପରିଣତ କରିପାରିବା ବୋଲି କବିତାରେ କୁହାଯାଇଛି ?
.....
- ଖ) ସ୍ଵାଧୀନ ଭାରତର ଶିଶୁମାନେ ମର୍ତ୍ତ୍ୟପୁରୀରେ କି ପରିବର୍ତ୍ତନ ଆଣିପାରିବା କଥା କବି କହିଛନ୍ତି ?
.....
- ଗ) କେଉଁ ଷେତ୍ରରେ ଆମେ ପଛରେ ରହିବା ନାହିଁ ବୋଲି ଧାରଣା ଦିଆଯାଇଛି ?
.....
- ଘ) କେଉଁମାନେ ପ୍ରତିଜ୍ଞା କରିବା କଥା କବିତାରେ ପ୍ରକାଶ ପାଇଛି ?
.....
- ଡ) ଦେଶରେ କଳକାରିଙ୍କାନା ଗଡ଼ି ଉଠିଲେ ଆମର କ'ଣ ସୁବିଧା ହେବ ?
.....

୩. କବିତାର ଯେଉଁ ପଦରେ ଏ କଥା କୁହାଯାଇଛି ସେହି ପଦଟି ବାଛି ଲେଖିବା ।

- କ) ସେ ସମୟରେ କଷ୍ଟ ଭୋଗୁଥିଲୁ,
.....
- ଖ) ଦେଶ ସେବାକୁ ଜୀବନର ବ୍ରତ କରିବା,
.....
- ଗ) ସମସ୍ତଙ୍କ ପାଇଁ ଭଲ କାମ କରିବା,
.....
- ଘ) ବହୁ ଜିନିଷ ସୃଷ୍ଟି ହେବ,
.....
- ଡ) ଯାହା କହିବୁ ତାହା ପ୍ରାଣ ଦେଇ କରିବୁ,
.....

୪. ‘ଧୂଜା’ ସହିତ ଯେପରି ‘ଫରଫର’ର ସଂପର୍କ ଅଛି, ତଳେ ଦିଆଯାଇଥିବା ଶବ୍ଦଗୁଡ଼ିକ ସହିତ ଯାହାର ସଂପର୍କ ଅଛି ତାହାକୁ ସେହି ଶବ୍ଦ ପାଖରେ ଲେଖିବା ।

କ) ଫେଣ୍ଟା -

ଖ) ଓଡା -

ଗ) ରାଗ -

ଘ) ଚାଲି -

ଡ) ଶୀତ -

୫. (କ) ତଳେ କବିତାରେ ଥିବା କେତେକ ଶବ୍ଦ ଦିଆଯାଇଛି, ସେଗୁଡ଼ିକ ପୂର୍ବରୁ ଗୋଟିଏ ଲେଖାଏଁ ଉପମ୍ଯୁକ୍ତ ଶବ୍ଦ ଯୋଡ଼ିବା ।

..... ଶାସନ

..... ଧୂଜା

..... ପଥ

..... କାରିଗର

(ଖ) ତଳେ କବିତାରେ ଥିବା ଶବ୍ଦ ଦିଆଯାଇଛି, ସେଗୁଡ଼ିକ ପରେ ଗୋଟିଏ ଲେଖାଏଁ ଉପମ୍ଯୁକ୍ତ ଶବ୍ଦ ଯୋଡ଼ିବା ।

ସ୍ଵଦେଶ

ବୀର

୬. ଯେପରି ‘ବିଦେଶୀ’ ପାଇଁ ‘ସ୍ଵଦେଶୀ’, ସେହିପରି ନିମ୍ନରେ ଦିଆ ଯାଇଥିବା ଶବ୍ଦଗୁଡ଼ିକ ପାଇଁ କ’ଣ ହେବ ଲେଖ ।

ସ୍ଵାଧୀନ, ଭଲ, ପର,

ହିତ, ବୀର

୭. ଯେପରି ‘କର୍ତ୍ତବ୍ୟ’ ଶବ୍ଦ ସହ ‘ପଥ’ ଶବ୍ଦ ମିଶି ‘କର୍ତ୍ତବ୍ୟପଥ’ ହୋଇଛି, ସେହିପରି ତଳେ ଦିଆଯାଇଥିବା ଶବ୍ଦମାନଙ୍କ ମଧ୍ୟରୁ ଯେଉଁ ଶବ୍ଦରେ ‘ପଥ’ ଯୋଗ କରି ନୁଆ ଶବ୍ଦ ଗଡ଼ିହେବ ସେଗୁଡ଼ିକୁ ଲେଖ ।

ସତ୍ୟ, ଚେକ, ଧର୍ମ, ଧୂଜା, ଗଡ଼ି, ଛାଯା, ଦ୍ରୁବ୍ୟ, କର୍ମ, ପ୍ରାଣ, ଜ୍ଞାନ

୮. ପତାକାର ଆଉ କେତୋଟି ପ୍ରତିଶବ୍ଦ ଲେଖିବା ।

୯. ଯେପରି ‘ଶାସନ’ ରୁ ‘ଶାସିତ’, ‘ଦଳ’ ରୁ ‘ଦଳୀୟ’ ହୋଇଛି
ସେପରି ତଳେ ଦିଆଯାଇଥିବା ଶବ୍ଦମାନଙ୍କର ନୂଆ ରୂପ ଲେଖିବା ।

ଉଦ୍‌ଘାତନ

ନାମ

ଜାତି

ବିଦେଶ

ଜୀବନ

୧୦. ତଳେ ‘କ’ ଓ ‘ଖ’ ପ୍ରମାଣରେ କିଛି ଶବ୍ଦ ଦିଆଯାଇଛି । ସଂପର୍କତ ଶବ୍ଦ ଦୁଇଟିକୁ ମିଳାଇ ଯେଉଁ ନୂଆ ପଦଟି
ହେଉଛି ତାକୁ ‘ଗ’ ପ୍ରମାଣରେ ଲେଖିବା ।

‘କ’ ପ୍ରମାଣ

‘ଖ’ ପ୍ରମାଣ

‘ଗ’ ପ୍ରମାଣ

କାମ

ଖରଖର

.....

ଲୁହ

ଗରଗର

.....

ରାଗ

ଖରଖର

.....

ବଚନ

ତରତର

.....

ପତାକା

ସରସର

.....

ଓଡା

ଫରଫର


.....

ତୁମ ପାଇଁ କାମ

‘ଜାତୀୟ ପତାକା’ ସଂପର୍କରେ ବିଭିନ୍ନ ତଥ୍ୟ ସଂଗ୍ରହ କରି ତୁମ ଟିପା ଖାତାରେ ଲେଖ ଓ ଶ୍ରେଣୀରେ ସାଙ୍ଗମାନଙ୍କ
ସହ ଆଲୋଚନା କର ।

ଭର୍ତ୍ତାକୁ ବେଶ ପକାଇ ଆସ

ମନୋଜ ଦାସ



ଗୋଟିଏ ରାଜ୍ୟ ଜୟ କଲେ ରାଜା ତାଙ୍କ ପୋଷାକରେ ଖଣ୍ଡିଏ ନୂଆ ହୀରା ଲଗାନ୍ତି । ରାଜ୍ୟ ପରେ ରାଜ୍ୟ, ଚାରି ଛଅ ରାଜ୍ୟ ଜୟ କରି, ପଗଡ଼ି ଓ ପରିଧେଯରେ ଚାରି ଛଅ ଚେକା ହୀରା ଫେସାଇ ରାଜା ନିଜ ନଥରକୁ ପ୍ରତ୍ୟାବର୍ତ୍ତନ କରୁଥିଲେ ।

ଡେରା ପଡ଼ିଥିଲା ଗୋଟିଏ ପର୍ବତର ପାଦଦେଶରେ । ଦୁଇ-ରାଜ୍ୟ ମଞ୍ଚରେ ଏଇଟା ଗୋଟାଏ ଜ୍ଞନହୀନ-ପ୍ରାୟ ବଣ ମୁଲକ ।

ସୈନ୍ୟବାହିନୀ ଶୋଇ ପଡ଼ିଥିଲେ । ରାଜା ତାଙ୍କ ଶିବିର ବାହାରେ ନିଶାର୍ଦ୍ଦରେ ପଦଚାରଣା କରୁଥିଲେ । ହଠାତ୍ ସମ୍ମଖବର୍ତ୍ତୀ ପର୍ବତ ଉପରେ ଏକ ଅଭୁତ ନୀଳାର ଆଲୋକ ତାଙ୍କର ଦୃଷ୍ଟିଗୋଚର ହେଲା । ତାଙ୍କ ହୃଦୟ ବିସ୍ମୟ, ଚମକ ଏବଂ ଆନନ୍ଦରେ ଭରିଗଲା । ସେ ଆଲୋକ ଯେ ଅସାଧାରଣ, ସେଥିରେ ସଦେହର ଅବକାଶ ନ ଥିଲା ।

ବିସ୍ମ୍ଭିତ୍ତ ରାଜା ମନ୍ତ୍ରୀଙ୍କୁ ନିଦରୁ ଉଠାଇଲେ ଓ ସେ ଆଲୋକ ଦେଖାଇଲେ । ମନ୍ତ୍ରୀ ଅତି ସ୍ଵାଭାବିକ ଭାବରେ କହିଲେ, “ମହାରାଜ, ମୁଁ ସନ୍ଧ୍ୟାବେଳେ ଆଖପାଖ ଲୋକଙ୍କଠୁଁ ଶୁଣିଥିଲି କି ସେ ପର୍ବତ ଉପରେ ଜଣେ ସନ୍ଧ୍ୟାସୀ ରହନ୍ତି । ଶାତ ରାତି । ସେ ନିଆଁ ଜାଲିଛନ୍ତି !”

“ମନ୍ତ୍ରୀ ! ତୁମକୁ ସେ ଆଲୋକ କିପରି ଲାଗୁଛି ?”

ରାଜାଙ୍କ ପ୍ରଶ୍ନରେ ବିସ୍ମୃତ ହୋଇ ମନ୍ତ୍ରୀ କହିଲେ, “ମଣିମା ! ଶୁଖିଲା କାଠପତ୍ର ଜାଳିଲେ ନିଆଁ ଯେପରି ହେବା କଥା, ଏହା ସେହିପରି !” “ଆଛା, ଶୋଇବ ଯାଅ ।” କହିଲେ ରାଜା । ସେ ବୁଝିଲେ ଯେ ଆଲୋକର ଯେଉଁ ବିଶେଷତ୍ବ ସେ ଦେଖୁଛନ୍ତି, ମନ୍ତ୍ରୀ ତାହା ଦେଖୁପାରୁ ନାହାନ୍ତି ।

ପ୍ରଭାତ ହେଲା । ରାଜା ସନ୍ଧ୍ୟାସୀଙ୍କୁ ଭେଟିବାର ଅନୁମତି ପ୍ରାର୍ଥନା କରି ଦୂତ ପଠାଇଲେ । ଦୂତ ଫେରିଆସି କହିଲେ, “ସନ୍ଧ୍ୟାସୀ କହୁଛନ୍ତି କି, ତାଙ୍କୁ ଭେଟିବାକୁ ହେଲେ ରାଜା ଉପଯୁକ୍ତ ବେଶ ପକାଇ ଯିବା ଦରକାର ।”

“ଅବଶ୍ୟ !” କହି ରାଜା ତାଙ୍କର ରତ୍ନଖଚିତ ପୋଷାକ ଓ ପଗଡ଼ି ଲଗାଇ ବାହାରି ପଡ଼ିଲେ । ସେ ପର୍ବତ ଅଧା ଚଢ଼ିବା ବେଳକୁ ସନ୍ଧ୍ୟାସୀଙ୍କର ଜଣେ ଚେଲା ଆସି କହିଲେ, “ଗୁରୁଦେବ ମଣିମାଙ୍କୁ ଦୂରରୁ ଦେଖୁଛନ୍ତି । ସେ କହିଲେ କି ଆପଣ ଉପଯୁକ୍ତ ବେଶ ପକାଇ ଆସିବା ଦରକାର ।”

ରାଜା ନୀରବରେ ଶିବିରକୁ ଆସି ରତ୍ନପୋଷାକ ଉତ୍ତାରି, ଜଣେ ସାଧାରଣ ନାଗରିକର ପୋଷାକ ପିଷିଲେ ଓ ନିଜକୁ ନିଜେ କହିଲେ, “ବାସ୍ତବିକ ରାଜ-ପୋଷାକରେ ସନ୍ଧ୍ୟାସୀଙ୍କ ପାଖକୁ ଯିବାକୁ ବାହାରିବାଟା ବୋକାମି ଛଡ଼ା ଆଉ କ’ଣ !”


ସେ ପର୍ବତ ଚଢ଼ିବାକୁ ଆରମ୍ଭ କରନ୍ତେ ପୁଣି ଜଣେ ଚେଲା ଆସି କହିଲା, “ମହାରାଜ ! ଗୁରୁଦେବ କହୁଛନ୍ତି କି, ଆପଣ ଉପଯୁକ୍ତ ବେଶରେ ଆସନ୍ତୁ ।”

ରାଜା ଅଗତ୍ୟା ତମ୍ଭୁକୁ ଫେରିଲେ ଓ ଏଥର ଗେରୁଆ ଲୁଗାପଟା ଯୋଗାଡ଼ି କରି ପିଛି, ପୁଣି ପର୍ବତ ଚଢ଼ିବାକୁ ଆରମ୍ଭ କଲେ ।

“ମହାରାଜ ! ଗୁରୁଦେବ କହିଲେ କି ଆପଣ ଉପଯୁକ୍ତ ବେଶ ପକାଇ ଆସନ୍ତୁ,” ତୃତୀୟ ଚେଲାଚାଏ ତାଙ୍କୁ ଆସି କହିଲା ।

ରାଜା କାନ୍ଦ କାନ୍ଦ ଦେଖାଗଲେ । ମନ୍ତ୍ରୀ ତାଙ୍କ କାନରେ କହିଲେ, “ମହାରାଜ ! ସେ ଉନ୍ନତ ସାଧୁକୁ ଏହିକ୍ଷଣି ଧରି ଆଣି ଆପଣଙ୍କ ଆଗରେ ହାଜର କରିଦେବି !”

ରାଜା ଧୀର କଣ୍ଠରେ କହିଲେ, “ମନ୍ତ୍ରୀ ! କେତେ ରାଜା ମହାରାଜାଙ୍କୁ ବନ୍ଦୀ କରି ତ ମୋ ଆଗରେ ତମେ ଓ ସେନାପତି ହାଜର କରିଛ କି ? ଜଣେ ନିରସ, ନିର୍ବାକ ସାଧୁଙ୍କୁ ଧରି ଆଣିବାରେ ବାହାଦୁରି କ’ଣ ?”





ଶିବିର ଭିତରେ ଏକାକୀ ରାଜା ଅଶ୍ଵରୋଧ କରିପାରିଲେ ନାହିଁ । ବାସ୍ତବିକ, ଆଜିଯାଏ ସେ ନିଜକୁ କେଡ଼େ ପ୍ରଭାବଶାଳୀ, କ୍ଷମତାଶାଳୀ ମନେ କରି ଆସିଥିଲେ । ଲେଖ ହେଲା କ'ଣ ? ବେଶ ବୋଇଲେ ସାଧୁ କ'ଣ ବୁଝାଉଛନ୍ତି ? ଯୋଗ୍ୟତା ? ବାସ୍ତବିକ, ସେ କ'ଣ ଜଣେ ସାଧୁଙ୍କୁ ଭେଟିବାକୁ ଯୋଗ୍ୟ ? ସେ ଏ ପ୍ରଶ୍ନ ଉପରେ ଯେତିକି ଚିନ୍ତା କଲେ, ସେତିକି ବିମର୍ଶ ବୋଧ କଲେ । ଅର୍ଥାତ୍ ଜୀବନରେ ସେ ଯେତେ ବିଜୟ ପ୍ରାପ୍ତି କରିଛନ୍ତି, ଯେତେ ମୁଣ୍ଡ କାଟ କରି ତଳେ ଲୋଟାଇ ଦେଇଛନ୍ତି, ସେ ସବୁ ତାଙ୍କୁ ଅନ୍ୟମାନଙ୍କ ଆଖରେ ବିରାଟ କରି ଥାଇପାରେ, କିନ୍ତୁ ସାଧୁଙ୍କ ଆଖରେ ସେ ଅଯୋଗ୍ୟ !

“ପୁଅ ! ଏ ବେଶରେ ତମେ କେଡ଼େ ସୁନ୍ଦର ଦିଶୁଛ ।”

ଏ ଅପୂର୍ବ କଣୁସ୍ଵର ରାଜାଙ୍କୁ ଚମକାଇ ଦେଲା । ସେ ଅନାଇବା ବେଳକୁ ତାଙ୍କ ଆଗରେ ଉଭା ସ୍ଵପ୍ନ ସନ୍ଧ୍ୟାସୀ ।

ରାଜା ତାଙ୍କ ପାଦରେ ଲୋଟିଗଲେ । ସନ୍ଧ୍ୟାସୀ ତାଙ୍କୁ ଉଠାଇ କୁଣ୍ଡାଇ ପକାଇ କହିଲେ “ହୃଦୟରେ ଏହିଭଳି ନମ୍ରତା ବୋଧତୁଁ ବଳି ସୁନ୍ଦର ସାଜ ଆଉ କିଛି ନାହିଁ ” ।

“ମହାଭାଗ ! ମୁଁ କେଡ଼େ ମୂର୍ଖ ଥିଲି ! ରାଜ୍ୟ ପରେ ରାଜ୍ୟ ଜୟ କରି ନିଜକୁ ଗୌରବାନ୍ତି ବୋଧ କରୁଥିଲି ।” ରାଜା ମୃଦୁକଣ୍ଠରେ କହିଲେ ।

“ହଁ ବସ ! ସେ ଗୌରବବୋଧ ଅଞ୍ଚାନପ୍ରସୂତ । ଆଜି ତମେ ଜ୍ଞାନର ଉଷାଲୋକରେ ଉପନୀତ ।” ସନ୍ଧ୍ୟାସୀ ରାଜାଙ୍କୁ ଆଶୀର୍ବାଦକରି ବୁଲିପଡ଼ି ଚାଲିଗଲେ ।

ଲେଖକ ପରିଚୟ

ଶ୍ରୀ ମନୋଜ ଦାସ ୧୯୬୪ ମସିହା ଫେବୃଆରୀ ମାସ ୨୭ ତାରିଖରେ ଜନ୍ମଗ୍ରହଣ କରିଥିଲେ । ଓଡ଼ିଆ ସାହିତ୍ୟ ଏକାଡେମୀ ଓ ଅତିବଢ଼ୀ ପୁରସ୍କାରପ୍ରାୟ ଲେଖକ ମନୋଜ ଦାସ ଆନ୍ତର୍ଜାତିକ ସ୍ତରରେ ଖ୍ୟାତି ଅର୍ଜନ କରିଛନ୍ତି । ଆରଣ୍ୟକ, ସମୁଦ୍ରର କ୍ଷୁଦ୍ରା, ବିଷକନ୍ୟାର କାହାଣୀ, ଲକ୍ଷ୍ମୀର ଅଭିସାର, ଧୂମ୍ରାଭ ଦିଗନ୍ତ, ଉପକଥା ଶତକ, ମନୋଜ ଦାସଙ୍କ କଥା ଓ କାହାଣୀ, ଅବୋଲକରା କାହାଣୀ, ମନୋଜ ପଞ୍ଚବିଂଶତି, ଦୂରଦୂରାନ୍ତର, ଅମୃତ ଫଳ, ଗୋଧୂଳି ବାଘ, ଚନ୍ଦ୍ରଲୋକର ପ୍ରହରୀ ପ୍ରଭୃତି ଲେଖକଙ୍କର ଅନବଦ୍ୟ ସୃଷ୍ଟି ଓଡ଼ିଆ ସାହିତ୍ୟ ଜଗତକୁ ପରିପୂର୍ଣ୍ଣ କରିଛି ।

ଶିକ୍ଷକଙ୍କ ପାଇଁ ସୁଚନା

- + ଶିକ୍ଷକ ପ୍ରସଙ୍ଗଚିକୁ ଉପସ୍ଥାପନ କରିବା ପୂର୍ବରୁ ଲେଖକ ପରିଚୟ ଓ ପ୍ରସଙ୍ଗର ପୃଷ୍ଠାଭୂମି ସଂପର୍କରେ ପିଲାଙ୍କୁ ଧାରଣା ଦେବେ ।
- + ମୂଲ୍ୟବାନ ପୋଷାକ ଓ ଅଳଙ୍କାର ଆଭୂଷଣ ଯେ ମନୁଷ୍ୟର ଉପୟୁକ୍ତ ବେଶ ନୁହେଁ, ନମ୍ରତା ବୋଧ ହିଁ ସୁନ୍ଦର ବେଶ ଏହି ଭାବକୁ ପିଲାମାନଙ୍କ ହୃଦୟରେ ଉତ୍ସେକ କରାଇବେ ।
- + ପରିବେଶର ପ୍ରଭାବରେ ମନୁଷ୍ୟର ଆଚରଣରେ କିପରି ପରିବର୍ତ୍ତନ ଘଟିଥାଏ, ତାହା ପିଲାମାନଙ୍କୁ ଅବଗତ କରାଇବେ । ଏଥିପାଇଁ ଅଶୋକ ଚଣ୍ଡାଶୋକରୁ ଧର୍ମାଶୋକରେ ପରିଣାତ ହେବା ଓ ଅନ୍ୟ ଯେ କୌଣସି ସମାଜରାଳ ଗୀତ କିମ୍ବା କାହାଣୀର ଅବତାରଣା କରିବେ ।
- + ସତସଙ୍ଗ, ସାଧୁସଙ୍ଗଦାରା ନମ୍ରତା, ସାଧୁତା ଭଲି ମାନବୀୟ ଗୁଣାବଳୀର ବିକାଶ କିପରି ସମ୍ବନ୍ଧ ହୋଇଥାଏ, ତାହା ପିଲାଙ୍କୁ ବୁଝାଇବେ ।

ସୁଚନା

ନଥର	- ରାଜପ୍ରାସାଦ,
ଡେରା	- ସାମ୍ରାଜ୍ୟକ ରହଣି ପାଇଁ ଅସ୍ତ୍ରୀୟ ତମ୍ବୁପକା ଶିବିର
ଶିବିର	- ନିର୍ଦ୍ଦିଷ୍ଟ କାର୍ଯ୍ୟ ସାଧନ ନିମନ୍ତେ ଆଶ୍ରୟ ସ୍ଥଳ
ଦୂତ	- ରାଜା ମହାରାଜାମାନଙ୍କ ସମ୍ବନ୍ଧରେ
ଚେଲା	- ସାଧୁସନ୍ଧ୍ୟାସୀଙ୍କ ଶିଷ୍ୟ
ବେଶ ପକାଇବା	- ପୋଷାକ ପିଣ୍ଡିବା,
ହାଜର କରିବା	- ପହଞ୍ଚାଇବା (ହାଜର ହେବା - ନିଜେ ପହଞ୍ଚିବା)
ବାହାଦୁରି	- ଆମ୍ବପ୍ରଶଂସାମୂଳକ ବଡ଼ପଣିଆ,

ଉଭା - ଉପସ୍ଥିତ

ଲୋଚିଯିବା - ଗଡ଼ିଯିବା

ଆସ ଜାଣିବା କେତୋଟି ନୂଆ ଶବ୍ଦ

ପରିଧେୟ, ଦୃଷ୍ଟିଗୋଚର, ସ୍ଵାଭାବିକ, ରହଣଚିତ, ଅଗତ୍ୟା,
ନିଶାର୍ଦ୍ଦ, ଅସାଧାରଣ, ବିଶେଷତ୍ବ, ବାସ୍ତବିକ, ଉଦ୍ଭବ

ଆଖ୍ୟାସ

୧. ଆସ, କଥାବାର୍ଗା ହେବା ।

- କ) ରାଜା ରାଜ୍ୟ ଜୟ କଲେ ପୋଷାକରେ ନୂଆ ହୀରା ଖଣ୍ଡିଏ ଲଗାନ୍ତି କାହିଁକି ?
- ଖ) ରାଜା ମନ୍ତ୍ରୀଙ୍କୁ ନିଦରୁ ଉଠାଇ କ'ଣ ଦେଖାଇଲେ ?
- ଗ) ସନ୍ମାସୀ ତାଙ୍କ ଚେଲା ଦ୍ୱାରା ରାଜାଙ୍କ ନିକଟକୁ ପଠାଉଥିବା ଖବରଟି କୁହ ।
- ଘ) ଜଣେ ମନୁଷ୍ୟର ଉପଯୁକ୍ତ ବେଶଟି କ'ଣ ?
- ଡ) ରାଜା ନିଜକୁ ମୂର୍ଖ ବୋଲି ମନେ କଲେ କାହିଁକି ?

୨. ବନ୍ଦନୀ ମଧ୍ୟରୁ ଠିକ୍ ଶବ୍ଦ ନେଇ ଶୂନ୍ୟସ୍ଥାନ ପୂରଣ କରିବା ।

(ଆଖ୍ୟାସ, କାଠପତ୍ର, ଲୁଗାପଟା, ଚଳାବୁଲା, ହସଖୁସି, ସୁନାରୁପା)

- କ) ସକାଳୁ କିଛି ସମୟ କଲେ ଦେହ ଫୂର୍ତ୍ତ ଲାଗେ ।
- ଖ) ଚଇତନ ଜଙ୍ଗଲରୁ ସଂଗ୍ରହ କରି ଚଲେ ।
- ଗ) ବୁବୁର ଜନ୍ମଦିନରେ ସମସ୍ତେ ରେ ମାତିଛନ୍ତି ।
- ଘ) ଯାତ୍ରା ଦେଖିବା ପାଇଁ ର ବହୁତ ଲୋକ ରୁଣ୍ଡ ହେଲେ ।
- ଡ) ନମ୍ରତା ଠାରୁ ବଳି ବଡ଼ ସମ୍ପଦ ।

୩. ‘ଜନହୀନ’ କହିଲେ ‘ଜନଶୂନ୍ୟ’ ଅର୍ଥକୁ ବୁଝାଏ, ସେପରି ତଳଶବ୍ଦଗୁଡ଼ିକ କେଉଁ ଅର୍ଥକୁ ବୁଝାଇବ ଲେଖିବା ।

ଧନହୀନ ବୁଢ଼ିହୀନ ମନ୍ତ୍ରହୀନ

ଜ୍ଞାନହୀନ ବସ୍ତ୍ରହୀନ କ୍ରିୟାହୀନ

ଉକ୍ତିହୀନ.....

୪. ମୁଁ ତୁମ ସହିତ ମାମ୍ବ ଘରକୁ ଯିବି ।

ଏଠାରେ ‘ମୁଁ’ ପଦଟି ପ୍ରଥମ ପୁରୁଷ ‘ତୁମ’ ପଦଟି ଦୃଢ଼ୀୟ ପୁରୁଷ ଓ ‘ମାମ୍ବ’ ପଦଟି ଦୃଢ଼ୀୟ ପୁରୁଷ ଅଟେ । ଯେ କୌଣସି ନାମକୁ ବୁଝାଉଥିବା ପଦମଧ୍ୟ ଦୃଢ଼ୀୟ ପୁରୁଷ । ସେହିପରି ତଳ ବାକ୍ୟରେ ପ୍ରଥମ ପୁରୁଷରେ ଥିବା ପଦ ଚାରିପଟେ  ଦୃଢ଼ୀୟ ପୁରୁଷରେ ଥିବା ପଦ ଚାରିପଟେ  ଓ ଦୃଢ଼ୀୟ ପୁରୁଷରେ ଥିବା ପଦ ଚାରିପଟେ  ଦେବା ।

କ) ମୁଁମୋ ଜନ୍ମଭୂଟିକୁ ଭଲ ପାଏ ।

ଖ) ପଙ୍କଜବାବୁ ଜଣେ ନମ୍ବ ବ୍ୟକ୍ତି ।

ଗ) ତୁମେ କାହାକୁ ଖୋଜୁଛ ?

ଘ) ଆପଣଙ୍କୁ ମୁଁ କିଛି କହିବି ।

ଡ) ସେ କଦାପି ମିଛ କହେ ନାହିଁ ।

୫. ଠିକ୍ ବନାନ ଲେଖା ଥିବା ଶବ୍ଦଟିକୁ ବାହି ପାଖ କୋଠରିରେ ଲେଖିବା ।

କ) ବିସ୍ତୀର୍ଣ୍ଣ, ବାଶ୍ଵରୀ, ବାସ୍ତବୀ, ବିସ୍ତାର

ଖ) ପୋଶାକ, ପୋଷାକ, ପୋସକ, ପୋସାକ

ଗ) ସମୁଖୀ, ଶମୁଖୀ, ସମ୍ମୁଖୀ, ଷମ୍ମୁଖୀ

ଘ) ସନ୍ଧ୍ୟାସୀ, ସନ୍ଧ୍ୟାସୀ, ସନ୍ଧ୍ୟାସୀ, ସନ୍ଧ୍ୟାସୀ

ଡ) ଅଶ୍ରୁ, ଅଶ୍ରୁ, ଅସ୍ରୁ, ଅସ୍ରୁ

୬. ତଳେ ଲେଖାଯାଇଥିବା ଶବ୍ଦଗୁଡ଼ିକ ମଧ୍ୟରୁ ଯେଉଁ ଶବ୍ଦଗୁଡ଼ିକ କୌଣସି ଶବ୍ଦର ବିପରୀତ ଅର୍ଥକୁ ବୁଝାଉଛି ତାକୁ ବାହି ଅଳଗା ଲେଖିବା ।

ଅବଶ୍ୟ ଅସାଧାରଣ ଅନୁମତି ଅପୂର୍ବ

ଅବକାଶ ଅଭ୍ୟୁତ ଅଗତ୍ୟ ଅଯୋଗ୍ୟ

୭. ତଳେ ଦିଆଯାଇଥିବା ଅନୁଛେଦରୁ ପ୍ରଶ୍ନଗୁଡ଼ିଏ ତିଆରି କରି ଲେଖିବା ।

ରାତିରେ ବୁଢ଼ାକୁ ସ୍ଥାଲରେ ଅତିଥି ଭାବରେ ରଖାଗଲା । ଖାଇସାରି ପିଲାମାନଙ୍କ ସଙ୍ଗେ କଥାବାର୍ତ୍ତା ହେଉ ହେଉ ତାଙ୍କରି ପାଖରେ ବୁଢ଼ା ଶୋଇପଡ଼ିଲା । ହେଲେ, ତାକୁ ନିଦହେଲା ନାହିଁ । ବୁଢ଼ା ଭାବୁଥାଏ, ସ୍ଥାଲର ବାହୁମାନେ ଯେଉଁ ଉପାୟରେ ଏଡ଼େ ସୁନ୍ଦର ଫର୍ମଲ କରିଛନ୍ତି, ତାକୁ ଚିକିଏ ସେ ଉପାୟ ବତାଇ ଦିଅନ୍ତେ କି ? ସେ ମଧ୍ୟ ତା’ କ୍ଷେତକୁ ଉଠିଆ କରନ୍ତା । ନିଜ କ୍ଷେତରେ ସେ ଚଳନ୍ତା, ମୁଠାଏ ଖାଦ୍ୟ ପାଇବାକୁ ଜଙ୍ଗଲର ଅନିକନ୍ତି ବୁଲିବାରୁ ରକ୍ଷା ପାଆନ୍ତା । ଏମିତି ଭାବୁଭାବୁ ବୁଢ଼ାକୁ ନିଦଳାଗିଗଲା ।

୮. ତଳ ପ୍ରଶ୍ନଗୁଡ଼ିକର ଉଭର ଭାବି ଲେଖିବା ।

କ) ଅର୍ଦ୍ଧରାତ୍ର ସମୟରେ ରାଜା କିପରି ଆଲୋକ ଦେଖିବାକୁ ପାଇଲେ ?

ଉ.

ଖ) ମନ୍ତ୍ରୀଙ୍କ ଉଭରରୁ ରାଜା କ'ଣ ବୁଝିଲେ ?

ଉ.

ଗ) ଦୃଢ଼ୀୟ ଚେଲାଟିର କଥା ଶୁଣି ରାଜା କାନ୍ଦକାନ୍ଦ ହୋଇଗଲେ କାହିଁକି ?

ଉ.

ଘ) କେଉଁ ସବୁ କାର୍ଯ୍ୟ ପାଇଁ ରାଜା ନିଜକୁ ଅଯୋଗ୍ୟ ବୋଲି ମନେ କଲେ ?

ଉ.

ଡ) କେଉଁ ବେଶରେ ମଣିଷ ଅଧିକ ସୁନ୍ଦର ଲାଗେ ?

ଉ.

୯. ନିଜ ଭାଷାରେ ବୁଝାଇ ଲେଖିବା ।

“ପୁଅ ! ଏ ବେଶରେ ତୁମେ କେଡ଼େ ସୁନ୍ଦର ଦିଶୁଛ ।”

ଉ.

୧୦. ତଳେ କେତେଗୁଡ଼ିଏ ଶବ୍ଦ ଦିଆଯାଇଛି । ପ୍ରତ୍ୟେକ ଶବ୍ଦ ପାଇଁ ଦିଆଯାଇଥିବା ଅର୍ଥଗୁଡ଼ିକ ମଧ୍ୟରୁ ଠିକ୍ ଅର୍ଥଟି ବାଛିବା ଏବଂ ମୂଳ ଶବ୍ଦକୁ ନେଇ ବାକ୍ୟ ଗଠନ କରିବା ।

ଉଦାହରଣ - ନୀଳାଭ - ଉଜ୍ଜ୍ଵଳ ନୀଳବର୍ଣ୍ଣ - ଚିଲିକାର ନୀଳାଭ ଜଳରାଶି ଅତି ମନୋହର ।

କ) ଦୃଷ୍ଟିଗୋଚର - ଆଖବୁଜି ଦେଖିବା, କଷମାରେ ଦେଖିବା, ପରିଷାର ଭାବରେ ଦେଖିବା

ଖ) ଅଗତ୍ୟା - ଅନ୍ୟ ଗତି ନ ଥିବାରୁ, ଦୂରଗତି, ଦୂର୍ଗତି

ଗ) ଉଦ୍ଧତ - ଜଟିଳ, ଅବିନାତ, ଅସହାୟ

ଘ) ପରିଧେୟ - ତ୍ୟାଗ କରିବା, ପିନ୍ଧା ଯାଇଥିବା, ଗ୍ରହଣ କରିବା

୧୧. ଯେପରି ‘ବିଶେଷ’ ଶବ୍ଦରୁ ‘ବିଶେଷତ୍ତ’ ହୋଇଛି, ସେହିପରି ତଳେ ଦିଆଯାଇଥିବା ଶବ୍ଦଗୁଡ଼ିକୁ ବଦଳାଇ ଲେଖିବା ।

ମନୁଷ୍ୟ

ଘନ

ବ୍ୟକ୍ତି

ଗୁରୁ

ପଶୁ

ଦେବ

ତୁମପାଇଁ କାମ

ମନୋଜ ଦାସ ପିଲାମାନଙ୍କ ପାଇଁ ଲେଖିଥିବା ଗପ ଗୁଡ଼ିକ ପଡ଼ ଓ ଶ୍ରେଣୀରେ ସେ ବିଷୟରେ କଥାବାର୍ତ୍ତ ହୁଅ ।





ଶୁଣିଲା ପତ୍ରର କଥା

ନିଦିକିଶୋର ସିଂହ

ପୂର୍ବକାଳରେ ଶିଷ୍ୟମାନେ ଗୁରୁଙ୍କ ଆଶ୍ରମରେ ରହି ବେଦଉପନିଷଦଆଦି ନାନାବିଧ ଶାସ୍ତ୍ର ଅଧ୍ୟୟନ କରୁଥିଲେ । ଶାସ୍ତ୍ର ଅଧ୍ୟୟନ ସହିତ ଆଶ୍ରମରେ ହୋମ ପାଇଁ ସମିଧ ସଂଗ୍ରହ କରିବା, ଆଶ୍ରମର ଗାଇଗୋରୁଙ୍କୁ ନେଇ ନିକଟବର୍ତ୍ତୀ ଜଙ୍ଗଳରେ ଚରାଇବା, ଆଶ୍ରମବାସୀଙ୍କ ନିମତ୍ତେ ଫଳମୂଳ ସଂଗ୍ରହ କରିବା ଇତ୍ୟାଦି କାର୍ଯ୍ୟ ମଧ୍ୟ କରୁଥିଲେ । ଏହାକୁ ଗୁରୁକୁଳ ଶିକ୍ଷା କୁହାଯାଉଥିଲା । ଶିକ୍ଷା ସମାପନ ପରେ ଶିଷ୍ୟମାନେ ଗୁରୁଙ୍କୁ ଦକ୍ଷିଣା ଦେଉଥିଲେ ।

ସେହିପରି ଏକ ଗୁରୁକୁଳରେ ଶିକ୍ଷା ଲାଭ କରୁଥିଲେ ଦୁଇଜଣ ଶିଷ୍ୟ । ଜଣକର ନାମ ଶିଶିର ଓ ଅନ୍ୟ ଜଣଙ୍କ ନାମ ତୁଷାର । ଯଥାସମୟରେ ସେମାନଙ୍କର ଗୁରୁକୁଳ ଶିକ୍ଷା ଶେଷ ହେଲା । ଗୃହକୁ ପ୍ରତ୍ୟାବର୍ତ୍ତନ କରିବା ପୂର୍ବରୁ ଶିଶିର ଓ ତୁଷାର ଗୁରୁଙ୍କୁ ସାକ୍ଷାତ୍ କଲେ । ଗୁରୁଦକ୍ଷିଣା ଦେବା ପାଇଁ ନିଜ ନିଜର ଅଭିଳାଷ ଜଣାଇଲେ । ଶିଷ୍ୟ ଦୁହିଁଙ୍କର ନିଷାରେ ଗୁରୁ ଅତ୍ୟନ୍ତ ସନ୍ତୁଷ୍ଟ ଥିଲେ । ସେମାନଙ୍କ ପାଖରୁ କୌଣସି ଦକ୍ଷିଣା ଗ୍ରହଣ କରିବା ପାଇଁ



ଗୁରୁ ଅନିଷ୍ଟା ପ୍ରକାଶ କଲେ । ଏଥରେ ଶିଷ୍ୟ ଦୁହିଁଙ୍କର ମନ ବୁଝିଲା ନାହିଁ । ଗୁରୁଦକ୍ଷିଣା ନ ଦେଇ ଗୁରୁକୁଳରୁ ବିଦ୍ୟା ନେବେ କିପରି ? ତେଣୁ କିଛି ହେଲେ ଦକ୍ଷିଣା ଗ୍ରହଣ କରିବା ପାଇଁ ସେମାନେ ଗୁରୁଙ୍କୁ ଅନୁରୋଧ କଲେ । ଶିଷ୍ୟ ଦୁହିଁଙ୍କ କଥାକୁ ଗୁରୁ ଏଡ଼ାଇ ପାରିଲେ ନାହିଁ । କିଛି ସମୟ ଚିନ୍ତା କରି କହିଲେ, “ଠିକ୍ ଅଛି, ତୁମେ ଦୁହେଁ ଯଦି ମୋତେ ଦକ୍ଷିଣା ଦେବା ନିମିତ୍ତ ଏତେ ଆଗ୍ରହୀ, ତେବେ କେତୋଟି ଶୁଖିଲା ପତ୍ର ଦକ୍ଷିଣାସ୍ଵରୂପ ଆଣି ମୋତେ ଦିଅ । କିନ୍ତୁ ମନେରଖ, ଏମିତି ପତ୍ର ଆଣିବ ଯାହାକି ଅନ୍ୟ କାହାର ଦରକାରରେ ଆସୁ ନଥିବ ।”

ଗୁରୁଙ୍କ ମୁହଁରୁ ଏକଥା ଶୁଣି ତୁଷାର ଓ ଶିଶିର ବିସ୍ତିତ ହେଲେ । ସେମାନେ ଭାବିଲେ, ଗୁରୁ ଟଙ୍କା ସୁନା ନ ମାଗି ସାମାନ୍ୟ ଶୁଖିଲା ପତ୍ର କେତୋଟି ଦକ୍ଷିଣା ଭାବରେ ମାଗିବାର ତାପ୍ୟ କ’ଣ ହୋଇପାରେ ! ଗୁରୁଙ୍କ ଆଜ୍ଞା ପାଳନ କରିବା ତ ତାଙ୍କର ପରମ କର୍ତ୍ତବ୍ୟ । ତେଣୁ ବିଲମ୍ବ ନ କରି ଦୁହେଁ ଅଦରକାରୀ ଶୁଖିଲା ପତ୍ର ସନ୍ଧାନରେ ବାହାରିଲେ । କିଛି ବାଟ ଅତିକ୍ରମ କରିବା ପରେ ସେମାନେ ଗୋଟାଏ ବିରାଟ ଆୟତୋଟାରେ ପହଞ୍ଚିଲେ । ଦେଖିଲେ ଶୁଖିଲା ପତ୍ର ସବୁ ଗଦାଗଦା ହୋଇ ରଖାଯାଇଛି । ତୁଷାର ଓ ଶିଶିର ସେହି ପତ୍ର ଗଦାରୁ କିଛି ଆଣିବାକୁ ଯିବାରୁ ଅଛ ଦୂରରେ ଥୁବା ବୁଢ଼ାଟିଏ ଧଳୁସଙ୍ଗୁ ହୋଇ ଆସି ସେଠାରେ ପହଞ୍ଚିଗଲା । କହିଲା, “ପୁଅ, ମୁଁ ବହୁକଷ୍ଟରେ ଖରକାଖରକି କରି ଏହି ପତ୍ରଗୁଡ଼ିକୁ ତୁଳ କରିଛି । ଏଗୁଡ଼ିକୁ ନେଇ ଜାଳ କରିବି । ଖୁଦମୁଠେ ଜାଉ କରି ଖାଇବି । ତୁମେ ଏ ଗଦାରୁ ପତ୍ର ନିଅନା । ବୁଢ଼ୀ ମଣିଷ ମୁଁ, ଆଉ ଦୂରକୁ ଯାଇ ପତ୍ର ସାଉଁଟି ତୁଳ କରିପାରିବି ନାହିଁ ।”

ବୁଢ଼ୀରୁ ଏକଥା ଶୁଣି ଦୂଇ ଶିଷ୍ୟ ସେଠାରୁ ବାହାରି ଅନ୍ୟତ୍ର ଚାଲିଲେ । କିଛି ଦୂର ଯାଇ ଦେଖିଲେ ଜଣେ ଲୋକ ଶୁଖିଲା ପତ୍ର ଏକାଠି କରୁଛି । ଶିଷ୍ୟ ଦୁହେଁ ତାକୁ ପଚାରିଲେ, “ଭାଇ, ଏ ପତ୍ର ତୁମର କି ଦରକାରରେ ଆସିବ ?” ଲୋକଟି କହିଲା, “ଏ ପତ୍ରକୁ ଜାଳି ପାଉଁଶ କରିଦେଲେ ଏହା ଭଲ ସାରରେ ପରିଣତ ହେବ । ସେହି ସାରକୁ କ୍ଷେତରେ ପକାଇଲେ ଭଲ ଫାସଲ ଫଳିବ । ସେଇଥିପାଇଁ ତ ମୁଁ ଏ ପତ୍ରତକ ନେଉଛି ।”

ଲୋକଟି ମୁହଁରୁ ଏ କଥା ଶୁଣି ଦୂଇ ଶିଷ୍ୟ ପୁଣି ଆଗକୁ ଚାଲିଲେ । କିଛି ବାଟ ଯିବା ପରେ ଦେଖିଲେ ବୁଢ଼ାଟିଏ ଶୁଖିଲା ପତ୍ର ସାଉଁଟୁଛି । ବୁଢ଼ାକୁ ଦୁହେଁ ପଚାରିଲେ, “ମହିମା, ଏ ପତ୍ର ନେଇ ତୁମେ କ’ଣ କରିବ ?” ବୁଢ଼ାଟି କହିଲା, “ବାପା, ତୁମେ ଏ ପତ୍ରର ଗୁଣ ବୋଧହୁଏ ଜାଣନା । ଏହାକୁ ଗୁଣ୍ଠକରି ପାଣିରେ ଫୁଟାଇ ଛାଣି କରି ସେହି ଫୁଟାପାଣି ପିଲାଲେ ସବୁପ୍ରକାର ଜର ଭଲ ହୋଇଯିବ । ଏହି ପତ୍ର ହେଉଛି ପୁରୁଣା ଜରର ଅବ୍ୟଥ ଅଷ୍ଟଧ ।”

ବୁଢ଼ା ପାଖରୁ ଏ କଥା ଶୁଣି ଶିଷ୍ୟ ଦୁହେଁ ସେଠାରୁ ମଧ୍ୟ ହତାଶ ହୋଇ ଫେରିଲେ । କାରଣ ଗୁରୁ ତ କହିଛନ୍ତି ଯେଉଁ ପତ୍ର କାହାର ଦରକାରରେ ଲାଗୁ ନ ଥିବ କେବଳ ସେହି ପତ୍ର ଆଣିବ । ସେମାନେ ଆଉ କିଛି ବାଟ ଆଗକୁ ଗଲେ, ଦେଖିଲେ ଝିଅଟିଏ ଶୁଖିଲା ପତ୍ର ଏକାଠି କରି ବିଡ଼ା ବାନ୍ଧୁଛି । ପତ୍ରତକ ତା’ର କି କାମରେ ଲାଗିବ ବୋଲି ପଚାରିବାରୁ ଝିଅଟି କହିଲା, “ଏହାକୁ ଘରକୁ ନେଇ ଏଥରେ ଖଲି ଆଉ ଠୋଳା ତିଆରି କରିବି ତାହାକୁ ବିକ୍ରି କରି ମୋର ରୋଗିଣୀ ମା ପାଇଁ ଅଷ୍ଟଧ ଆଣିବି ।”



ଶ୍ରୀଅଚିତ କଥା ଶୁଣିବା ପରେ ଶିଶିର ଓ ତୁଷାର ସେଠାରୁ ଶୁଖ୍ଲା ପତ୍ର ନ ନେଇ ଆଗକୁ ଚାଲିଲେ । ଜଙ୍ଗଳ ଭିତରେ ଗୋଟିଏ ଉଜ୍ଜା ଗଛ ମୂଳରେ କିଛି ଶୁଖ୍ଲା ପତ୍ର ପଡ଼ିଥିବାର ସେମାନେ ଦେଖିଲେ । ସେଠାରୁ ପତ୍ର ନିଆଯାଇପାରେ ବୋଲି ଭାବିଲା ବେଳକୁ ଦେଖିଲେ ଚଢ଼େଇଟିଏ ପତ୍ର ପାଖକୁ ଉଡ଼ି ଆସିଲା । ଶୁଖ୍ଲା ପତ୍ରଟିଏ ଥଣ୍ଡରେ ଧରି ପାଖରେ ଥିବା ଗଛ ଉପରକୁ ଉଡ଼ିଗଲା । ଶିଷ୍ୟ ଦୁହଁ ନିରାକଶ କରି ଦେଖିଲେ ଚଢ଼େଇଟି ସେଠାରେ ନିଜର ବସା ତିଆରି କରୁଥିଲା । ପତ୍ରଟିକୁ ନେଇ ସେ ତା'ର ବସା ବାନ୍ଧିବା କାମରେ ଲଗାଇଦେଲା । ତୁଷାର ଓ ଶିଶିର ଭାବିଲେ, ଏ ସ୍ଥାନରୁ ମଧ୍ୟ ପତ୍ର ନେଇ ହେବନାହିଁ ।

ତଥାପି ସେ ଦୁହଁ ହତାଶ ନହୋଇ ଚାଲିଥା'ନ୍ତି । ଆଗକୁ ଯାଉଯାଉ ଦେଖିଲେ ଗୋଟାଏ ପାଣିନାଳ । ସେହି ନାଳରେ କେତେବୁଡ଼ିଏ ଶୁଖ୍ଲା ପତ୍ର ଜାସୁଛି । ସେହି ପତ୍ରକୁ ଆଶ୍ରା କରି ପିଞ୍ଜୁଡ଼ିମାନେ ମୁହଁରେ ଖାଦ୍ୟକଣିକା ଧରି ଏପାରିରୁ ସେପାରିକୁ ଶୁସ୍ତିରେ ଚାଲିଯାଉଛନ୍ତି ।

ଏ ସବୁ ଘଟଣା ଦେଖି ତୁଷାର ଓ ଶିଶିର ଆଉ ଆଗକୁ ଯିବାକୁ ମନ ବଲାଇଲେ ନାହିଁ । କାରଣ ସେମାନେ ଦେଖିଲେ ଏହି ଶୁଖ୍ଲାପତ୍ର ମଣିଷଠାରୁ ଆରମ୍ଭ କରି ପଶୁପକ୍ଷୀ, କୀଟପତଙ୍ଗ ସମସ୍ତଙ୍କର ଦରକାରରେ ଲାଗୁଛି । ତେଣୁ ସେ ଦୁହଁ ଶୂନ୍ୟ ହଣ୍ଡରେ ଗୁରୁଙ୍କ ପାଖକୁ ଫେରିଯାଇ କହିଲେ, “ଗୁରୁଦେବ, ଆପଣଙ୍କ କହିବା ଅନୁସାରେ

ଆମେ ବହୁ ସ୍ଥାନକୁ ଗଲୁ, ବହୁ ସ୍ଥାନରେ ଶୁଖିଲା ପତ୍ର ପଡ଼ିଥିବାର ଦେଖିଲୁ କିନ୍ତୁ ଏହଳି ଗୋଟିଏ ସ୍ଥାନ ପାଇଲୁ ନାହିଁ ଯେଉଁଠି ଶୁଖିଲା ପତ୍ର କାହାରି ଦରକାରରେ ନ ଆସୁଛି । ତେଣୁ ଆମେ ଶୂନ୍ୟ ହସ୍ତରେ ଫେରି ଆସିବାକୁ ବାଧ ହେଲୁ । ଆପଣଙ୍କୁ ଆପଣଙ୍କ ମନପସନ୍ଦର ଦକ୍ଷିଣା ଦେଇ ନ ପାରି ଆମେ ଲଜ୍ଜିତ । ଶୁଖିଲା ପତ୍ର କେତୋଟି ଆପଣ ଦକ୍ଷିଣା ଭାବରେ ମାଗିଥିବାରୁ ଆପଣଙ୍କ କଥାକୁ ଆମେ ପରିହାସ ମଣିଥିଲୁ । କିନ୍ତୁ ସେହି ଶୁଖିଲା ପତ୍ର ଯେ କେତେ ଦରକାରୀ ସେ କଥାକୁ ଆମେ ଏବେ ଅନୁଭବ କରିପାରୁଛୁ ।”

ଶିକ୍ଷ୍ୟ ଦୁହିଙ୍କୁ ଗୁରୁଦେବ ଆନନ୍ଦରେ କୁଣ୍ଡଳ ପକାଇଲେ । ତା’ପରେ ସେହରେ ସେମାନଙ୍କ ପିଠି ଥାପୁଡ଼ାଇ କହିଲେ, “ତୁମେ ଦୁହଁ ମୋର ନିଷାବାନ୍ ପ୍ରିୟ ଶିକ୍ଷ୍ୟ । ଦକ୍ଷିଣା ଦେଇ ପାରିଲନି ବୋଲି ମନଦୁଃଖ କରନା, ସେଥିପାଇଁ ଆଦୌ ବ୍ୟସ ହୁଆନା । ତୁମେ ଆଜି ଯେଉଁ ଜ୍ଞାନ ଲାଭକଲ, ତାହା ହେଉଛି ମୋର ପ୍ରକୃତ ଗୁରୁଦକ୍ଷିଣା । ତୁମେ ଏବେ ଜାଣିଲ, ଭଗବାନଙ୍କ ସୃଷ୍ଟିରେ ସାମାନ୍ୟ ଶୁଖିଲା ପତ୍ରଗାଏ ମଧ୍ୟ କେତେ ଦରକାରରେ ଆସୁଛି, କେତେ ଜୀବଙ୍କର ଉପକାର କରୁଛି । ତୁମେ ମଣିଷ ଜନ୍ମ ପାଇଛ । ସୃଷ୍ଟିର ମଙ୍ଗଳ କରିବା ପାଇଁ ତୁମେ କାର୍ଯ୍ୟ କରିଯାଅ । ମଣିଷ ଜନ୍ମ କେବଳ ଅନ୍ୟର ଉପକାର କରିବା ପାଇଁ ଉଦ୍ଦିଷ୍ଟ । ଏକଥା ଯେପରି ନ ଭୁଲ । ଦୁଃଖ କଷରେ ପଡ଼ିଥିବା ଲୋକଙ୍କୁ ସାହାୟ୍ୟ କରିବାର ସୁଯୋଗ ମିଳିଲେ ତାକୁ କେବେ ହାତ ଛଡ଼ା କରିବ ନାହିଁ । ଗୋଗୀ, ଦରିଦ୍ର ଓ ବୃଦ୍ଧ ଲୋକଙ୍କୁ ସାହାୟ୍ୟ କରିବା ଲାଗି ସର୍ବଦା ପ୍ରସ୍ତୁତ ରହିଥିବ । ସୃଷ୍ଟିର ମଙ୍ଗଳ ପାଇଁ ତୁମେ କାର୍ଯ୍ୟ କରିଗଲେ ସେହି ହେବ ମୋର ଶ୍ରେଷ୍ଠ ଗୁରୁଦକ୍ଷିଣା ।

ଶିକ୍ଷ୍ୟଦୁହଁ ଗୁରୁଙ୍କ ପାଦଧୂଳି ମୁଣ୍ଡରେ ମାରି ହସି ହସି ତାଙ୍କ ପାଖରୁ ବିଦାୟ ନେଲେ ।



ଲେଖକ ପରିଚୟ

ଶ୍ରୀ ନନ୍ଦକଣ୍ଠାର ସିଂହ ୧୯୪୭ ମସିହା ମେ ମାସ ୧୫ ତାରିଖରେ ଜନ୍ମ ହୋଇଥିଲେ । ତାଙ୍କର ରଚନା ମାନଙ୍କ ମଧ୍ୟରେ ନାଟକ : ‘ମାନସୀର ଗବେଷଣାଗାର’, ‘ଅରଣ୍ୟର ଆହ୍ଵାନ’, ‘ଘରଛଡାର କାହାଣୀ’, ଶିଶୁ ସାହିତ୍ୟ : ‘ରଙ୍ଗବେଳଙ୍ଗ’, ‘ସାବାସ ଚାତୁର୍ରୁ’, ‘ମଜାକାହାଣୀ’, ‘ଆମଗାଁ ହାଟ’, ‘ଗୁରୁଦକ୍ଷିଣା’ ପ୍ରଭୃତି ପ୍ରଧାନ ।

ଶିକ୍ଷକଙ୍କ ପାଇଁ ସୂଚନା

- + ଶିକ୍ଷକ “ଶୁଣୁଳାପତ୍ରର କଥା” ଗଞ୍ଜି ପଡ଼ାଇବା ସମୟରେ ଶୁଣୁଳା ପତ୍ର ପରି ଅଦରକାରୀ ମନେହେଉଥିବା ପ୍ରତ୍ୟେକ ଜ୍ଞାନିଷ କିପରି ଆବଶ୍ୟକ ସମୟରେ କାର୍ଯ୍ୟରେ ଲାଗେ ସେ ସଂପର୍କରେ ପିଲାମାନଙ୍କୁ ବିଭିନ୍ନ ଉଦାହରଣ ମାଧ୍ୟମରେ ବୁଝାଇବେ ।
- + ଗଞ୍ଜି ପଡ଼ିସାରିବା ପରେ ଶିକ୍ଷାର୍ଥୀମାନେ ଅନ୍ୟର ସୁଖଦୁଃଖ ପ୍ରତି କିପରି ସମେଦନଶାଳ ହେବେ ସେ ସଂପର୍କରେ ଶିକ୍ଷକ ଧାରଣା ଦେବେ ।
- + ଶିକ୍ଷାର୍ଥୀମାନଙ୍କର ଚିନ୍ତନଶକ୍ତି, କଷନାଶକ୍ତି ସୃଷ୍ଟି କରିବା ପାଇଁ ଶିକ୍ଷକ ଚେଷ୍ଟା କରିବେ ।

ସୂଚନା

ସମ୍ବିଧ	-	ହୋମକାଠ
ସମାପନ	-	ଶେଷ ବା ସମାପ୍ତି
ନିରୀକ୍ଷଣ	-	ଉଲ୍ଲଭାବରେ ଦେଖୁବା
ତାପ୍ରାୟ	-	ମର୍ମ, ଉଦ୍ଦେଶ୍ୟ, କାରଣ

ଆସିଥିବା କେତୋଟି ନୂଆ ଶବ୍ଦ

ଧର୍ଜୁସଙ୍ଗୀ	ନାନାବିଧି	ପରିହାସ	ଅଭିଲାଷ	ଉଦ୍ଦିଷ୍ଟ
ସାଉଁଟିବା	ଅବ୍ୟର୍ଥ	ଅନ୍ୟତ୍ର	ପ୍ରତ୍ୟାବର୍ତ୍ତନ	ହତାଶ
ନିଷ୍ଠା	ଅଧ୍ୟନ	ମନପସନ୍ଦ	ଆଶ୍ରା	ସାକ୍ଷାତ
ଶୂନ୍ୟହସ	ସ୍ଵରୂପ			

ଅଭ୍ୟାସ

୧. ଆସ କଥାବର୍ତ୍ତା ହେବା ।

- କ) ପୂର୍ବ କାଳରେ ଶିକ୍ଷ୍ୟମାନେ ଅଧ୍ୟୟନ ପାଇଁ କେଉଁ ସ୍ଥାନକୁ ଯାଉଥିଲେ ?
- ଖ) ପାଠପଢ଼ା ବ୍ୟତୀତ ଶିକ୍ଷ୍ୟମାନେ ଆଶ୍ରମରେ ଆଉ କେଉଁ କାର୍ଯ୍ୟ କରୁଥିଲେ ?
- ଗ) ପାଠପଢ଼ା ସରିବା ପରେ ଦୁଇ ଶିକ୍ଷ୍ୟ ଗୁରୁଙ୍କୁ କ'ଣ ଜଣାଇଲେ ?
- ଘ) କେଉଁ ଜିନିଷ ଦକ୍ଷିଣାରୂପେ ଦେବାପାଇଁ ଗୁରୁ ଶିକ୍ଷ୍ୟଙ୍କୁ କହିଥିଲେ ?
- ଡ) ଗୁରୁ ଦକ୍ଷିଣାରୂପେ ଏପରି ଜିନିଷ ମାଗିବାର କାରଣ କ'ଣ ଥିଲା ?

୨. ଉତ୍ତର ଲେଖିବା ।

- କ) ବୁଡ଼ୀଟି ଶୁଣ୍ଟିଲା ପତ୍ର ନେଇ କ'ଣ କରିବ ବୋଲି କହିଥିଲା ?
ଉ.....
-
- ଖ) ଶୁଣ୍ଟିଲା ପତ୍ରକୁ କିପରି ବ୍ୟବହାର କରିବ ବୋଲି ଲୋକଟି ଉତ୍ତର ଦେଲା ?
ଉ.....
-
- ଗ) ଶୁଣ୍ଟିଲା ପତ୍ର ଓଷଧରେ ପରିଣତ ହେବ ବୋଲି ଶିକ୍ଷ୍ୟ ଦୁହେଁ ଜଣିପାରିଲେ କିପରି ?
ଉ.....
-
- ଘ) ମାଆ ପାଇଁ କିପରି ଓଷଧ କଣିପାରିବ ବୋଲି ଝିଅଟି କହିଲା ?
ଉ.....
-
- ଡ) ପକ୍ଷୀଟି ଶୁଣ୍ଟିଲା ପତ୍ର ନେଇ କ'ଣ କଲା ?
ଉ.....
-
- ଚ) ଶୁଣ୍ଟିଲା ପତ୍ରକୁ ପିମ୍ପୁଡ଼ି କିପରି ବ୍ୟବହାର କରୁଥିବାର ଶିକ୍ଷ୍ୟ ଦୁହେଁ ଦେଖିଲେ ?
ଉ.....
-

୩. ସରଳ ଭାଷାରେ ବୁଝାଇ ଲେଖିବା ।

କ) “କିନ୍ତୁ ମନେରଖ, ଏମିତି ପଡ଼ୁ ଆଣିବ ଯାହାକି ଅନ୍ୟ କାହାର ଦରକାରରେ ଆସୁ ନ ଥିବ ।”

ଖ) “ସୃଷ୍ଟିର ମଙ୍ଗଳ ପାଇଁ ତୁମେ କାର୍ଯ୍ୟ କରିଗଲେ ସେହି ହେବ ମୋର ପ୍ରକୃତ ଗୁରୁଦୟଶା ।”

୪. ଯେପରି ‘କର୍ତ୍ତବ୍ୟ’ ଶବ୍ଦ ପୂର୍ବରୁ ‘ପରମ’ ଯୋଗ ହୋଇ ‘ପରମ କର୍ତ୍ତବ୍ୟ’ ହୋଇଛି ସେହିପରି ଆଉ କେଉଁ କେଉଁ ଶବ୍ଦ ପୂର୍ବରୁ ‘ପରମ’ ଯୋଗ ହୋଇପାରିବ ଯୋଗ କରି ସେପରି ୫ଟି ନୃତ୍ୟ ଶବ୍ଦ ତିଆରି କରି ତଳେ ଲେଖିବା ।

୫) ଯାହା ବୁଝି ହୁଏ ନାହିଁ ତାହା ‘ଅବୁଝା’ କିମ୍ବା ‘ଅବୋଧ’ । ସେହିପରି ତଳେ ଦିଆଯାଇଥିବା ଶବ୍ଦଗୁଡ଼ିକୁ ଗୋଟିଏ ଶବ୍ଦରେ ପ୍ରକାଶ କରି ଲେଖିବା ।

ଯାହା କାଟି ହୁଏ ନାହିଁ
ଯେଉଁଠାକୁ ଯାଇ ହୁଏ ନାହିଁ

ଯାହା କହି ହୁଏ ନାହିଁ
ଯାହା ସହି ହୁଏ ନାହିଁ

୬) ବନ୍ଧନୀୟରୁ ଉପୟୁକ୍ତ ଶବ୍ଦ ବାହି ବାକ୍ୟର ରେଖାଙ୍କିତ ପଦମାନଙ୍କ ବଦଳରେ ଲେଖିବା ।

(ପ୍ରତ୍ୟାବର୍ତ୍ତନ କଲେ, ସାକ୍ଷାତ୍, ନାନାବିଧ, ସାଉଁଟି, ଅନ୍ୟତ୍ର)

କ) ଶିକ୍ଷ୍ୟ ଦୁହେଁ ଶୁଖିଲାପତ୍ର ଆଣିବା ପାଇଁ ଅନ୍ୟ ସ୍ଥାନକୁ ଗଲେ ।

ଖ) ବୁଢ଼ୀଟି ଗଛମୂଳରେ କିଛି ପଡ଼ୁ ଗୋଟାଇ ରଖିଥିଲା ।

ଗ) ଚରକ ଉଦ୍ୟାନରେ ବିଭିନ୍ନ ପ୍ରକାର ଔଷଧୀୟ ବୃକ୍ଷ ଦେଖିବାକୁ ମିଳେ ।

ଘ) ଶିକ୍ଷ୍ୟ ଦୁହେଁ ଶୁଖିଲାପତ୍ର ଆଣି ନ ପାରି ଫେରିଆସିଲେ ।

ଡ) ଝିଅଟି ପଡ଼ୁ ଗୋଟାଇବା ସମୟରେ ତା’ସହିତ ଶିକ୍ଷ୍ୟ ଦୁହେଁଙ୍କର ଦେଖା ହେଲା ।

୭. ନିମ୍ନରେ ଦିଆଯାଇଥିବା ଶବ୍ଦମାନଙ୍କୁ ବ୍ୟବହାର କରି ଗୋଟିଏଗୋଟିଏ ବାକ୍ୟ ଖାତାରେ ଲେଖିବା ।

ଦକ୍ଷିଣା	ଶୂନ୍ୟହସ୍ତ	ଅଭିଳାଷ	ଆଶ୍ରା
ପ୍ରତ୍ୟାବର୍ତ୍ତନ	ପୂର୍ଣ୍ଣ	ହତାଶ	ନିଷ୍ଠା
ସନ୍ତୁଷ୍ଟ	ପରିହାସ	ପାତ୍ର	

୮. ତଳେ ଦିଆଯାଇଥିବା ଅନୁଛେଦକୁ ପଡ଼ି କେତୋଟି ପ୍ରଶ୍ନ ତିଆରି କରିବା, ଯାହାର ଉତ୍ତର ଏହି ଅନୁଛେଦରେ ଥୁବ ।

ଯଥାସମୟରେ ସେମାନଙ୍କର ଗୁରୁକୁଳ ଶିକ୍ଷା ଶେଷ ହେଲା । ଗୃହକୁ ପ୍ରତ୍ୟାବର୍ତ୍ତନ କରିବା ପୂର୍ବରୁ ଶିଶିର ଓ ତୁଷାର ଗୁରୁଙ୍କୁ ସାକ୍ଷାତ୍ କଲେ । ଗୁରୁଦକ୍ଷିଣା ଦେବା ପାଇଁ ନିଜ ନିଜର ଅଭିଳାଷ ଜଣାଇଲେ । ଶିକ୍ଷ୍ୟ ଦୁହିଁଙ୍କର ନିଷ୍ଠାରେ ଗୁରୁ ଅତ୍ୟନ୍ତ ସନ୍ତୁଷ୍ଟ ଥିଲେ । ସେମାନଙ୍କ ପାଖରୁ କୌଣସି ଦକ୍ଷିଣା ଗ୍ରହଣ କରିବା ପାଇଁ ଗୁରୁ ଅନିଛା ପ୍ରକାଶ କଲେ । ଏଥରେ ଶିକ୍ଷ୍ୟ ଦୁହିଁଙ୍କର ମନ ବୁଝିଲା ନାହିଁ । ଗୁରୁ ଦକ୍ଷିଣା ନ ଦେଇ ଗୁରୁକୁଳରୁ ବିଦାୟ ନେବେ କିପରି ! ତେଣୁ କିଛି ହେଲେ ଦକ୍ଷିଣା ଗ୍ରହଣ କରିବା ପାଇଁ ସେମାନେ ଗୁରୁଙ୍କୁ ଅନୁରୋଧ କଲେ । ଶିକ୍ଷ୍ୟ ଦୁହିଁଙ୍କ କଥାକୁ ଗୁରୁ ଏଡ଼ାଇ ପାରିଲେ ନାହିଁ, କିଛି ସମୟ ଚିନ୍ତା କରି କହିଲେ, “ଠିକ୍ ଅଛି, ତୁମେ ଦୁହେଁ ଯଦି ମୋତେ ଦକ୍ଷିଣା ଦେବା ନିମିତ୍ତ ଏତେ ଆଗ୍ରହୀ, ତେବେ କେତୋଟି ଶୁଣିଲା ପତ୍ର ଦକ୍ଷିଣାସ୍ଵରୂପ ଆଣି ମୋତେ ଦିଅ ।”

୯. ଯେପରି ‘ହାସ’ ପୂର୍ବରୁ ‘ପରି’ ଯୋଗ ହୋଇ ‘ପରିହାସ’ ଶବ୍ଦଟି ହୋଇଛି, ସେହିପରି ପୂର୍ବରୁ ‘ପରି’ ଯୋଗ କରି ଆଉ ଟଟି ଶବ୍ଦ ଗଡ଼ିବା ।

..... ଆମତୋଟା ଫର୍ମାନ
..... ଅଶ୍ଵଧ ହସ୍ତ

ଡୁମପାଇଁ କାମ

୧. ବୃକ୍ଷର ଉପକାରିତା ସମ୍ବନ୍ଧରେ ଅନ୍ୟ ଲେଖା/ପୁସ୍ତକ ସଂଗ୍ରହ କରି ପଡ଼ି ।
୨. ପରିବେଶ ପ୍ରଦୂଷଣ ରୋକିବାରେ ଗଛପଡ଼ର ଭୂମିକା ସଂପର୍କରେ ଶିକ୍ଷକଙ୍କ ସହ ଆଲୋଚନା କର ।



ନୂଆଖାଇ

ବିପିନ୍ ବିହାରୀ ବିଶି

କଥାରେ କୁହକ୍ତି - ଓଡ଼ିଶାରେ ବାରମାସରେ ତେର ପର୍ବ । ସତରେ ଆମ ପର୍ବପର୍ବାଣି ଖାଲି ତେର ସଂଖ୍ୟା ଉତ୍ତରେ ସାମିତ ନୁହେଁ । ଆମ ରାଜ୍ୟ ଓଡ଼ିଶା ପର୍ବପର୍ବାଣିର ଗନ୍ଧାଘର । ଏହା ବ୍ୟତୀତ ଆହୁରି ଅନେକ ପର୍ବ ଆନନ୍ଦ ଉସ୍ତାହର ସହ ଆମେ ପାଳନ କରିଥାଉ । ମାନବ ଜୀବନ ଜଞ୍ଚାଳମୟ ଓ ବିଷାଦଗ୍ରୁହ । ଜୀବନରୁ ନୀରସତା ଓ ମନରୁ କ୍ଲାନ୍ତି ଦୂର କରି ଜୀବନକୁ ସରସ ସୁନ୍ଦର ଓ କର୍ମଚଞ୍ଚଳ କରିବାରେ ପର୍ବପର୍ବାଣିର ମୁଖ୍ୟ ଭୂମିକା ରହିଛି । ପର୍ବପର୍ବାଣି ଗୁଡ଼ିକ ମଧ୍ୟରେ ‘ନୂଆଖାଇ’ ଖୁବ୍ ପ୍ରସିଦ୍ଧ ।

ଇଷ୍ଟଦେବୀଙ୍କୁ ବର୍ଷର ପ୍ରଥମ ଅନ୍ନ ସମର୍ପଣ କରି ଖାଇବାର ପର୍ବ ହେଉଛି ‘ନୂଆଖାଇ’ । ଭାଦ୍ରବ ମାସ ଶୁକ୍ଳପକ୍ଷ ପଞ୍ଚମୀ ତିଥିରେ ଏହି ପର୍ବ ପାଳନ କରାଯାଏ । ତା ପୂର୍ବଦିନ ବିଦ୍ୟାଦାତା ଓ ବିଦ୍ୟାବିନାଶକ ଶ୍ରୀ ଗଣେଶଙ୍କ ପୂଜା ଉସ୍ତବ ପାଳନ ହୋଇସାରିଥାଏ । ‘ନୂଆଖାଇ’ରେ ମା ବସୁମତୀଙ୍କୁ କୃତଜ୍ଞତା ଆପନ କରିବା ସବୁପ ବର୍ଷର ପ୍ରଥମ ଫସଳର ନୂଆ ଧାନକେଣ୍ଟା ଓ ନୂଆ ରୁଡ଼ାକୁ ଏକ ନୂଆ ହାଣିରେ ତୋଗ କରାଯାଇ ଘରର ଇଷ୍ଟଦେବୀ ଓ ମହାଲକ୍ଷ୍ମୀଙ୍କୁ ପୂଜା କରାଯାଏ ।





ନୂଆଖାଇ ବା ନବାନ୍ଦୁରକ୍ଷଣ ଉପଲକ୍ଷେ କି ଧନୀ କି ଦରିଦ୍ର ସମସ୍ତେ ଘର ସଜାସଜି କାମରେ ଲାଗି ପଡ଼ନ୍ତି । ଘରର ମାଆ, ଝିଅ ଓ ବୋହୁମାନେ ଠାକୁରଘରଠାରୁ ଆରମ୍ଭ କରି ସମସ୍ତ ଘରଦାର, ଦାଣ୍ଡପିଣ୍ଡାକୁ ଲିପାପୋଛା କରନ୍ତି । ଘରେ ବ୍ୟବହୃତ ଖଟ, ପିଡ଼ା, ତାଳାକୁଳା, ଲୁଗାପଟା, ବିଛଣାପତ୍ର, ତବାଡ଼ବି ଆଦିକୁ ସଫା କରି ସଜାଇ ରଖନ୍ତି । ପୁରପଲ୍ଲୀଠାରୁ ଆରମ୍ଭ କରି ସହର ଯାଏ ନରନାରୀମାନେ ଦୋକାନ ବଜାରରେ ବିକାକିଶା କରିବାରେ ଲାଗିପଡ଼ନ୍ତି । ମିଠା ଓ ପିଠାପଣା ପାଇଁ ଚାଉଳ, ନଢ଼ିଆ, ଘିଆ, ଗୁଡ଼ ଯୋଗାଡ଼ କରାଯାଏ । ପୂଜାପାଇଁ ଧୂପ, ଦୀପ, କର୍ପୂର, ବସ୍ତ୍ର ଓ ପରିଧାନ ପାଇଁ ନୂଆଲୁଗା କିଣାକିଣିରେ ଗହଳି ଚହଳି ଜମିଉଠେ । ପରିବାପତ୍ର ହାଗରେ ଲୋକଭିଡ଼ ହୁଏ । ନୂଆଖାଇ ପୂର୍ବରୁ ଲୋକମାନଙ୍କ ଭିତରେ ଆନନ୍ଦ ଓ ଉଲ୍ଲୁଷ୍ଟ ଭରି ରହିଥାଏ ।

ପ୍ରସ୍ତୁତି ଭିତରେ ସମସ୍ତେ ବ୍ୟଷ୍ଟ ଥିବାବେଳେ ସେହି ଆନନ୍ଦର ଦିନ ‘ନୂଆଖାଇ’ ଆସି ପହଞ୍ଚିଯାଏ । ସେଦିନ ସୁର୍ଯ୍ୟାଦୟ ପୂର୍ବରୁ ସମସ୍ତ ନରନାରୀ ଶୟ୍ୟା ତ୍ୟାଗ କରି ନିତ୍ୟକର୍ମ ସାରନ୍ତି । ସଫା ଲୁଗା ପିନ୍ଧି ପୂଜା ସାମଗ୍ରୀ ସଜାଡ଼ି ରଖନ୍ତି । ଘରର ମୁଖ୍ୟା ନୂଆ ଲୁଗା ପରିଧାନ କରି ପୂଜାପାଠରେ ବସନ୍ତି । ସମସ୍ତେ ନୂଆ ଲୁଗା ପିନ୍ଧନ୍ତି । ପିତୃପୁରୁଷଙ୍କୁ ପିଣ୍ଡଦାନ ପରେ ନୂଆ ଧାନକେଣ୍ଟା ଓ ଚୁଡ଼ା, ପିଠାପଣା ଦେବଦେବୀଙ୍କୁ ସମର୍ପଣ କରି ପୂଜା କରାଯାଏ । ଧୂପ, ଦୀପ, ଚନ୍ଦନ ଓ କର୍ପୂରର ବାସ୍ତାରେ ଘର ମହକି ଉଠୁଥାଏ । ଶଙ୍କ, ହୁଳହୁଳି, ଘଣ୍ଟା, ଘଣ୍ଟା ନାଦରେ ଘର ଓ ଅଗଣୀ ଦୁଲୁକି ଉଠେ । ପୂଜା ଶେଷରେ ଘରର ସମସ୍ତେ ଗୋଟିଏ ସ୍ଥାନରେ ବସନ୍ତି । ଦେବୀ

ଦେବତାଙ୍କ ପାଖରେ ଲଗାଯାଇଥିବା ଭୋଗରେ ନୂଆଚୁଡ଼ା, ଘିଅ, ମହୁ, ଗୋରସ, ଗୁଡ଼ ଓ କଦଳୀ ମିଶାଇ ପ୍ରସାଦପ୍ରସ୍ତୁତ କରାଯାଏ । ସମସ୍ତେ ପୂର୍ବଦିଗକୁ ମୁହଁକରି ବସି ପତ୍ରର ଚଉଡ଼ିରେ ବଡ଼ା ହୋଇଥିବା ଏହି ପ୍ରସାଦକୁ ସେବନ କରନ୍ତି । ତା'ପରେ ସାନମାନେ ବଡ଼ମାନଙ୍କୁ ମୁଣ୍ଡିଆ ମାରି ଜୁହାର ହୁଅଛି । ଏହାକୁ 'ନୂଆଖାଇ ଜୁହାର' କୁହାଯାଏ । ତା' ପରେ ବଡ଼ମାନେ ଖାଇବା ପାଇଁ ବସନ୍ତ । ଘରେ ତିଆରି ହୋଇଥିବା ପିଠାପଣା, ଖରିପୁରି, ମିଠା ତଥା ଭଲିକିଭଲି ଡାଲି, ତରକାରି ପ୍ରସାଦରୂପେ ସେବନ କରି ସମସ୍ତେ ଆନନ୍ଦ ଉପଭୋଗ କରନ୍ତି ।

ନୂଆ ଖାଇସାରି ଘରର ଝିଅବୋହୁମାନେ ରଙ୍ଗବେରଙ୍ଗ ପୋଷାକ ପିନ୍ଧି ବାହାରି ପଡ଼ନ୍ତି 'ନୂଆଖାଇ ଭେଟ୍ ଘାର' ପାଇଁ । ଘରଘର ସାହି ସାହି ବୁଲି ଗୁରୁଜନମାନଙ୍କୁ ମୁଣ୍ଡିଆ ମାରି ଜୁହାର ହୁଅଛି । ବୁଢ଼ାବୁଢ଼ୀମାନେ ହସଖୁସିରେ କହନ୍ତି "ବଞ୍ଚିଥିଲେ ଆର ବରଷକେ ଦେଖା ହେମାଁ" । ଏହି ପର୍ବରେ ବୁଢ଼ାବୁଢ଼ୀଙ୍କୀରୁ ଆରନ୍ତ କରି ପିଲାମାନଙ୍କ ପର୍ଯ୍ୟନ୍ତ ସମସ୍ତେ ଗାଁର ମନ୍ଦିରକୁ ଯାଇ ଦେବଦର୍ଶନ କରିବାର ବିଧି ରହିଛି । "ଖରିଫ୍ ଓ ରବିପର୍ବତର ଉତ୍ସାଦନ ବଢ଼ୁ ଏବଂ ସଂସାରରୁ ଅନ୍ତରୁ କଷ୍ଟ ଦୂର ହେଉ" ବୋଲି ଠାକୁରଙ୍କ ପାଖରେ ପ୍ରାର୍ଥନା କରାଯାଏ । ସଞ୍ଜ ନଇଁଆସିଲେ ଖେଳକୁଦ, ମଞ୍ଜମଞ୍ଜଲିସିରେ ସମସ୍ତେ ମଜିଯାଆନ୍ତି । ଘୁମୁରା ନାଚ, ଭଜନ, କାର୍ତ୍ତନ, ନାଟ-ତାମସା ଓ ଖାଇପିଆରେ ଲୋକେ ନିଜକୁ ହଜାଇ ଦିଅନ୍ତି । ବିଶେଷକରି ଆଦିବାସୀ ସଂପ୍ରଦାୟ ଲୋକଙ୍କ ନାଚଗୀତ ଓ ବାଦ୍ୟ ବେଶ ଆନନ୍ଦଦାୟକ ହୋଇଥାଏ । ସେମାନେ ଏହି ପର୍ବକୁ ଉତ୍ସାହ ଓ ଉଦ୍‌ବନ୍ଧନା ମଧ୍ୟରେ ପାଳନ କରିଥାନ୍ତି ।

ନୂଆଖାଇ ଏକ ସାମାଜିକ ଓ କୃଷିଭିରିକ ପର୍ବ । ଏହି ପର୍ବ ପାଳନ ଫଳରେ ନୂଆ ଫସଲ ଅମଳ ପାଇଁ କୃଷକ ମନରେ ଆନନ୍ଦ ଓ ଉତ୍ସାହ ବଢ଼ିଯାଏ । ଏ ପର୍ବ ଉପଲକ୍ଷେ ଯିଏ ଯେଉଁଠି ଥାଆନ୍ତୁ ନା କାହିଁକି ଆଗରୁ ଆସି ଘରେ ପହଞ୍ଚିଥାନ୍ତି । ଏହି ପର୍ବର ବିଶେଷତ୍ବ ହେଲା ଏହା ଜନସାଧାରଣଙ୍କୁ ସାମାଜିକ ବନ୍ଧନର ଗୁରୁତ୍ୱ ଶିଖାଇଥାଏ । ବ୍ୟକ୍ତି ବ୍ୟକ୍ତି ମଧ୍ୟରେ ମାନବିକତା ଓ ଭ୍ରାତୃତ୍ୱ ଭାବନା ସୃଷ୍ଟି କରିଥାଏ । ଏଥୁରେ ଜାତି ଅଜାତି, ଉଜନୀଚ ଭେଦଭାବ ନ ଥାଏ । ସମସ୍ତଙ୍କ ମନରୁ ବାଦ-ବିବାଦ, ମାନ-ଅଭିମାନ, ରାଗ-ରୁଷା ଅପସରି ଯାଇଥାଏ । ଆମର ବ୍ୟକ୍ତିଗତ ଓ ସାମାଜିକ ଜୀବନ ସଦ୍ଭାବନାରେ ପୂରିଛଠେ । ଆମର ଧର୍ମ, ସଂସ୍କାର ଓ ପରମାରାକୁ ଠିକ୍ ବାଟରେ ପରିଚାଳିତ କରିବାରେ ଏହା ବିଶେଷ ସହାୟକ ହୁଏ ।



ଲେଖକ ପରିଚୟ

ଶ୍ରୀ ବିପିନ ବିହାରୀ ବିଶି ୧୯୪୯ ମସିହା ମାର୍ଚ୍ଚ ମାସ ୮ ତାରିଖରେ ଜନ୍ମ ଗ୍ରହଣ କରିଥିଲେ । ‘ନିଶ୍ଚୂପ ଆରୋହୀ’ ଡାଙ୍କ ଦ୍ୱାରା ରଚିତ ପୁସ୍ତକ । ଏହା ସହିତ ଡାଙ୍କର ଅନେକ ଲେଖା ‘ସପ୍ତର୍ଷ’ ପତ୍ରିକାରେ ପ୍ରକାଶିତ ହୋଇଛି ।

ଶିକ୍ଷକଙ୍କ ପାଇଁ ସୂଚନା

- + ଶିକ୍ଷକ ପ୍ରସଙ୍ଗଟିକୁ ଉପସ୍ଥାପନ କରିବା ପୂର୍ବରୁ ଲେଖକ ପରିଚୟ ଓ ପ୍ରସଙ୍ଗର ପୃଷ୍ଠାଭୂମି ସମ୍ପର୍କରେ ଆଲୋଚନା କରିବେ ।
- + ଓଡ଼ିଶାରେ ବିଭିନ୍ନ ମାସରେ ପାଳିତ ହେଉଥିବା ବିଭିନ୍ନ ପର୍ବପର୍ବାଣି ସମ୍ପର୍କରେ ସଂକ୍ଷିପ୍ତ ସୂଚନା ଦେବେ ।
- + ପ୍ରସଙ୍ଗରେ ଥିବା ଆମ ରାଜ୍ୟର ପଣ୍ଡିତ ଅଞ୍ଚଳରେ ବ୍ୟବହୃତ ଭାଷା ପିଲାମାନେ ଶୁଣିବା ପାଇଁ ଡାଙ୍କ ମନରେ ଆଗ୍ରହ ସୃଷ୍ଟି କରିବେ । ନିଜେ କିଛି ଅଧିକ ଜାଣିଥିଲେ କିମ୍ବା ସଂଗ୍ରହ କରି ସେହି ଭାଷା ପିଲାଙ୍କୁ କହିବେ ।
- + ଯେ କୌଣସି ପର୍ବ ପାଳନ ପାଇଁ ଉଦ୍ଦିଷ୍ଟ ନାଟି ଓ ବିଧୁ ପାଳନର ଗୁରୁଦକୁ ପିଲାମାନେ ଯେପରି ଉପଲବ୍ଧି କରିବେ, ସେଥିପାଇଁ ଦୃଷ୍ଟି ଦେବେ ଏବଂ ଏହି ପର୍ବ ସାରା ରାଜ୍ୟରେ ଏକ କୃଷିଭିତ୍ତିକ ମହାନ୍ପର୍ବ ବୋଲି ବୁଝାଇବେ ।
- + ପ୍ରସଙ୍ଗରେ ଥିବା ‘ସର୍ବନାମ ପଦ’ ଓ ‘ଅବ୍ୟୟ ପଦ’ ସହିତ ପିଲାଙ୍କୁ ପରିଚିତ କରାଇବେ ।

ସୂଚନା

ନବାନ୍ତ - ନୂଆ ଅନ୍ତ, ବର୍ଷରେ ପ୍ରଥମ ଉପାଦିତ ଖାଦ୍ୟଶୈସ୍ୟରୁ ପ୍ରସ୍ତୁତ ଅନ୍ତ, ଯାହାକୁ ଅନୁକୂଳ କରି ଦେବାଦେବୀଙ୍କ ନିକଟରେ ଭୋଗ କରାଯାଇ ଖାଦ୍ୟାବାଦ ।

ଗୋରସ - କ୍ଷୀର

ଚଉତି - ପତ୍ରରେ ତିଆରି ତୁଙ୍ଗା ବା ଠୋଳା

ଜୁହାର - ପ୍ରଶାମ, ନମସ୍କାର

ଭେଗ୍ୟାଗ - ଭେଗାଭେଟି, ସାକ୍ଷାତ

ଆର ବରଷକେ - ପର ବର୍ଷକୁ, ଆଗାମୀ ବର୍ଷକୁ

ଦେଖା ହେମ୍ବା - ଦେଖା ହେବା


ଆସ ଜାଣିବା କେତୋଟି ନୂଆ ଶବ୍ଦ

ପିଡ଼ା	ସାମିତି	ଗତାଘର	ମୁଖିଆ	ଉଦୀପନା
ଗୋରସ	ନୀରସ	ଇଷ୍ଟଦେବା	ସଂପ୍ରଦାୟ	ପରମଗା

୧. ଆସ କଥାବାର୍ତ୍ତ ହେବା ।

- କ) ଆମେ ବିଭିନ୍ନ ପର୍ବ ପାଳନ କରିଥାଏ କାହିଁକି ?
- ଖ) ନୂଆଖାଇ ପର୍ବ କେଉଁ ଦିନ ପାଲିତ ହୁଏ ?
- ଘ) ନୂଆଖାଇ ପୂର୍ବରୁ କେଉଁ ପର୍ବ ପାଳନ କରାଯାଏ ?
- ଘ) ଏହି ପର୍ବ ଆମକୁ କ’ଣ ଶିଖାଇ ଥାଏ ?
- ଡ) ଏ ପର୍ବର ବିଶେଷତା କ’ଣ ?

୨. ବାଲଟିରେ କେତେଗୁଡ଼ିଏ ଶବ୍ଦ ଓ ମାଠିଆରେ ତାର ବିପରୀତ ଅର୍ଥ ବୁଝାଉଥିବା ଶବ୍ଦଗୁଡ଼ିକ ଅଛି,
ତାକୁ ଏକାଠି କରି ଲେଖିବା ।



.....
.....
.....
.....
.....
.....
.....
.....

୩. ତଳେ କେତେଗୁଡ଼ିଏ ଶବ୍ଦ ଦିଆଯାଇଛି । ସେଗୁଡ଼ିକର ବିପରୀତ ଲିଙ୍ଗ ପ୍ରକାଶ କରୁଥିବା
ଶବ୍ଦଗୁଡ଼ିକୁ ଲେଖିବା ।

ନର-----, ବୁଢ଼ା----- ଜଣଦେବୀ-----

ବୋହୁ----- ପିତ୍ର-----

୪. ଠିକ୍ ବନାନ ଥିବା ଶବ୍ଦଟିକୁ ବାହି ତଳ କୋଠରିରେ ଲେଖିବା ।

ସରସ	ସିମୀତ	ଉସ୍ତାହ	ସାମଗ୍ରି	ଭାତୁଦ
ଶରସ	ସିମିତ	ଉସ୍ତାହ	ସାମଗ୍ରୀ	ଭାତୁଦ
ସରଶ	ସାମିତ	ଉତ୍ତାହ	ସାମଗ୍ରୀ	ଭାତୁଦ
ଶରଶ	ସାମୀତ	ଉସ୍ତାହ	ସାମଗ୍ରୀ	ଭାତୁଦ

୪. ‘ପିଲାମାନେ ପଡ଼ିଆରେ ଖେଳୁଛନ୍ତି’ ଏହି ବାକ୍ୟରେ ଖେଳିବା କାମକୁ ପିଲାମାନେ କରୁଛନ୍ତି । ତେଣୁ ‘ପିଲାମାନେ’ ହେଉଛି କର୍ତ୍ତା ଓ ‘ଖେଳୁଛନ୍ତି’ କ୍ରିୟା । ସେହିପରି ତଳ ବାକ୍ୟଗୁଡ଼ିକରେ କର୍ତ୍ତା ଚାରିପଟେ ଗୋଲ ବୁଲାଇବା ଓ କ୍ରିୟା ପଦ ତଳେ ଗାର ଦେବା ।

- କ) ଝିଅବୋହୂମାନେ ଘରଦ୍ୱାର ସଜାଡ଼ନ୍ତି ।
- ଖ) ମୁଁ ବାପାଙ୍କ ସାଙ୍ଗରେ ଭୋଜି ଖାଇବାକୁ ଗଲି ।
- ଗ) ଚପଳା କାଳି ନୟାଗଡ଼ରୁ ଫେରିବ ।
- ଘ) ତୁମେମାନେ କାହିଁକି ସମୟ ନଷ୍ଟ କରୁଛ ?
- ଡ) ଅଳ୍ପସୁଆ ଦୁଃଖ ପାଏ ।

୫. ଘରର ମୁଖିଆ ନୂଆ ଲୁଗା ପିନ୍ଧନ୍ତି ।

ସେ ପୂଜାପାଠ କରନ୍ତି ।

ପ୍ରଥମ ବାକ୍ୟରେ ଥିବା ‘ଘରର ମୁଖିଆ’ଙ୍କୁ ବୁଝାଇବା ପାଇଁ ଦ୍ଵିତୀୟ ବାକ୍ୟରେ ‘ସେ’ ବ୍ୟବହାର କରାଯାଇଛି । ସେହିପରି ତଳ ବାକ୍ୟଗୁଡ଼ିକରେ ଗାର ଦିଆଯାଇଥିବା ଶବ୍ଦକୁ ବୁଝାଇବା ପାଇଁ ଯେଉଁ ଶବ୍ଦ ବନ୍ଦନାରୁ ବ୍ୟବହାର କରାଯିବ ତା ଚାରିପଟେ ‘୦’ ବୁଲାଇବ ।

- କ) ପ୍ରଥମିଥ ପାଠ ପଡ଼ିଲେ ଘରର ଓ ଦେଶର ମଙ୍ଗଳ । (ସେ, ସେମାନେ)
- ଖ) ମୋତେ ଓ ମୋ ସାଙ୍ଗଙ୍କୁ ପୂର୍ବଦ୍ୱାର ମିଳିଲା । (ଆୟମାନଙ୍କୁ, ସେମାନଙ୍କୁ)
- ଗ) ବିଜୟବାବୁଙ୍କ ବଗିଚାଟି ଖୁବ୍ ସୁନ୍ଦର ହୋଇଛି । (ତାଙ୍କର, ତୁମର)
- ଘ) ନୂଆଖାଇ କୃଷକମାନଙ୍କର ଆନନ୍ଦ ଉଲ୍ଲୁଷ୍ଟର ପର୍ବ । (ତୁମମାନଙ୍କର, ସେମାନଙ୍କର)

୬. ସୋମା ଓ ରାଜୁ ଯଦି ଆସିବେ ମୁଁ ଯିବି ।

ଏହି ବାକ୍ୟରେ ‘ଓ’, ‘ଯଦି’ ଶବ୍ଦ ଦୁଇଟି ଅବ୍ୟୟ ପଦ । ସେହିପରି ତଳ ବାକ୍ୟଗୁଡ଼ିକରେ ଥିବା ଅବ୍ୟୟ ପଦକୁ ବାହି ଲେଖିବା ।

- କ) ମୁଁ ତାକୁ ତାକିଲି, କିନ୍ତୁ ସେ ଆସିଲା ନାହିଁ ।

ଉ.

ଖ) ବୃକ୍ଷଲତା ଓ ଆମର ବନ୍ଧୁ ।

ଉ.

ଘ) ଅଳସ୍ଥୀଆ ହୋଇ ବସ ନାହିଁ, ବରଂ କିଛି କାମ କର ।

ଉ.

ଘ) ମୁଁ ତାକୁ ଏତେ ଅନୁରୋଧ କଲି, ତଥାପି ସେ ମୋ କଥା ଶୁଣିଲା ନାହିଁ ।

ଉ.

ଡ) ସେ ଆଜି ଆସିଥିଲେ, ପୁଣି କାଳି ଆସିବେ ।

ଉ.

୮. ତଳେ ଦିଆଯାଇଥିବା ପ୍ରଶ୍ନଗୁଡ଼ିକର ଉତ୍ତର ଲେଖିବା ।

କ) ନୂଆଖାଇ ପର୍ବ କେବେ ପାଳନ କରାଯାଏ ?

ଉ.

ଘ) ଏହି ପର୍ବ ପାଳନ ପୂର୍ବରୁ ଲୋକମାନେ କିପରି ନିଜକୁ ପ୍ରସ୍ତୁତ କରନ୍ତି ?

ଉ.

ଘ) ‘ନୂଆଖାଇ ଜୁହାର’ କିଏ କାହାକୁ କରନ୍ତି ?

ଉ.

ଘ) ‘ନୂଆଖାଇ ଭେଟ୍ରାଗ’ କେତେବେଳେ ହୋଇଥାଏ ?

ଉ.

ଡ) ତୁମେ ଜାଣିଥିବା କେତୋଟି ପର୍ବପର୍ବାଣିର ନାମ ଲେଖ ।

ଉ.

୯. ନିଜ ଭାଷାରେ ବୁଝାଇ ଲେଖିବା ।

ଏଥରେ ଜାତିଆଜାତି, ଉକଳାଚାର ନ ଥାଏ ।

ଉଦ୍‌ଦେଶ :

୧୦. ତଳେ କିଛି ପର୍ବ ଓ ସେହି ପର୍ବଗୁଡ଼ିକର ନିର୍ଦ୍ଦିଷ୍ଟ ସମୟ ବିଷୟରେ ସୂଚନା ଦିଆଗଲା । ଆସ ଗାର ଟାଣି ସେମାନଙ୍କୁ ମିଶାଇବା ।

ଇନ୍‌ଡ୍-ଉଲ-ପିତର

ଡିସେମ୍ବର ମାସ ୨୫ ତାରିଖ

ରକ୍ଷା ବନ୍ଧନ

ଅଗଷ୍ଟ ୧୫ ତାରିଖ

ବଡ଼ଦିନ

ଭାଦ୍ରବ କୃଷ୍ଣ ଅଷ୍ଟମୀ

ଶ୍ରୀକୃଷ୍ଣ ଜନ୍ମ

ଶ୍ରାବଣ ପୂର୍ଣ୍ଣମା

ସ୍ଵାଧୀନତା ଦିବସ

ରମ୍ଜାନ୍ ସରିବା ପରଦିନ

କାର୍ତ୍ତିକ ପୂର୍ଣ୍ଣମା

୧୧. ତଳେ ଦିଆଯାଇଥିବା ପ୍ରତ୍ୟେକ ଶବ୍ଦ ପାଇଁ କେତୋଟି ଅର୍ଥ ଦିଆଯାଇଛି । ଠିକ୍ ଅର୍ଥ ସ୍ଥାନରେ ଗୋଲ ବୁଲାଅ ।

ଉଦ୍‌ବ୍ୟାପନା - ମିଳନ, ଉସ୍ତାହ, ଆଗ୍ରହ

ପରମ୍ପରା - ଶୌଦ୍ଧଯ, ପ୍ରଗତି, ପ୍ରଥା

ସଂପ୍ରଦାୟ - ଧାର୍ମିକ, ଗୋଷ୍ଠୀ, ପୂଜାରୀ

ବିଷାଦ - ଜଞ୍ଜାଳ, କ୍ଷୋଧ, ଦୁଃଖ

୧୨. ତଳେ ଦିଆଯୋଇଥିବା ଶବ୍ଦମାନଙ୍କୁ ନେଇ ବାକ୍ୟ ଗଠନ କର ।

ରାଗରୁଷା, ବାଦବିବାଦ, ମାନଅଭିମାନ, ଭେଦଭାବ,

ତୁମପାଇଁ କାମ

ତୁମ ଅଞ୍ଚଳରେ ପାଲିତ ହେଉଥିବା ଯେ କୌଣସି ଏକ ପର୍ବ ବିଷୟରେ ବର୍ଣ୍ଣନା କରି ରଚନାଟିଏ ଲେଖ ।



ପୁଲ

ପଣ୍ଡିତ ମୃତ୍ୟୁଜୟ ରଥ

ମୋ ବାସ ଗଛରେ ଲଟାବୁଦାରେ
ଶାଗ ଶିଉଳିରେ ଘାସ ହୁଡ଼ାରେ ।



ମୁଁ ଥାଏ ପର୍ବତେ ଜଳ ସୁଲରେ
ବନେ ଉପବନେ କୁଳ କନ୍ଦରେ ।

ମୁଁ ଥାଏ କୁଞ୍ଜରେ ମନ୍ଦିର ପାଶେ
ସଞ୍ଚ ସକାଳରେ ମୁଁ ପୁଣି ବାସେ ।

ମୋ ରୂପ ସୁନ୍ଦର କେତେ ନିର୍ମଳ
ପଢର ଉପରେ ଦିଶେ ସୁନ୍ଦଳ ।

କି ଯୁବା ବାଲକ ଅବା ସୁବିର
ମୋତେ ଦେଖିଲେଟି ହୋନ୍ତି ଅଧୀର ।

ମୋତେ କେ ଗଲାରେ କେବା ମୁଣ୍ଡରେ
ଥୁଆନ୍ତି, ନ ଦଳି କେହି ପଥରେ ।

ମୋ ବାସ ଗୌଡିଗେ ଯାଏ ଚହଟି
ପବନ ମହୁକି ଥାଏ ଜାଣଟି ?

ବଣା ହୋଇ ଧାଇଁ ଆସେ ଭର୍ତ୍ତାର
ଆଦରନ୍ତି ପଶୁପକ୍ଷୀ ସକଳ ।



ମୋ କାନ୍ତି ଦେଖୁଲେ ଯୋଗୀଙ୍କ ଶାନ୍ତି
ମୋ ଦେହେ ଦେବତା ସେ ଦେଖୁଥାନ୍ତି ।

ପୂଜା ଲାଗି ମୁହଁ ଯାଏ ବିଧୁରେ
କେଉଁ ଦେବତାର ନ ବସେ ଶିରେ !



ମୋହ ଯୋଗୁ ପଚ ଯାଏ ନିଷ୍ଠରି
କୀଟ ବସେ ପୁଣି ଶିରେ ସବୁରି ।



କବି ପରିଚୟ

ପଣ୍ଡିତ ମୃତ୍ୟୁଞ୍ଜୀଯ ରଥ ୧୮୮୨ ମସିହା ମାର୍ଚ୍ଚ ମାସ ୧୪ ତାରିଖରେ ଜନ୍ମ ଗ୍ରହଣ କରିଥିଲେ । ସ୍ଵର୍ଗ ଜୀବନ କାଳ ମଧ୍ୟରେ ‘ବିକ୍ରମୋର୍ବଶୀ’, ‘ମୃଦ୍ରାରାଷ୍ଟ୍ରସ’, ‘ମୃଛକଟିକ’, ‘ବେଣୀସଂହାର’ ଇତ୍ୟାଦି ସଂସ୍କୃତ ନାଟକଙ୍କୁ ଓଡ଼ିଆରେ ଏବଂ ‘ଅଭୂତ ପରିଶାମ’ ଉପନ୍ୟାସ ଓ ‘କର୍ମଯୋଗୀ ଗୌରୀଶଙ୍କର’, ‘ଶାରଳା ଚରିତ’, ‘ସରଳ ଓଡ଼ିଆ ଅଭିଧାନ’, ‘ସୁଖବୋଧ ବ୍ୟାକରଣ’ ଇତ୍ୟାଦି ପୁସ୍ତକ ରଚନା କରି ଓଡ଼ିଆ ସାହିତ୍ୟକୁ ପରିପୁଷ୍ଟ କରିଛନ୍ତି ।

ଶିକ୍ଷକଙ୍କ ପାଇଁ ସୁଚନା

- + ଶିକ୍ଷକ କବି ପରିଚୟ ଓ କବିତାର ପୃଷ୍ଠାଭୂମି ସଂପର୍କରେ ପିଲାଙ୍କୁ ଧାରଣା ଦେବେ ।
- + ସ୍ଵର୍ଗକର ପ୍ରତିଟି କ୍ଷୁଦ୍ର ସୃଷ୍ଟି ଯେ କେତେ ମହାଭୂଷ୍ମ ତାହା ପିଲାଙ୍କୁ ଅବଗତ କରାଇବେ ।
- + ଆଲୋଚନା ସମୟରେ ଫୁଲ ସହିତ ଶିଶୁର ତୁଳନାମୂଳକ ବିବରଣୀ ଦେବେ ।
- + ଫୁଲ ପରି ଆଉ ଯେଉଁ କ୍ଷୁଦ୍ର ସୃଷ୍ଟି ଦ୍ୱାରା ମନୁଷ୍ୟ ସମାଜର ହିତ ସାଧୁତ ହେଉଛି ସେଗୁଡ଼ିକର ଯଥାର୍ଥ ଉଦାହରଣ ଦେବେ ।
- + ଶିଶୁମାନଙ୍କ ଅନ୍ତରରେ ପ୍ରକୃତି ପ୍ରେମ ଓ ସୌନ୍ଦର୍ୟବୋଧ ଉତ୍ସେକ କରାଇବେ ।

ସୁଚନା

ବାସ - ରହିବା ସ୍ଥାନ

କନ୍ଦର - ଗୁମ୍ଫା

କୁଞ୍ଜ - ଫୁଲବଗିଚାରେ ଲତାଳିଆ ଫୁଲଗଛକୁ କୁଡ଼ିଆ ଭଳି ସଜାଯାଇଥିବା ସ୍ଥାନ

ସୁବିର - ବୃଦ୍ଧ

ବଣା ହେବା - ବାଟ ଭୁଲିଯିବା

ବିଧିରେ - ପବିତ୍ର ଭାବରେ, ନିୟମ ଅନୁସାରେ

ପଟ - କଦଳୀପରୁକାର ଶୁଣିଲା ତତ୍ତ୍ଵ ଯାହାକୁ ସୂଚା ଭଳି ବ୍ୟବହାର କରାଯାଇ ଫୁଲକୁ ଗଣ୍ଠି ପକାଇ ମାଳା ତିଆରି କରିଯାଏ ।

ଗୋଦିଗ - ଚାରି ଦିଗ, ପୂର୍ବ, ପର୍ବତ, ଉତ୍ତର, ଦକ୍ଷିଣ

ଆସ ଜାଣିବା କେତୋଟି ନୂଆ ଶବ୍ଦ

କନ୍ଦର, ବାସ, ଉପବନ, ସକଳ, ସୁତ୍ରଳ, କାନ୍ତି, ନିଷ୍ଠରି

୧. ଆସ କଥାବାର୍ତ୍ତା ହେବା ।

- କ) କେଉଁ ସବୁ ସ୍ନାନରେ ଫୁଲ ଫୁଟି ବାସେ ?
- ଖ) ଫୁଲକୁ ଆମେ କେଉଁ ସବୁ କାମରେ ବ୍ୟବହାର କରୁ ?
- ଗ) ଫୁଲ ଯୋଗୁଁ ଆଉ କିଏ ସବୁ ଉପକାର ପାଇଥାନ୍ତି ?
- ଘ) ଯୋଗୀମାନେ ଫୁଲକୁ କେଉଁ ଦୃଷ୍ଟିରେ ଦେଖନ୍ତି ?
- ଡ) କେଉଁମାନେ ଫୁଲଦ୍ୱାରା ଆକୃଷଣ ହୋଇଥାନ୍ତି ?

୨. ପାଦର ଖାଲି ଅଂଶ ପୂରଣ କରିବା ।

- କ) ମୁଁ ଥାଏ ପର୍ବତେ
- ଖ) କୂଳ କନ୍ଦରେ ।
- ଗ) ଯୋଗୀଙ୍କ ଶାନ୍ତି ।
- ଘ) କେଉଁ ଦେବତାର
- ଡ) ବଣା ହୋଇ ଧାଇଁ
- ଚ) ମନ୍ଦିର ପାଶେ ।

୩. ତଳେ ଗାର ଦିଆଯାଇଥିବା ଶଙ୍କଟି ଯେଉଁ ଅର୍ଥରେ ବ୍ୟବହାର କରାଯାଇଛି ତାହା ପାଖ ବନ୍ଧନୀରେ ଦିଆଯାଇଛି । ସେଥିରୁ ଠିକ୍ ଅର୍ଥ ବୁଝାଉଥିବା ଶଙ୍କ ଚାରିପଟେ ଗୋଲ ବୁଲାଇବା ।

- କ) ମୋ ବାସ ଗଛରେ ଲଟା ବୁଦାରେ । (ବାସ୍ତା, ରହିବା ସ୍ନାନ)
- ଖ) ମୋ ବାସ ଚୌଦିଗେ ଯାଏ ଚହଟି । (ବସ୍ତ୍ଵ, ବାସ୍ତା)
- ଗ) ପତର ଉପରେ ଦିଶେ ସୁଢ଼ଳ । (ଗଛର ପତ୍ର, ଚିଠିପତ୍ର)
- ଘ) ଥୁଅନ୍ତି, ନ ଦଳି କେହି ପଯରେ । (ଜଳରେ, ପାଦରେ)
- ଡ) କେଉଁ ଦେବତାର ନ ବସେ ଶିରେ ! (ମଞ୍ଚକରେ, ପ୍ରଶିରାରେ)

୪. ପର୍ବତକୁ' କବିତାରେ 'ପରବତ' ଲେଖାଯାଇପାରେ । ସେହିପରି ତଳେ ଦିଆଯାଇଥିବା ଶବର ପଦ୍ୟରୂପ ଲେଖିବା ।

ନିର୍ମଳ, ଚୌଦିଗେ, ପଡ଼

ଉ.

୫. 'ମୋହ ଯୋଗୁଁ ପଚ ଯାଏ ନିଷ୍ଠରି', ଏହି ପଦଟିର ଅର୍ଥ ନିଜ ଭାଷାରେ ବୁଝାଇ ଲେଖିବା ।

ଉ.

୬. ତଳ ପ୍ରଶ୍ନଗୁଡ଼ିକର ଉଭର ଲେଖିବା ।

କ) ଫୁଲକୁ ପାଇବାପାଇଁ ଗଛ କି କଷ୍ଟ ସହିଛି ?

ଉ.

ଖ) ପବନ କେତେବେଳେ ମହକି ଥାଏ ?

ଉ.

ଗ) ଭର୍ତ୍ତାର ବଣା ହୋଇ ଫୁଲ ପାଖକୁ ଧାଇଁ ଆସେ କାହିଁକି ?

ଉ.

ଘ) ଫୁଲ ଯୋଗୁଁ ଆଉ କେଉଁ କ୍ଷୁଦ୍ର ପଦାର୍ଥର ମର୍ଯ୍ୟାଦା ବୃଦ୍ଧି ହୋଇଥାଏ ?

ଉ.

ଙ୍ଗ) ତୁମେ ଛୋଟ ଫୁଲଟିଏ ହୋଇଥିଲେ ସମାଜର କି ଉପକାର କରିଥାନ୍ତ, ଲେଖ ।

ଉ.

୭. ‘କ’ ପ୍ରମାଣରେ ଥୁବା ଶବ୍ଦ ସହିତ ‘ଖ’ ପ୍ରମାଣର ଯେଉଁ ଶବ୍ଦର ସଂପର୍କ ଅଛି ତାକୁ ଗାର ଟାଣି ଯୋଡ଼ିବା ଓ ଯେଉଁ ନୂଆ ସୁଗ୍ରନ୍ଧରେ ହେଲା ତାକୁ ବାକ୍ୟରେ ବ୍ୟବହାର କରିବା ।

‘କ’ ପ୍ରମାଣ ‘ଖ’ ପ୍ରମାଣ

ଲଚା	ସକାଳ
ଶାଗ	ପକ୍ଷୀ
ଜଳ	ବୁଦା
ବନ	ସ୍ଵଳ
ସଞ୍ଜ	ଶିଉଳି
ଖରା	ଉପବନ
ପଶୁ	ବର୍ଷା

ତୁମପାଇଁ କାମ

୧. ଯେକୌଣସି ନାଟି ଫୁଲର ଚିତ୍ର ଅଙ୍ଗନ କରି ତାକୁ ରଙ୍ଗ ଦିଅ ।
୨. ତୁମ ବିଦ୍ୟାଳୟରେ ଫୁଲ ସଂପର୍କରେ ଏକ ବକ୍ତୃତା ପ୍ରତିଯୋଗିତା ହେବ । ସେହି ପ୍ରତିଯୋଗିତାରେ ତୁମେ କ’ଣ କହିବ ଲେଖିକରି ଆଣିବ ।



ମାନିଆରୁ ମାତାମ୍ କୁୟରୀ

ଶୈଳେଶ ଚନ୍ଦ୍ର ପଣ୍ଡନାୟକ

ଅନ୍ଧାର ରାତିରେ ଚେବୁଲ ଉପରେ ଥୁଆ ହୋଇଥିବା ଗୋଟିଏ ହାତବନ୍ଦା ଘଡ଼ିକୁ ଲକ୍ଷ୍ୟ କର । ତୁମେ ଦେଖିବ, ଏହାର ଘଣ୍ଠା କଣ୍ଠା, ମିନିଟ୍‌କଣ୍ଠା ଓ ଏଥରେ ଲେଖାଯାଇଥିବା ଅଙ୍କଗୁଡ଼ିକ ଖଦ୍ୟୋତର ଆଲୁଥ ଭଳି ଚିକ୍‌ଚିକ୍‌କରୁଛି । ଏହାଦ୍ୱାରା ବିନା ଆଲୁଥରେ ମଧ୍ୟ ତୁମେ ଘଣ୍ଠା ଦେଖି ସମୟ କହିପାରିବ । କେଡ଼େ ମଜା ସତେ ! ଦିନବେଳେ ଏହି ଚିକ୍‌ଚିକ୍‌କରୁଥିବା ପଦାର୍ଥର ରଙ୍ଗ ଜିଷ୍ଠ ସବୁଜ ଦେଖାଯାଏ । କେବଳ ହାତଘଣ୍ଠା କାହିଁକି, କାନ୍ଦୁ ଘଣ୍ଠା ଓ ଚେବୁଲ ଘଣ୍ଠାର କଣ୍ଠା ଏବଂ ତାହାର ଅଙ୍କଗୁଡ଼ିକ ମଧ୍ୟ ଅନ୍ଧାରରେ ଚିକ୍‌ଚିକ୍‌କରେ । ଏହି ଜିଷ୍ଠ ସବୁଜ ରଙ୍ଗର ପଦାର୍ଥଟି ହେଉଛି ‘ରେଡ଼ିୟମ’ ।



ରେଡ଼ିୟମ ଗୋଟିଏ ଅତ୍ୟନ୍ତ ମୂଲ୍ୟବାନ ଓ ତେଜସ୍ଵିୟ ଧାତବ ପଦାର୍ଥ । ଏହାକୁ ଆବିଷ୍କାର କରିଥିଲେ ମାତାମ୍ କୁୟରୀ ନାମକ ଜଣେ ମହୀୟସୀ ମହିଳା ଓ ତାଙ୍କ ସ୍ୱାମୀ ପେରି କୁୟରୀ । ଏଥିପାଇଁ ସେ ଦୁହିଁଙ୍କୁ କମ ଶ୍ରମ, ସାଧନା ଓ ତ୍ୟାଗ କରିବାକୁ ପଡ଼ି ନ ଥିଲା । ସେହି ଶ୍ରମ ଓ ସାଧନାର ଅମୃତ ଫଳ ଆଜି ସମସ୍ତ ଜଗତ ଭୋଗ କରୁଛି । ଏହି ଆବିଷ୍କାର ନିମନ୍ତେ ସେ ଦୁହିଁଙ୍କୁ ୧୯୦୩ ମସିହାରେ ନୋବେଲ୍ ପୁରସ୍କାର ପ୍ରଦାନ କରିଯାଇଥିଲା ।

୧୮୭୩ ମସିହା ନଭେମ୍ବର ୩ ତାରିଖରେ ମାତାମ୍ କୁୟରୀଙ୍କର ଜନ୍ମ । ପିଲାଦିନେ ତାଙ୍କ ନାଆଁ ଥିଲା ମେରା । ପିତା ମାତା ଶ୍ରଦ୍ଧାରେ ଡାକୁଥିଲେ ମାନିଆ । ତାଙ୍କର ଆଉ ଚାରୋଟି ଭାଇ ଭଉଣୀ ଥିଲେ । ସେମାନେ ସମସ୍ତେ ଥିଲେ ପୋଲାଣ୍ଡ ଦେଶର ଅଧିବାସୀ । ପୋଲାଣ୍ଡ ସେତେବେଳେ ରୁଷ ଅଧୀନରେ ଥିଲା । ମାନିଆର ବାପା ପୋଲାଣ୍ଡର ଭରମା ସହରର ଗୋଟିଏ ମାଧ୍ୟମିକ ବିଦ୍ୟାଲୟରେ ଜଣେ ବିଜ୍ଞାନ ଓ ଗଣିତ ଶିକ୍ଷକରୁଏ



ନିଯୁକ୍ତ ହୋଇଥିଲେ । ତାଙ୍କ ମାଆ ମଧ୍ୟ ଥିଲେ ଶିକ୍ଷିତା । ସେ ଅନ୍ୟ ଏକ ବିଦ୍ୟାଳୟରେ ପ୍ରଧାନ ଶିକ୍ଷୟିତ୍ରୀ ଭାବରେ କାର୍ଯ୍ୟ କରୁଥିଲେ ।

କିଛି ଦିନ ପରେ ମାଆ ଯନ୍ତ୍ରା ରୋଗରେ ପାଡ଼ିତା ହୋଇ ଚାକିରି ଛାଡ଼ିଲେ । ବାପାଙ୍କର ସ୍ଵଜ୍ଞ ଆୟରେ ପରିବାରଟି କଣ୍ଠେମଣ୍ଡେ ଚଳିଲା । ଘରକାମ, ରକ୍ଷାବଢ଼ା ଓ ମାଆଙ୍କର ସେବାରେ ମାନିଆଙ୍କର ବହୁ ସମୟ ଗଲା । ତଥାପି ସେ ସମୟ ସଞ୍ଚୟ କରି ପାଠ ପଢ଼ୁଥା'ନ୍ତି । କାରଣ ପାଠପଢ଼ାରେ ତାଙ୍କର ଭାରି ମନ ।

ମାନିଆଙ୍କର ସୃତିଶକ୍ତି ଥିଲା ଅସାଧାରଣ । ସେ କୌଣସି କବିତାକୁ ଦୁଇଥର ପଡ଼ିଦେଲେ ଆମୂଳବୂଳ ମନେରଖି ନିର୍ଭୁଲଭାବେ ଆବୃତ୍ତି କରିପାରୁଥିଲେ । ସେ ବହି ଖଣ୍ଡିଏ ପଡ଼ିବାବେଳେ ସେଥିରେ ଏଭଳି ମଞ୍ଜି ଯାଉଥିଲେ ଯେ, ତାଙ୍କ ଚାରିପଟେ କଥଣ ଘରୁଛି, ସେ କଥା ସେ ଜାଣିପାରୁ ନ ଥିଲେ ।

ତାଙ୍କର ଅନ୍ୟ ଭାଇଭଉଣୀମାନେ ନାଚିକୁଦି ଡେଇଁ ଘର କମ୍ପାଉଥିବାବେଳେ ସେ ଏକାଗ୍ର ଭାବରେ ଗୋଟିଏ ସ୍ଥାନରେ ବସି ପଢ଼ୁଥିଲେ ।

ଦିନକର ଘରଣା । ମାନିଆ ତାଙ୍କ ଛୋଟ ଘରଟିରେ ବସି ଗୋଟିଏ ବହି ପଢ଼ୁଛନ୍ତି । ବହିର ପୃଷ୍ଠା ବ୍ୟତୀତ ଅନ୍ୟ କୌଣସିରେ ଧ୍ୟାନ ନାହିଁ । ତାଙ୍କ ଭାଇଭଉଣୀମାନେ କୌତୁକ ଦେଖିବା ପାଇଁ ତାଙ୍କ ଚାରିପଟେ ଓ ତାଙ୍କ ମୁଣ୍ଡ ଉପରେ ଘରର ସବୁ ଚୋକି ଆଣି ପାହାଡ଼ଭଳି ସଜାଇ ଦେଲେ । ତଥାପି ମାନିଆଙ୍କର ସେଥିପ୍ରତି ନଜର ନାହିଁ । ଅଧୟାତ୍ମା ପରେ ବହିଟି ପଡ଼ିଥାରି ସେ ମୁଣ୍ଡ ଉଠାଇବା ବେଳକୁ ଚଉକିଗୁଡ଼ିକ ଦୁଲଦାଳ ପଡ଼ିଗଲା । ଭାଇଭଉଣୀମାନେ ସମସ୍ତେ ହସିଲେ, ତାଙ୍କ ସହିତ ମାନିଆ ମଧ୍ୟ ହସି ପକାଇଲେ ।

ମାନିଆଙ୍କୁ ଯେତେବେଳେ ମାତ୍ର ଦଶବର୍ଷ, ମାଆ ଜହଧାମ ତ୍ୟାଗ କରିଥିଲେ । ଦୁଇ ବର୍ଷ ପୂର୍ବରୁ ଚାଇଫାଏଡ ରୋଗରେ ତାଙ୍କ ସବା ବଡ଼ ଭଉଣୀ ଯୋସିଆର ମୃତ୍ୟୁ ହୋଇଥିଲା । ଘର କାମର ଦାସି ଏଣିକି ବଢ଼ିଗଲା । ତଥାପି ସେ ପଢୁଆ'ନ୍ତି । ସେ ପଢ଼ିଲେ ଯେ ପଢ଼ିଲେ । ସ୍କୁଲର ପଡ଼ା ବହି ତାଙ୍କୁ ଅଣିଲା ନାହିଁ । ଉପର ଶ୍ରେଣୀରେ ପଢୁଥିବା ବଡ଼ଭଉଣୀ ବ୍ରନିଆର ବହି ପଡ଼ି ସେ ଶେଷ କରିଦେଲେ । ତା' ପରେ ବାପାଙ୍କ ଆଲମାରି ଥାକରୁ ଖଣ୍ଡଖଣ୍ଡ ବହି କାଢ଼ି ପଡ଼ି ପକାଇଲେ । ଶ୍ରେଣୀରେ ତାଙ୍କ ସ୍ଥାନ ସବୁବେଳେ ପ୍ରଥମ । ଶେଷ ମାଧ୍ୟମିକ ପରୀକ୍ଷାରେ ସର୍ବାଧ୍ୟ ନମ୍ବର ରଖି ସେ ସ୍ଵର୍ଣ୍ଣପଦକ ଲାଭ କଲେ । ଏହି ଗୌରବରେ ପିତାଙ୍କର ହୃଦୟ ଫୁଲିଛିଲା । ସେ କହିଲେ, “ହାୟ, ! ଦୁଃଖିନୀ କନ୍ୟାର ଏହି ଗୌରବ ଦେଖିବାକୁ ଆଜି ତା'ର ସେହମୟ ମାତା ଥାଆନ୍ତେ କି !”

ମାନିଆଙ୍କର କଲେଜରେ ପଢ଼ିବାପାଇଁ ପ୍ରବଳ ଜଛା । ଝିଅମାନଙ୍କର ଉଚ୍ଚଶିକ୍ଷା ପାଇଁ ସେତେବେଳେ ପରାଧୀନ ପୋଲାଣ୍ଡରେ କୌଣସି ବ୍ୟବସ୍ଥା ନ ଥାଏ । ସେଥିପାଇଁ ପ୍ରାନ୍ସର ପ୍ୟାରିସ ନଗରକୁ ଯିବାକୁ ହେବ । ଅର୍ଥାତାବ ଓ ଦାରିଦ୍ର୍ୟ ତାଙ୍କ ଆଗରେ ଏକ ବିରାଟ ପାହାଡ଼ଭଳି ଠିଆ ହେଲା । ବାପା ଚାକିରିରୁ ଅବସର ନେଲେଣି, ବଡ଼ ଭଉଣୀ ବ୍ରନିଆ ବିବାହ କରି ଚାଲିଗଲେଣି । ମାନିଆ କେତେକ ଧନୀ ଲୋକଙ୍କ ଘରେ ଚିଉସନ୍ କରି କିଛି ଅର୍ଥ ରୋଜଗାର କଲେ । ଦିନେ ସେ ସାମାନ୍ୟ ସଞ୍ଚିତ ଅର୍ଥ ଧରି ପିତାଙ୍କଠାରୁ ବିଦାୟ ନେଇ ପ୍ୟାରିସ ଚାଲିଗଲେ । ସେଠାରେ ସେ ପ୍ରସିଦ୍ଧ ସରବନ୍ ବିଶ୍ୱବିଦ୍ୟାଳୟର ବିଜ୍ଞାନ ବିଭାଗରେ ନାମ ଲେଖାଇଲେ ।



ମାନିଆର ବାପା ଅତି ଅଭାବରେ ଦିନ କାଟୁଥାଆନ୍ତି, ତଥାପି ନିଜ ଖର୍ଚ୍ଚରୁ କାଟି ଝିଅ ପାଇଁ ମାସକୁ ମାସ କିଛି ଚଙ୍କା ପଠାଉଥାନ୍ତି; କିନ୍ତୁ ବାପାଙ୍କର ଦାରିଦ୍ର୍ୟଠାରୁ ଝିଅର ଦାରିଦ୍ର୍ୟ ଅଧିକ । ରାତିରେ ଆଲୁଅ ଜାଳିବା ପାଇଁ ପାଖରେ ପଇସା ନ ଥାଏ । ଭଲ ପୋଷାକପତ୍ର, ଖାତାବହି ତ ଦୂରର କଥା । ପ୍ୟାରିସରେ ଶୀତ ଦିନେ ପ୍ରବଳ ଥଣ୍ଡା । ଦେହ ହାତ ଅବଶ ହୋଇଯାଏ । ନିଜ ପାଖରେ ଥିବା ସମସ୍ତ ଲୁଗାପଣକୁ ଦେହରେ ଘୋଡ଼ାଇ ଶୋଇଲେ ମଧ୍ୟ ଶୀତ ଦାଉରୁ ରକ୍ଷା ମିଳେନି । ଶେଷରେ ସେ କାଠର ଚଉକିଟାକୁ ଟାଣିଆଣି ନିଜ ଉପରେ ଲଦି ଦିଅନ୍ତି । ସତେ ଯେପରି ଉକ୍ତ ଦାରିଦ୍ର୍ୟ ମହାବଳ ବାଘ ଭଳି ପଞ୍ଚା ଖୋଲି ଶୀତ ରୂପରେ ତାଙ୍କୁ ମାଡ଼ିବସେ । ଦାରିଦ୍ର୍ୟବଶତଃ ଦିନେଦିନେ ସେ ଉପବାସ ରହିଯାଆନ୍ତି । ଆଉ କେଉଁ ଦିନ ଖଣ୍ଡ ପାଉଁରୁଟି ଓ ସାମାନ୍ୟ ଚିକିଏ ଲହୁଣି ଖାଇ ଚଳାଇ ଦିଅନ୍ତି । ରକ୍ଷା ଖାଦ୍ୟ ତାଙ୍କ ଭାଗ୍ୟରେ ପ୍ରାୟ ଜୁଟେ ନାହିଁ ।

શાદ્યપેયર અભાવ ઓ નિજર શરાર પ્રતિ અયદુ યોગું એ દિનકુ દિન દુર્બલ હોઇગલે । દિને એ કોઠરિરે બસી પઢુછન્તિ યે પઢુછન્તિ । સારા દિન કિછુ ખાજ નાહાન્તિ । મુણ્ટ બુલાઈદેલા । એ ચેતા હરાઇ તલે પઢ્યિગલે । ભાગ્યકુ એ ઘમયરે તાકુર જણે સાજા આસી પહઞ્ચલે । એ તાકુ રસા કલે ।

અભાવ ઓ દારિદ્ર્ય એહિત લડુલઢુ માનિઆ શેષરે બિજયમણ્ણિતા હેલે । સરબન્ બિશ્વબિદ્યાલયરુ એ પદાર્થ બિજ્ઞાનરે પ્રથમ શ્રેણીરે પ્રથમ હોઇ એમ. એસ. પાસ કલે । એ એણિકિ ગબેષણા કાર્યરે મનોનિબેશ કલે । બિજ્ઞાન થિલા તાકુર પ્રાણ, ગબેષણા થિલા તાકુર લક્ષ્ય ઓ અધિકરુ અધિક જ્ઞાન આહરણ થિલા જીવનર ત્રુત । હેલે, એથિપાછું પ્રચૂર અર્થ દરકાર । અર્થ એ કાહું પાઇબે !

મણિ-કાંનર સંયોગ ભલી માનિઆકુર બિબાહ હેલા પારિસર જણે યુબ બૈજ્ઞાનિક અધ્યાપક પેરિ કૃયરાઙ એહિત । બિબાહ પરે માનિઆકુર નાઓ એહિત કૃયરા યોડાગલા । એ એણિકિ હેલે મેરા કૃયરા બા માડામ કૃયરા । સ્વામી સ્વી દુહેં ગબેષણા કાર્યરે લાગિપઢ્યિલે । દુહેંકર પથ ગોટિએ, લક્ષ્ય મધ્ય ગોટિએ । નિજર સમન્ત ઉપાર્ક્ષત અર્થકુ કેબલ ગબેષણા કાર્યરે બિનિયોગ કરિ દિને સારા પૃથ્વીરે ચહેલ પકાઇ એ દુહેં આબિષ્વાર કલે ‘રેઝિયમ’ । એમાનકુ મિલિલા પૃથ્વીર સર્વશ્રેષ્ઠ સન્માન નોબેલ પુરસ્કાર । પૃથ્વીર પ્રત્યેક દેશરુ તાક ઉપરે આસી અજાદુ હોઇ પઢ્યિલા ગદાગદા શુભેછા ઓ અભિનયન । રેઝિયમકુ એ દુહેં નિજર બ્યક્ટ્રિગત સ્પર્શ ન કરિ સમગ્ર માનવ જાતિ ઉદ્દેશ્યરે ઉસ્વર્ગ કરિદેલે । તા’ ન હોઇથૂલે એમાને કોટિપણ્ટ હોઇપારિથાને ।



ନୋବେଲ ପୁରସ୍କାର ପାଇବାର ତିନି ବର୍ଷ ପରେ ଗୋଟିଏ ମଟର ଦୂର୍ଘଣାରେ ପେରି କୁୟରୀଙ୍କର ପରଲୋକ ଘଟିଲା । ମେରା ସ୍ଥାମୀଙ୍କର ଚାକିରିରେ ନିଯୁକ୍ତ ହେଲେ । ତାଙ୍କ ହାତରେ କି କୁହୁକ ଥିଲା କେଜାଣି ସେ ଯାହାକୁ ଛୁଇଁ ଦେଉଥିଲେ ତାହା ସୁନା ପାଲଟି ଯାଉଥିଲା । ସେ ରସାୟନ ବିଜ୍ଞାନରେ ଗବେଷଣା ଚଳାଇଲେ । ସେଥିରେ ମଧ୍ୟ ସେ ନୋବେଲ ପୁରସ୍କାର ପାଇଲେ । ସେ ହେଉଛନ୍ତି ପୃଥିବୀର ଏକମାତ୍ର ମହିଳା, ଯେ କି ଦୁଇ ଦୁଇଥର ନୋବେଲ ପୁରସ୍କାର ଲାଭ କରିବାର ସୌଭାଗ୍ୟ ଅର୍ଜନ କରିଛନ୍ତି । ତାଙ୍କର କନ୍ୟା ଆଇରିନ୍ କୁଲିଏଟ୍ ଏବଂ ଜ୍ଞାଇଁ ଫେଡେରିକ୍ ମଧ୍ୟ ରସାୟନ ବିଜ୍ଞାନରେ ନୋବେଲ ପୁରସ୍କାର ପାଇଥିଲେ ।

ମାତ୍ରାମ କୁୟରୀ ତାଙ୍କ ସ୍ଥାମୀଙ୍କୁ ଖୁବ୍ ଭଲ ପାଉଥିଲେ । ସ୍ଥାମୀଙ୍କ ମୃତ୍ୟୁ ପରେ ସେ ସବୁଦିନେ ତାଙ୍କୁ ମନେ ପକାନ୍ତି, ତାଙ୍କ ଉଦ୍‌ଦେଶ୍ୟରେ ଚିଠି ଲେଖନ୍ତି । ହେଲେ ସେ ଚିଠି ସ୍ଥାମୀଙ୍କ ନିକଟରେ ପହଞ୍ଚେ ନାହିଁ । ଗୋଟିଏ ଚିଠିରେ ସେ ଲେଖିଥିଲେ-

“ହେ ମୋର ପ୍ରିୟ ପେରି, ତୁମେ ଆଲୋକକୁ ଭଲ ପାଆ, ଫୁଲକୁ ଭଲ ପାଆ । ଆଜି ଜଗତରେ କେତେ ଆଲୋକ, ବର୍ଷିତାରେ କେତେ ଫୁଲ । ଅଥବା ତୁମେ ଯେଉଁ ଅନ୍ଧାରରେ ମୋତେ ଛାଡ଼ି ଯାଉଥିଲ, ମୁଁ ସେହି ଅନ୍ଧାରରେ ଅଛି ।”

। ଇତି ।

ତୁମର ମେରା

ଏହି ଥିଲା ମେରୀଙ୍କର ଶେଷ ଚିଠି ।

ମେରା କୁମେ ଅସୁଲ୍ ଓ
ଦୁର୍ବଳ ହୋଇପଡ଼ିଲେ ।



ତାକ୍ତରମାନେ ନିଜର ପାରୁପର୍ଯ୍ୟନ୍ତ

ତାଙ୍କର ଚିକିତ୍ସା କଲେ; କିନ୍ତୁ କିଛି ଫଳ ହେଲା ନାହିଁ । ଦିନେ ସେ ଶୋଇଗଲେ ଯେ ଆଉ ଉଠିଲେ ନାହିଁ । ୧୯୬୪ ମସିହା ଜୁଲାଇ ନା ତାରିଖ ଦିନ ତାଙ୍କ ଜୀବନ-ଦୀପ ଲିଭିଗଲା । ତାକ୍ତରମାନେ କହିଲେ ଯେ ମେରୀଙ୍କ ମୃତ୍ୟୁର କାରଣ ହେଉଛି ରେଡ଼ିୟମ୍ । ରେଡ଼ିୟମର ସଂସର୍ଗରେ ବାରମ୍ବାର ଆସିବାରୁ ତା'ର ମାରାମ୍ବକ ବିଷ ତାଙ୍କ ଦେହରେ ଚରିଯାଉଥିଲା । ତାଙ୍କ ରକ୍ତ ବିଷାକ୍ତ ହୋଇଯାଉଥିଲା ।

ଦୀପଟିଏ ପରି ସେ ଜଳିଜଳି ଗଲେ; ଅଥବା ଜଗତକୁ ଦେଇଗଲେ ଏକ ଅଳିଭା ଆଲୋକ । ଯେଉଁ ରେଡ଼ିୟମ୍ ଯୋଗେ ତାଙ୍କର ଜୀବନ ଗଲା, ସେଇ ରେଡ଼ିୟମ୍ ଆଜି ପୃଥିବୀର କୋଟି କୋଟି କର୍କଟ ରୋଗୀଙ୍କୁ ମରଣ ମୁହଁରୁ ଫେରାଇଆଣି ପାରୁଛି ।

ଲେଖକ ପରିଚୟ

ଶ୍ରୀ ଶୈଳେଶ ଚନ୍ଦ୍ର ପଟ୍ଟନାୟକ ୧୯୩୫ ମସିହା ଡିସେମ୍ବର ମାସ ୯ ତାରିଖ ଦିନ ଜନ୍ମଗ୍ରହଣ କରିଥିଲେ । ‘କଥାପରି କଥା ପଦେ’, ‘ନିଶ୍ଚଳ ନୂପୁର’ ତାଙ୍କର ଗଜ୍ଜଗ୍ରହ, । ‘ଡୁମେ ଆମେ ସେମାନେ’ ତାଙ୍କର ନାଚକ ଗ୍ରହ । ତାଙ୍କର ଶିଶୁ ଉପଯୋଗୀ ବହୁ ରଚନା ବିଭିନ୍ନ ପତ୍ରପତ୍ରିକାରେ ପ୍ରକାଶିତ ।

ଶିକ୍ଷକଙ୍କ ପାଇଁ ସୁଚନା

- + ଶିକ୍ଷକ ମାନିଆରୁ ମାତାମ୍ କୁୟରା ବିଷୟଟି ପଡ଼ାଇବା ସମୟରେ ମାତାମ୍ କୁୟରୀଙ୍କ ଜୀବନୀଟିକୁ ଗଛ ଆକାରରେ ପରିବେଶଣ କରାଇ ପାରିବେ ।
- + ଏହି ବିଷୟଟି ପଡ଼ାଇବା ସମୟରେ ପ୍ରସଙ୍ଗ ଆଧାରିତ ବିଭିନ୍ନ ଚିତ୍ର ଯଥା : - ମାତାମ୍ କୁୟରା ଯାଠପରୁଥୁବାର ଚିତ୍ର, ବିଜ୍ଞାନାଗାରରେ କାର୍ଯ୍ୟ କରୁଥୁବାର ଚିତ୍ର, ସେ ଅସୁସ୍ତୁ ହେବାର ଚିତ୍ର, ନୋବେଲ୍ ପୁରସ୍କାର ଗ୍ରହଣ କରୁଥୁବାର ଚିତ୍ର ଇତ୍ୟାଦି ପ୍ରଦର୍ଶନ କରାଇ ପ୍ରସଙ୍ଗଟିକୁ ଅଧିକ ଆକର୍ଷଣୀୟ କରିପାରିବେ ।
- + ପ୍ରସଙ୍ଗଟିରେ ଥବା ବିଜ୍ଞାନଭିତ୍ତିକ ଶବ୍ୟ ଯଥା ରେଡ଼ିୟମ, ତେଜଶ୍ଵର ପ୍ରଭୃତି ଶବ୍ୟଟିକୁ ସମ୍ବନ୍ଧ କରିବା ପାଇଁ ଯନ୍ତ୍ର କରିବେ ।

ସୁଚନା

ତେଜଶ୍ଵର	- ତେଜ ପ୍ରଦାନକାରୀ, ପ୍ରଭାବଶାଳୀ
ଆମୂଳଚାଳ	- ଆରମ୍ଭରୁ ଶେଷ ପର୍ଯ୍ୟନ୍ତ, ମୂଳରୁ ଚାଳିଯାଏ
ମଣ୍ଡି-କାଞ୍ଚନ ସ୍ଵଂ୍ୟୋଗ	- ଦୁଇଟି ମୂଳ୍ୟବାନ୍ ପଦାର୍ଥ ଏକାଠି ହେବା ଅର୍ଥାତ୍ ଦୁଇଜଣ ଗୁଣୀ ବ୍ୟକ୍ତିଙ୍କର ମିଳନ ।
ନୋବେଲ୍ ପୁରସ୍କାର	- ସ୍ଥାତେନ ଦେଶରେ ପ୍ରତିଷ୍ଠିତ ବିଶିଷ୍ଟ ଆନ୍ତର୍ଜାତିକ ପୁରସ୍କାର, ଏହା ଆଲପ୍ରେତ୍ତ.ବି. ନୋବେଲଙ୍କ ଦ୍ୱାରା ପ୍ରତିଷ୍ଠିତ ।

ଆସ ଜାଣିବା କେତୋଟି ନୂଆ ଶବ୍ୟ

ଖଦ୍ୟୋତ	ଜିଷ୍ଠ	ପଞ୍ଚ	ଏକାଗ୍ର
ଇନ୍ଦ୍ରଧାମ	ଦାରିଦ୍ର୍ୟ	ପାରୁପର୍ଯ୍ୟନ୍ତ	ଉସ୍ତର୍ଗ
କୁହୁକ	ସୌଭାଗ୍ୟ	ଶୁଭେଷ୍ଟ	ପରଲୋକ

୧. ଆସ କଥାବାର୍ତ୍ତା ହେବା ।

- କ) ରାତିରେ ଘଣ୍ଟାରେ ଚିକଚିକ୍ କରୁଥିବା ପଦାର୍ଥଟି ଦିନବେଳେ କିପରି ଦେଖାଯାଏ ?
- ଘ) ରେଡ଼ିୟମ୍ ଗୋଟିଏ କି ପ୍ରକାର ପଦାର୍ଥ ?
- ଗ) ରେଡ଼ିୟମ୍ ଆବିଷ୍କାର ପାଇଁ ମାତାମ୍ କୁୟରୀ କେଉଁ ପୂରେଷାର ପାଇଥିଲେ ?
- ଘ) ପାଠ ପଡ଼ିବା ପାଇଁ ମାନିଆଙ୍କର କି କି ଅସୁବିଧା ଥିଲା ?
- ଡ) କଲେଜରେ ପଡ଼ିବା ପାଇଁ ମାନିଆ କିଭଳି ଅର୍ଥ ଯୋଗାଡ଼ କରିଥିଲେ ?

୨. ଆସ ଚିତ୍ତା କରି ଉଭର ଲେଖିବା ।

- କ) ମାନିଆ କିପରି ପାଠ ପଢ଼ୁଥିଲେ ?
ଉ.
 - ଘ) ଭାଇଭଉଣୀମାନେ ମାନିଆଙ୍କ ସହିତ କିପରି ମଜା କରିଥିଲେ ?
ଉ.
 - ଗ) ବିଶ୍ୱବିଦ୍ୟାଳୟରେ ପଡ଼ିବାବେଳେ ମାନିଆଙ୍କର କ'ଣ ସବୁ ଅସୁବିଧା ହେଉଥିଲା ?
ଉ.
 - ଘ) ରେଡ଼ିୟମକୁ ବ୍ୟକ୍ତିଗତ ସମ୍ପର୍କ ନ କରି ମାତାମ୍ କୁୟରୀ ତାକୁ କାହିଁକି ଜାତି ଉଦ୍ଦେଶ୍ୟରେ ଉସ୍ତର୍ଗ କରିଥିଲେ ?
ଉ.
 - ଡ) ମାନିଆଙ୍କର ମୃତ୍ୟୁର କାରଣ କ'ଣ ଥିଲା ?
ଉ.
୩. ସରଳ ଭାବରେ ବୁଝାଇ ଲେଖିବା ।
- କ) ଏହି ଗୌରବରେ ପିତାଙ୍କର ହୃଦୟ ଫୁଲିଛଠିଲା ।

ଖ) ସତେ ଯେପରି ଉକୁଟ ଦାରିଦ୍ର୍ୟ ମହାବଳ ବାଘଜଳି ପଞ୍ଚା ଖୋଲି ଶୀତ ରୂପରେ ତାଙ୍କୁ ମାଡ଼ିବସେ ।

ଘ) ବିଜ୍ଞାନ ଥୁଲା ତାଙ୍କର ପ୍ରାଣ, ଗବେଷଣା ଥୁଲା ତାଙ୍କର ଲକ୍ଷ୍ୟ ଓ ଅଧିକରୁ ଅଧିକ ଜ୍ଞାନ ଆହରଣ ଥୁଲା ଜୀବନର ବ୍ରତ ।

ଘ) ଦୀପଟିଏ ପରି ସେ ଜଳିଜଳି ଜଳିଗଲେ; ଅଥବା ଜଗତକୁ ଦେଇଗଲେ ଏକ ଅଳିଭା ଆଲୋକ ।

୪. ମାତାମ୍ କୁୟରୀଙ୍କ ଜୀବନର କିଛି ବିଶିଷ୍ଟ ଘଟଣା ତଳେ ଦିଆଯାଇଥିବା ସମୟଗୁଡ଼ିକରେ ଘଟିଛି ଆସ ସେଗୁଡ଼ିକୁ ମନେ ପକାଇ ଲେଖିବା ।

୧୯୦୩ ମସିହା
୧୮୭୭ ମସିହା ନଭେମ୍ବର ୭ ତାରିଖ
୧୯୩୪ ମସିହା ଜୁଲାଇ ୩ ତାରିଖ

୪. ତଳେ ଦିଆଯାଇଥିବା ଅନୁଷ୍ଠାନିକ ପଢ଼ି ଦରକାର ସ୍ଥାନରେ ଉପଯୁକ୍ତ ବିରାମ ଚିହ୍ନ ଦେବା ।

ହେ ମୋର ପ୍ରିୟ ପେରି ତୁମେ ଆଲୋକକୁ ଭଲ ପାଥ ଫୁଲକୁ ଭଲ ପାଥ ଆଜି ଜଗତରେ କେତେ ଆଲୋକ ବଗିଚାରେ କେତେ ଫୁଲ ଅଥବା ତୁମେ ଯେଉଁ ଅନ୍ଧାରରେ ମୋତେ ଛାଡ଼ି ଯାଇଥିଲ ମୁଁ ସେହି ଅନ୍ଧାରରେ ଅଛି ଛାଡ଼ି ତୁମର ମେରା ।

୫. ତାଙ୍କ ହାତରେ କି କୁହୁକ ଥିଲା କେଜାଣି, ସେ ଯାହାକୁ ଛୁଇଁ ଦେଉଥିଲେ ତାହା ସୁନା ପାଲଟି ଯାଉଥିଲା - ଏହି ବାକ୍ୟଟିକୁ ପଢ଼ି ତଳେ ଦିଆଯାଇଥିବା ପ୍ରଶ୍ନର ଉତ୍ତର ଲେଖିବା ।

- କ) କୁହୁକ କ'ଣ ?
- ଖ) କୁହୁକ ବିଦ୍ୟା ବଳରେ କ'ଣ କ'ଣ କରିଛୁ ଏ ?
- ଘ) କୁହୁକ ଖେଳ ଚାଲିଥିଲାବେଳେ ଆମକୁ ଦେଖିବାକୁ କାହିଁକି ଭଲ ଲାଗେ ?
- ଘ) ଲୋକେ ସୁନାକୁ ଅନ୍ୟ ଧାତୁଠାରୁ କାହିଁକି ଅଧିକ ଭଲ ପାଆନ୍ତି ?
- ଡ) ସୁନାପୁଅଟିଏ କହିଲେ କ'ଣ ବୁଝୁଛ ?
- ତ) କାହା ହାତରେ ଏ କୁହୁକ ଶକ୍ତି ଥିଲା ବୋଲି କୁହାଯାଇଛି ?

୬. ତଳେ ‘କ’ ପ୍ରମାଣରେ କିଛି ଶବ୍ଦ ଓ ‘ଖ’ ପ୍ରମାଣରେ ଏହାର ଅର୍ଥ ଦିଆଯାଇଛି । ଉପଯୁକ୍ତ ଶବ୍ଦ ଓ ଅର୍ଥକୁ ଗାରଟାଣି ଯୋଡ଼ିବା ।

‘କ’ ପ୍ରମାଣ	‘ଖ’ ପ୍ରମାଣ
ଆବିଷ୍କାର	ବୁଦ୍ଧି ଖଣାଇ ନୂଆ କରି କୌଣସି ପଦାର୍ଥ ବାହାର କରିବା
ଗବେଷଣା	ଲକ୍ଷ୍ୟ ହାସଲପାଇଁ ଏକନିଷ୍ଠ କାର୍ଯ୍ୟ
ଉଭାବନ	ପରିଷାର ପରିଛନ୍ତି କରିବା
ସାଧନା	ଯାହା ଆଗରୁ ଅଛି କିନ୍ତୁ କେହି ଜାଣି ନାହାନ୍ତି, ତାକୁ ପରିଚିତ କରାଇବା ପାଇଁ ଗଭୀର ଅଧ୍ୟୟନ ଓ ଅନୁସରାନ

୮. ଯେପରି ‘ମାଆ’ ଶବ୍ଦର ବିପରୀତ ଲିଙ୍ଗ ‘ବାପା’, ସେପରି ତଳେ ଦିଆଯାଇଥିବା ଶବ୍ଦଗୁଡ଼ିକର ବିପରୀତ ଲିଙ୍ଗ ଲେଖିବା ।

ଶିକ୍ଷୟିତ୍ରୀ -
ପାଠକ
ସ୍ଥାମୀ
ଦୁଃଖୁନୀ
ମହିଳା

୯.(କ) ବାମ ପାଖର ଉଦାହରଣକୁ ଦେଖି ତାହାଶ ପାଖରେ ନୂଆ ଶବ୍ଦ ଲେଖିବା - ସେପରି

‘ମହୀୟାନ’ରୁ ହୋଇଛି ‘ମହୀୟସୀ’, ‘ଗରୀୟାନ’ ରୁ

‘ମୂଳ୍ୟ’ରୁ ହୋଇଛି ‘ମୂଳ୍ୟବାନ’, ‘ଗୁଣ’ରୁ

‘ପାଡ଼ା’ରୁ ହୋଇଛି ‘ପାଡ଼ିତ’, ‘ନିଯା’ରୁ

‘ସଞ୍ଚୟ’ରୁ ହୋଇଛି ‘ସଞ୍ଚତ’, ‘କଥନ’ରୁ

୯) ତଳେ ବିଆୟାଇଥିବା ଶବ୍ଦ ପାଖରେ ବିପରୀତ ଅର୍ଥ ବୁଝାଉଥିବା ଶବ୍ଦ ବସାଇ ଯୁଗ୍ମ ଶବ୍ଦ ଗଢ଼ିବା ।

ଭଲ, ଦୁଃଖ, ଦିଆ, ଉଠା, ହାନି

୧୦. କେତେକ ଶବ୍ଦ ପୂର୍ବରୁ ଅ/ଅଣ ଯୋଗ କଲେ ସେହି ଶବ୍ଦର ବିପରୀତ ଅର୍ଥ ପ୍ରକାଶ ପାଏ ।
ସେହିପରି ତଳଳିଷ୍ଟତ ପ୍ରତ୍ୟେକ ଶବ୍ଦ ଆଗରେ ଅ/ଅଣ ଯୋଗ କରି ବିପରୀତ ଅର୍ଥ ବୁଝାଉଥିବା
ଶବ୍ଦ ଲେଖିବା ।

ସାଧାରଣ ବିଶ୍ୱାସ

ବାହୁଡ଼ା ବିରତ

ବିଭକ୍ତ ବିଳମ୍ବ

ବିରାମ ଓସାରିଆ

ହଳଦିଆ ଲେଉଟା

ଡୁମ ପାଇଁ କାମ

- ମାତ୍ରାମ କୁୟରୀଙ୍କ ପରି ଅନ୍ୟ ଯେଉଁ ମହିଳାମାନେ ସମାଜ ସେବା, ସଙ୍ଗୀତ, ନୃତ୍ୟ, କ୍ରୀଡ଼ା, ବିଜ୍ଞାନ, ମହାକାଶ ଯାତ୍ରା ଇତ୍ୟାଦି କ୍ଷେତ୍ରରେ କୃତିତ୍ତ ଅର୍ଜନ କରିଛନ୍ତି, ସେମାନଙ୍କ ସମ୍ପର୍କରେ ବିବରଣୀ ସଂଗ୍ରହ କରି ଡୁମ ଖାତାରେ ଲେଖ ।
- ମାତ୍ରାମ କୁୟରୀଙ୍କ ପରି ମହୀୟସୀ ମହିଳାମାନଙ୍କ ଚିତ୍ର ସଂଗ୍ରହ କରି ସାଇତି ରଖ ।



ଜାପାନ ଅନୁଭୂତି

ସନାତନ ପଣ୍ଡା

ସୁର୍ଯ୍ୟଦୟର ଦେଶ ଜାପାନ । ସେହି ଦେଶକୁ ଥରେ ଯିବାଲାଗି ବହୁ ଦିନରୁ ମନରେ ଅଭିଲାଷ ଥିଲା । ସୁଯୋଗ ମିଳି ନ ଥିଲା । କଥାରେ କହନ୍ତି - ମନ ଜାଣି ଫଳ, ଶେଷରେ ଦିନେ ସେହି ସୁଯୋଗଟି ମୋତେ ମିଳିଲା । ସେବିନ ଥିଲା ୨୦୦୯ ମସିହାର ଜୁନ ମାସ ୯ ତାରିଖ । ଭାରତର ବିଭିନ୍ନ ଅଞ୍ଚଳରୁ କେତେଜଣ ଛାତ୍ରଛାତ୍ରୀ ୩ ଶିକ୍ଷୟିତ୍ରୀଙ୍କ ସହିତ ସେବିନ ସନ୍ଧ୍ୟାରେ ଆମେ ନୃଆଦିଲ୍ଲାରୁ ଯାତ୍ରା ଆରମ୍ଭ କଲୁ ।

ମୋ ଦଳରେ ଯାତ୍ରା କରୁଥିବା ଶିକ୍ଷିକା ଶ୍ରୀମତୀ ସୋନିଆଙ୍କ ସମେତ ଅଧ୍ୟକାଂଶ ଛାତ୍ରଛାତ୍ରୀଙ୍କ ପାଇଁ ଏହା ପ୍ରଥମ ବିମାନ ଯାତ୍ରା ଥିଲା । ସମସ୍ତଙ୍କ ମନରେ ଭରି ରହିଥାଏ ଅନେକ ଉକ୍ତଶ୍ଵା । ବିମାନ ଘଣ୍ଟାକୁ ପ୍ରାୟ ୧୦୦୦ କି.ମି. ବେଗରେ ଗଢି କରୁଥାଏ । ଠିକ୍ ସକାଳ ୭୮ ବେଳକୁ ଜାପାନର ରାଜଧାନୀ ଚୋକିଓ ନିକଟସ୍ଥିତ ନରିତା ବିମାନ ବନ୍ଦରରେ ଓହ୍ଲାଇଲୁ । ଜାପାନୀ ଘଣ୍ଟାରେ ସିନା ସେତେବେଳକୁ ସକାଳ ୭୮, କିନ୍ତୁ ଆମ ଘଣ୍ଟାରେ ସମୟ ହୋଇଥାଏ ନାହା ବାଜି ୩୦ମିନିଟ୍ । ଏହାର କାରଣ ହେଲା ଭାରତୀୟ ସମୟର ନାମକାନ୍ଦିରୀ ପୂର୍ବରୁ ଜାପାନରେ ସୁର୍ଯ୍ୟଦୟ ହୋଇଥାଏ । ଆମେ ସଙ୍ଗେସଙ୍ଗେ ଜାପାନୀ ସମୟ ଅନୁସାରେ ଆମ ଘଣ୍ଟାର ସମୟ ଠିକ୍ କରିନେଲୁ । ଏହା ପରେ ଆମକୁ ସ୍ବାଗତ କରିବା ପାଇଁ ଅପେକ୍ଷାରତ ଜାପାନୀ ସଂଯୋଜିକାମାନଙ୍କ ସହ ବସ୍ତ ଯୋଗେ ଚୋକିଓର ଏକ ହୋଟେଲ ଅଭିମୁଖେ ଅଗ୍ରସର ହେଲୁ ।

୬ ଟ । କି ୫ ର
ରାଷ୍ଟ୍ରୀୟାଟ ପୂରା ଚକ୍ରକ୍
ଦେଖାଯାଉଥାଏ । ଖାଲ
ତିପ ତ ଦୂରର କଥା ।
ରାଷ୍ଟ୍ରୀରେ ଧୂଳିମାଟି ମଧ୍ୟ
ଦେଖାଯାଉ ନ ଥାଏ ।
ରୁକ୍ତିରା କାଗଜ ଖଣ୍ଡ
ମଧ୍ୟ କେଉଁଠି ପଡ଼ି ନ
ଥାଏ । ସକାଳ ସମୟ
ହୋଇଥିଲେ ମଧ୍ୟ କେଉଁଠି
ହେଲେ ଜଣେ ସତ୍ତକ
ଝାଡ଼ୁଦାର ଦେଖାଯାଉ ନ



�ାନ୍ତି । ରାଷ୍ଟ୍ରରେ ଅଧିକାଂଶ ଲୋକ ସାଇକେଳ ଅଥବା ଚାରିଚକିଆ ଯାନରେ ଯାଉଥାନ୍ତି । ଏପରିକି କୋଟ୍ - ଟାଙ୍କ ପିଣ୍ଡ ବାବୁମାନେ ତଥା ବୟସ ଲୋକମାନେ ମଧ୍ୟ ରାଷ୍ଟ୍ରରେ ସାଇକେଳ ଚଳାଇ ଯାଉଥିବାର ଦେଖିଲୁ । ଏହା ଦେଖି ଜାପାନୀମାନେ ଯେ କେତେ ପରିଶ୍ରମୀ ଓ ପରିବେଶ ପ୍ରେମୀ ସେ ବିଷୟରେ ଆମେ ପରିଷର କଥା ହେଉଥାଉ ।

ଜାପାନର ରାଷ୍ଟ୍ରର ଛକ ସ୍ଥାନମାନଙ୍କରେ ଯାନବାହନ ଓ ପଦବାରୀମାନଙ୍କୁ ନିୟମଣ କରିବାପାଇଁ ଗ୍ରାଫିକ୍ ଲାଇଚର ସଙ୍କେତ ଯଥେଷ୍ଟ । ଶୋକିଓ ସହରର କେଉଁଠି ହେଲେ ଜଣେ ଗ୍ରାଫିକ୍ ପୋଲିସ୍ ଗ୍ରାଫିକ୍ ନିୟମଣ କରୁଥିବାର ନଜରକୁ ଆସି ନ ଥିଲା । ଏଥରୁ ଜଣାପଦ୍ଧତିଥିଲା ଜାପାନୀମାନେ କେତେ ଶୁଙ୍ଗଳିତ ।

ଜାପାନର ରାଷ୍ଟ୍ର କଢ଼ରେ କେଉଁଠି ହେଲେ ଗୋଟେ ଉଠାଦୋକାନ ଆମେ ଦେଖିବାକୁ ପାଇଲୁ ନାହିଁ । ପୁରୁଷାଥ କଢ଼ରେ ଅଥବା ଜନଗହଳିପୂର୍ବ ସ୍ଥାନମାନଙ୍କରେ ଦୋକାନୀ ନ ଥାଇ ଦୋକାନ ଦେଖିଲୁ । ସେହି ଦୋକାନମାନଙ୍କରେ ସମସ୍ତ ସାମଗ୍ରୀ କାଚ ଆଲମାରିରେ ସଜାହୋଇ ରହିଥାଏ । ଗ୍ରାହକ ଜାପାନୀ ‘ଯେନ୍’ ପକାଇବା ମାତ୍ରେ କାଚ ଭିତରେ ଏକ ନାଲି ରଙ୍ଗର ଆଲୋକ ଜଳିଉଠେ । ଏହା ପରେ ଗ୍ରାହକ ଆବଶ୍ୟକ ଜିନିଷ ପାଖରେ ସୁଇଚ୍ ଚିପିଲେ ଜିନିଷଟି ତଳକୁ ବାହାରି ଆସିବା ସଙ୍ଗେସଙ୍ଗେ ଅବଶିଷ୍ଟ ପଇସା ମଧ୍ୟ ବାହାରିଆସେ । ଜାପାନର ବିଜ୍ଞାନ ଓ ବୈଷୟିକ ବିଦ୍ୟାର ପ୍ରୟୋଗ ବିଷୟରେ ଆମେ ତ ଆଗରୁ ଶୁଣିଥିଲୁ । କିନ୍ତୁ ହୋଟେଲରେ ପହଞ୍ଚିବା ପରେ ଦେଖିଲୁ ତା’ର କୋଠରି, ଗାଧୁଆଘର, ପାଇଖାନା ପ୍ରଭୃତି ସବୁଠି ସ୍ଵୟଂଚାଲିତ ଯନ୍ତ୍ରପାତି ଖାଞ୍ଚାଯାଇଛି ।

ଜାପାନରେ ରହଣି ସମୟରେ ସବୁଠି ମନହୁଆଁ ଥିଲା ତା’ର ପରିଷାର ପରିଛନ୍ତି ଓ ସବୁଜ ସୁନ୍ଦର ପରିବେଶ । ଘର ହେଉ ବା ବାହାର, ସ୍କୁଲ, ରାଷ୍ଟ୍ରାଘାଟ ଅଥବା ଅପିସ୍ କେଉଁଠି ହେଲେ ଟିକିଏ ଅଳିଆ ବା ଅଦରକାରୀ ଜିନିଷ ଫିଙ୍ଗାଫୋପଡ଼ା ହୋଇଥିବା ନଜରକୁ ଆସିଲା ନାହିଁ । ମନରେ ପ୍ରଶ୍ନ ଉଠୁଥାଏ, ଏମାନେ ତେବେ ଅଳିଆ ଆବର୍ଜନାକୁ କରନ୍ତି କ’ଣ ? ନଜର ପଡ଼ିଲା ହୋଟେଲ ଲବିରେ ଥିବା ଡିନୋଟି ଭିନ୍ନ ଭିନ୍ନ ରଙ୍ଗର ଅଳିଆ ପାତ୍ର ଉପରେ । ଗୋଟିଏ ସ୍ଥାନରେ ଡିନୋଟି ଅଳିଆ ପାତ୍ର ଦେଖି ଏହାର କାରଣ କିଛି ବୁଝିପାରିଲି ନାହିଁ । ଆମ ସହ ଥିବା ଜାପାନୀ ସଂଯୋଜିକା ସୋମା ସାନଙ୍କୁ ଏ ବିଷୟରେ ପଚାରିଲି । ସେ ମୋର ଆଗ୍ରହ ଦେଖି କହିଲେ, “ଆପଣ ଯେଉଁ ସବୁଜ ରଙ୍ଗର ଡଷ୍ଟବିନ୍ଟି ଦେଖୁଛୁଛି ସେଠିରେ ଦାହ୍ୟ ବର୍ଜ୍ୟବସ୍ତୁ ପକାଯାଏ । ଲାଲ ରଙ୍ଗର ଡଷ୍ଟବିନ୍ଟିରେ ଅଦାହ୍ୟ ବର୍ଜ୍ୟବସ୍ତୁ ଓ ନୀଳ ରଙ୍ଗର ଡଷ୍ଟବିନ୍ଟିରେ ପୁନଃଚକ୍ରଶ ଯୋଗ୍ୟ ବର୍ଜ୍ୟବସ୍ତୁ ପକାଯାଏ” ।

ଦେନଦିନ ଜୀବନରେ ଆବର୍ଜନାର ପରିମାଣ କମାଇବା ପାଇଁ ଜାପାନୀମାନେ ମୂଳରୁ ସତର୍କତା ଅବଳମ୍ବନ କରିଥାନ୍ତି । ସେମାନେ ଖାଇବା ସମୟରେ ଖାଦ୍ୟ ନଷ୍ଟ କରନ୍ତି ନାହିଁ । ଯେତିକି ଖାଇବେ ସେତିକି ନିଅନ୍ତି । ଜିନିଷ କିଣିବାବେଳେ ଯେଉଁ ଜିନିଷ ଶାଘ୍ର ନଷ୍ଟ ହୁଏ ନାହିଁ ସେପରି ଜିନିଷ କିଣିବାକୁ ପସନ୍ଦ କରିଥାନ୍ତି ।

ଦ୍ୱିତୀୟତଃ ଥରେ ବ୍ୟବହାର ପରେ ଜାପାନୀମାନେ କୌଣସି ଜିନିଷ ସଙ୍ଗେସଙ୍ଗେ ଫିଙ୍ଗିଦିଅନ୍ତି ନାହିଁ ।

ପ୍ରତ୍ୟେକ ଜିନିଷ ଫୋପାଡ଼ିବା ପୂର୍ବରୁ ଏହା କେଉଁ ଉପାୟରେ ବ୍ୟବହାର କରାଯାଇପାରିବ ଚିନ୍ତା କରିଥାନ୍ତି, ଅଯଥା ଦୋକାନରୁ ପଲିଥୁନଟିଏ ନ ଆଣି ସେମାନେ ନିଜ ବ୍ୟାଗରେ ଜିନିଷ ଆଣିବାକୁ ପସଦ କରିଥାନ୍ତି ।

ଦୃଢ଼ୀୟଟଃ ଅଳିଆ ଫୋପାଡ଼ିବା ସମୟରେ ସେମାନେ ଦେଖନ୍ତି କେଉଁଗୁଡ଼ିକର ପୁନଃଚକ୍ରଣ ସମ୍ଭବ । କେଉଁଟି ଦାହ୍ୟ ବା ଅଦାହ୍ୟ । ସେଇ ଅନୁସାରେ ସେମାନେ ଭିନ୍ନଭିନ୍ନ ଉତ୍ସବିନ୍ମରେ ପକାଇଥାନ୍ତି । ପୁନଃଚକ୍ରଣ ପରିଚିରେ ଜାପାନୀମାନେ ବର୍ଜ୍ୟବସ୍ତୁରୁ ବହୁ ବ୍ୟବହାର୍ୟ ପଦାର୍ଥ ଯଥା ନାନା ରଙ୍ଗର ପୋଷାକ, ବୋତଳ, ଟ୍ରେ, କାର୍ଟୁନ୍, ଇତ୍ୟାଦି ତିଆରି କରିଥାନ୍ତି ।

ଜାପାନର ଓକିନାଥ୍ର ରାଜ୍ୟର ଯୋମେଇ ସିନିଆର ହାଇସ୍କୁଲରେ ଆମେ ଗୋଟେ ଦିନ କଟାଇବାର ସୁଯୋଗ ପାଇଥିଲୁ । ଏ ଦେଶର ଶତପ୍ରତିଶତ ଲୋକ ସାକ୍ଷର । ସେଠାରେ ୧୫ବର୍ଷ ବୟସ ପର୍ଯ୍ୟନ୍ତ ଶିକ୍ଷା ସମସ୍ତଙ୍କ ପାଇଁ ବାଧ୍ୟତାମୂଳକ । ଶିଶୁମାନେ ୪ରୁ ଗର୍ବ ବ୍ୟସ ପର୍ଯ୍ୟନ୍ତ ନବର୍ଷ କେ.ଜି. ସ୍କୁଲକୁ ଯାଆନ୍ତି । ଏହା ପରେ ୩ରୁ ୧୨ବର୍ଷ ବ୍ୟସ ପର୍ଯ୍ୟନ୍ତ ନବର୍ଷ ପ୍ରାଥମିକ ଶିକ୍ଷା ଓ ୧୩ରୁ ୧୫ ବର୍ଷ ବ୍ୟସ ପର୍ଯ୍ୟନ୍ତ ନବର୍ଷର ଜୁନିଆର ହାଇସ୍କୁଲ ଶିକ୍ଷା ବାଧ୍ୟତାମୂଳକ । ଏହା ପରେ ୧୬ ବର୍ଷରୁ ୧୮ ବର୍ଷ ବ୍ୟସ ପର୍ଯ୍ୟନ୍ତ ମଧ୍ୟ ନବର୍ଷର ହାଇସ୍କୁଲ ଶିକ୍ଷା ବ୍ୟବସ୍ଥା ରହିଛି ।




ସେଠାରେ ମାତୃଭାଷାକୁ ଅଧିକ ଗୁରୁତ୍ବ ଦିଆଯାଇଥାଏ । ଜାପାନୀ ଛାତ୍ରମାନେ ଗଣିତ, ବିଜ୍ଞାନରେ କିନ୍ତୁ ପଛିଆ ନୁହନ୍ତି । ସେଠାର ଅଧିକାଂଶ ଭଲ ଛାତ୍ର ବୈଜ୍ଞାନିକ ହେବାପାଇଁ ଲକ୍ଷ୍ୟ ରଖନ୍ତି । ଜାପାନୀ ସ୍କୁଲରେ ପାଠ ବିଷୟ ସଙ୍ଗେସଙ୍ଗେ ଶାରୀରିକ ଶିକ୍ଷା ଓ ଖେଳକୁଦକୁ ଅଧିକ ଗୁରୁତ୍ବ ଦିଆଯାଇଥାଏ । ସେଠିକାର ଛାତ୍ରଛାତ୍ରୀମାନେ କୌଣସି କାର୍ଯ୍ୟପାଇଁ ପିଅନ ଉପରେ ନିର୍ଭର କରନ୍ତି ନାହିଁ । ଉତ୍ସବ ପୁଅଣ୍ଡିଥ ମିଶି ଶ୍ରେଣୀଗୁହ, ଶିକ୍ଷକ ପ୍ରକୋଷ ଏପରିକି ଶୌରାଳୟ ମଧ୍ୟ ନିଜେ ସଫା କରିଥାନ୍ତି । ଏହି ସଫେଇ କାର୍ଯ୍ୟପାଇଁ ଛାତ୍ରଛାତ୍ରୀମାନଙ୍କୁ କେତୋଟି ଦଳରେ ବିଭକ୍ତ କରାଯାଇଥାଏ । ସେମାନେ ଦଳବନ୍ଦ ଭାବରେ ଏହି କାର୍ଯ୍ୟ କରିଥାନ୍ତି । ସେଠାରେ ଛାତ୍ରଛାତ୍ରୀମାନେ ଶିକ୍ଷକଙ୍କ

ନିର୍ଦ୍ଦେଶକୁ ଅକ୍ଷରେଅକ୍ଷରେ ପାଳନ କରନ୍ତି ।

ଜାପାନୀମାନେ ପରିଶ୍ରମୀ ଓ କର୍ମଠ । ଜାପାନ ଆଜି ଏକ ଆଗୁଆ ରାଷ୍ଟ୍ର ହେବାର କାରଣ ମୁଖ୍ୟତଃ ତାଙ୍କର ଜୀବନଶୈଳୀ; ଏହା ମୋର ଅଙ୍ଗେ ନିଭା ଅନୁଭୂତିରୁ ଜାଣିବାକୁ ପାଇଲି । ଜାପାନୀ ଶୁଙ୍ଗଲାର ପ୍ରଥମ ନିର୍ଦ୍ଦର୍ଶନ ହେଲା ସମୟାନୁବର୍ତ୍ତତା । ସେମାନେ ସମସ୍ତ କାର୍ଯ୍ୟ ନିର୍ଭାରିତ ସମୟ ଅନୁସାରେ ହିଁ କରିଥାନ୍ତି । ଏକ ମିନିଟ୍ ବିଳମ୍ବକୁ ମଧ୍ୟ ସେମାନେ ପଥନ କରନ୍ତି ନାହିଁ । ଏ ସମ୍ପର୍କରେ ମୋର ଗୋଟିଏ ଅନୁଭୂତି - ଜାପାନରେ ପ୍ରାତଃ ଭୋଜନ ସମୟ ସକାଳ ୭ଟାରୁ ୮ୟାମ । ମାତ୍ର ୭ୟାମୀମିନିଟ୍ ସମୟରେ ମୁଁ ଦେଖିଲି ତିନିଜଣ ପିଲା ପ୍ରାତଃ ଭୋଜନ ପାଇଁ ଆସି ନାହାନ୍ତି । ଅନୁସନ୍ଧାନ କରି ଜାଣିଲି ଯେ ସେମାନେ ନିଘୋଡ଼ ନିଦରେ ଶୋଇଛନ୍ତି । ମୁଁ ସେମାନଙ୍କୁ ନିଦରୁ ଉଠାଇ ତୁରନ୍ତ ପ୍ରସ୍ତୁତ ହୋଇ ଆସିବାକୁ କହିବା ସଙ୍ଗେସଙ୍ଗେ ସେମାନଙ୍କ ପାଇଁ ଜଳଖିଆ ରଖିବାକୁ ଅନୁରୋଧ କଲି । ମୋର ଅନୁରୋଧ ସବୁ ସେମାନେ ଠିକ୍ ୮ୟାମ ବେଳେ ଜଳଖିଆ ପ୍ରକୋଷ୍ଟର ଦ୍ୱାରା ବନ୍ଦ କରିଦେଲେ । ପିଲା ତିନିଜଣ ପ୍ରସ୍ତୁତ ହୋଇ ଆସିବା ବେଳକୁ ୮ୟାମ ବାଜି ୨ମିନିଟ୍ ହୋଇ ଯାଇଥିଲା । ମାତ୍ର ଦୁଇମିନିଟ୍ ବିଳମ୍ବରେ ଆସିଥିବା ଭାରତୀୟ ଛାତ୍ର ତିନିଜଣକୁ ସେବିନ ପ୍ରାତଃ ଭୋଜନରୁ ବଞ୍ଚିତ ହେବାକୁ ପଡ଼ିଥିଲା । ମୁଁ ଦାୟିତ୍ବରେ ଥିବା ଜାପାନୀ ସଂଯୋଜିକାଙ୍କୁ ଜଣାଇଲି, ସେ କହିଲେ, “ମୁଁ ଦୁଃଖୁଁ, ସେମାନେ ଠିକ୍ ସମୟରେ ଆସିଲେ ନାହିଁ; ତେଣୁ ମୁଁ ସାହାୟ କରିବାକୁ ଅସମ୍ଭବ ।”

ଜାପାନରେ ସଭାସମିତି ନିର୍ଭାରିତ ସମୟରେ ଆରମ୍ଭ ହୁଏ ଓ ଶେଷ ହୁଏ । ଜାପାନୀମାନେ ଭାଷଣକୁ ପଥନ କରନ୍ତି ନାହିଁ । ସେମାନେ ଖୁବ୍ କମ କଥା କୁହନ୍ତି ଓ ସଭାର ନିର୍ଭାରିତ ସମୟ ପୂର୍ବରୁ ପହଞ୍ଚନ୍ତି । ଜାପାନୀମାନେ ସ୍ଵଭାବରେ ଅତି ସରଳ ଓ ନମ୍ବି । ସେମାନେ ଅଭିବାଦନ ଜଣାଇଲାବେଳେ ପୂରା ଅଣ୍ଣାଠାରୁ ନଇଁ ସନ୍ଧାନ ଜଣାଇଥାନ୍ତି । ନୀରବତା ମାଧ୍ୟମରେ ସେମାନେ ବହୁତ କିଛି ପ୍ରକାଶ କରିପାରନ୍ତି । ସେମାନେ ଛୋଟ କଥା ପାଇଁ ମଧ୍ୟ ଅନ୍ୟକୁ ପ୍ରଶଂସା କରନ୍ତି । ଜାପାନୀମାନଙ୍କ ୧୦୨୦ ଆମର ଅନେକ କଥା ଶିଖିବାର ଅଛି । ଭ୍ରମଣ ପାଇଁ ଜାପାନ ଯେମିତି ଗୋଟିଏ ସୁନ୍ଦର ଦେଶ, ଶିଖିବାପାଇଁ ସେମିତି ଗୋଟିଏ ଉକ୍ତକୁ ସ୍ଥାନ ।



ଲେଖକ ପରିଚୟ

ସନାତନ ପଣ୍ଡା ୧୯୭୫ ମସିହା ଜୁଲାଇ ୨୦ ତାରିଖରେ ଜନ୍ମ ଗ୍ରହଣ କରିଥିଲେ । ଶିଶୁ ସାହିତ୍ୟ ରଚନା କରିବାରେ ଲେଖକ ସିଦ୍ଧହଷ୍ଟ । ‘ବୋଉ ମୁଁ ସ୍କୁଲ ଯିବି’, ‘ଚିନ୍ମୂ ଯାଇଥିଲା ଜହୁ ରାଇଜ’, ‘କୁହୁକ ମନ୍ତ୍ର’ ଓ ‘ମୋ ସ୍ଵପ୍ନ ମୋ ସ୍କୁଲ’ ତାଙ୍କ ଦ୍ୱାରା ରଚିତ ଶିଶୁ ସାହିତ୍ୟ ପୁସ୍ତକ । ଏହା ବ୍ୟତୀତ ତାଙ୍କର ଅନେକ କ୍ଷୁଦ୍ର ଗାଁ ଓ କବିତା ଶିଶୁଲେଖା, ଫୁଲଖରି, ମାନା ବଜାର, ବିଜ୍ଞାନ ଦିଗନ୍ତ, ତେଲିଙ୍ଗି ବାଜା, ନନ୍ଦନକାନନ, କାଇଁଚ ପ୍ରଭୃତି ଶିଶୁ ପଢ଼ିକାରେ ସ୍ଥାନ ପାଇଛି ।

ଶିକ୍ଷକଙ୍କ ପାଇଁ ସ୍ମୃତିନା

- + ଶିକ୍ଷକ ପାଠିକୁ ପଡ଼ାଇବା ପୂର୍ବରୁ ଲେଖକ ପରିଚୟ ଓ ପୃଷ୍ଠଭୂମି ସଂପର୍କରେ ଧାରଣା ଦେବେ ।
- + ଜାପାନ ସମ୍ପର୍କରେ କହିଲା ବେଳେ ଭାରତକୁ ତୁଳନା କରି ଆଲୋଚନା କରିବେ ।
- + ଜାପାନର ଶିକ୍ଷା ବ୍ୟବସ୍ଥା, ପରିଷାର ପରିଛନ୍ତା ଓ ଦୋକାନ ବ୍ୟବସ୍ଥା, ସମୟାନୁବର୍ତ୍ତତା, ଶୁଣ୍ଗଳା ଇତ୍ୟାଦିକୁ ଗୁରୁତ୍ବରେ ସହିତ ଆଲୋଚନା କରିବେ ।
- + ବଚନ ଓ କ୍ରିୟା ସଂପର୍କରେ ପିଲାଙ୍କୁ ଧାରଣା ଦେବେ । ଅବ୍ୟୟପଦ ମଧ୍ୟ ବୁଝାଇବେ ।

ସ୍ମୃତିନା

ଉକ୍ତିଶ୍ଵା	- ଉଦ୍‌ବେଶ, ମନର ଆବେଶ
ଅପେକ୍ଷାରତ	- ଅପେକ୍ଷା କରିଥିବା
ତୁଳନା	- ଛୋଟ ଛୋଟ ଚିରା କାଗଜଖଣ୍ଡ
ଯେନ୍	- ଜାପାନ ଦେଶର ମୁଦ୍ରା, ଭାରତୀୟ ମୁଦ୍ରାକୁ ଯେପରି ‘ଟଙ୍କା’ ବା ଇଂରାଜୀରେ ‘ରୂପି’ କୁହାଯାଏ । ସେପରି ଜାପାନ ଦେଶର ମୁଦ୍ରାକୁ ‘ଯେନ୍’ କୁହାଯାଏ ।
ସ୍ଵୟଂଚାଳିତ	- ବିନା ସାହାଯ୍ୟରେ ଆପେଆପେ ଚାଲୁଥିବା ଯନ୍ତ୍ରପାତି
ଦାହ୍ୟ	- ଯେଉଁ ବସ୍ତୁ ପୋଡ଼ି ଯାଇପାରେ ।
ବର୍ଜ୍ୟବସ୍ତୁ	- ଯେଉଁ ବସ୍ତୁକୁ ବର୍ଜନ କରାଯିବା ଉଚିତ୍ ବା ଅବରକାରୀ ଜିନିଷ ।
ପୁନଃ ଚକ୍ରଣ ଯୋଗ୍ୟ	- ଯେଉଁ ଅବରକାରୀ ଜିନିଷରୁ ଦରକାରୀ ଜିନିଷ ତିଆରି କରାଯାଇପାରେ । ଯଥା : ଲୁହାଖଣ୍ଡ, ଆଲୁମିନିୟମ ଖଣ୍ଡ, ଚିଣଖଣ୍ଡ, କେତେ ପ୍ରକାରର ପ୍ଲାଷ୍ଟିକ ଇତ୍ୟାଦି.....
ଲକି	- ହୋଟେଲର କୋଠରି ଆଗରେ ଥିବା ସୁସଜ୍ଜିତ ବୈଠକ ସ୍ଥାନ

ଆସ ଜାଣିବା କେତୋଟି ନୂଆ ଶବ୍ଦ

ନିୟନ୍ତ୍ରକ	ବ୍ୟବହାର୍ୟ	ସାକ୍ଷର
ଅଗ୍ରସର	ନଜର	ଶୌରାଳୟ
ଅଭିମୁଖେ	ଅବଶିଷ୍ଟ	ନିଦର୍ଶନ

୧. ଆସ କଥାବାର୍ତ୍ତା ହେବା ।

- କ) ଜାପାନ ଦେଶ ଆଉ କେଉଁ ନାମରେ ଜଣାଶୁଣା ?
- ଖ) ଜାପାନର ସମୟ ଓ ଭାରତର ସମୟ ମଧ୍ୟରେ କେତେ ଚପାତ୍ ଥାଏ ?
- ଗ) ଜାପାନର ରାଷ୍ଟ୍ରରେ ଗ୍ରାଫିକ୍ ନିୟମଣିକଣ କିପରି ହୋଇଥାଏ ?
- ଘ) ଜାପାନୀମାନେ ବର୍ଜ୍ୟବସ୍ତୁରୁ କ'ଣ ସବୁ ବ୍ୟବହାର୍ୟ ପଦାର୍ଥ ଚିଆରି କରିଥାନ୍ତି ?
- ଡ) ଜାପାନୀମାନେ ଅନ୍ୟମାନଙ୍କୁ କିପରି ଅଭିବାଦନ ଜଣାଇଥାନ୍ତି ?

୨. କ' ପ୍ରମର ଶବ୍ଦ ସହିତ ‘ଖ’ ପ୍ରମର ସମର୍କ ଥିବା ଶବ୍ଦକୁ ଗାରଟାଣି ଯୋଡ଼ିବା ।

‘କ’ ପ୍ରମର	‘ଖ’ ପ୍ରମର	ଯୋଡ଼ାଶବ୍ଦ
ଖାଲ	ବାହନ	ଯେପରି
ଖେଳ	ମାଟି	ସେପରି
ଧୂଳି	ପଛ	_____
ସଭା	ତିପ	_____
ଯାନ	ଘାଟ	_____
ଯତ୍ର	କୁଦ	_____
ରାଷ୍ଟ୍ରା	ସମିତି	_____
	ପାତି	_____

୩. ବନ୍ଦନୀ ମଧ୍ୟରୁ ଉପଯୁକ୍ତ ଶବ୍ଦ ବାହି ଶୂନ୍ୟସ୍ଥାନ ପୂରଣ କରିବା ।

(ତ, ଏବଂ, ସେମିତି, ଯଦି, ମଧ୍ୟ)

- କ) ମୁଁ ଯିବି ତେବେ ତୋ ପାଇଁ ପୋଷାକ କିଣି ନେବି ।
- ଖ) ରୀତି ଯେମିତି ରୂପରେ ସୁନ୍ଦର ଶୂନ୍ୟ ମଧ୍ୟ ଅଧିକାରିଣୀ ।
- ଗ) ବାପା ପୋଷାକ ମିଠୋଇ ଦେଲେ ।

- ଘ) ତୁ ଆସିବାବେଳେ ତୋ ଅପାକୁ ସାଙ୍ଗରେ ଆଣିବୁ ।
- ଡ) ତୁ ଆଗରୁ ତାଙ୍କୁ ଦେଖି ନ ଥିଲୁ ତେବେ ଚିହ୍ନିଲୁ କିପରି ?

୪. ତଳ ଶବ୍ଦଗୁଡ଼ିକର ବିପରୀତ ଲିଙ୍ଗ ପ୍ରକାଶ କରୁଥିବା ଶବ୍ଦ ଲେଖିବା ।

ଶିକ୍ଷିକା - ଛାତ୍ର -

ପରିଚାରିକା - ବୟକ୍ତି -

ସଂଯୋଜିକା -

୫. “କାରଖାନାରେ ବହୁତ ଯନ୍ତ୍ରପାତି ଖଞ୍ଚାଯାଇଛି ।” ଏହି ବାକ୍ୟରେ ଯେଉଁ ଶବ୍ଦ ତଳେ ଗାର ଦିଆଯାଇଛି ତାହା ଏକ କ୍ରିୟାପଦ । ସେହିପରି ତଳ ବାକ୍ୟଗୁଡ଼ିକରୁ ଯେଉଁ ଶବ୍ଦଗୁଡ଼ିକ କ୍ରିୟା ପଦ, ତା ତଳେ ଗାର ଦେବା ।

- କ) ଆମେ ନରିତା ବିମାନ ବନ୍ଦରରେ ଓହ୍ଲାଇଲୁ ।
- ଖ) ସେମାନେ ପରମ୍ପର କଥା ହେଉଛନ୍ତି ।
- ଗ) ଜାପାନୀମାନେ ଖୁବ୍ କମ୍ କଥା କୁହନ୍ତି ।
- ଘ) ପିଲାମାନେ କାଲି ବଣଭୋଜି କରିବେ ।
- ଡ) ମୁଁ ଶିକ୍ଷକଙ୍କୁ ମୋ ଅସୁରିଧା ଜଣାଇଲି ।

୬. ବାମ ପାଖ ଗୋଲେଇର ଶବ୍ଦବିହିତ ଭାବାଣ ପାଖ ଗୋଲେଇର ସମ୍ପର୍କ ଥିବା ଶବ୍ଦକୁ ଏକାଠି କରି ଲେଖିବା ।

ନିଘୋଡ଼,
ପ୍ରଚଣ୍ଡ, ଅତ୍ୟନ୍ତ,
ଉଦ୍‌ଦୃଶ୍ୟ, କଠୋର, ଅସହ୍ୟ
କୋମଳ

ଦଣ୍ଡ,
ସ୍ଵର, ଖରା,
ଯନ୍ତ୍ରଶା, ଆନନ୍ଦ,
ନିଦ, ଗନ୍ଧ

ଯେପରି - ନିଘୋଡ଼ ନିଦ

_____	_____
_____	_____
_____	_____
_____	_____

୭. ତଳ ଉଚ୍ଚିଗୁଡ଼ିକରେ ‘ରୀତା’ଶବ୍ଦଟି ବାରଯାର ବ୍ୟବହୃତ ହୋଇଛି । ‘ରୀତା’ ଶବ୍ଦ ବଦଳରେ ଆଉ ଯେଉଁ ପଦବ୍ୟବହାର କଲେ ବାକ୍ୟର ଅର୍ଥ ବଦଳିବ ନାହିଁ ସେହି ପଦକୁ ତା ପାଖ ବନ୍ଦନୀ ମଧ୍ୟରେ ଲେଖିବା ।

ଯେପରି ରୀତା ଗୋଟିଏ ସୁନ୍ଦର ଝିଅ, (ସେ) ହୃଦୀୟ ଶ୍ରେଣୀରେ ପଡ଼େ ।

- କ) ରୀତାର() ଗୋଟିଏ ଗୁଲୁଗୁଲିଆ ଭାଇ ଅଛି ।
ଖ) ରୀତାର () ବାପା ରୀତା ପାଇଁ () ଭାଇ ପାଇଁ ଦୁଇଟି ଖେଳନା ଆଣିଲେ ।
ଗ) ରୀତାକୁ () ବଡ଼ ଖେଳଣାଟି ଦେଲେ ।

୮. “ଲୋକଟି ରାଷ୍ଟାରେ ସାଇକେଲ୍ ଚଳାଇ ଯାଉଛନ୍ତି” ।

ଏହି ବାକ୍ୟରେ ଗାର ଦିଆଯାଇଥିବା ଶବ୍ଦଟି ‘ଗୋଟିଏ ଲୋକ’ କୁ ବୁଝାଉଛନ୍ତି । ବହୁତ ଲୋକ ବୁଝାଇବାକୁ ହେଲେ ବାକ୍ୟଟି ଏପରି ହେବ -

‘ଲୋକମାନେ ରାଷ୍ଟାରେ ସାଇକେଲରେ ଯାଉଛନ୍ତି ।’

ସେହିପରି ତଳ ବାକ୍ୟଗୁଡ଼ିକରେ ଗାର ଦିଆଯାଇଥିବା ପଦ ବହୁତ ବା ଅନେକ ଅର୍ଥ ବୁଝାଇବା ପାଇଁ କ’ଣ ହେବ ସେହି ଅନୁସାରେ ବଦଳାଇ ଲେଖିବା ।

- କ) ଗାଇଟି ପଡ଼ିଆରେ ଚରୁଥିଲା ।

ଉ.

- ଖ) ସେଦିନ ମୁଁ ନୂଆଦିଲ୍ଲୀରୁ ଯାତ୍ରା ଆରମ୍ଭ କଲି ।

ଉ.

- ଗ) ମହିଳାଜଣକ ଆମକୁ ଅପେକ୍ଷା କରିଛନ୍ତି ।

ଉ.

- ଘ) ବସଟି କାଲି ଏଠାରୁ ନବରଙ୍ଗପୁର ଯିବ ।

ଉ.

- ଡ) କୃଷ୍ଣମୋହନବାବୁଙ୍କ ଝିଅଟି ଖୁବ୍ ଚାଲାକ ।

ଉ.

୯. ତଳ ପ୍ରଶ୍ନଗୁଡ଼ିକର ଉଭର ଲେଖ୍ବା ।

କ) ଜାପାନୀମାନେ ପରିଶ୍ରମୀ ବୋଲି ଲେଖକ ଜାଣିପାରିଥିଲେ କିପରି ?

ଉ.

ଘ) ଜାପାନୀମାନଙ୍କର ଉଷ୍ଣବିନ୍ ବ୍ୟବହାର ପ୍ରକିଯାରୁ ତୁମେ କ'ଣ ବୁଝୁଛ ଲେଖ ।

ଉ.

ଘ) ଜାପାନ ଦେଶର ଶିକ୍ଷାବ୍ୟବସ୍ଥା ବିଷୟରେ ଯାହା ଜାଣିଲ ଲେଖ ।

ଉ.

ଘ) ଭାରତୀୟ ପିଲା ତିନି ଜଣ ସେଦିନ ପ୍ରାତିଭୋଜନ ଖାଇପାରିଲେ ନାହିଁ କାହିଁକି ?

ଉ.

ଘ) ‘ମନ ଜାଣି ଫଳ’ - ଏଥରୁ ତୁମେ କ'ଣ ବୁଝ ?

ଉ.

ଘ) ଜାପାନୀମାନେ ଦୋକାନରୁ ନିଜ ବ୍ୟାଗରେ ଜିନିଷ ଆଣିବାକୁ ପସନ୍ଦ କରିଥାନ୍ତି କାହିଁକି ?

ଉ.

୧୦. ତଳଲିଖୁତ ଶବ୍ଦଗୁଡ଼ିକୁ ବାକ୍ୟରେ ବ୍ୟବହାର କରିବା ।

ଅଭିଲାଷ -

ଅଗ୍ରସର -

ଅନୁସନ୍ଧାନ -

ଅଭିବାଦନ -

ଆଗ୍ରହ -

୧୧. ତଳେ ଦିଆଯାଇଥିବା ବାକ୍ୟଗୁଡ଼ିକୁ ପଡ଼ି, ପ୍ରତିବାକ୍ୟ ପାଇଁ ପ୍ରଶ୍ନମାନ ତିଆରି କରିବା ।

କ) ଚୋକିଓର ରାସ୍ତାଘାଟ ପୂରା ଚକ୍ରକ୍ଷଦିଶୁଥାଏ ।

- ଖ) ଜାପାନର ରାଷ୍ଟ୍ରାର ଛକମାନଙ୍କର ଯାନବାହନ ଓ ପଦଚାରୀମାନଙ୍କୁ ନିୟମଣ କରିବା ପାଇଁ ଗ୍ରାଫିକ ଲାଇଟର ସଙ୍କେତ ଯଥେଷ୍ଟ ।
-
- ଗ) ଗ୍ରାହକ ଜାପାନୀ ‘ଯେନ’ ପକାଇବା ମାତ୍ରେ ଭିତରେ ଏକ ନାଲି ରଙ୍ଗର ଆଲୋକ ଜଳିଛଠେ ।
-
- ଘ) ଦୈନିକିନ ଜୀବନରେ ଆବର୍ଜନାର ପରିମାଣ କମାଇବା ପାଇଁ ଜାପାନୀମାନେ ମୂଳରୁ ସତର୍କତା ଅବଲମ୍ବନ କରିଥାନ୍ତି ।
-
- ଙ) ଜାପାନୀ ଛାତ୍ରମାନେ ଗଣିତ, ବିଜ୍ଞାନରେ କିନ୍ତୁ ପଛୁଆ ନୁହନ୍ତି ।
-
- ଚ) ଜାପାନରେ ମାତୃଭାଷାକୁ ଅଧିକ ଗୁରୁତ୍ୱ ଦିଆଯାଏ ।
-

ତୁମ ପାଇଁ କାମ

୧. ଏହି ବିଷୟଟିରୁ ତୁମେ ଯାହା ଶିଖିଲ ତାକୁ ବର୍ଣ୍ଣନା କରି ବାପାଙ୍କ ପାଖକୁ ପତ୍ର ଖଣ୍ଡିଏ ଲେଖ ।
୨. ଏହିପରି ଆଉ କିଛି ଭ୍ରମଣକାହାଣୀ ସଂଗ୍ରହ କରି ପଡ଼ ।

ଦୁଃଖୀଧନ ନୀଳମଣିରେ

ବୈଷ୍ଣବ ପାଠ

ଦୁଃଖୀଧନ ନୀଳମଣିରେ

ମାଆ ବୋଲି କିଏ ଡାକିବ ମୋଡେ,
ଗୋରୁ ଘେନି ଫେରି ଆସିଲାବେଳକୁ
କାହା ପାଇଁ ଜଗି ବସିବି ପଥେ ?



HIB22T

ଯେବେ ବିକା ଆସିବ କୋଳି

କାନ୍ଦି କିଏ କରିବ ଅଳି,
ଚଳି ହେଉଥିଲେ ଧୂଳି ବୋଲି ହୋଇ
ଦୋଳି କେ ଖେଳିବ କାନ୍ତି ପଣତେ ?

ଯେବେ ଦହି ମୁହଁ ହୋଇବ

କିଏ ସେ ଲବଣି ଖାଇବ,
ହୋଇଶ ଆନନ୍ଦ ଗାଇ ଦୁହିଁବାକୁ
ଶିକା ଛଦ ଘେନି କେ ଯିବ ହାତେ ?



ଖେଳି ଯାଇଥୁଲେ ଦାଘରେ

ଧୂଳି ପଡ଼ିଥାଇ ମୁଣ୍ଡରେ,

କଳି କଲେ କେହି ‘ମାଆ ମାଆ’ କହି


କଇଁ କଇଁ ହୋଇ କାନ୍ଦିବୁ କେତେ ?

ଯେବେ ଯିବୁ ମଧୁପୁରକୁ

ଅନାଇବି କାହା ମୁଖକୁ ?

କହେ ବରଷବ ନିଶ୍ଚ ଜୀବ ଯିବ

ମୁରୁଛିବି ଗଲା ମାଳି କେମନ୍ତେ ?



କବି ପରିଚୟ

ବୈଷ୍ଣବ ପାଣି - ୧୮୮୨ ମସିହା ପବିତ୍ର କୁମାର ପୂର୍ଣ୍ଣମା ଦିନ କବିଙ୍କର ଜନ୍ମ । ତାଙ୍କଦାରା ରଚିତ ଗୀତିନାଟ୍ୟ ‘ମେଘନାଦବଧ’, ‘ରଙ୍ଗ ସଭା’, ‘ନଳଦମୟତ୍ରୀ’, ‘ମହୀରାବଣ ବଧ’, ‘ପ୍ରହ୍ଲାଦଚରିତ’, ‘ରାବଣ ବଧ’, ‘ସୀତା ବନବାସ’, ‘ଅଭିମନ୍ୟ ବଧ’, ‘ବିଲୁମଙ୍ଗଳ’ ଓ ‘କର୍ଣ୍ଣ ବଧ’ ଓଡ଼ିଶାର ପୁରପଲ୍ଲୀରେ ବେଶ ଆଦୃତ । ୧୯୪୭ ମସିହା ମାର୍ଚ୍ଚ ୧୦ ତାରିଖରେ କବି ବୈଷ୍ଣବ ପାଣି ଇହଲାଲା ସମ୍ବରଣ କରିଥିଲେ । ଗଣକବି ଭାବରେ ସେ ବେଶ ଜଣାଶୁଣା ।

ଶିକ୍ଷକଙ୍କ ପାଇଁ ସୂଚନା

- * ଶିକ୍ଷକ “ଦୁଃଖୀଧନ ନୀଳମଣିରେ” କବିତାଟି ପଡ଼ାଇବା ସମୟରେ ଏହି କବିତାର ପୃଷ୍ଠାଭୂମି ସମ୍ପର୍କରେ ପିଲାମାନଙ୍କୁ ଧାରଣା ଦେବେ ।
- * କବିତାଟି ପଡ଼ାଇବା ସମୟରେ ଶ୍ରୀକୃଷ୍ଣ ଗୋରୁ ଚରାଇବା, ଦହି ମୁହାଁଇବାକୁ ଯିବା ପାଇଁ ହାତରେ ଛଦ୍ମ, ଘଡ଼ି ପ୍ରଭୃତି ଧରି ବାହାରିବା ଓ ଯଶୋଦା ଶ୍ରୀକୃଷ୍ଣଙ୍କୁ ବାସ୍ତଳ୍ୟ ମମତା ପ୍ରଦର୍ଶନ କରୁଥିବାର ଚିତ୍ର ସଂଗ୍ରହ କରି ଦେଖାଇବେ ।
- * ଶିକ୍ଷକ କିଛି ସମଭାବାପନ୍ତ୍ର କବିତା ସଂଗ୍ରହ କରି ଉପସ୍ଥାପନ କରିବେ ଏବଂ ନିଜର ଶିକ୍ଷାଦାନଙ୍କୁ ବଳିଷ୍ଠ କରିବା ପାଇଁ ଯତ୍ନ କରିବେ ।
- * ମାଆର ପୁଅପ୍ରତି ବାସ୍ତଳ୍ୟ ମମତାର ଗଭୀରତାକୁ ପିଲାମାନେ ଯେପରି ଉପଲବ୍ଧ କରିପାରିବେ ସେ ଦିଗରେ ଯତ୍ନଶୀଳ ହେବେ ।

ସୂଚନା

ଦୁଃଖୀଧନ ନୀଳମଣି ହେଉଛନ୍ତି ଶ୍ରୀକୃଷ୍ଣ । ତାଙ୍କ ହାତରେ ନିଜର ମରଣ ହେବା କଥା ଜାଣି, କଂସ ତାଙ୍କୁ ମାରିଦେବା ପାଇଁ ନାନା ଉପାୟ କରିଥିଲା । ଥରେ ଧନୁଯାତ୍ରାର ଯୋଗାଡ଼ କରି ତାଙ୍କୁ ନିଜର ରାଜ୍ୟ ମଧୁପୁରୁକୁ ଡକାଇଥିଲା । ଶ୍ରୀକୃଷ୍ଣ ମଧୁପୁର ଯିବା ସମୟରେ ତାଙ୍କର ଗୁଣ ସୁମରି ମାଆ ଯଶୋଦା ବାହୁନିଛନ୍ତି ।

ଦୁଃଖୀଧନ- ମାଆ ଯଶୋଦା ନିଜକୁ ଦୁଃଖନୀୟ ମନେକରି ଶ୍ରୀକୃଷ୍ଣଙ୍କୁ ତାଙ୍କର ଅମୂଲ୍ୟ ଧନ ଭଳି ମନେ କରିଛନ୍ତି ! ସାଧାରଣତଃ ମାଆମାନେ ନିଜ ସତାନମାନଙ୍କୁ ଦୁଃଖୀଧନ ବୋଲି ସମ୍ମେଧନ କରନ୍ତି ।

ନୀଳମଣି- ଶ୍ରୀକୃଷ୍ଣଙ୍କ ରୂପ ନୀଳ ରଙ୍ଗର ଉଦ୍ଧଳ ମଣି ସଦୃଶ ହୋଇଥିବାରୁ ଶ୍ରଦ୍ଧାରେ ନୀଳମଣି କୁହାଯାଇଥାଏ ।

ଚଳିବା - ଚିଡ଼ିବା ବା ରାଗିବା (ମା'ଙ୍କର ଚିଡ଼ିବା କଥା କୁହାଯାଇଛି)

କାନି ପଣତ- ନାରୀମାନେ ପିଷିଥିବା ଅବସ୍ଥାରେ କାନ ତଳକୁ ରହୁଥିବା ଶାକ୍ତି ଅଗ୍ରଭାଗର ଗୋଟିଏ କୋଣ ।

ଛଦ - ଗାଇ ଦୁହିଁବା ସମୟରେ ଗାଇର ନାତରୁ ରକ୍ଷା ପାଇବା ପାଇଁ ତା'ର ପଛଗୋଡ଼ ଦୂଜଟିକୁ ଛଦି ବାନ୍ଧିବା ପାଇଁ ବ୍ୟବହାର କରାଯାଉଥିବା ଦଉଡ଼ି ।

ମଧୁପୁର - ମଥୁରାପୁରର ଅନ୍ୟ ନାମ ।

ଗଲାମାଳି - ବେକର ହାର, ମାଆମାନେ ନିଜର ସନ୍ତାନମାନଙ୍କୁ ଶ୍ରଦ୍ଧାରେ ଗଲାର ମାଳି ଭଳି ମନେକରି ସମ୍ମେଧନ କରିଥାନ୍ତି ।

ଆସ ଜାଣିବା କେତୋଟି ନୂଆ ଶବ୍ଦ

ଲବଣୀ, ଦହି, ମୁହାଁ, ଶିକା, ମୁରୁଛିବା

ଅଭ୍ୟାସ

୧. ଆସ କଥାବାର୍ତ୍ତା ହେବା ।

- କ) ଏହି କବିତାରେ ମାଆ କିଏ ?
- ଖ) ସେ କାହାକୁ ଦୁଃଖୀଧନ ବୋଲି ସମ୍ମେଧନ କରିଛନ୍ତି ?
- ଗ) ସେ ପୁଅର କେଉଁ ସବୁ ସମୟର କଥାକୁ ମନେ ପକାଇଛନ୍ତି ?
- ଘ) କବିତାରେ ମଥୁରାପୁରକୁ କ'ଣ ବୋଲି କୁହାଯାଇଛି ?
- ଡ) ଶ୍ରୀକୃଷ୍ଣ ମଥୁରାପୁରକୁ ଯାଇଥିଲେ କାହିଁକି ?

୨. ପଦର ଛାଡ଼ିଯାଇଥିବା ଅଂଶକୁ ପୂରଣ କରିବା ।

- କ) ଯେବେ ଦହି ମୁହାଁ ହୋଇବ

.....

- ଖ) ଶିକା ଛନ୍ଦ ଘେନି କେ ଯିବ ହାତେ ?

.....

ଅନାଇବି କାହା ମୁଖକୁ ?

- ଘ) କହେ ବଜଷବ ନିଶ୍ଚ ଜୀବ ଯିବ

.....

- ଡ) କାନି ପଣତେ ?

୩. ତଳେ ଦୁଇଟି କୋଠରିରେ ଦୁଇ ପ୍ରକାରର ଶବ୍ଦ ଲେଖାଯାଇଛି । ଆସି ମିଳାଇବା । ଦେଖୁବା, କିଏ କାହା ସହିତ ମିଶୁଛି ।

କଇଁକଇଁ	ଖରା
ସାଇସାଇଁ	କାନ୍ଦ
ଗାଇଁଟାଇଁ	ମୁଣ୍ଡ
ଖାଇଁଖାଇଁ	ପବନ
ଧର୍ମସର୍ତ୍ତ	ଚାଳି
	ପାଣି
	ଥଣ୍ଡା

ତଥା ଟଙ୍କେ ଲାଭପାଇବାର ବ୍ୟବହାର କାହାରେ କାମ କରିବାକୁ ଜୀବିତରେ କାହାରେ କାମ କରିବାକୁ

କାହାରେ କାମ କରିବାକୁ

୪. ଶ୍ରୀକୃଷ୍ଣ କୋଳି ଖାଇବାପାଇଁ ମାଆଙ୍କ ପାଖରେ ଅନ୍ତର କରିବା କଥା କେଉଁ ପଦରେ ଅଛି ଖୋଜି ଗଦ୍ୟରେ ଲେଖିବା ।

ଉ.

୫. କେଉଁପରି ବା କିପରି ଶବ୍ଦ ପାଇଁ ଆମେ ପଦ୍ୟରେ “କେମନ୍ତେ” ଶବ୍ଦ ବ୍ୟବହାର କରୁ । ସେପରି ତଳ ଶବ୍ଦ ପାଇଁ କଣ ବ୍ୟବହାର କରିବା ତାହା କୋଠରିରେ ଲେଖିବା ।

କ) ଏହିପରି -

ଖ) ସେହିପରି -

ଗ) ଯେଉଁପରି -

୬. ତଳେ ଦିଆଯାଇଥିବା ଶବ୍ଦଗୁଡ଼ିକୁ ବାକ୍ୟରେ ବ୍ୟବହାର କରିବା ।

କ) ମାଳି -

ମାଳୀ -

ଖ) ଗାଇ -

ଗାଇ -

ଗ) ଜୀବ -

ଯିବ-

୩. ପିଲାଟି କାନ୍ଦି ଗଡ଼ିଯାଉଛି । ଯେପରି ‘କାନ୍ଦିବା’ରୁ କାନ୍ଦି ହୋଇଛି ସେପରି ତଳ ଶବ୍ଦଗୁଡ଼ିକରୁ ଯାହା ହେବ ତାକୁ ବ୍ୟବହାର କରି ଗୋଟିଏ ଗୋଟିଏ ବାକ୍ୟ ଲେଖିବା ।

କ) ଡାକିବା

ଖ) ବସିବା

ଗ) ଖେଳିବା

ଘ) ଖାଇବା

ଡ) ଅନେଇବା

୮. ତଳ ପ୍ରଶ୍ନଗୁଡ଼ିକର ଉଭର ଲେଖିବା ।

କ) ଶ୍ରୀକୃଷ୍ଣ କାହିଁକି କାନ୍ଦୁଥିଲେ ?

ଉ.

.....

ଖ) ଶ୍ରୀକୃଷ୍ଣଙ୍କର କେଉଁ କେଉଁ କାମକୁ ମାଆ ମନେ ପକାଉଥିଲେ ?

ଉ.

.....

ଗ) ଗାଇ ଦୁହିଁଲା ବେଳେ ମାଆ କ'ଣ ସବୁ ବ୍ୟବହାର କରନ୍ତି ?

ଉ.

.....

୯. ତଳ ଉତ୍ତରଗୁଡ଼ିକୁ ପାଇବା ପାଇଁ ପ୍ରଶ୍ନ ତିଆରି କରି ଲେଖିବା ।

କ) ଗୋରୁଘେନି ଫେରିବା ବେଳକୁ ମାଆ କାଟ ଚାହିଁ ବସି ରହୁଥିଲେ ।

ଉ.

ଖ) ଶ୍ରୀକୃଷ୍ଣ ଧୂଳି ଧୂସର ହୋଇ ପଣତରେ ଦୋଳି ଖେଳୁଥିଲେ ।

ଉ.

ଗ) ଶ୍ରୀକୃଷ୍ଣ କାନ୍ଦି କାନ୍ଦି ମାଆଙ୍କ ପାଖରେ ଅଳି କରୁଥିଲେ ।

ଉ.

ଘ) ଦହି ମୁହାଁ ହେଲେ ସେଥିରୁ ଲହୁଣି ବାହାରେ ।

ଉ.

ତୁମପାଇଁ କାମ

୧. ନିଜକୁ କୃଷ୍ଣ ବେଶରେ ସଜାଇବାକୁ ହେଲେ କ’ଣ କ’ଣ ଉପକରଣ ଦରକାର ପଚାରି ବୁଝ ଓ ତାହାର ଏକ ତାଲିକା କର ।

୨. “କଳା ମାଣିକରେ” କବିତାଟିକୁ ସଂଗ୍ରହ କରି ଗାଅ ।



ଯେ ଥାଏ ପର ଉପକାରେ

ଡ. ରମେଶ ପତ୍ରୀ

ଭାରତ ଆମର ଜନ୍ମଭୂମି । ବିରାଟ ଆମର ଏଇ ଦେଶ । ଅନେକ ରାଜ୍ୟ ଓ କେନ୍ଦ୍ରଶାସିତ ଅଞ୍ଚଳକୁ ନେଇ ଦେଶଟି ଆମର ଗଠିତ । ଆମ ଦେଶର ଗୁରୁରାଟ ରାଜ୍ୟର କଳ୍ପ ଅଞ୍ଚଳରେ ଜନ୍ମଗ୍ରହଣ କରିଥିଲେ ଜଣେ ସାଧୁ । ନାଁଟି ତାଙ୍କର ଥିଲା ମେକରଣ । ସେ ଥିଲେ ଗୁରୁ ଦଉାତ୍ରେୟଙ୍କ ଶିଷ୍ୟ । ଗିରିନାର ପର୍ବତର ପାଦଦେଶରେ ଥବା ଅରଣ୍ୟରେ ସେ ବାରବର୍ଷ ଧରି ଉପସ୍ୟା କରିଥିଲେ । ଏହି ସମୟ ମଧ୍ୟରେ ଭୋକ ହେଲେ ସେ କନ୍ଦମୂଳ ଖାଉଥିଲେ ଓ ଶୋଷ ହେଲେ ଝରଣା ପାଣି ପିଲ ଢୁଷା ନିବାରଣ କରୁଥିଲେ ।

ଗୁରୁ ଦଉାତ୍ରେୟ ଯେତେବେଳେ ଜାଣିଲେ ଯେ ତାଙ୍କ ଶିଷ୍ୟ ମେକରଣ କଠୋର ଉପସ୍ୟା କରୁଛନ୍ତି, ତାଙ୍କ ମନ ଆନନ୍ଦରେ ପୂରିଗଲା । ସେ ତାଙ୍କ ପାଖରେ ପହଞ୍ଚି ଆଶୀର୍ବାଦ କଲେ ।

ମେକରଣ ଦଉାତ୍ରେୟଙ୍କୁ କହିଲେ, “ଗୁରୁଦେବ, ମୁଁ ବାରବର୍ଷ ଧରି ଉପସ୍ୟା କରିବାରିଛି । ଏବେ ମୋତେ କ’ଣ କରିବାକୁ ହେବ ଦୟାକରି କହନ୍ତୁ ।” ଦଉାତ୍ରେୟ ତାଙ୍କୁ ଦୁଇଟି ତୁମ୍ହୀ ଦେଇ କହିଲେ, “ପୁଅ, ତୁମେ ଯେଉଁ କଳ୍ପଭୂମିରୁ ଆସିଛ, ସେଠାରେ ବହୁ ଅଞ୍ଚଳ ମରୁଭୂମି । ସେହି ମରୁଭୂମି ଅଞ୍ଚଳ ଦେଇ ଯାଉଥିବା ପଥକମାନେ ପାଣି ନ ପାଇ ଢୁଷାରେ କାତର ହୋଇପଡ଼ନ୍ତି । ପାଣି ଅଭାବରୁ ଅନେକ ସମୟରେ ସେମାନେ ମୃତ୍ୟୁ ମୁଖରେ ପଡ଼ନ୍ତି । ତୁମେ ଦୁଇଟିଯାକ ତୁମ୍ହୀରେ ପାଣିନେଇ ସେମାନଙ୍କୁ ପ୍ରତିଦିନ ପିଲବାକୁ ଦେବ, ଏହା ହିଁ ତୁମପାଇଁ ହେବ ଏକ ମହତ୍ତ୍ଵକାର୍ଯ୍ୟ ।”

ଶିଷ୍ୟଙ୍କୁ ଏହି ପରାମର୍ଶ ଦେଇ ଦଉାତ୍ରେୟ ଚାଲିଗଲେ । ମେକରଣ ମଧ୍ୟ ଗିରିନାର ପର୍ବତରୁ ଫେରିଆସିଲେ ନିଜର କଳ୍ପଭୂମିକୁ । ସେଠାରେ ସେ ବାଲିମାଟିରେ ଏକ କୁଡ଼ିଆ ତିଆରି କଲେ । ପ୍ରତିଦିନ ସେ ତୁମ୍ହୀଗୁଡ଼ିକରେ ପାଣି ପୂରାଇ ଭାର ସାହାଯ୍ୟରେ ମରୁଭୂମିରେ ବହୁ ଦୂରକୁ ଦୋହି ନେଉଥିଲେ । ଶୋଷରେ ବିକଳ ହୋଇ ପାଣି ମୁଦାଏ ଖୋଜୁଥିବା ଯାତ୍ରୀମାନଙ୍କ ପାଖରେ ସେ ପହଞ୍ଚି ଯାଉଥିଲେ । ସେମାନଙ୍କୁ ପାଣି ପିଆଉଥିଲେ । ମରଣମୁହଁରୁ ମୁକୁଳ ଆସୁଥିବା ସେହି ମଣିଷମାନଙ୍କ ମୁହଁରେ ହସ ଫୁଟି ଉଠୁଥିଲା । ଏହା ଦେଖୁ ମେକରଣ ଖୁବ୍ ଖୁସି ହେଉଥିଲେ । ସନ୍ଧ୍ୟା ହେଲେ ସେ ଆଖପାଖ ଗାଁରୁ ଭିକ୍ଷା କରୁଥିଲେ । ଯାହା ମିଳୁଥିଲା ସେଇଥରେ ବଞ୍ଚିଯାଉଥିଲେ ।

କ୍ରମେ ମେକରଣ ବାର୍ଦ୍ଦକ୍ୟରେ ଉପନୀତ ହେଲେ । ସେ ଆଉ ବେଶି ପରିଶ୍ରମ କରିପାରିଲେ ନାହିଁ । ନିଜେ ରହୁଥିବା ସ୍ଥାନରେ ସେ ଗୋଟିଏ ଗଧ ଆଉ ଗୋଟିଏ କୁକୁର ପାଲିଲେ । କୁକୁରଟିର ନାଁ ଦେଇଥିଲେ ମୋତି ଆଉ ଗଧଟିର ନାଁ ଲାଲା ।


ଏଣିକି ସେ ତୁମ୍ହୀ ଦୁଇଟିରେ ପାଣି ଭରି ତାକୁ ଗଧ ପିଠିରେ ଓହଳାଇ ଦେଉଥିଲେ । ସାଙ୍ଗରେ ଗୋଟିଏ ତବା ମଧ୍ୟ ଦେଉଥିଲେ । ଆଗରେ ଯାଉଥିଲା ମୋତି ଆଉ ତା' ପଛେପଛେ ଚାଲୁଥିଲା ଲାଲା । ଯେଉଁଠି ମଣିଷମାନେ ପାଣି ବିନା ଛଟପଟ ହେଉଥିଲେ ସେଇଠି ସେମାନେ ପହଞ୍ଚି ଯାଉଥିଲେ, ଶୋଷିଲା ମଣିଷମାନେ

ଗଧ ପିଠିରେ ଓହଳିଥବା ତୁମ୍ହାରୁ ତବାରେ ପାଣି କାଡ଼ି ପିଉଥିଲେ । ସେମାନଙ୍କ ଜୀବନ ବଞ୍ଚିଯାଉଥିଲା । ସନ୍ଧ୍ୟା ହେଲେ ମୋତି ଓ ଲାଲା ପୁଣି ଫେରିଆସୁଥିଲେ କୁଡ଼ିଆ ପାଖକୁ । ମେକରଣ ଲାଲା ପିଠିରୁ ତୁମ୍ହା ଦୁଇଟି ଓହଳି ଦେଉଥିଲେ । ଦିନବେଳା ମେକରଣ କେତେକ ସ୍ଥାନରୁ ଭିକ୍ଷା ସଂଗ୍ରହ କରି ନେଇ ଆସୁଥିଲେ । ତହିଁରୁ ସେ ଦୁଇଭାଗ ମୋତି ଓ ଲାଲାକୁ ଦେଉଥିଲେ ଆଉ ଗୋଟିଏ ଭାଗ ନିଜେ ଖାଉଥିଲେ । ବେଳେବେଳେ କୌଣସି ଭୋକିଲା ଯାତ୍ରୀ ଯଦି ତାଙ୍କ ନିକଟରେ ପହଞ୍ଚିଥିଲା, ତାକୁ ବି ସେନିଜ ଭାଗର ଖାଦ୍ୟ ଦେଇଦେଉଥିଲେ । ଶୁଧାର୍ତ୍ତକୁ ଖାଦ୍ୟ ଦେଇପାରୁଥିବାରୁ ପରମ ଢୁପ୍ତି ଲାଭ କରୁଥିଲେ ।



ଦିନେ କଛୁ ରାଜ୍ୟର ରାଜା ସେହି ଅଞ୍ଚଳକୁ ଶିକାର କରିବାକୁ ଆସିଲେ । ତାଙ୍କ ସହିତ ଥିଲେ କେତେକ ରାଜ-କର୍ମଚାରୀ । ଦିନେ ରାଜା ସାରାଦିନ ବୁଲିବୁଲି କୌଣସି ଜନ୍ମକୁ ପାଇଲେ ନାହିଁ । ସନ୍ଧ୍ୟା ହେବାକୁ କିଛି ସମୟ ବାକି ଥାଏ । ସେହି ମରୁଭୂମିରେ ସେ ମେକରଣଙ୍କ ଗଧ ଓ କୁକୁରକୁ ଦେଖିଲେ । ତାଙ୍କର ଆଶ୍ରମ୍ୟର ସୀମା ରହିଲା ନାହିଁ । କର୍ମଚାରୀମାନଙ୍କୁ ପଚାରିଲେ “ଏହି ମରୁଭୂମିରେ ଗଧ ଆଉ କୁକୁର କେଉଁଠୁ ଆସିଲେ ? ଏଠାରେ ତ ଚିତାବାଘର ଭୟ ରହିଛି । ତା’ ହାବୁଡ଼ରୁ ଏମାନେ ବଞ୍ଚିଛନ୍ତି କିପରି ?”

ଜଣେ ରାଜକର୍ମଚାରୀ ଉତ୍ତର ଦେଲେ, “ମହାରାଜା ଏମାନେ ହେଉଛନ୍ତି ସନ୍ଧ୍ୟାସୀ ମେକରଣଙ୍କ ପୋଷାକତ୍ତୁ । ଏ ଅଞ୍ଚଳର ସମସ୍ତ ପ୍ରାଣୀଙ୍କ ପାଖରେ ଏମାନେ ପରିଚିତ । ମରୁଭୂମିରେ ପାଣି ନ ପାଇ ଛଟପଟ



ହେଉଥିବା ପ୍ରାଣମାନଙ୍କୁ ଏମାନେ ପାଣି ଯୋଗାଇଥାନ୍ତି । କୌଣସି ହିଂସ୍ରଜନ୍ମ ମଧ୍ୟ ଏମାନଙ୍କର ଅନିଷ୍ଟ କରନ୍ତି ନାହିଁ ।”

ରାଜା କହିଲେ, “ଆଜି ଶିକାର ତ ହୋଇପାରିଲା ନାହିଁ । ଆମେ ଏତେ ଦୂର ଆସିଛୁ ଯେତେବେଳେ, ସନ୍ନ୍ୟାସୀ ମେକରଣଙ୍କ ସହିତ ଭେଟ ହୋଇଯିବା ଉଚିତ ହେବ ।”

ତା’ପରେ ଲାଲା ଆଉ ମୋତି ଯେଉଁଆଡ଼େ ଗଲେ ତାଙ୍କ ପଛେପଛେ ରାଜା ଓ କର୍ମଚାରୀମାନେ ଚାଲିବାକୁ ଲାଗିଲେ । କିଛି ବାଟ ଗଲାପରେ ଗୋଟିଏ କୁଡ଼ିଆ ପାଖରେ ଲାଲା ଓ ମୋତି ଅଟକିଗଲେ ।

କୁଡ଼ିଆ ଭିତରୁ ଜଣେ ବୃଦ୍ଧ ସନ୍ନ୍ୟାସୀ ବାହାରି ନିଜର ଥରଥର ହାତରେ ଗଧପିଠିରୁ ପାଣିଭୁମୀ ଦୁଇଟି ଓହ୍ଲାଇ ଆଣିଲେ । ଗଧର ବେକରେ ସେ ଆଉ ଗୋଟିଏ ମୁଣା ଝୁଲାଇ ଦେଲେ । କୁକୁରକୁ ଚିଠିଟିଏ ଦେଲେ । ତାଙ୍କର ଦରକାରୀ ଜିନିଷଗୁଡ଼ିକର ନାଁ ସେଥିରେ ଲେଖାଥିଲା । ପାଖ ଗାଁର ଦୋକାନୀ ମଧ୍ୟ ଏ ଚିଠି ସହିତ ପରିଚିତ ଥିଲା । ସେ ମେକରଣଙ୍କ ଚିଠି ଅନୁଯାୟୀ ଆବଶ୍ୟକ ଜିନିଷ ଗଧ ବେକରେ ଝୁଲୁଥିବା ମୁଣାରେ ଭର୍ତ୍ତ କରି ଦେଉଥିଲା ।

ରାଜା ଏ ସବୁ ଦୂରରୁ ଦେଖୁଥିଲେ । ସେ ଓ ତାଙ୍କ କର୍ମଚାରୀମାନେ ସନ୍ନ୍ୟାସୀଙ୍କ ପାଖରେ ପହଞ୍ଚ ନିଜର

ପରିଚୟ ଦେଲେ । ମେକରଣ ରାଜାଙ୍କୁ କହିଲେ, “ହେ କଳୁଗ ରାଜା, ମୁଁ ଆପଣଙ୍କୁ ସ୍ଵାଗତ ଜଣାଉଛି । ମୋ କୁଡ଼ିଆ ଉଚିତରକୁ ଆସନ୍ତୁ ।”

ସେତେବେଳେ ଶାତ ବଡ଼ିବାକୁ ଲାଗିଥାଏ । ମେକରଣଙ୍କ ଦେହ ଶାତରେ ଥରଥର ହେଉଥାଏ । ରାଜା ପଚାରିଲେ “ମହାଶୟ, ଏହି ମରୁଅଞ୍ଚଳରେ ଆପଣଙ୍କୁ କ’ଣ ଶାତ ହେଉ ନାହିଁ” ? ମେକରଣ କହିଲେ, “ଶାତ ହେଉଛି କିନ୍ତୁ ଶାତକୁ ମୁଁ ଡରୁ ନାହିଁ । ଜୀବନର ଶେଷ ପର୍ଯ୍ୟନ୍ତ ପ୍ରାଣୀମାନଙ୍କ ସେବାରେ ଜୀବନ ବିତାଇବା ହିଁ ମୋର ଲାଗ୍ତା ।”

ରାଜା ନିଜ କାନ୍ତରେ ପଡ଼ିଥିବା ମଣିମୁଢ଼ା ଖଚିତ ଚଦରଟିକୁ ସନ୍ଧ୍ୟାସୀଙ୍କ ଦେହରେ ଓଡ଼ାଇ ଦେଲେ । ମେକରଣ ଏଥରେ କିନ୍ତୁ ଖୁସି ହେଲେ ନାହିଁ । ବିନୟର ସହିତ ଚଦରଟି ରାଜାଙ୍କୁ ଫେରାଇଦେଇ କହିଲେ, “ମହାରାଜ, ଏ ସ୍ଥାନର ଶାତ ସହିବାରେ ମୋ ଦେହ ଅଭ୍ୟସ ହୋଇଯାଇଛି । ମୋ ପାଇଁ ଏହାର ଆବଶ୍ୟକତା ନାହିଁ ଅନ୍ୟ କେହି ଦୁଃଖୀ ଲୋକଙ୍କୁ ଆପଣ ଏହାକୁ ଦାନ କଲେ ମୁଁ ଅଧିକ ଖୁସି ହେବି ।”

ମେକରଣଙ୍କର ଏପରି କଥା ଶୁଣି ରାଜା ସ୍ଵପ୍ନୀଭୂତ ହେଲେ । ଆଗ୍ରହ କରି କହିଲେ, “ହେ ସନ୍ଧ୍ୟାସୀ ! ଆପଣ ମୋତେ ଅନ୍ୟ କୌଣସି ଜିନିଷ ମାଗନ୍ତୁ, ମୁଁ ତାହା ଆପଣଙ୍କୁ ଦାନ କରିବି ।” ସନ୍ଧ୍ୟାସୀ କହିଲେ “ହଁ, ମୁଁ କେବଳ ଗୋଟିଏ ଜିନିଷ ଆପଣଙ୍କୁ ମାଗିବି । ତାହା ହେଲା, ଆଜିଠାରୁ ଏହି କଳୁ ଭୂମିରେ ଆପଣ ଆଉ କେବେ ଶିକାର କରିବେ ନାହିଁ । ଫଳରେ ଏ ସ୍ଥାନର ପ୍ରାଣୀମାନେ ସ୍ଵର୍ଗରେ ବିଚରଣ କରିପାରିବେ । ବଣଜଙ୍ଗଳ ମଧ୍ୟ ସୁରକ୍ଷିତ ରହିବ ।”

ମେକରଣଙ୍କ କଥା ଶୁଣି ରାଜା କହିଲେ, “ହେ ସନ୍ଧ୍ୟାସୀ ! ମୁଁ ଆପଣଙ୍କୁ କଥା ଦେଉଛି, ଆଜିଠାରୁ ଏହି ଅଞ୍ଚଳରେ ଆଉ କେହି କୌଣସି ପ୍ରାଣୀଙ୍କୁ ଶିକାର କରିବେ ନାହିଁ ।”

ତା’ପରେ ରାଜା ନିଜ ଉଆସକୁ ଫେରିଆସିଲେ । ସେହି ଦିନଠାରୁ ଆଜିଯାଏଁ ଏହି ଅଞ୍ଚଳରେ ପ୍ରାଣୀମାନେ ନିର୍ଭୟରେ ବିଚରଣ କରୁଛନ୍ତି । ଏଠାରେ ଶିକାର କରିବା ମନା ହୋଇଛି ।



ଲେଖକ ପରିଚୟ

ଡକ୍ଟର ରମେଶ ପତ୍ରୀ ୧୯୪୦ ମସିହା ଅପ୍ରେଲମାସ ୨୧ ତାରିଖ ଜନ୍ମଗ୍ରହଣ କରିଥିଲେ । ତାଙ୍କର ରଚନାମାନଙ୍କ ମଧ୍ୟରେ ‘ଖୁଲୁହାତୀ’, ‘ଗାଉଁଳି ଗପ’, ‘ଦଶା ଘାଟିର ବାଘଣା’, ‘ବନରାଜଜର କଥା’, ‘ବଡ଼ ବଡ଼ ଗାଲେ ଯେଉଁ ବାଟରେ’ ଜତ୍ୟାଦି ପ୍ରଧାନ । ଶିଶୁ ସାହିତ୍ୟ ରଚନା କ୍ଷେତ୍ରରେ ସେ ପ୍ରସିଦ୍ଧ ଲାଭ କରିଛନ୍ତି ।

ଶିକ୍ଷକଙ୍କ ପାଇଁ ସୂଚନା

- + ଏହା ଗୁରୁରାଟର ରାଜ୍ୟର ଏକ ଲୋକଗଜ୍ଞ । ଏହିପରି ଅନ୍ୟ ରାଜ୍ୟର କାହାଣୀମାନ ସଂଗ୍ରହ କରି ଶିକ୍ଷକ ପିଲାମାନଙ୍କୁ ଶୁଣାଇବେ ।
- + ପରୋପକାର, ସେବା, ସ୍ଵାର୍ଥହାନତା ପ୍ରତ୍ୟେକ ମଣିଷର ଧେଯ ହେବା ଉଚିତ ବୋଲି ଶିକ୍ଷକ ପିଲାମାନଙ୍କୁ କହିବେ ।
- + ଜୀବଜନ୍ମମାନେ କିପରି ବିଶ୍ୱାସ ଓ କର୍ତ୍ତବ୍ୟପରାୟଣ - ସେ ସଂପର୍କରେ ଏହି ଗଜ ବ୍ୟତୀତ ଅନ୍ୟାନ୍ୟ ଉଦାହରଣ ଦେବେ ।
- + “ଜୀବେ ଦୟା ପରମ ଧର୍ମ” - ଶିକ୍ଷାର୍ଥୀମାନେ ପିଲାଦିନରୁ ଏପରି ଗୁଣ ଆହରଣ କରିବାପାଇଁ ଶିକ୍ଷକ ପ୍ରେରଣା ଦେବେ ।
- + ଶିକ୍ଷକ ପିଲାମାନଙ୍କୁ ଅବ୍ୟୟ ଓ କ୍ରିୟାପଦ ସମ୍ପର୍କରେ ଧାରଣା ଦେବେ ।
- + କେବଳ ମନୁଷ୍ୟ ନୁହେଁ, ଅନ୍ୟ ଜୀବଜନ୍ମମାନଙ୍କ ପ୍ରତି ମଧ୍ୟ ହିଂସା ଆଚରଣ ନ କରି ସେମାନଙ୍କ ପ୍ରତି ସହାନୁଭୂତିଶାଳ ହେବାପାଇଁ ଶିକ୍ଷାର୍ଥୀମାନଙ୍କୁ କହିବେ ।
- + “ଜୀବ ହତ୍ୟା” - ଅନ୍ୟାୟ ଏବଂ ପାପ ବୋଲି ପିଲାମାନେ ଧାରଣା ପାଇବେ ।

ସୂଚନା

- | | |
|---------------|---|
| କଳ୍ପ ଅଞ୍ଚଳ | - ଗୁରୁରାଟର ପଣ୍ଡିମ ଉପକୂଳସ୍ଥ ସମତଳ ଅଞ୍ଚଳ |
| ତୁମ୍ବୀ | - ଶୁଣିଲା ଲାଉର ଚାଣ ଖୋଲରେ ପ୍ରସ୍ତୁତ ପାତ୍ର |
| ଗିରିନାର ପର୍ବତ | - ଗୁରୁରାଟ ଅଞ୍ଚଳର ଏକ ପର୍ବତ |
| ଦରାତ୍ରେୟ | - ବିଖ୍ୟାତ ରକ୍ଷି ଅତ୍ରି ଓ ତାଙ୍କ ପନ୍ଥୀ ଅନସ୍ତୁଯାଙ୍କ ପୁତ୍ର |
| ଓଡ଼ାଇଦେଲେ | - ଘୋଡ଼ାଇ ଦେଲେ |

ଆସ ଜାଣିବା କେତୋଟି ନୃଆ ଶବ୍ଦ

ନିବାରଣ	ଶୁଧାର୍	ଅନିଷ୍ଟ	ଅଭ୍ୟସ	ବିଚରଣ
ଉପନୀତ	ହାବୁଡ଼	ସ୍ଵାଗତ	ପ୍ରମୀଭୂତ	ସ୍ଵରକ୍ଷିତ
ମୁକୁଳ	ହିଂସା	ଖଚିତ	ସ୍ଵର୍ଗ	ନିର୍ଭୟ

୧. ଆସ କଥାବାର୍ତ୍ତ ହେବା ।

- କ) ମେକରଣ କେଉଁ ସ୍ଥାନରେ ଉପସ୍ୟା କରିଥିଲେ ?
- ଖ) ଉପସ୍ୟା ସମୟରେ ସେ କିପରି ଜୀବନ ବିତାଉଥିଲେ ?
- ଗ) ଗୁରୁ କାହିଁକି ମେକରଣକୁ ଆଶୀର୍ବାଦକଲେ ?
- ଘ) ନିଜର ଉପସ୍ୟା ସରିବା ପରେ ମେକରଣ ଗୁରୁଙୁ କ’ଣ କହିଲେ ?
- ଡ) ମରୁଭୂମିକୁ ମେକରଣ କିପରି ପାଣି ନେଉଥିଲେ ?

୨. ଉତ୍ତର ଲେଖିବା ।

- କ) ଦଉାଡ୍ରେୟ ମେକରଣକୁ ତୁମ୍ୟ ଦୁଇଟି ଦେବାର କାରଣ କ’ଣ ଥିଲା ?

-
- ଖ) ତୁମ୍ୟ ଦୁଇଟିକୁ ମେକରଣ କିପରି ବ୍ୟବହାର କରୁଥିଲେ ?

-
- ଗ) ପଥକମାନକୁ ଦେଖି ମେକରଣ ଖୁସି ହେଉଥିଲେ କାହିଁକି ?

-
- ଘ) କେଉଁ ଉପାୟରେ ମୋଡ଼ି ଓ ଲାଲା ଲୋକମାନକୁ ପାଣି ଯୋଗାଉଥିଲେ ?

-
- ଡ) ରାଜାଙ୍କୁ ମେକରଣ କି ଦାନ ମାଣିଥିଲେ ?

୩. ତଳେ ଦିଆଯାଇଥିବା ଅନୁଛେଦଟିକୁ ପଡ଼ି ଆବଶ୍ୟକ ସ୍ଥଳରେ ଉପୟୁକ୍ତ ଚିହ୍ନ ଦେବା ।


ବ୍ୟାସଦେବ କେବଳ ଜଣେ ରଷି ନ ଥିଲେ ସେ ଥିଲେ ଜଣେ ମହାନ୍ ପଣ୍ଡିତ ସେ ନିଜେ ଅନେକ ପୂରାଣଶାସ୍ତ୍ର ରଚନା କରିଥିଲେ ବହୁ ଶିକ୍ଷ୍ୟ ତାହାଙ୍କ ନିକଟରେ ରହି ବିଦ୍ୟା ଅଧ୍ୟନ କରୁଥିଲେ ଏତିରେ ଏକ ଚମକାର ଦୃଶ୍ୟ ଦେଖି ତାଙ୍କର ଆଶ୍ୱର୍ୟ୍ୟର ସୀମା ରହିଲା ନାହିଁ ସେ ମନେମନେ ଚିନ୍ତା କଲେ ମୁଁ ତ ଏତେ ଶାସ୍ତ୍ର ଅଧ୍ୟନ କରିଛି କିନ୍ତୁ କାହିଁ ସଂସାରରେ ଏତିଲି ବିଦ୍ୟା ଥିବାର ତ ମୁଁ ଜାଣି ନାହିଁ ସୁତରାଂ ମୋର ବିଦ୍ୟା ଅପୂର୍ଣ୍ଣ ଅଟେ ।

୪. ବନ୍ଧନୀ ମଧ୍ୟ ଉପୟୁକ୍ତ ଶବ୍ଦ ବାହି ଶୂନ୍ୟସ୍ଥାନ ପୂରଣ କରିବା ।

(ଅବା, ତେଣୁ, ଯଦି, କିନ୍ତୁ, ଅଥବା, ଯେ, ଓ)

- କ) ଅନେକ ରାଜ୍ୟ କେନ୍ତ୍ର ଶାସିତ ଅଞ୍ଚଳକୁ ନେଇ ଆମ ଦେଶ ଗଠିତ ।
- ଖ) ଗୁରୁ ଯେତେବେଳେ ଜାଣିଲେ ତାଙ୍କ ଶିକ୍ଷ୍ୟ ଉପସ୍ୟା କରୁଛି, ସେ ଆନନ୍ଦିତ ହେଲେ ।
- ଗ) ମେକରଣ ବାର୍ଷିକ୍ୟରେ ପହଞ୍ଚିଲେ ପଥକମାନକୁ ପାଣି ଯୋଗାଉଥିଲେ ।
- ଘ) ଜଳ ହିଁ ଜୀବନ ଜଳଦାନ ମହତ୍ଵଦାନ ।
- ଡ) ମେକରଣ ଚଦରଟିକୁ ନେଇ ନାହିଁ ।

୫. ଚକ୍ର ମଣିରେ ଥିବା ଅକ୍ଷର ସହ ଚାରିପଟେ ଥିବା ଅକ୍ଷରକୁ ଯୋଡ଼ି ଯେଉଁ ନୃତ୍ୟ ଶବ୍ଦଟି ମିଳୁଛି ସେହି ଶବ୍ଦକୁ ଚକ୍ର ବାହାର ବୃତ୍ତରେ ଲେଖିବା ଓ ବ୍ୟବହାର କରି ବାକ୍ୟ ଗଡ଼ିବା ।



୭. ବନ୍ଧନୀ ମଧ୍ୟରୁ ଉପଯୁକ୍ତ କ୍ରିୟାପଦ ବାହି ଶୂନ୍ୟସ୍ଥାନ ପୂରଣ କରିବା ।

କ) ଭୋକ ହେଲେ ସେମାନେ ଫଳମୂଳ | (ଖାଏ, ଖାଇଲା, ଖାଇବେ)

ଖ) ଶିଷ୍ୟର ସଫଳତା ବିଷୟରେ ଶୁଣି ଗୁରୁ ଶୁସ୍ତି | (ହେଲେ, ହୋଇଥାନ୍ତା, ହେବ)

ଗ) ଏବେ ମୋତେ କ'ଣ କରିବାକୁ ହେବ ଆପଣ | (କୁହ, କହିବ, କୁହନ୍ତୁ)

ଘ) ସନ୍ଧ୍ୟା ହେଲେ ଲାଲା ଓ ମୋତି କୁଡ଼ିଆକୁ | (ଫେରେ, ଫେରନ୍ତି, ଫେରିବା)

୮. ତଳେ ଦିଆଯାଇଥିବା ଶବମାନଙ୍କୁ ଗୋଟିଏଗୋଟିଏ ବାକ୍ୟରେ ବ୍ୟବହାର କରିବା ।

କ) ଏକାଭୂତ
ଖ) ଦୃଢ଼ାଭୂତ
ଗ) ଦ୍ରବୀଭୂତ
ଘ) ଦୂରୀଭୂତ
୯. ତଳେ ଦିଆଯାଇଥିବା ଶବମାନଙ୍କରେ ଆବଶ୍ୟକ ସ୍ଵଳେ ନିବାରଣ କିମ୍ବା ସମରଣ ଯୋଗ କରିବା ।

ଶୁଧା....., ଲୋଡ଼....., ଲଞ୍ଜା.....
ଅଣ୍ଟି....., ଡର୍ଶା....., କୋଣ୍ଟି.....

ମେଘାର୍ଜୁ କାମ

ଆମ ଦେଶରେ ଜନ୍ମଗ୍ରହଣ କରିଥିବା ଅନ୍ୟ ମହାପୁରୁଷମାନଙ୍କ ସମ୍ରକ୍ତରେ ବିବରଣୀ ସଂଗ୍ରହ କର ଓ ଶ୍ରେଣୀରେ ସାଙ୍ଗମାନଙ୍କ ସହ ଆଲୋଚନା କର ।



ବିଶ୍ୱାସ ସାଥୀ ପକ୍ଷମାନଙ୍କ

ଡାକ୍ତର ପ୍ରମୋଦକୁମାର ମହାପାତ୍ର


ଆମେରିକାର ଡେଟନ୍ ସହର । ଆମେ ଭାରତରୁ ଯାଇଥିବା କେତେକ ସାମାଜିକ ବନ୍ଧୁ ସେହି ସହରର ଗୋଟିଏ ଟେଲିଭିଜନ କେନ୍ଦ୍ର ବୁଲି ଦେଖୁଥାଉ । ଆମ ସାଙ୍ଗରେ ଥାଆନ୍ତି ସେହି କେନ୍ଦ୍ରର ନିର୍ଦ୍ଦେଶକ ମିଷ୍ଟର ପାର୍କର । ସେ ତାଙ୍କ କେନ୍ଦ୍ରର ବିଭିନ୍ନ କାର୍ଯ୍ୟକ୍ରମ ସମ୍ପର୍କରେ ଆମକୁ ବୁଝାଉଥାନ୍ତି । ଆମେ ଦେଖିଲୁ କିଛି ଦୂରରେ ଗୋଟିଏ କୋଠର ମଧ୍ୟରେ ଚଉକି ଉପରେ ବସି ଜଣେ ମହିଳା ସେଦିନର କାର୍ଯ୍ୟକ୍ରମ ପ୍ରସାରଣ କରୁଛନ୍ତି । ମି. ପାର୍କର ତାଙ୍କ ଆଡ଼କୁ ହାତ ଦେଖାଇ କହିଲେ, “ଏଇ ମହିଳା କର୍ମଚାରୀଙ୍କର ହେଉଛନ୍ତି ଆମ କେନ୍ଦ୍ରର ସବୁଠାରୁ ବିଶ୍ୱାସ କର୍ମଚାରୀ । ତାଙ୍କ କାର୍ଯ୍ୟରେ ଆପଣ ଟିକିଏ ବି ତୃତୀ ଦେଖିବେ ନାହିଁ । ତାଙ୍କ କାର୍ଯ୍ୟଗୁଡ଼ିକ ଯେମିତି ନିଖୁଣା, ସେମିତି ନିର୍ଭୁଲ । ସେ କେବେ ଛୁଟି ନିଅନ୍ତି ନାହିଁ କି ବିଶ୍ୱାସ ଲୋଡ଼ନ୍ତି ନାହିଁ । ଦିନରେ ଚବିଶ ଘଣ୍ଟା କାମ କଲେ ମଧ୍ୟ ସେ କେବେ କ୍ଲାନ୍ଟି ଅନୁଭବ କରନ୍ତି ନାହିଁ ।”

ଏହଳି ଜଣେ ସୁଦଶ୍ଵା ମହିଳା କର୍ମଚାରୀଙ୍କ କଥା ଶୁଣି ତାଙ୍କ ବିଷୟରେ ଅଧିକ ଜାଣିବା ପାଇଁ ଆମେ ଆଗ୍ରହୀ ହୋଇପଡ଼ିଲୁ । ତା ପରେ ମି. ପାର୍କର କହିଲେ, “ଆପଣ ଯାଆନ୍ତୁ, ତାଙ୍କ ସହିତ ହାତ ମିଳାନ୍ତୁ । ସେ ଖୁବ୍ ଭଦ୍ର ଓ ମାର୍ଜିତା ।”

ଜଣେ ଅପରିଚିତା ମହିଳାଙ୍କ ସହିତ ହାତ ମିଳାଇବା ଏବଂ ତାଙ୍କ କାମରେ ବ୍ୟାପାର ସୃଷ୍ଟି କରିବାକୁ ଆମେ ପ୍ରଥମେ ଟିକିଏ ସଙ୍କୋଚ ଅନୁଭବ କଲୁ । କିନ୍ତୁ ମି. ପାର୍କର ନିହାତି ବାଧ କରିବାରୁ ମୁଁ ପ୍ରଥମେ ଉଠିଗଲି ତାଙ୍କ ପାଖକୁ । ତାଙ୍କୁ ଦେଖି ଏବଂ ତାଙ୍କ ହାତର ସର୍ଗ ଅନୁଭବ କରି ମୋର ସନ୍ଦେହ ହେଲା । ମୁଁ ତାଙ୍କୁ ଟିକିଏ ଭଲକରି ଚାହିଁବାରୁ ଜାଣିପାରିଲି ସେ ପ୍ରକୃତରେ ଜଣେ ଜୀବତ ମଣିଷ ନୁହନ୍ତି, ଗୋଟିଏ ଯନ୍ତ୍ର ମଣିଷ, ଯାହାକୁ ଜଂରାଜୀରେ କହନ୍ତି ‘ରୋବୋଟ’ । ଏଇ ରୋବୋଟକୁ ଖୁବ୍ ସୁନ୍ଦର ଭାବରେ ମହିଳା ପୋଷାକରେ ସଜାଇ ଦିଆଯାଇଛି । ନିଜ ଆସନକୁ ମୁଁ ଫେରିଆସିବା ପରେ ମି. ପାର୍କର ହସିକରି ପଚାରିଲେ, “ଆମ ମହିଳା ଅପରେଟରଙ୍କ ଆପଣଙ୍କୁ କିପରି ଲାଗିଲେ ?” ତାଙ୍କ କଥା ଶୁଣି ମୁଁ ହସିଲି ଏବଂ ପରେ ଅସଲ କଥାଟା ଜଣାପଡ଼ିବା ପରେ ସମସ୍ତେ ହସିବାକୁ ଲାଗିଲେ ।



ଏଇ ରୋବୋଟ ହେଉଛି ଆଧୁନିକ ଯନ୍ତ୍ରଯୁଗର ଏକ ବିସ୍ମୟ । ମଣିଷ ନିଜେ ଯାହା ସହଜରେ କରିପାରନ୍ତା ନାହିଁ ରୋବୋଟ ସେ ସବୁକୁ ଅଛି ଅକ୍ଲଶରେ ଏବଂ ନିଖୁଣ ଭାବରେ କରିପାରୁଛି । ଆମେରିକାର କାରଖାନାରେ ଶହଶହ ରୋବୋଟ ବିଭିନ୍ନ ପ୍ରକାର କାମରେ ଲାଗିଥିବାର ଆମେ ଦେଖୁଲୁ । ରୋବୋଟ ସେଠାରେ ବିଦ୍ୟୁତ ଖୁଣ୍ଡ ଉପରେ ଚଢ଼ି ମରାମତି କାର୍ଯ୍ୟ କରୁଛି, କୋଠାଘର ଉପରକୁ ମଣିଷ ଭଳି ଶିଢ଼ି ଚଢ଼ି ଚାଲିଯାଉଛି । ସେ ପୁଣି ଫୁଟ୍‌ବଲ୍ ଖେଳୁଛି, ବିଭିନ୍ନ ପ୍ରକାର ଅଙ୍ଗଭଙ୍ଗୀ ଦେଖାଇ ନୃତ୍ୟ ପରିବେଶର କରୁଛି । ମଣିଷ କଣ୍ଟ୍ସର ବାରି ତାକୁ ଚିହ୍ନିପାରୁଛି, ରୋଗୀର ଶରୀରରେ ଜଣେ ଅଭିଜ୍ଞ ଡାକ୍ତର ଭଳି ଅସ୍ତ୍ରୋପଚାର କରୁଛି । ତା'ର ଏକ ବୈଦ୍ୟତିକ ମଣ୍ଡିଷ ଥିବାରୁ ସେ ଅନେକ କଥା ମନେରଖିପାରୁଛି ଏବଂ ବିଭିନ୍ନ ପ୍ରକାର ପ୍ରଶ୍ନର ଉଭର ମଧ୍ୟ ଦେଇପାରୁଛି । ସେ ଶର ବାରିପାରୁଛି, ସ୍ଵର୍ଗ ମଧ୍ୟ ବାରି ପାରୁଛି ।



ମଣିଷ ହାତରେ ତିଆରି ହୋଇଥିବା ଏଇ ଯନ୍ତ୍ରମାନବଚି ଆଧୁନିକ ଜଗତରେ ଯେ କି ପ୍ରକାର ଅସାଧ କାର୍ଯ୍ୟମାନ କରିପାରୁଛି, ତାହା ଭାବିଲେ ବିସ୍ମୟ ହେବାକୁ ପଡ଼େ । ବହୁ ବିପଦପୂର୍ଣ୍ଣ ସ୍ଥାନରେ ଯେଉଁଠି ମଣିଷର ଜୀବନ ପ୍ରତି ଭୟ ଅଛି, ସେଠାରେ ରୋବୋଟ ପହଞ୍ଚ ଦକ୍ଷତାର ସହିତ କାର୍ଯ୍ୟ ସମାଦନ କରୁଛି । ମଙ୍ଗଳ ଗ୍ରହକୁ ଆମେ ପଠାଇଥିବା ‘ପାଥ ପାଇଣ୍ଡର’, ‘ସିରିଜ୍ ଓ ଅପରାଯୁନିଟ’ ନାମକ ଦୁଇଟି ରୋବୋଟ ବେଶ ସଫଳତାର ସହ କାର୍ଯ୍ୟ କରି ସେଠାରୁ ମଙ୍ଗଳପୁର୍ବ ସମ୍ପର୍କରେ ବହୁ ମୂଲ୍ୟବାନ ତଥ୍ୟ ଆମକୁ ଯୋଗାଇଛନ୍ତି । ତନ୍ଦୁ ତଥା ସୌରଜଗତର ଅନ୍ୟାନ୍ୟ ଗ୍ରହ, ଉପଗ୍ରହ, ଧୂମକେତୁ ଲତ୍ୟାଦିଙ୍କ ସମ୍ପର୍କରେ ତଥ୍ୟ ହାସଳ କରିବା ପାଇଁ ଆମେ ମହାକାଶକୁ ଅନେକ ରୋବୋଟ ପଠାଇଛୁ ।



ଚେକ୍ ଭାଷାରେ ‘ରୋବୋଟ’ ଶବ୍ଦର ଅର୍ଥ ‘କ୍ରୀଡ଼ାସ’ । ଜିଉରୋପ ମହାଦେଶର ଚେକୋଷ୍ଟ୍ରାକିଆ ଦେଶରେ ହିଁ ପ୍ରଥମେ ଏହାର ପରିକଳ୍ପନା କରାଯାଇଥିଲା । ୧୯୭୦ ମସିହାର କଥା । ସେ ଦେଶରେ କାରେଲ କାପେକ ନାମରେ ଜଣେ ଲେଖକ ଥିଲେ । ତାଙ୍କ ମୁଣ୍ଡରେ ଦିନେ ଏକ ଅଭୂତ ଖୁଆଲ ଭୁକିଲା । ସେ ଭାବିଲେ, ଯନ୍ତ୍ର ତ ଏତେ କାମ କରୁଛି । ଏମିତି ଗୋଟିଏ ଯନ୍ତ୍ର ବାହାରତୀ ଯିଏ ମଣିଷ ଭଲି ସବୁ କାମ କରିପକାନ୍ତା । ସେ ହୁଆନ୍ତା ମଣିଷର ବିଶ୍ଵପ୍ତ ବନ୍ଦୁ । ମଣିଷ ଖାଲି ଆଦେଶ ଦେଇ ଆରାମରେ ବସିଯାଆନ୍ତା, ଯନ୍ତ୍ରଟି ସବୁ କାମ ମନକୁ ମନ କରିପକାନ୍ତା ।

କାରେଲ ତ ଲେଖକ ଲୋକ । ଲେଖକମାନେ ପରାରାଇଜର କାହାଣୀ ଭଲି ଅନେକ କଥା ଭାବିଯାଆନ୍ତି । ସେ ଦୁଇଟି ନାଚକ ଲେଖିଲେ । ସେଥିରୁ ଗୋଟିକର ନାଆଁ ଥିଲା ‘ମିଛ ମଣିଷ’ । ସେଇ ମିଛ ମଣିଷଟି ପରୀକାହାଣୀ ଭଲି ମାଲିକର ଆଦେଶ ପାଇବା ମାତ୍ରେ ସବୁ କାମ କରିପକାଇଲା । ଦର୍ଶକମାନେ ଖୁସିରେ ତାଲିମାରି କହିଲେ, “ସାବାସ, ସାବାସ” । କାରେଲଙ୍କ ସ୍ଵପ୍ନ ଦିନେ ସଫଳ ହେଲା । ୧୯୯୯ ମସିହା ବେଳକୁ ବିଜ୍ଞାନୀମାନେ ପ୍ରଥମ କରି

ମଣିଷ ଆକୃତିର ଗୋଟିଏ ଛୋଟ ରୋବୋଟ ତିଆରି କଲେ । ଆମେରିକାର ନିଉୟକ ସହରର ଏକ ମେଲାରେ ଏହା ପ୍ରଦର୍ଶିତ ହେଲା । ଏହା ପରେ ବିଜ୍ଞାନୀମାନେ ଲାଗିଗଲେ ଆହୁରି ଉନ୍ନତ ଧରଣର ରୋବୋଟ ତିଆରି କରିବାରେ । ଏବେ ସାରା ପୃଥିବୀରେ ପ୍ରାୟ ୧୦ ଲକ୍ଷ ରୋବୋଟ କାମ କରୁଛି । ଏଥିରୁ ପ୍ରାୟ ୭୦ ଭାଗ ରୋବୋଟ କେବଳ ଜୀବାନରେ ତିଆରି । ଜୀବାନର ଦୋକାନମାନଙ୍କରେ ବିକ୍ରି ହୁଏ । ହେଲେ କାରେଲ କପେକ୍ଷକୁ ଲୋକେ ଭୁଲି ନାହାନ୍ତି । ତାଙ୍କୁ ହିଁ ସମସ୍ତେ ରୋବୋଟର ଜନ୍ମଦାତା ବୋଲି ମାନିନେଇଛନ୍ତି ।

ଆମ ଭାରତ ମଧ୍ୟ ରୋବୋଟ ନିର୍ମାଣରେ ପଛେଇ ଯାଇ ନାହିଁ । ମୁମ୍ବାଇ ଆଇ.ଆଇ.ଟି. ପକ୍ଷରୁ ଗୋଟିଏ ରୋବୋଟ ନିର୍ମାଣ କରାଯାଇଛି ଯାହାର ନାମ ହେଉଛି ‘ନଟରାଇ’ । ନଟରାଇ ୧୫ ମିନିଟରେ ୧୦୦ ମିନିଟର ପର୍ଯ୍ୟନ୍ତ ଚାଲିଯାଇ ପାରୁଛି । ସମ୍ମତ ତଳର ଗବେଷଣା ସହିତ ସମ୍ମତ ଭିତରେ ପାଇସ ବିଛାଇବା, କେବୁଲ ପକାଇବା ଜତ୍ୟାଦି କାମ ଏବେ ରୋବୋଟ କରୁଛି । ଜୀବାନରେ କୁକୁର ଆକୃତିର ରୋବୋଟ ତିଆରି କରାଯାଇଛି, ଯିଏ ଖାଲି କୁକୁର ଭଲି ଭୁକୁ ନାହିଁ, କୁକୁର ଭଲି ମଧ୍ୟ କାମ କରୁଛି । ଗୋକିଓ ସହରର କେତେକ ଛକ ଜାଗାରେ ‘ଓମ୍ପକ୍ଷନ’ ନାମକ ପକ୍ଷୀ-ରୋବୋଟ ରଖାଯାଇଛି, ଯେଉଁମାନେ ବିଭିନ୍ନ ପ୍ରକାର ପକ୍ଷୀଙ୍କ ଭଲି ମଧୁର ସ୍ଵରରେ ରାବ କରୁଛନ୍ତି ।

ରୋବୋଟର କାମ କୁମେ ବଢ଼ିବଢ଼ି ଯାଉଛି । ଯୁଦ୍ଧକ୍ଷେତ୍ରରେ ମଣିଷ ଜୀବନ ପ୍ରତି ବିପଦଥିବାରୁ ଭବିଷ୍ୟତରେ ହାତରେ ଅସ୍ତ୍ର ଧରି ଏବଂ ପିଠିରେ ବୋମା ବାନ୍ଧି ଯୁଦ୍ଧ କରିବାକୁ ରୋବୋଟକୁ ପଠାଇବା ପାଇଁ ଚିନ୍ତା କରାଗଲାଣି । ମହାକାଶରେ ଏବେ କୃତିମ ଉପଗ୍ରହର ଭଙ୍ଗାଅଂଶ, ରକେଟ ଓ ମହାକାଶୀୟାନର ଅଚଳ ଯନ୍ତ୍ରପାତି ଚାରିଆଡ଼େ ବିଛେଇ ହୋଇ ରହିବାରୁ ଭବିଷ୍ୟତରେ ମହାକାଶୀୟାତ୍ମା ବିପଦପୂର୍ଣ୍ଣ ହୋଇପଡ଼ିବ । ଏଗୁଡ଼ିକୁ କିପରି ସଫା କରାଯିବ ତାହା ଏକ ସମସ୍ୟାରେ ପରିଣତ ହୋଇଛି । ଏଇ କାମରେ ରୋବୋଟକୁ ଲଗାଯିବା ପାଇଁ ବିଜ୍ଞାନୀମାନେ ବୁଝି ପାଞ୍ଚଲେଣି । ତା’ହେଲେ ଆଉ ଚିନ୍ତା କଥା ! ମଣିଷ ହାତରେ ତିଆରି ଏଇ ଯନ୍ତ୍ର ମାନବଟି ମଣିଷକୁ ବଳିଗଲାଣି । ଭବିଷ୍ୟତରେ ଆଉ କି କି ଅଭୂତ ଓ ବିସ୍ମୟକର କାର୍ଯ୍ୟମାନ ସେ କରିପାରିବ, ସେଇ କଥା ଦେଖିବାକୁ ପୃଥିବୀ ଅପେକ୍ଷା କରି ରହିଛି ।

ଲେଖକ ପରିଚୟ

ଓଡ଼ିଆ ସାହିତ୍ୟ ଏକାଡେମୀ ପୁରସ୍କାର ପ୍ରାପ୍ତ ଉକ୍ତର ପ୍ରମୋଦକୁମାର ମହାପାତ୍ର ୧୯୪୭ ମସିହା
ଫେବୃଆରୀ ମାସ ୧୯ ତାରିଖରେ ଜନ୍ମ ଗ୍ରହଣ କରିଥିଲେ । ‘ଶତାବୀ ସାଧକ’, ‘ବିଶ୍ୱ ବିଚିତ୍ରା’, ‘ଉଜ୍ଜିଦର
କିଏ କ’ଣ’, ‘ଆଜିର ବିଜ୍ଞାନ’, ‘ବିଶ୍ୱବିଷ୍ୱଯ’, ‘ଆଜିର ଆମେରିକା’ ଭଲି ପୁସ୍ତକ ରଚନା କରି ସେ ଓଡ଼ିଆ
ସାହିତ୍ୟ ଜଗତକୁ ପରିପୂର୍ଣ୍ଣ କରିଛନ୍ତି ।

ଶିକ୍ଷକଙ୍କ ପାଇଁ ସୂଚନା

- + ଶିକ୍ଷକ ପ୍ରସଙ୍ଗଟିକୁ ଉପସ୍ଥାପନ କରିବା ପୂର୍ବରୁ ଲେଖକ ପରିଚୟ ଓ ପ୍ରସଙ୍ଗର ପୃଷ୍ଠାଭୂମି ସଂପର୍କରେ
ଧାରଣା ଦେବେ ।
- + ବିଭିନ୍ନ ବୈଜ୍ଞାନିକ ଆବିଷ୍ଵାର, ଉଭାବନ ଦ୍ୱାରା ମାନବ ସମାଜ ପାଇଁ ସାଧୁତ ହେଉଥିବା ଉପକାର
ସଂପର୍କରେ ବୁଝାଇବେ ।
- + ଭାରତ ମଧ୍ୟ ବିଜ୍ଞାନ କ୍ଷେତ୍ରରେ ପଛୁଆ ନୁହେଁ, ଏ ଧାରଣାକୁ ଦୃଢ଼ କରାଇବେ ।
- + ଆଧୁନିକ ବିଜ୍ଞାନ ଯୁଗରେ ରୋବୋଟ୍ ସେ ଏକ ଶ୍ରେଷ୍ଠ ଉଭାବନ, ଏହା ପିଲାଙ୍କୁ ଅବଗତ କରାଇବେ ।

ସୂଚନା

ନିଖୁଣ - ଯେଉଁଥିରେ ଖୁଣ ନ ଥାଏ, ତୁଟି ନଥାଏ

ଅକ୍ଲେଶରେ - ବିନା କଷରେ, ସହଜରେ

ବୈଦ୍ୟତିକ - ବିଦ୍ୟତ୍ ସମ୍ବନ୍ଧୀୟ

ଚେକ୍ ଭାଷା - ଚେକୋସ୍ଲୋଭାକିଆ ଦେଶର ଚେକ୍ ଅଞ୍ଚଳର ଲୋକମାନେ କହୁଥିବା ଭାଷା

ପରୀ ରାଜଜର କାହାଣୀ - କଷନା ସମ୍ବଲିତ ଗଜ

ଆସ ଜାଣିବା କେତୋଟି ନୂଆ ଶଙ୍କ

ସାମ୍ବାଦିକ, ପ୍ରସାରଣ, ସୁଦକ୍ଷ, ମାର୍ଜିତ, ସଙ୍କୋଚ, ବ୍ୟାଘାତ, ପରିକଷନା

ଅଭ୍ୟାସ

୧. ଆସ କଥାବାର୍ତ୍ତା ହେବା ।

- କ) ଦେଗନ୍ ସହରର ଚେଲିଭିଜନ କେନ୍ଦ୍ର କାର୍ଯ୍ୟକ୍ରମକୁ କିଏ ପ୍ରସାରଣ କରୁଥିଲେ ?
- ଖ) ତାଙ୍କୁ ଦେଖି ଲେଖକଙ୍କର ସନ୍ଦେହ ହେଲା କାହିଁକି ?
- ଗ) ରୋବୋଟ୍ କରିପାରୁଥିବା କେତୋଟି କାମର ନାମ କୁହ ।
- ଘ) ଭାରତରେ ତିଆରି ରୋବୋଟ୍ ନାମ କ'ଣ ?
- ଡ) କାରେଲ କାପେକଙ୍କୁ ଲୋକେ ଭୁଲି ନାହାନ୍ତି କାହିଁକି ?

୨. ବନ୍ଧନୀ ମଧ୍ୟ ଉପଯୁକ୍ତ ଶବ୍ଦ ନେଇ ଶୂନ୍ୟସ୍ଥାନ ପୂରଣ କରିବା ।

(ବିସ୍ମୟକର, ସୁଦଷ୍ଟ, ପ୍ରଦର୍ଶିତ, ଅପରିଚିତ, ଗୁଣବାନ, କୃତ୍ତିମ)

- କ) ମୋ ଦେଶ ଭାରତ ବହୁ ବ୍ୟକ୍ତିଙ୍କୁ ଜନ୍ମ ଦେଇଛି ।
 - ଖ) ଏବେ ଦୂରଦର୍ଶନରେ ବିଭିନ୍ନ କାର୍ଯ୍ୟକ୍ରମ ହେଉଛି ।
 - ଗ) ଯୁଦ୍ଧ ଭୂଲ୍ଲେରେ ଯୁଦ୍ଧକରିବା ରୋବୋଟର ଏକ କାର୍ଯ୍ୟ ।
 - ଘ) ଆଜିକାଳି ଉପାୟରେ ବର୍ଷା ସୃଷ୍ଟି କରାଗଲାଣି ।
 - ଡ) ବାରଣ୍ସନ୍ଦ କାରିଗର କୋଣାର୍କ ମନ୍ଦିର ଗଢ଼ିଥିଲେ ।
୩. ଯେ ଜ୍ଞାନ ଦାନ କରନ୍ତି ତାଙ୍କୁ ଗୋଟିଏ ପଦରେ ‘ଜ୍ଞାନଦାତା’ କୁହାଯାଏ, ସେପରି ତଳ ଉକ୍ତିଗୁଡ଼ିକୁ ଗୋଟିଏ ପଦରେ କଣ କୁହାଯିବ କୋଠରିରେ ଲେଖିବା ।

ଯେ ବିଦ୍ୟା ଦେଇଥା’କି

ଯେ ମୁକ୍ତି ଦେଇଥା’କି

ଯେ ଅନ୍ତିମ ଦେଇଥା’କି

ଯେ ସିଦ୍ଧି ଦେଇଥା’କି

ଯେ ବୃଦ୍ଧି ଦେଇଥା’କି

ଯେ ଧନ ଦେଇଥା’କି

৪. ‘মূল্য’ শব্দের ‘বান্ন’ যোগ কলে ‘মূল্যবান্ন’ হু� ও এহার অর্থ অধৃক মূল্য থাকা বুঝাএ। ষেহিভলি তল শব্দগুଡ়িকর যেଉ্চ্চ যেଉ্চ্চ শব্দ গত্তায়ারপারিব লেখি বাক্য গঠন করিবা।

গুণ
 ধন
 পুণ্য
 ঘোর্য্য
 নীতি
 জ্ঞান

৫. ‘সুদৰ্শন’ কহিলে উভয় ভাবের দর্শন, অধৃক দর্শন অর্থকু বুঝাএ। ষেহিপরি তল শব্দগুଡ়িকর অর্থ কশ হেব লেখিবা।

সুস্মৃতি -
 সুচিষ্ঠিত -
 সুস্থাদু -
 সুস্মর্জন -
 সুবিদিত -
 সুযোগ্য -
 সুনাম -

৬. বাধ্য - নিহাতি বাধ্য। ষেভলি তল শব্দগুଡ଼িক কশ হেব লেখিবা।

বোকা -
 আবশ্যিক -
 মূর্খ -
 অসুস্থির -

৭. যেপরি ‘বিস্ময়’ শব্দের ‘বিস্মি’ট’ হোলছি, ষেপরি তল শব্দগুଡ଼িক কশ হেব লেখিবা।

প্রদর্শন -
 চর্কা -
 চিন্তা -
 গর্ব -
 আকর্ষণ -

୮. ‘ରୁଚି’ ଶବ୍ଦ ସହିତ ‘କର’ଯୋଗ କଲେ ‘ରୁଚିକର’ ହୁଏ । ସେହିପରି ତଳ ଶବ୍ଦଗୁଡ଼ିକରେ ‘କର’ ଯୋଗ କଲେ ଯେଉଁ ନୂଆ ଶବ୍ଦଟି ହେବ ତାକୁ ବାକ୍ୟରେ ବ୍ୟବହାର କରିବା ।

ବିସ୍ମୟ -

ପ୍ରୀତି -

ଲଜ୍ଜା -

ସ୍ଵାସ୍ଥ୍ୟ -

ହିତ -

କଷ -

୯. ତଳ ପ୍ରଶ୍ନଗୁଡ଼ିକର ଉଭର ଲେଖିବା ।

କ) ଡେଚନ୍ ସହରର ଦୂରଦର୍ଶନ କେନ୍ଦ୍ରରେ କିଏ କାର୍ଯ୍ୟକ୍ରମ ପ୍ରସାରଣ କରୁଥିଲେ ?

ଉ.

ଖ) ସେ କର୍ମଚାରୀଙ୍କାକ ବିଶ୍ଵାମ ଲୋଡ଼ିନ୍ ନାହିଁ କାହିଁକି ?

ଉ.

ଗ) ସେବିନର କେଉଁ ଅସଲ କଥାଟି ସମସ୍ତଙ୍କୁ ହସାଇଥିଲା ?

ଉ.

ଘ) ଆମେରିକାର କଳକାରିଙ୍କାନାରେ ରୋବୋଟମାନେ କି କି କାମ କରନ୍ତି ଲେଖ ।

ଉ.

ଡ) ଭାରତୀୟ ରୋବୋଟ ‘ନଗରାଜ’ କି କି କାମ କରିପାରୁଛି ଲେଖ ।

ଉ.

ଡୁମ ପାଇଁ କାମ

ରୋବୋଟର ଉପକାରିତା ସଂପର୍କରେ ବର୍ଣ୍ଣନା କରି ସାନଭଉଣୀ ପାଖକୁ ପତ୍ର ଖଣ୍ଡିଏ ଲେଖ ।



ନଳଁଗଲା ଆପେ ମଧ୍ୟା


ଶ୍ରୀ ବରକୃଷ୍ଣ ଓଙ୍କା

ସାଇକେଳଟିଏ କିଣିବ ଅନନ୍ତ
ସାଇତିଛି କିଛି ଧନ୍,
ଏ କଥା ଜାଣିଲେ ଗୋପବନ୍ଧୁ ବାବୁ
ଅଥିର ହୋଇଲା ମନ ।
ମନକଥା ମନେ ରଖି ଗୋପବନ୍ଧୁ
କହିଲେ, “ଆଭାବ ଭାରି,
ଟଙ୍କା ଥିଲେ ଦିଅ ଦେବି ମୁଁ ‘ଅନନ୍ତ’
ଗଲେ ଦିନ ଦୂଇ ଚାରି ।”



ଦୂର ଗାଆଁ ବାଟ କିପରି ଯିବି ମୁଁ
ଦୁଃଖରେ ବସିଲେ ଭାଳି,
ବହୁତ ଦିନରୁ ଥକି ପଡ଼ିଲିଣି
ପାଦରେ ମୁଁ ଚାଲିଚାଲି ।
ସାଇକେଳ ହେଲେ ସହଜ ସହଜ
ବହୁତ ପାରନ୍ତି ବୁଲି,
ଟଙ୍କା ନେଇ ସେ ତ ଫେରାଇ ଦିଆନ୍ତି
ମୋ କଥା କି ଗଲେ ଭୁଲି ।

ଟଙ୍କା ଥଳି ଆଣି ଥୋଇଲେ ଅନନ୍ତ
ଦାସେ ଆପଣଙ୍କ ପାଶେ,
ହାତେ ଧରି ଥଳି ଚାହିଁଲେ ନିମିଷେ
ଦୁଃଖ ମିଶା ଦରହାସେ ।
ଚାରି ଦିନ ଯାଇ ଚାରି ମାସ ଗଲା
ବରଷେ ବି ଗଲା ପୂରି,
ଗୋପବନ୍ଧୁବାବୁ ଦେଲେ ନାହିଁ ଟଙ୍କା
ଅନନ୍ତ ହୋଇଲେ ଝୁରି ।




ଭାବିଭାବି ଦିନେ ବେଳ କାଳ ଉଣ୍ଡି
କହିଲେ ମନର କଥା,
ଗୋପବନ୍ଧୁବାବୁ ହସିଲେ ଅଳପ
ତଳକୁ ନୁଆଁର ମଥା ।

“ତୁମ ଟଙ୍କା କଥା ଅଛି ମୋର ମନେ
ଦେଇ ନାହିଁ ଜାଣିଜାଣି,
କଥା ଯଦି ମୋର ରଖିବ ଅନନ୍ତ
ଏଇକ୍ଷଣି ଦେବି ଆଣି ।”




ବରଷା ବଢ଼ିରେ ଘରଘର ବୁଲି
ଅପଞ୍ଚରା ବାଟ ଦେଇ,
ପାଦେ ଚାଲିଚାଲି ଭୋକିଲା ଲୋକର
ଖବର ଫେରୁଛ ନେଇ ।
ସାଇକେଳ ହେଲେ ସତ୍ତକ ବାଟରେ
ସୁବିଧାରେ ଯିବ ଚାଲି,
ଅଭାବ କେଉଁଠି କିପରି ଜାଣିବ
କହିଲା ମନରେ ଭାଲି ?



ପାଣି କାଦୁଆରେ ଆଉ କି ପଶିବ
ଦେଖିବ ଦୁଃଖୀର ମୁହଁ,
ବରଷା ବଢ଼ିରେ କିଏ ପୋଛି ଦେବ
ଆକୁଳ ଆଖିର ଲୁହ ?
ଟଙ୍କା ନେଇ ଯାଅ ସାଇକେଳ କିଣା
ମନ୍ଦ କରିଦିଅ ଦୂର,
ଦୁଃଖୀ ଜନସେବା ଯେଉଁଠି କରୁଛ
ସେଇ ତ ସରଗପୁର ।

ମଣି ମୁକୁତାର ଝେଳକରୁ ବଳି
 ଶୁଷ୍ଠିଲା ଅଧରୁ ହସ,
 ସେ ହସରୁ ଝରେ ସରଗ ସୁଷମା
 ଦେବତା ହୁଆନ୍ତି ବଶ ।
 ସରମରେ ସଢ଼ି ବୁଝିଲେ ଅନନ୍ତ
 ତାଙ୍କ ମରମର କଥା,
 ଦାସେ ଆପଣଙ୍କ ଚରଣ ଯୁଗଲେ
 ନଇଁଗଲା ଆପେ ମଥା ।



କବି ପରିଚୟ

ଓଡ଼ିଶା ସାହିତ୍ୟ ଏକାଡେମୀ ପୁରସ୍କାର ପ୍ରାସ୍ତୁ କବି ବଟକୃଷ୍ଣ ଓଣ୍ଟାଙ୍କ ଜନ୍ମ ୧୯୩୯ ମସିହା ଅକ୍ଟୋବର ମାସ ୨୦ ଡାରିଖରେ । ‘କଥା କି କୁହୁକ’, ‘ହସପୁଲ’, ‘ମୋ ଗୀତ’, ‘ମୋ ଗପ’, ‘ବାଇଦବଜା’, ‘ମୋ କୁନି କୁନି କବିତା’ ଭଲି ଶିଶୁ ସାହିତ୍ୟ ପୁସ୍ତକ ରଚନା କରି ସେ ଶିଶୁମାନଙ୍କ ହୃଦୟକୁ ଜୟ କରି ପାରିଛନ୍ତି ।

ଶିକ୍ଷକଙ୍କ ପାଇଁ ସୂଚନା

- ଶିକ୍ଷକ କବିତାଟିକୁ ପଡ଼ାଇଲା ବେଳେ ଗୋପବନ୍ଧୁଙ୍କ ଫଳେ ସଂଗ୍ରହ କରି ପିଲାମାନଙ୍କ ଆଗରେ ଟାଙ୍ଗି ଦେବେ ।
- ପାଠିକୁ ପଡ଼ାଇସାରିବା ପରେ ଗୋପବନ୍ଧୁଙ୍କ ସମ୍ପର୍କରେ ପାଠବାହାରୁ କିଛି ଅଧିକ ଉଥ୍ୟ ପିଲାଙ୍କୁ ଦେବେ ।
- ଗୋପବନ୍ଧୁଙ୍କ ତ୍ୟାଗ, ସେବା ଓ ନିଃସ୍ଵାର୍ଥ ଭାବନା ସହିତ ପିଲାଙ୍କୁ ପରିଚିତ କରାଇବାକୁ ଯତ୍ନ କରିବେ ।
- ଗୋପବନ୍ଧୁଙ୍କ ଭଲି ଓଡ଼ିଶାର ଆଉ କେତେଜଣ ମହାପୁରୁଷ ବିଶେଷକରି ତକାଳୀନ ପଞ୍ଚସଙ୍ଗୀ ଓ ସାକ୍ଷୀଗୋପାଳର ବନ ବିଦ୍ୟାଳୟ ସମ୍ପର୍କରେ ଧାରଣା ଦେବେ ।

ସୂଚନା

ଆପଣରା - ବିଶେଷ ଭାବରେ ଲୋକ ଚଳାଚଳ ନ ଥିବା ବିଶ୍ଵତ ଅଞ୍ଚଳ ।

ଅଥିର - ଅସ୍ତ୍ରିର, ଯାହା ସ୍ତ୍ରୀର ନୁହେଁ ।

ଅନନ୍ତ - ପ୍ରଚାରକ ଅନନ୍ତ ମିଶ୍ର, ଗୋପବନ୍ଧୁଙ୍କ ସହକର୍ମୀ ।

ଗୁଜୁରାଣ(ଗୁଜରାଣ) - ଜୀବନ ଧାରଣ, ଜୀବିକା

ମେଣ୍ଡିଯିବା - ଚଳିଯିବା, ପୂରଣ ହେବା ।

ଦାସେ ଆପଣ-ଆଗେ କ୍ରାନ୍ତିଶାନକୁ ସମୋଧନ କଲାବେଳେ ସାଙ୍ଗିଆ ସହିତ ଆପଣେ ଲଗାଇ କହୁଥିଲେ । ଯେପରି ମିଶ୍ର ଆପଣେ, ମହାପାତ୍ର ଆପଣେ, ରଥେ ଆପଣେ ଜତ୍ୟାଦି... । ଏଠାରେ ଗୋପବନ୍ଧୁଙ୍କ ଉଦ୍ଦେଶ୍ୟରେ ‘ଦାସେ’ ଆପଣ ବ୍ୟବହାର ହୋଇଛି । ଏବେ ମଧ୍ୟ କେତେକ ସ୍ଥାନରେ ଏ ପରମରା ରହିଛି ।

ଆସ ଜାଣିବା କେତୋଟି ନୃଆ ଶବ୍ଦ

ଦରହାସ, ବଶ, ଅଧର, ଯୁଗଳ, ନିମିଷ, ସୁଷମା, ଘାରି

ଅଭ୍ୟାସ

୧. ଆସ କଥାବାର୍ତ୍ତା ହେବା ।

- କ) ଏହି କବିତାରେ ବର୍ଣ୍ଣତ ଅନନ୍ତ କିଏ ?
- ଖ) ଗୋପବନ୍ଧୁଙ୍କ ମନ ଅସ୍ତ୍ରିର ହେଲା କାହିଁକି ?
- ଗ) ଏହି କବିତାରେ ‘ଦାସେ ଆପଣ’ କାହା ଉଦ୍ଦେଶ୍ୟରେ କୁହାଯାଇଛି ?
- ଘ) ଅନନ୍ତ କାହିଁକି ଦୁଃଖରେ ଭାଲି ହେଲେ ?
- ଡ) ଏହି କବିତାରେ କେଉଁ ସ୍ଥାନକୁ ସର୍ବପୁର କୁହାଯାଇଛି ?

୨. ପଦର ଛାଡ଼ି ଯାଇଥିବା ଅଂଶକୁ ପୂରଣ କରିବା ।

- କ) ଟଙ୍କା ଥଳି ଆଣି ଥୋଇଲେ ଅନନ୍ତ

.....
ଦୁଃଖମିଶା ଦରହାସେ ।

ଗ) ଟଙ୍କା ନେଇ ଯାଆ
ମନ୍ଦୁ କରିଦିଆ ଦୂର,

ଘ) ସେଉଁ କରୁଛି

ଡ) ସେଇ ତ

୩. ତଳ ପଦଗୁଡ଼ିକୁ କଥା ଆକାରରେ ଲେଖିବା ।

ସେପରି - ସାଇକେଲଟିଏ କିଣିବ ଅନନ୍ତ

ସାଇଟିଛି କିଛି ଧନ

ଉ. ଅନନ୍ତ ସାଇକେଲଟିଏ କିଣିବା ପାଇଁ କିଛି ଧନ ସାଇଟିଛି ।

ସେପରି -

କ) ଏକଥା ଜାଣିଲେ ଗୋପବନ୍ଧୁ ବାବୁ

ଅଥର ହୋଇଲା ମନ

ଉ.....

ଖ) ବହୁତ ଦିନରୁ ଥକି ପଡ଼ିଲିଣି

ପାଦରେ ମୁଁ ଚାଲିଚାଲି

ଉ.....

ଗ) ପାଦେ ଚାଲିଚାଲି ଭୋକିଲା ଲୋକର

ଖବର ଫେରୁଛ ନେଇ

ଉ.....

ଘ) ସରମରେ ସଢ଼ି ବୁଝିଲେ ଅନନ୍ତ

ତାଙ୍କ ମରମର କଥା

ଉ.....

୪. ସେପରି ‘ବରଷ’ର ଗଦ୍ୟ ରୂପ‘ବର୍ଷ’, ସେପରି ଏହି କବିତାର ଆଉ କେଉଁ ଶବକୁ ଗଦ୍ୟ
ରୂପରେ ଲେଖିଛେବ- ବାହି ତାହାର ଗଦ୍ୟ ରୂପ ଲେଖିବା ।

ଉ.....

୪. ଘରକୁ ଘର - ଏହାକୁ ମଧ୍ୟ ଘରଘର ବୋଲି ଲେଖାଯାଇପାରେ, ସେହିପରି ଏଗୁଡ଼ିକ କ'ଣ ହେବ ଲେଖିବ ।

ବର୍ଷକୁ ବର୍ଷ - ଦ୍ୱାରକୁ ଦ୍ୱାର -

ମାସକୁ ମାସ - ଜଣକୁ ଜଣ -

ଗାଁକୁ ଗାଁ - ଦେଶକୁ ଦେଶ-

୫. ଦୁଇଟି ପାଦକୁ ‘ଚରଣ ଯୁଗଳ’ କହିବା ପରି ତଳେ ଲେଖାଥିବା ପଦଗୁଡ଼ିକୁ କ'ଣ କୁହାଯାଏ ଲେଖିବା ।

ଦୁଇଟି ଚନ୍ଦ୍ର -

ଦୁଇଟି ହସ୍ତ -

ଦୁଇଟି ମୂର୍ତ୍ତି -

ଦୁଇଟି ପଞ୍ଚ -

୬. ‘ହାସ’ ଶବ୍ଦ ପୂର୍ବରୁ ‘ଦର’ ଲାଗି ‘ଦରହାସ’ ଶବ୍ଦ ହୋଇଛି, ସେପରି ପୂର୍ବରୁ ‘ଦର’ ଲାଗିଥିବା ଶବ୍ଦ କେତୋଟି ଲେଖିବା ।

ଉ.

୮. ତଳ ପ୍ରଶ୍ନଗୁଡ଼ିକର ଉତ୍ତର ଲେଖିବା ।

କ) ଗୋପବନ୍ଧୁ ଅନନ୍ତଙ୍କୁ ପାଖକୁ ଡାକି କ'ଣ କହିଲେ ?

ଉ.

ଖ) ଅନନ୍ତ କେଉଁମାନଙ୍କର ଖବର ସଂଗ୍ରହ କରୁଥିଲେ ?

ଉ.

ଗ) ଅନନ୍ତ ଲଜ୍ଜିତ ହେଲେ କାହିଁକି ?

ଉ.

୯. ଏହି ପଦଚିର ଅର୍ଥ ନିଜ ଭାଷାରେ ବୁଝାଇ ଲେଖିବା ।


ମଣିମୁକୁତାର ଫେଳକରୁ ବଳି

ଶୁଣିଲା ଅଧର ହସ,
ସେ ହସରୁ ଝରେ ସରଗ ସୁଷମା
ଦେବତା ହୁଆନ୍ତି ବଶ ।

ଉ.

ଡୁମ ପାଇଁ କାମ

୧. ଡୁମଭିତରୁ ଜଣେ ଉକ୍ତଲମଣି ଓ ଆଉ ଜଣେ ଅନନ୍ତ ହୋଇ କବିତାଟିକୁ ଅଭିନ୍ୟା କର ।
୨. ଗୋପବନ୍ଧୁଙ୍କ ଚିତ୍ରଟିଏ କରି ଶ୍ରେଣୀରେ ଟାଙ୍ଗ ।






କାଳଭେରିଆ କାନ୍ଦୁଛି

ଡ. ନିତ୍ୟାନନ୍ଦ ସ୍ବାଙ୍କ

ମରି ସସର ଜଙ୍ଗଲର
କାଳଭେରିଆ କାନ୍ଦୁଛି । ଏ କାନ୍ଦ ଆଉ
ବନ୍ଦ ହେବନି । ଦିନକାଳ ତା'ର ସରିସରି
ଆସିଲାଣି । ହେଲେ, ତା' କୋଳରେ
ସେ ପିଲାଟିଏ ଦେଖିଲାନି । ଗତ ୩୦୦
ବର୍ଷ ତଳେ ଯାଇ ସେ ଶିଶୁ ମୁହଁ
ଦେଖିଥିଲା । ତା' ଚାରିକଢ଼େ ସେମାନେ
ତାକୁ ଘେରି ବଢ଼ି ଆସୁଥିଲେ । ତାଙ୍କର
ନିଃଶାସପ୍ରଶାସର ତାତି ତା' ଦେହରେ
ବାଜି ଶିହରଣ ଆଣୁଥିଲା ।

କାଳଭେରିଆ ପାହାଡ଼ କୁ
ପଚାରେ-



“ହେ, ପାହାଡ଼, ମୋ
ଡୋଡୋକୁ ଦେଖିଛ ?”

ପାହାଡ଼ କହେ, “ଦେଖୁଛୁ ପରା କାଳଭେରିଆ, ମୁଁ ଅଚଳ । ମୁଁ କ’ଣ ଚଲାବୁଲା କରିପାରୁଛି ଯେ
ଡୋଡୋକୁ କେଉଁଠି ଦେଖିଥିବି ?”

କାଳଭେରିଆ ପଚାରେ ମଧ୍ୟରକୁ “ହେ, ମଧ୍ୟର ଭାଇ, ଡୋଡୋ ମୋ’ର କୁଆଡ଼େ ଗଲା କି ?”
“କାହିଁ, ତାକୁ ତ ମୁଁ ଏବେ ଦେଖୁନି,” ମଧ୍ୟର ଉଭର ଦିଏ ।

ଥକିନ୍ ଯାଇ କାଳଭେରିଆ ପୁଣି ପଚାରେ ପବନକୁ, “ପବନ, ତମେ ତ ଅନିକନ୍ତି ସବୁ ବୁଲୁଚ
ତମେ ଦେଖିନା ଡୋଡୋକୁ ?”

ଉଭର ଦେଇ ନ ପାରି ପବନ ଚାପ ରହିଯାଏ ।

କାଳଭେରିଆ ତୋଡ଼ୋକୁ ଖୋଜୁଛି । ତୋଡ଼ୋ ଆସୁଥିଲା । ତା' ଚାରିପଟେ ବୁଲିବୁଲି ଫଳ ଗିଳି ଖାଉଥିଲା । ହାଲିଆ ହୋଇଗଲେ ତା' ଦେହକୁ ଲାଗି ଘୁମେଇ ପଡ଼ୁଥିଲା । ସେତେବେଳେ କାଳଭେରିଆ ପାଉଥିଲା ମାଡ଼ୁଡ଼ର ଆନନ୍ଦ । ସେ ତୋଡ଼ୋ ଆଉ ଆସୁ ନାହିଁ । କାଳଭେରିଆ ଭାବୁଛି, “ମୁଁ ତ ତାକୁ କେବେ କିଛି କହିନି ? ତେବେ ତା'ର ଏତେ ଅଭିମାନ କାହିଁକି ?”

“ପବନ ଭାଇ, ତୋଡ଼ୋକୁ ମୋ'ର ଚିକେ ଖବର ଦିଅନ୍ତ । ମୁଁ ତାକୁ ଅନେଇ ବସିଛି ପରା । ସେ ଥରଟିଏ ହେଲେ ଆସି ମୋ' ଆଡ଼େ ବୁଲି ଯାଆନ୍ତା ନାହିଁ ?”

ପବନ ସବୁ ଦେଖିଛି । ତା'ର ଆଖି ଆଗରେ ଯାହା ସବୁ ଘଟି ଯାଇଛି ତାର ସେ ସାକ୍ଷୀ । ସେ ଏହାର ପ୍ରତିବାଦ କରିଥିଲା । ରାଗରେ ପାତିଯାଇ ସେ ସୃଷ୍ଟି କରିଥିଲା ଝଡ଼ । କିନ୍ତୁ ସେ ହାର ମାନିନେଲା । ଏଇ ଅମାନିଆ, ଅବିବେକୀ ମଣିଷ ଜାତିଗା ପାଖରେ କିଏ ହାର ମାନୁନି ଯେ ? ଯିଏ ବିବେକ ଖଟେଇ କାମ କରେନି । ତାକୁ ଦୂରରୁ ଜୁହାର । ଭକ୍ତିରେ ନୁହେଁ, ଭୟରେ ଆଉ ଘୃଣାରେ ।

ପବନ ଠିକ୍ କଲା, ଆଜି ସେ କାଳଭେରିଆକୁ ସବୁ କହିଦେବ, ଏତେଦିନ ଧରି ଯାହା ସେ ଲୁଚେଇ ରଖିଥିଲା କାଳଭେରିଆଠାରୁ । ସେହି ଗୋପନ କାହାଣାକୁ ତା' ଆଗରେ ଖୋଲିଦେବ । ତା'କୁ ଲୁଚେଇ କିଛି ଲାଭ ନାହିଁ । ଆଉ କେତେ ଦିନ ସେ ବଂଚିବ ଅବା ?

ପବନ କହି ଚାଲିଲା । କାଳଭେରିଆ ବୁପ୍ ହୋଇ ଶୁଣି ବସିଲା ପବନର ନିଜ ଆଖିଦେଖା ଘଟଣାସବୁ । ସେ କାହାଣୀ ନ ଥିଲା, ଥିଲା ସବୁ ସତ ।

୧୪୦୭ ମସିହା

କଥା ! ଭାରତ ମହାସାଗର
ଭିତରେ ଜାହାଜ ଚଲେଇ ଆସି
ମରିସସରେ ଓହ୍ଲେଇ ପଡ଼ିଲେ
ଗୋରା ପର୍ବୁଗାଜ ସାହାବ ।
ବଣିଜ ବେପାର ଥିଲା ତାଙ୍କର
ବେଉସା । ପ୍ରଥମ ଦିନ ଏହି
ତୋଡ଼ୋମାନେ ହିଁ ତାଙ୍କୁ
ମରିସସ ଭୂମିରେ ସ୍ଵାଗତ



ଜଣାଇଥୁଲେ । ପରେପରେ ଜାହାଜର ଧାଡ଼ି ଲାଗିଲା । ସାହାବ ଆସିଲେ, ଜିନିଷ ଆସିଲା, ଆସିଲେ ସାହାବର ସାଥୀ ବିଲେଇ ଆଉ କୁକୁର ।

ପାରାଙ୍କ ଜାତିଭାଇ ହେଲେ ବି ଡୋଡ଼ୋ ଉଡ଼ି ପାରିବାକୁ ଅକ୍ଷମ । ଦେଖିଲେ ମନ ମୋହିଯିବ, ଏପରି ନୁହଁ । କିନ୍ତୁ ଭାରି ଶାନ୍ତ । ଧୀରସ୍ତିର । ଡୋଡ଼ୋ କିଛି ଛୋଟିଆ ପକ୍ଷା ନୁହଁ । ପନ୍ଦରରୁ ପଚିଶ କେ.ଜି. ହେବ ତା'ର ଓଜନ । ଭାରି ସରଳ ପ୍ରକୃତିର । ଏତେ ସରଳ ଆଉ ନିଷ୍ପାଟ ଯେ ତାକୁ ନିହାତି ବୋକା ବୋଲି ବି କୁହାଯାଇପାରିବ ।

ଡୋଡ଼ୋ ଯେଉଁମାନଙ୍କୁ ଦିନେ ସ୍ଵାଗତ ଜଣାଇଲା, ସେଇମାନେ ହିଁ ହେଲେ ତା'ର ପହିଲା ନମ୍ବର ଶତ୍ରୁ । ବିଲେଇ ଡୋଡ଼ୋର ବସା ଖୋଜି ଅଣ୍ଣାଭୋଜିରେ ଲାଗିଗଲା । ଡୋଡ଼ୋ ଶାବକମାନଙ୍କର ତଣ୍ଡି କଣା କରି ରକ୍ତ ପିଇଗଲା । କୁକୁର ବି ଡୋଡ଼ୋ ଉପରକୁ ଝାମି ପଡ଼ି ତା'ର ପ୍ରାଣ ନେଲା । ମାଂସପାଇଁ ସାହେବମାନେ ଡୋଡ଼ୋକୁ ଶିକାର କରିବାରେ ଲାଗିଲେ । ଗୋଟିଏ ଡୋଡ଼ୋ ମାରିଦେଲେ ୨୦ବୁ ୨୫ କେ.ଜି. ମାଂସ ! ଡୋଡ଼ୋ ଶିକାର କରିବାରା ତ କିଛି କଷ୍ଟକର ବ୍ୟାପାର ନୁହଁ । ଶିକାରୀଙ୍କୁ ଦେଖି ପଳାଇଯିବା ତ ଦୂରର କଥା, ବରଂ ସେ ବନ୍ଧୁକମ୍ପନକୁ ବୋକାଙ୍କ ଭଲି ଚାହିଁ ରହିଥିବ । ବନ୍ଧୁକ ତୋ' କରେ, ଡୋଡ଼ୋ ସେଇଠି ୩୦' ହୋଇଯାଏ । ପଳଭିତରୁ ଗୋଟିଏ ଡୋଡ଼ୋ ଟଙ୍କ ପଡ଼ିଲେ ବି ଅନ୍ୟମାନେ ସେମିତି ଜଳଜଳ କରି ଚାହିଁ ରହିଥାନ୍ତି । ପଳାଇଯାଇ ଆମ୍ବରକ୍ଷା କରିବାର କଳା ସେମାନଙ୍କୁ ବୋଧହୁଏ ମାଲୁମ ନ ଥାଏ । ତେଣୁ ମରିସସରୁ ଡୋଡ଼ୋର ବଂଶ ସମ୍ପୂର୍ଣ୍ଣ ଲୋପ ପାଇଯିବାକୁ ଲାଗିଲା, ମାତ୍ର ୧୭୫ ବର୍ଷ ଭିତରେ । ପନ୍ଦରଶହ ସାତ ମସିହାରେ ପ୍ରଥମ କରି ଡୋଡ଼ୋ ଲୋକଲୋଚନକୁ ଆସିଲା । ଆଉ ୧୮୮୧ ମସିହାରେ ପୃଥବୀର ଶେଷ ଡୋଡ଼ୋଟି ଶିକାର କରିଦେଇ ମଣିଷ ଜାତି ଡୋଡ଼ୋର ବଂଶକୁ ସବୁଦିନ ପାଇଁ ନିଶ୍ଚିହ୍ନ କରିଦେଲା ।

ପବନର କଣ୍ଠରୋଧ ହୋଇ ଆସିଲା । ତଥାପି କାଳଭେରିଆକୁ କୁଣ୍ଡେଇ ଧରି ସେ କହିଲା, “ଯାହା ହେବାର ତ ହୋଇଗଲାଣି, ମୋ ସୁନାଟା ପରା, ତୁ ଆଉ କାନ୍ଦନା ।”

ଡୋଡ଼ୋ ଆଜି ଆଉ ନାହିଁ । ଗତ ୩୦୦ ବର୍ଷ ତଳୁ ସେ ପୃଥବୀ ବକ୍ଷରୁ ସବୁଦିନ ପାଇଁ ଲୋପ ପାଇ ଯାଇଛି । ତେବେ ଡୋଡ଼ୋ ସହିତ କାଳଭେରିଆର ବା ସମ୍ପର୍କ କ'ଣ ? ଡୋଡ଼ୋର ବିଛେଦରେ କାଳଭେରିଆ ବାହୁନୁହି କାହିଁକି ? କାଳଭେରିଆ ଏକ ବିରାଟ ବୃକ୍ଷ । ସେହି ମରିସସର ବି ସେ ବାସିଦା । କିନ୍ତୁ ୧୯୭୩ ମସିହାରେ ମରିସସରେ ମାତ୍ର ୧୩ଟି କାଳଭେରିଆ ଗଛ ବଂଚି ରହିଥିଲା । ପୁଣି ସମସ୍ତଙ୍କର ବନ୍ଧୁ ଥିଲା ୩୦୦ ବର୍ଷରୁ ଉର୍ଦ୍ଧ୍ଵ । ସେମାନେ ସବୁ ମରିମରି ଆସୁଥିଲେ । ବଂଶବୃକ୍ଷ କରାଇବାରେ ସେମାନେ ସମସ୍ତେ

ଥୁଲେ ଅକ୍ଷମ । କାଳଭେରିଆର ଫଳଗୁଡ଼ିକ ବେଶ ବଡ଼ । ଦେଢ଼ ସେଣିମିଟରର ଖୋଲପା ପରିବେଣ୍ଟି
ହୋଇ ରହିଥାଏ ମଞ୍ଜି । ତେଣୁ ଏହି ମୋଟା ଖୋଲପା ଫୁଲେଇ ଗଜା ବାହାରିବା ବଡ଼ କଷ ।

କାଳଭେରିଆ ଫଳ ତୋଡ଼ୋର ବଡ଼ ପ୍ରିୟ । ଫଳଗୁଡ଼ିକୁ ଗୋଟା ଗିଲିପକାଏ ସେ । ତା'ର
ପାକସ୍ତଳୀରେ ଏହି ଫଳର ଖୋଲପା ନରମ ହୋଇଯାଏ । ନରମ ଖୋଲପା ଆଇ ଗୋଟା ଫଳଟା ପୁଣି
ତୋଡ଼ୋର ମଳରେ ବାହାରି ଆସେ । ଖୋଲପାଟା ନରମ ହୋଇଯାଇଥିବାରୁ ମଞ୍ଜିରୁ ଗଜା ବାହାରିବାରେ କିଛି
ଅସୁରିଧା ହୁଏନାହିଁ ।

ତୋଡ଼ୋ ବଂଚିଥାଆନ୍ତା, କାଳଭେରିଆ ଫଳ ଗିଲି ପୁଣି ବାହାର କରିଦିଅନ୍ତା, କାଳଭେରିଆ ଫଳରୁ
ଗଜା ହୋଇ କାଳଭେରିଆର ବଂଶ ବଢ଼ି ଚାଲନ୍ତା । କିନ୍ତୁ ତୋଡ଼ୋର ବଂଶ ଲୋପ ହୋଇଗଲା ପରେ
କାଳଭେରିଆର ଅଙ୍କୁରୋଦ୍ଘମ ଆଉ ସମ୍ବନ୍ଧ ହୋଇପାରିଲା ନାହିଁ । ଗତ ୩୦୦ ବର୍ଷ ତଳେ ପୃଥିବୀର
ସର୍ବଶେଷ ତୋଡ଼ୋ ପକ୍ଷୀଟିର ମୃତ୍ୟୁ ହେଲା । ଗଲା ୩୦୦ ବର୍ଷ ଧରି ପ୍ରାକୃତିକ ଉପାୟରେ କାଳଭେରିଆ
ବୃକ୍ଷରୁ ଅଙ୍କୁରୋଦ୍ଘମ ହୋଇଥିବାର କେହି ଜାଣି ନାହିଁ ।

ତୋଡ଼ୋର ମୃତ୍ୟୁ ହୋଇଛି । ଆମେ ହିଁ ତା'ମୃତ୍ୟୁପାଇଁ ଦାୟୀ । କାଳଭେରିଆ ମରିମରି ଆସୁଛି ।
ପରୋକ୍ଷ ଭାବରେ ଦେଖିଲେ ଏହି ମଣିଷ ଜାତିଗା ହିଁ ଆତତାୟୀ । କାଳଭେରିଆର ଦୁର୍ଦ୍ଵାର କାରଣ ଆମକୁ
ଜଣା । କିନ୍ତୁ ଆମେ ନିରୁପାୟ । ଯିଏ ତା'ର ବଂଶବୃଦ୍ଧିରେ ସାହାୟ୍ୟ କରିଥାନ୍ତା, ସେହି ତୋଡ଼ୋ ଆଜି ଆଉ
ନାହିଁ । ଆମେ ତୋଡ଼ୋର ବଂଶ ବୁଝେଇ ଦେଇଛୁ, କାଳଭେରିଆର ବଂଶ ବୁଝି ଆସୁଛି ।

ତୋଡ଼ୋ ପକ୍ଷୀଟିଏ । କାଳଭେରିଆ ଗୋଟିଏ ବୃକ୍ଷ । ସମଧର୍ମୀ ନ ହୋଇ ମଧ୍ୟ ସେମାନଙ୍କର ସମ୍ରକ୍ଷ
ଅବିଛେଦ୍ୟ । କିନ୍ତୁ ଆମେ ? ସେମାନଙ୍କର ରକ୍ଷକ ନ ହୋଇ ଭକ୍ଷକ ସାଜିଲୁ ।

ପ୍ରକୃତି କାହିଁକି ତୋଡ଼ୋକୁ ସୃଷ୍ଟି କଲା ? କାହିଁକି ସେ ଜନ୍ମ ଦେଲା କାଳଭେରିଆକୁ ? ତୋଡ଼ୋ ଆଉ
କାଳଭେରିଆର ସମ୍ରକ୍ଷ ଯୋଡ଼ିଲା ଅବା କାହିଁକି ?

ଆମେ କେହି ବି ସେ କଥା ଭାବିଲୁନି । ଆମେ କୁଆଡ଼େ ପୃଥିବୀର ଶ୍ରେଷ୍ଠଜୀବ ! କାରଣ ଆମର
କୁଆଡ଼େ 'ବିବେକ' ଅଛି । ଧୂକ୍ ଆମର ବିବେକକୁ !

କାଳଭେରିଆ ଲୁହ ଝରାଉଛି । ଗୁମୁରିଗୁମୁରି ସେ ବାହୁନି ଉଠୁଛି - "ତୋଡ଼ୋ, ତୋଡ଼ୋ ମୋର, ଆଉ
କ'ଣ ମୋ ପାଖକୁ ଆସିବୁ ନାହିଁ ?"

ଲେଖକ ପରିଚୟ

୧୯୪୩ ମସିହା ଜାନୁଆରୀ ମାସ ୨୯ ତାରିଖରେ ଡାକ୍ତର ନିତ୍ୟାନନ୍ଦ ସ୍ଥାଙ୍କର ଜନ୍ମ । ସେ ‘ଏ ଦେହ ଥିଲେ ସର୍ବ ପାଇ’, ‘ବିଜ୍ଞାନର ବର୍ଷାଳୀ’, ‘ହୃଦରୋଗ’, ‘ପରିବେଶ ପରିକ୍ରମା’ ‘ରହସ୍ୟ’ ଇତ୍ୟାଦି ଅନେକ ଉପାଦେୟ ପୁସ୍ତକ ରଚନା କରି ଓଡ଼ିଆ ସାହିତ୍ୟ ଜଗତକୁ ପରିପୂର୍ଣ୍ଣ କରିଛନ୍ତି ।

ଶିକ୍ଷକ ପାଇଁ ସ୍ଵଚନା

- + ଶିକ୍ଷକ ପ୍ରସଙ୍ଗଟିକୁ ପଢାଇବା ପୂର୍ବରୁ ଏହାର ପୃଷ୍ଠାଭୂମି ସମ୍ପର୍କରେ ଧାରଣା ଦେବେ ।
- + ବୃକ୍ଷ ସୃଷ୍ଟି କରିବାରେ ପକ୍ଷୀର ଭୂମିକା ସମ୍ପର୍କରେ ସ୍ଵଚନା ଦେବେ ।
- + ରକ୍ଷକ ପରିବର୍ତ୍ତେ ଭକ୍ଷକ ସାଜି ମନୁଷ୍ୟ ନିଜେ କିପରି ନିଜର କ୍ଷତିସାଧନ କରୁଛି, ତାହା ବୁଝାଇବେ ଓ ପରିବେଶ ସୁରକ୍ଷାର ଗୁରୁତ୍ୱ ଆଲୋଚନା କରିବେ ।
- + ହାସ୍ୟ, କ୍ରଦନ, କ୍ରୋଧ ଭଲି ଆବେଗକୁ ମନୁଷ୍ୟ କିପରି ପରିପ୍ରକାଶ କରେ, ତାହାର ଧାରଣା ଦେବେ । ଆବଶ୍ୟକ ସ୍ଥଳେ ନିଜେ ଅଭିନୟ ସହ ବୁଝାଇବେ ।

ସ୍ଵଚନା

କାଳଭେରିଆ-ମରିସସର ଜଙ୍ଗଲରେ ଥିବା ଗଛ, ଯାହା ପ୍ରାୟ ଲୋପ ପାଇ ଯାଉଛି
ଡୋଡୋ-ମରିସସରେ ଅତୀତରେ ଦେଖାଯାଉଥିବା ଏକ ପକ୍ଷୀ, ଯାହାର ବଂଶ ଲୋପ ହୋଇଗଲାଣି ।
ଅନିକନ୍ତି - ପ୍ରତ୍ୟେକ ସଂକାର୍ତ୍ତ ସ୍ଥାନ, ପାଇଁ ।

ଆତତାୟୀ - ଶାସ୍ତ୍ରରେ ଗ୍ରହିତାର ମନୁଷ୍ୟଙ୍କୁ ‘ଆତତାୟୀ’ ଶବ୍ଦ ଅନ୍ତର୍ଭୁକ୍ତ କରାଯାଏ । ସେମାନେ
ହେଲେ - ନିଆଁ ଲଗାଇଦେବା ଲୋକ, ବିଷ ଦେବା ଲୋକ, ଅସ୍ତରି ବଳପୂର୍ବକ ଅଧ୍ୟକାର କରୁଥିବା ଲୋକ, ସ୍ଵୀମାନଙ୍କ ଉପରେ
ଅତ୍ୟାଚାର କରୁଥିବା ଲୋକ । ଏବେ ଅସ୍ତରି ଧରି ଶତ୍ରୁ ଭାବରେ ଆଘାତ କରିବାକୁ ଆସୁଥିବା
ଲୋକଙ୍କୁ ଆତତାୟୀ କୁହାଯାଉଛି ।

ବେଉସା - ବ୍ୟବସାୟ, କାମଧନ୍ଦା ।

ସାହାବ - ସାହେବ, ଏଠାରେ ପର୍ବତୀଜମାନଙ୍କୁ କୁହାଯାଇଛି ।

ପହିଲା - ପ୍ରଥମ, ପ୍ରତି ମାସର ପ୍ରଥମ ଦିନ ବା ୧ ତାରିଖକୁ ପହିଲା କହନ୍ତି ।

ବାହୁନିବା - ଗୁଣ ସବୁ ମନେ ପକାଇ ଉଚ୍ଛ୍ଵରରେ କାହିବା ।

ଆସ ଜାଣିବା କେତୋଟି ନୂଆ ଶବ୍ଦ

ସାକ୍ଷୀ	ଶିହରଣ	ମାଲୁମ
ଜୁହାର	ନିଷ୍ପତ୍ତ	ପରିବେଷ୍ଟି
ସମଧର୍ମୀ	ପ୍ରତିବାଦ	ଅବିଛ୍ଲେଦ୍ୟ

ଅଭ୍ୟାସ

୧. ଆସ କଥାବାର୍ତ୍ତ ହେବା ।

- କ) କାଳଭେରିଆ କିଏ ?
- ଖ) ତୋଡ଼ୋ ସହିତ ତା'ର ସଂପର୍କ କ'ଣ ?
- ଗ) ତୋଡ଼ୋ ପକ୍ଷୀଟି ଦେଖିବାକୁ କିପରି ?
- ଘ) କାଳଭେରିଆ ଫଳରୁ କିପରି ଗଜା ବାହାରେ ?
- ଡ) ତୋଡ଼ୋ ପକ୍ଷୀର ବଂଶ କିପରି ଲୋପ ହେଲା ?

୨. ବାକ୍ୟ ଶେଷରେ ଉପଯୁକ୍ତ ଚିହ୍ନ ଦେବା ।

- କ) ପବନର କଣ୍ଠରୋଧ ହୋଇ ଆସିଲା
- ଖ) ଗୋଟିଏ ତୋଡ଼ୋ ମାରିଦେଲେ କୋଡ଼ିଏରୁ ପଚିଶ କେ.ଜି. ମାଂସ
- ଗ) ତୋଡ଼ୋର ବିଛେଦରେ କାଳଭେରିଆ ବାହୁନୁଛି କାହିଁକି
- ଘ) ଧୂକ୍ ଆମର ବିବେକକୁ

୩. ବାକ୍ୟ ଭିତରେ ଓ ଶେଷରେ ଉପଯୁକ୍ତ ଜାଗାରେ ଉପଯୁକ୍ତ ଚିହ୍ନ ଦେବା ।

- କ) ଗୁରୁମା କହିଲେ ଆଜି ଆମେ ଗପଟିଏ ଶୁଣିବା
- ଖ) ମା ପଚାରିଲେ ଲିଙ୍କୁନ୍ ଆଜି କାହିଁକି ସୁଲରୁ ଆସିବା ଡେରି ହେଲା
- ଗ) ଆଜି ମୋ ଦେହ ଭଲ ଲାଗୁ ନାହିଁ କହିଲା ସେ
- ଘ) ବାପା ଆସିଲେ ଜିନିଷ ଆସିଲା ଆସିଲା ବାପାଙ୍କ ପୋଷାକ
- ଡ) ମୁଁ କ'ଣ ସତେ ଏତେ ବୋକା ମନ ଦୁଃଖ କରି କହିଲା ଧାରେନ୍

୪. ଯେପରି ‘ଚିହ୍ନ’ ସହିତ ‘ନିଶ୍ଚିହ୍ନ’ ଶବ୍ଦ ସଂପର୍କ ରହିଛି, ସେପରି ତଳ ଶବ୍ଦଗୁଡ଼ିକ ସହିତ ସେହିପରି ସଂପର୍କ ଥିବା ଶବ୍ଦକୁ କୋଠରିରେ ଲୋଞ୍ଚିବା ।

କପଟ -

ପାପ -

ଚିତ୍ତା -

ଫଳ -

କର -

୪. ମାଆପଣିଆକୁ ଗୋଟିଏ ଶବ୍ଦରେ ‘ମାତୃତ୍ଵ’ ବୋଲି କୁହାଯାଏ । ସେହିପରି ତଳ ଉଚ୍ଚି ଗୁଡ଼ିକ ଗୋଟିଏ ଶବ୍ଦରେ କଣ ହେବ କୋଠରିରେ ଲେଖିବା ।

- | | | |
|----|------------|----------------------|
| କ) | ବାପାପଣିଆ | <input type="text"/> |
| ଖ) | ଭାଇପଣିଆ | <input type="text"/> |
| ଗ) | ସ୍ଥାମୀପଣିଆ | <input type="text"/> |
| ଘ) | ପୁରୁଷପଣିଆ | <input type="text"/> |
| ଡ) | ମୁରବିପଣିଆ | <input type="text"/> |
| ଚ) | ମଣିଷପଣିଆ | <input type="text"/> |

୫. ‘ବିବେକୀ’ ଶବ୍ଦ ପୂର୍ବରୁ ‘ଅ’ ଲଗାଇଲେ ତାହା ବିବେକୀର ବିପରୀତ ଅର୍ଥ ବୁଝାଏ । ସେହିପରି ତଳ ଶବ୍ଦ ଗୁଡ଼ିକର ବିପରୀତ ଅର୍ଥ ବୁଝାଉଥୁବା ଶବ୍ଦକୁ ଲେଖିବା ।

ମଣିଷ -	<input type="text"/>	ସାଧୁ -	<input type="text"/>	ମୁର -	<input type="text"/>
ପଦାର୍ଥ -	<input type="text"/>	ସହିଷ୍ଣୁ -	<input type="text"/>		

୬. ପ୍ରଜାପତିର ଗୋଟିଏ ତେଣାରେ କିଛି ଶବ୍ଦ ଓ ଅନ୍ୟ ତେଣାରେ ତାହାର ବିପରୀତ ଅର୍ଥବୋଧକ ଶବ୍ଦ ଲେଖାଯାଇଛି, ତାକୁ ଗାର ଟାଣି ଯୋଡ଼ିବା ।



୮. ତଳ ପ୍ରଶାସନୁଭୂତିକର ଉଭର ଲେଖିବା ।

- କ) କାଳଭେରିଆ କାହାକୁ ଖୋଜୁଛି ଓ କାହିଁକି ?

ଉ.


- ଘ) କାଳଭେରିଆ କେତେବେଳେ ମାତୃଦୂର ଆନନ୍ଦ ପାଉଥିଲା ?

ଉ.

- ଗ) ପର୍ବୁଗୀଜମାନେ ତୋଡ଼ୋର ଶତ୍ରୁ ହେଲେ କିପରି ?
ଉ.
- ଘ) ନିଜର ବଂଶବୃଦ୍ଧି କରାଇବାରେ କାଳଭେରିଆର କି ଅସୁବିଧା ହେଲା ?
ଉ.
- ଘ) ତୋଡ଼ୋର ବଂଶ ଲୋପ ହୋଇ ନ ଥିଲେ ଆମ ପରିବେଶରେ କି ସୁବିଧା ହୋଇଥାନ୍ତା ?
ଉ.

୯. ଏହି ବାକ୍ୟଟିର ଅର୍ଥକୁ ନିଜ ଭାଷାରେ ବୁଝାଇ ଲେଖିବା ।
'ସମଧର୍ମୀ ନ ହୋଇ ମଧ୍ୟ ସେମାନଙ୍କର ସମ୍ପର୍କ ଅବିଛ୍ଵେଦ୍ୟ' ।

ଉ.



୧୦. ଅନୁଛେଦଟିକୁ ପଡ଼ି ତଳ ପ୍ରଶ୍ନଗୁଡ଼ିକର ଉଚ୍ଚର ଲେଖିବା ।

ବୁବୁ ଭଲ ପଡ଼େ । ସେ ଚତୁର୍ଥଶ୍ରେଣୀ ପାସ୍ କଲା ପରେ, ବାପା ରମାନାଥବାବୁ ଠିକ୍ କଲେ ତାକୁ ସୈନିକ ସ୍କୁଲରେ ପଡ଼ାଇବେ । ବୁବୁ ସୈନିକ ସ୍କୁଲରେ ଭର୍ତ୍ତ ହେବାପାଇଁ ବଛାବଛି ପରୀକ୍ଷା ଦେଲା । ସେଥିରେ ସେ ଭଲ କଲା । ଯମୁନାଦେବୀଙ୍କ ମନ ଦୁଃଖ । ପୁଅ ତାଙ୍କର ପାଖ ଛାଡ଼ି ତାଳିଯିବ । ରମାନାଥବାବୁ ନିଜେ ଯାଇ ବୁବୁର ନାଁ ସୈନିକ ସ୍କୁଲରେ ଲେଖାଇଦେଇ ଆସିଲେ । ସେ ଗୋଦାବରୀ ହାଉସରେ ରହିଲା । ବୁବୁର ମାମ୍ବ ବାଣୀବିହାରରେ ଅଧାପକ । ବାଣୀବିହାର ସୈନିକ ସ୍କୁଲର ନିକଟ । ସେ ମଞ୍ଚରେ ମଞ୍ଚରେ ଯାଇ ଦେଖାଶୁଣା କରିବେ ବୋଲି ରମାନାଥ ବାବୁ କହିଆସିଲେ ।

୧. ବୁବୁ କେଉଁ ସ୍କୁଲରେ ପଡ଼ିବା ପାଇଁ ଠିକ୍ ହେଲା ?

ଉ.

୨. ସେ ସ୍କୁଲଟି କେଉଁଠାରେ ଅବସ୍ଥିତ ?

ଉ.

୩. ଯମୁନା ଦେବୀଙ୍କ ମନଦୂଖ ହେଲା କାହିଁକି ?

ଉ.

୪. ବୁଦ୍ଧ ବହାବନ୍ଧ ପରୀକ୍ଷାରେ ଭଲ କଲା । ଏଠାରେ ଭଲ କଲା କହିଲେ କ'ଣ ବୁଝୁଛ ?

ଉ.

୫. ବୁଦ୍ଧର ମାମ୍ବ କ'ଣ କରନ୍ତି ?

ଉ.

୧୧. ତଳେ ଦିଆଯାଇଥିବା ବାକ୍ୟଗୁଡ଼ିକରେ ଗୋଟିଏ ଲେଖାଏଁ ଶବ୍ଦ ରେଖା ଦ୍ୱାରା ଚିହ୍ନିତ କରାଯାଇଛି । ବନ୍ଦନୀ ମଧ୍ୟରୁ ଏକାର୍ଥବୋଧକ/ସମାନ ଅର୍ଥ ବୁଝାଉଥିବା ଶବ୍ଦ ନେଇ ସେହି ସ୍ଥାନରେ ରଖ ।

କ) ବଣିଜ ବେପାର ଥିଲା ତାଙ୍କର ବୁଦ୍ଧି ।

ଖ) ଯିଏ ବିବେକ ଖଟେଇ କାମ କରେନି ତାକୁ ଦୂରରୁ ନମ୍ବାର ।

ଘ) ପବନ ଏହାର ବିଗ୍ରାହ କଲା ।

ଘ) ତାଙ୍କର ନିଃଶାସ ପ୍ରଶାସର ତାତି ତା' ଦେହରେ ବାଜି କମନ ଆଣୁଥିଲା ।

ଡ) ପଳାଇଯାଇ ଆମ୍ରକଷା କରିବାର କଲା ସେମାନଙ୍କୁ ବୋଧହୁଏ ଜଣା ନ ଥାଏ ।

(ଶିହରଣ, ମାଲୁମ, ପ୍ରତିବାଦ, ବେଉସା, ଜୁହାର)

ତୁମ ପାଇଁ କାମ

୧. ତୁମ ଅଞ୍ଚଳର କେଉଁ ପକ୍ଷୀ ତୁମର କି ଉପକାର କରନ୍ତି, ତାହା ବୁଝି ଲେଖ ।

୨. ତୋତୋ ତଳି ତୁମ ଅଞ୍ଚଳର ଯେଉଁ ପକ୍ଷଟିକୁ ଆଉ ଦେଖିବାକୁ ମିଳୁ ନାହିଁ, ତାହାର ଏକ ଚିତ୍ର ଛବିରୁ ଦେଖି ଆଜି ଶ୍ରେଣୀ କୋଠରିରେ ଟାଙ୍ଗା ।



ଉତ୍କଳପୁତ୍ର ପ୍ୟାରୀମୋହନ

ଡ. ଭ୍ରମରବର ସାମଳ



ଆଜକୁ ପ୍ରାୟ ଶହେ ବର୍ଷ ତଳର କଥା । ସେକାଳର ଗୋଟିଏ ପତ୍ରିକାରେ ‘ଦରଖାସ୍ତ ଜୁଡ଼ିଆନ’ ଅର୍ଥାତ୍ “ଜୋତାମାନଙ୍କର ନିବେଦନ” ନାମରେ ବ୍ୟଙ୍ଗାମ୍ବକ ଲେଖାଟିଏ ପ୍ରକାଶ ପାଇଲା । ଏହା କଟକ ସହରର ଆବର୍ଜନାପୂର୍ଣ୍ଣ ଅପରିଷ୍ଠତ ରାସ୍ତାକୁ ଲକ୍ଷ୍ୟ କରି ଲେଖାଯାଇଥିଲା । ସେତେବେଳେ ଇଂରେଜମାନେ ଥିଲେ ଏ ଦେଶର ଶାସନକର୍ତ୍ତା । ସେମାନଙ୍କ ମଧ୍ୟରେ ଏହି ଲେଖାଟି ପ୍ରତିକ୍ରିୟା ସୃଷ୍ଟି କଲା । ତତ୍କାଳୀନ ଜିଲ୍ଲା ମାଜିଷ୍ଟ୍ରେଟ୍ ଏରଭିଙ୍ଗ ସାହେବ ଅତ୍ୟଧିକ ଭାବରେ ରାଗିଗଲେ । ଲେଖାଟିର ପ୍ରକୃତ ଲେଖକ କିଏ ବୋଲି ଖୋଜା ଚାଲିଲା । ଜଣାପଡ଼ିଲା ଯେ ଲେଖକ ଜଣକ ହେଉଛି କଟକ କଲେଜର ଦ୍ୱାରା ବାର୍ଷିକ ଶ୍ରେଣୀର ଜଣେ ଛାତ୍ର । ସେହି କଲେଜରେ ଅଧ୍ୟୟ ଥିଲେ ଚଣ୍ଡୀଚରଣ ବାବୁ । ତାଙ୍କୁ ସରକାରୀ ନିର୍ଦ୍ଦେଶ ଦିଆଗଲା ଉଚ୍ଚ ଛାତ୍ରକୁ କଲେଜରୁ ବହିଷ୍କାର କରିଦେବାପାଇଁ । ଚଣ୍ଡୀଚରଣ ବାବୁ ପିଲାଟିକୁ ନିଜ ଅପିସକୁ ଡକାଇ କ୍ଷମା ମାଗିବାପାଇଁ ପରାମର୍ଶ ଦେଲେ; କିନ୍ତୁ ସ୍ଵାଧୀନଚେତା ନିର୍ଭୀକ ଛାତ୍ରଟି ଏଥିରେ ସନ୍ଧତ ହେଲା ନାହିଁ । ସେ ଦୃଢ଼ କଣ୍ଠରେ କହିଲା, “ସାର ! ଯାହା ଲେଖାଯାଇଛି ତାହା ଅକ୍ଷରେଅକ୍ଷରେ ସତ୍ୟ । ମୁଁ ଏପରି ଏକ ସତ୍ୟ ଘଟଣା ପ୍ରକାଶ କରି କିଛି ଭୁଲ କରିନାହିଁ । ମୋ ପକ୍ଷରେ ଏପରି ଅନ୍ୟାୟ କ୍ଷମା ପ୍ରାର୍ଥନା କରିବା ସମ୍ଭବ ନୁହେଁ ।” ପିଲାଟିର ଏପରି ଦୃଢ଼ ମନୋଭାବ ହେତୁ ଶେଷରେ ସେ କଲେଜରୁ ବହିଷ୍ଟତ ହେଲା । ଦୃଢ଼ମନା ବ୍ୟକ୍ତି ନିଜ ସିଦ୍ଧାନ୍ତରେ ଅଟଳ ରହି ବହୁ ବାଧାବିଘ୍ନର ସମ୍ମୁଖୀନ ହୋଇଥାଏ; କିନ୍ତୁ ସେହି ଦୃଢ଼ତା ହିଁ ତାଙ୍କୁ ପରିଶେଷରେ ଅପୂର୍ବ ସାଫଳ୍ୟ ଆଣି ଦେଇଥାଏ ।

ଏହି ଦୃଢ଼ମନା ଛାତ୍ରଜଣକ ହେଉଛନ୍ତି ଉତ୍କଳର ବରପୁତ୍ର ପ୍ୟାରୀମୋହନ ଆଚାର୍ୟ । ସରକାରୀ ଶିକ୍ଷାନୁଷ୍ଠାନର ମନମୁଖି ନୀତି ଯୋଗୁଁ ସେ କଲେଜରୁ ବହିଷ୍ଟତ ହେବାରୁ ତାଙ୍କ ମନରେ ଘୋର ବିଦୃଷ୍ଟା ଜାତ ହେଲା । ସେ ସଂକଷ କଲେ ଯେ ସରକାରୀ ନିୟନ୍ତ୍ରଣରୁ ମୁକ୍ତ ଏକ ସ୍ଵାଧୀନ ଶିକ୍ଷାନୁଷ୍ଠାନ ଗଠନ କରିବେ । ସେ ସତ କହିବାରୁ ତାଙ୍କ ଜୀବନରେ ଯାହା ଘଟିଲା, ଏହା କୌଣସି ସ୍ଵାଧୀନ, ମୁକ୍ତିକାମୀ ମଣିଷର ଭାଗ୍ୟରେ ନ

ଘରୁ, ଏହି କଥା ସେ ଚିନ୍ତା କଲେ । ତାଙ୍କର ଏହି ସଂକଷ୍ଟରୁ ଜନ୍ମ ନେଲା ‘କଟକ ଏକାଡେମୀ’ ନାମରେ ଏକ ମଧ୍ୟ ଲଙ୍ଘରାଜୀ ବିଦ୍ୟାଳୟ । ଏହି ବିଦ୍ୟାଳୟଟି କଟକଠାରେ ୧୮୭୫ ମସିହାରେ ସ୍ଥାପନ କରାଗଲା । ପରେ ୧୮୭୯ ମସିହାରେ ଏହା ଉଛ ଲଙ୍ଘରାଜୀ ବିଦ୍ୟାଳୟରେ ପରିଣତ ହେଲା । ପ୍ରଥମେ ପ୍ୟାରୀମୋହନ ନିଜେ ଏହି ବିଦ୍ୟାଳୟରେ ଶିକ୍ଷକତା କରିଥିଲେ । ବିଦ୍ୟାଳୟର ଆର୍ଥିକ ଅବସ୍ଥାକୁ ସୁଧାରିବାପାଇଁ ପରବର୍ତ୍ତୀ ସମୟରେ ସେ ଅନ୍ୟତ୍ର ଚାକିରି କଲେ । ଚାକିରିରୁ ଯାହା ଉପାର୍ଜନ କରୁଥିଲେ ସେ ସବୁତକ ବିଦ୍ୟାଳୟର ପରିଚାଳନା ପାଇଁ ବ୍ୟୟ କରୁଥିଲେ । ତାଙ୍କ ଦେହାନ୍ତ ପରେ ଏହି ବିଦ୍ୟାଳୟ “ପ୍ୟାରୀମୋହନ ଏକାଡେମୀ” ନାମରେ ନାମିତ ହୋଇଥିଛି ।

ଓଡ଼ିଶାର ଶିକ୍ଷାକ୍ଷେତ୍ରରେ ଏହି ବିଦ୍ୟାଳୟଟି ମୁଖ୍ୟ ଭୂମିକା ଗ୍ରହଣ କରିଛି । ବହୁ ସ୍ଵନାମଧନ୍ୟ ବ୍ୟକ୍ତି ଏଠାରେ ଶିକ୍ଷକତା କରିଥିଲେ । ଭାରତର ସ୍ବାଧୀନତା ସଂଗ୍ରାମର ମହାନ୍ ରଥୀ ଲାଲ-ବାଲ-ପାଲଙ୍କ ମଧ୍ୟରୁ ବଙ୍ଗାଳାର ବିପିନ ଚନ୍ଦ୍ର ପାଲ ଏହି ବିଦ୍ୟାଳୟରେ ପ୍ରଧାନ ଶିକ୍ଷକ ଭାବେ କିଛିଦିନ କାର୍ଯ୍ୟ କରିଥିଲେ । ସେହିପରି ଓଡ଼ିଶାର ରଷ୍ଟିପ୍ରତିମ ଆଚାର୍ଯ୍ୟ ହରିହର ଦାସ ମଧ୍ୟ ଏହି ବିଦ୍ୟାଳୟରେ ଶିକ୍ଷକତା କରିଥିଲେ ।

ଓଡ଼ିଶା ଭାଷା ଓ ସାହିତ୍ୟ କ୍ଷେତ୍ରରେ ପ୍ୟାରୀମୋହନ ଆଚାର୍ଯ୍ୟଙ୍କ ଅବଦାନ ଅବିସ୍ମରଣୀୟ । ଓଡ଼ିଆ ଜାତିର ଏକ ଘଡ଼ିସନ୍ତି ମୁହଁର୍ବରେ ତାଙ୍କର ଜନ୍ମ । କ୍ଷଣଜନ୍ମା ପ୍ୟାରୀମୋହନଙ୍କ ଆୟୁ ସୀମା ଥିଲା ମାତ୍ର ତିରିଶ ବର୍ଷ । ଏହି ସ୍ଵର୍ଗକାଳ ହେଉଛି ତାଙ୍କର ସଂଗ୍ରାମ ଓ ସାଧନାର ଜୀବନ । ସେ ଆନ୍ତରିକ ଭାବରେ ଉକ୍ଳଳକୁ ଭଲ ପାଉଥିଲେ । ସେ ନିଜର କରିନେଇଥିଲେ ଉକ୍ଳଳର ଭାଷା ଓ ସଂସ୍କୃତିକୁ । ଫଳରେ ଉକ୍ଳଳରେ ଶିକ୍ଷାର ବିକାଶ, ସମାଜ କଲ୍ୟାଣ ଓ ଦେଶସେବା ନିମନ୍ତେ ନିଜକୁ ଉତ୍ସର୍ଗ କରି ଦେଇଥିଲେ ।

ପ୍ୟାରୀମୋହନଙ୍କ ଜୀବନ ଥିଲା ଏକ ତପସ୍ଵୀର ଜୀବନ । ସେହି ବ୍ୟକ୍ତି ଜୀବନରେ ସିଦ୍ଧି ଲାଭ କରେ, ଯିଏ କର୍ମକୁ ତପସ୍ୟା ଭାବରେ ଗ୍ରହଣ କରି ନେଇଥାଏ । ପ୍ୟାରୀମୋହନ ସେହିପରି ଥିଲେ ଜଣେ କର୍ମସିଦ୍ଧ ବ୍ୟକ୍ତି । ସେତେବେଳେ କଟକରୁ ‘ଉକ୍ଳଳଦୀପିକା’ ଓ ବାଲେଶ୍ଵରରୁ ‘ସମାଦବାହିକା’ ନାମରେ କେବଳ ଦୁଇଟି ମାତ୍ର ସମ୍ବାଦପତ୍ର ପ୍ରକାଶ ପାଉଥିଲା । ସେ ଅନୁଭବ କଲେ ଯେ ଏହା ଯଥେଷ୍ଟ ନୁହେଁ । ଏଥିପାଇଁ ସେ ନିଜ ଚେଷ୍ଟାରେ ୧୮୭୧ ମସିହାରେ ‘ଉକ୍ଳଳପୁତ୍ର’ ନାମରେ କଟକରୁ ଏକ ପତ୍ରିକା ପ୍ରକାଶ କଲେ । ଓଡ଼ିଶାର ବିଭିନ୍ନ ସମସ୍ୟା ଓ ଅସୁବିଧାକୁ ଠିକ୍ ଭାବରେ ଉପସ୍ଥାପନ କରି ସେ ଉକ୍ତ ପତ୍ରିକାଟିକୁ ପରିଚାଳନା କଲେ । ଏହି ପତ୍ରିକାର ସେ ଥିଲେ ଜଣେ ସୁଦର୍ଶନ ସମ୍ବାଦକ । ଏହା ହେଉଛି ତାଙ୍କ ଛାତ୍ର ଜୀବନର ଏକ ଉଲ୍ଲେଖନ୍ୟୋଗ୍ୟ କୃତି । ‘ଦରଖାସ୍ତ ଜୁତିଆନ’ ଲେଖାଟି ଏହି ପତ୍ରିକାରେ ସେ ପ୍ରକାଶ କରିଥିଲେ । ପ୍ରଥମେ ଏହା ଥିଲା ହସ୍ତଲିଖିତ । ଏହି ହସ୍ତଲିଖିତ ‘ଉକ୍ଳଳପୁତ୍ର’ର ସୁନାମ, ପ୍ରଭାବ ଓ ପ୍ରତିଷ୍ଠାରେ ମୁଗ୍ଧ ହୋଇ କରୁଣାର ଗୌରୀଶଙ୍କର ନିଜ ପ୍ରେସରେ ତାହାକୁ ଛାପିବାର ବ୍ୟବସ୍ଥା କରି ଦେଇଥିଲେ । ଫଳରେ ସେହିଦିନଠାରୁ ‘ଉକ୍ଳଳପୁତ୍ର’ ଛାପା ଅକ୍ଷରରେ ଆମ୍ବପ୍ରକାଶ କଲା । ଏଥିରେ ତରୁଣ ପ୍ୟାରୀମୋହନ ବ୍ରିଟିଶ ଶାସନର ଅନ୍ୟାୟ, ଅବିଚାର ଏବଂ ସେତେବେଳର ସାମାଜିକ କୁସଂସ୍କାର ବିରୋଧରେ ନିର୍ଭୀକ ଭାବରେ ଲେଖାମାନ ଲେଖୁଥିଲେ ।

ଓଡ଼ିଶା ସ୍ଵତନ୍ତ୍ର ପ୍ରଦେଶ ହେବାର ବହୁ ପୂର୍ବରୁ ପ୍ୟାରୀମୋହନ ଓଡ଼ିଆ ଭାଷାଭାଷୀ ଅଞ୍ଚଳକୁ ନେଇ ଏକ ସ୍ଵତନ୍ତ୍ର ଓଡ଼ିଶା ପ୍ରଦେଶ ପରିଜନନା କରିଥିଲେ । ସେ ୧୮୭୫ ମସିହାରେ ‘ଓଡ଼ିଶାର ଜୀବିତ’ ନାମରେ ଖଣ୍ଡିଏ ପୁସ୍ତକ ରଚନା କରିଥିଲେ । ଏହି ପୁସ୍ତକଟି ସେତେବେଳେ ସ୍କୁଲ ପାଠ୍ୟପୁସ୍ତକରୂପେ ମନୋନୀତ ହୋଇଥିଲା । ଏହା ହେଉଛି ଓଡ଼ିଆ ଭାଷାରେ ଲିଖିତ ପ୍ରଥମ ଜୀବିତ ପୁସ୍ତକ ।

ପ୍ୟାରୀମୋହନ ଏକ ଆଦର୍ଶ ନାତିମାୟ ଜୀବନ ଯାପନ କରୁଥିଲେ । ପ୍ରଲୋଭନଠାରୁ ସେ ଥିଲେ ବହୁ ଦୂରରେ । ଜଂରେଜ ସରକାରଙ୍କଙ୍କରେ ସେ ଡେପ୍ଲୋମେଡ଼େ ମାଜିଷ୍ଟ୍ରେଟାବେ ଏକ ନିୟୁକ୍ତ ପାଇଥିଲେ; କିନ୍ତୁ ସାଧାନଚେତା ପ୍ୟାରୀମୋହନ ତାକୁ ଦୃଢ଼ ଭାବରେ ପ୍ରତ୍ୟାଖ୍ୟାନ କରିଥିଲେ । “ସରକାର ମୋତେ ଯଦି ଜଂରେଜ ବଡ଼ଲାଗ୍ ପଦବୀ ଦିଅନ୍ତି ତାକୁ ମୁଁ ଗ୍ରହଣ କରିବାକୁ ପ୍ରସ୍ତୁତ ନୁହେଁ ।” କି ନିଃସ୍ଵାର୍ଥ ଓ ତ୍ୟାଗପୂତ ଜୀବନ ! ଏହା କ’ଣ ସାଧାରଣ ମଣିଷ ପକ୍ଷରେ ସମ୍ବନ୍ଧ ହୋଇପାରେ !

ଏହି ମହାନ୍ ତ୍ୟାଗୀ ପୁରୁଷଙ୍କର ଜନ୍ମ କଟକ ଜିଲ୍ଲାର ମାହାଙ୍ଗା ଥାନା ଅନ୍ତର୍ଗତ ପଶୁଲକ୍ଷ୍ମୀ ଗ୍ରାମରେ ୧୮୫୭ ମସିହା ଅଗଷ୍ଟ ମାସ ୫ ତାରିଖରେ ହୋଇଥିଲା । ମାତ୍ର ୩୦ ବର୍ଷ ବୟସରେ ୧୮୮୧ ମସିହା ଡିସେମ୍ବର ୨୮ ତାରିଖରେ ତାଙ୍କର ଦେହାନ୍ତ ହୋଇଥିଲା ।

ପ୍ୟାରୀମୋହନ ଥିଲେ ପିତାମାତାଙ୍କର ସ୍ମୂଯୋଗ୍ୟ ସନ୍ତାନ । ତାଙ୍କ ଜୀବନର ପ୍ରତିଟି ମୁହଁର୍ର ଉକ୍ଳଳବାସୀଙ୍କର ସେବାପାଇଁ ଥିଲା ଅଭିପ୍ରେତ । ସେ ସ୍ଵର୍ଗ ଜୀବନକାଳ ମଧ୍ୟରେ ଯାହା କରିଗଲେ, ତାହା ଓଡ଼ିଶାର ଜତିହାସରେ ସ୍ଵର୍ଣ୍ଣାକ୍ଷରରେ ଲିପିବନ୍ଦ ହୋଇ ରହିବ । ସେଥିପାଇଁ ଗୋପବନ୍ଦୁଙ୍କର ନିମ୍ନୋକ୍ତ ପଦଟି ପ୍ୟାରୀମୋହନଙ୍କ ପ୍ରତି ପ୍ରୟୁକ୍ଷ ।

“ମାନବ ଜୀବନ
ନୁହଁଲୁ କେବଳ
ବର୍ଷ, ମାସ, ଦିନ, ଦଶ,
କର୍ମ ଜୀବନର
କର୍ମ ଏକା ତା’ର
ଜୀବନର ମାନଦଣ୍ଡ ।”



ଲେଖକ ପରିଚୟ

ଡକ୍ଟର ଭ୍ରମରବର ସାମଳ ୧୯୩୭ ମସିହା ଅକ୍ଟୋବର ୧୦ ତାରିଖ ଦିନ ଜନ୍ମଗ୍ରହଣ କରିଥିଲେ । ଶିଶୁମାନଙ୍କ ଉପଯୋଗୀ ବହୁ ପୁଷ୍ଟକ ସେ ରଚନା କରିଛନ୍ତି, ସେମାନଙ୍କ ମଧ୍ୟରେ ‘ବିଦେଶୀ କାହାଣୀମାଳା’, ‘ନୀଳପାହାଡ଼’, ‘ପିଲାଙ୍କ ଦୂର ଦେଶ କଥା’, ‘ପଥର ଯୁଗର ମଣିଷ’, ‘ଗାଁ ଆମର ସରଗପୁର’, ‘ଶିଖରଚଣ୍ଡା’, ‘ସାପୁଆ କେଳା’ ଇତ୍ୟାଦି ବେଶଜଣାଶୁଣା । ତାଙ୍କର ୨୦୧୩ ମସିହା ମେ ମାସ ୧୯ ତାରିଖରେ ଦେହାନ୍ତ ହୋଇଯାଇଛି ।

ଶିକ୍ଷକଙ୍କ ପାଇଁ ସୂଚନା

- + ଶିକ୍ଷକ ପିଲାମାନଙ୍କୁ ପ୍ୟାରୀମୋହନଙ୍କ ନିର୍ଭୀକତା, ଦୃଢ଼ମନୋଭାବ, ଆଦର୍ଶ ଓ ନାତିମୟ ଜୀବନ ଯାପନ ପ୍ରଶାଳୀ ସଂପର୍କରେ ଧାରଣା ଦେବେ ।
- + ଓଡ଼ିଆ ଭାଷା, ସାହିତ୍ୟ ଓ ସମ୍ବାଦପତ୍ର କ୍ଷେତ୍ରକୁ ପ୍ୟାରୀମୋହନଙ୍କ ଅବଦାନ ସଂପର୍କରେ ପିଲାମାନଙ୍କ ସହିତ ଆଲୋଚନା କରିବେ ।
- + ଓଡ଼ିଶାରେ ଶିକ୍ଷାର ପ୍ରସାର ନିମନ୍ତେ ପ୍ୟାରୀମୋହନଙ୍କ ତ୍ୟାଗ ଓ ମହନୀୟତା କିପରି ପ୍ରତିପାଦିତ ହୋଇଛି, ସେ ବିଷୟରେ ଶିକ୍ଷକ ପିଲାମାନଙ୍କୁ କହିବେ ।

ସୂଚନା

- * ପ୍ୟାରୀମୋହନ ଏକାଡେମୀ - କଟକ ସହରର ଦରଘାବଜାରରେ ଥିବା ଉଚ୍ଚ ବିଦ୍ୟାଳୟ । ଏହା ୧୮୭୪ ମସିହାରେ ‘କଟକ ଏକାଡେମୀ’ ନାମରେ ସ୍ଥାପିତ ହୋଇଥିଲା, ଆଚାର୍ୟ ପ୍ୟାରୀମୋହନ ଏହାକୁ ପ୍ରତିଷ୍ଠା କରିଥିଲେ ।
- * ଲାଲ-ବାଲ-ପାଲ୍
ଲାଲା ଲଜ୍ଜପତ୍ର ରାୟ - (୧୮୭୪-୧୯୨୯) ଭାରତୀୟ ସମାଜ ସଂସାରକ ଓ ଜାତୀୟ ବୀର, ପଞ୍ଚାବର ଲୁଧୁଆନା ଜିଲ୍ଲାରେ ଏହାଙ୍କର ଜନ୍ମ ।
ବାଲ୍ ଗଙ୍ଗାଧର ତିଳକ-(୧୮୫୭-୧୯୨୦) ମହାରାଷ୍ଟ୍ରର ଜନ୍ମଗ୍ରହଣ କରିଥିଲେ । ଏହି ବିପ୍ଳବୀ ନେତା ଲୋକମାନ୍ୟ ବାଲ୍ ଗଙ୍ଗାଧର ତିଳକ ନାମରେ ପରିଚିତ ।
- * ବିପିନ ଚନ୍ଦ୍ର ପାଲ୍ - (୧୮୮୫-୧୯୩୭) ବଙ୍ଗଲାର ବିପ୍ଳବୀ ନେତା । ସାହିତ୍ୟ, ରାଜନୀତି, ଦର୍ଶନ ପ୍ରଭୃତି ବହୁ ବିଷୟରେ ସ୍ଵପଣ୍ଡିତ ଥିଲେ ।
- * ଆଚାର୍ୟ ହରିହର ଦାସ - (୧୮୭୯-୧୯୭୨) ସାକ୍ଷୀଗୋପାଳ ନିକଟସ୍ଥ ଶ୍ରୀରାମଚନ୍ଦ୍ରପୁର ଗ୍ରାମରେ ଜନ୍ମଗ୍ରହଣ କରିଥିଲେ । ସେ ଜଣେ ଖ୍ୟାତନାମା ଶିକ୍ଷାବିତ୍ର ଓ ସଂସାରକ । ସେ ଲୋକସେବାକୁ ଜୀବନର ବ୍ରତ କରିଥିଲେ । ସତ୍ୟବାଦୀ ବନବିଦ୍ୟାଳୟରେ ପଣ୍ଡିତ ଗୋପବନ୍ଧୁଙ୍କର ସହକର୍ମୀ ଥିଲେ । ଜଣେ ଛାତ୍ରବସ୍ତ୍ରକ ଆଦର୍ଶ ଶିକ୍ଷକ ଭାବେ ତାଙ୍କର ସୁନାମ ଥିଲା ।
- * କର୍ମବୀର ଗୌରୀଶଙ୍କର ରାୟ - (୧୮୩୮-୧୯୧୭) -କଟକ ଜିଲ୍ଲାର ଅସୁରେଶ୍ୱର ଗ୍ରାମରେ ଜନ୍ମଗ୍ରହଣ କରିଥିଲେ । ସେ ‘କଟକ ଟାଉନ୍ ହଲର’ ପ୍ରତିଷ୍ଠାତା । ଓଡ଼ିଶାର ଶିକ୍ଷା ଏବଂ ସାହିତ୍ୟ କ୍ଷେତ୍ରରେ ସେ ଅଶେଷ ଉପକାର କରିଛନ୍ତି । ତାଙ୍କ ସୃତିରକ୍ଷା ପାଇଁ କଟକରେ ଗୌରୀଶଙ୍କର ପାର୍କ ତିଆରି ହୋଇଛି ।

ଉକ୍ତଳ ଦୀପିକା - କଟକ ପ୍ରିଣ୍ଟିଂ କମ୍ପାନୀରୁ ପ୍ରକାଶିତ ଓଡ଼ିଶାର ପ୍ରଥମ ସାହୁହିକ ପତ୍ରିକା । କର୍ମବୀର ଗୌରୀଶଙ୍କର ରାୟ ଏହାର ପ୍ରତିଷ୍ଠାତା ଓ ସଂପାଦକ ଥିଲେ । ଏହା ୧୮୭୫ ଖ୍ରୀଷ୍ଟରେ ପ୍ରକାଶ ପାଇଥିଲା ।

ସମ୍ବାଦବାହିକା - ବ୍ୟାସକବି ପକୀରମୋହନ ବାଲେଶ୍ଵରରେ ଗୋଟିଏ ଛାପାଖାନା ବସାଇ ‘ସମ୍ବାଦବାହିକା’ ପତ୍ରିକା ପ୍ରକାଶ କରିଥିଲେ । ଏହା ୧୮୭୦ ଖ୍ରୀଷ୍ଟରେ ପ୍ରଥମେ ମୁକ୍ତିଲାଭ କରିଥିଲା । ସେ ଥିଲେ ଏହାର ସମ୍ବାଦକ ।

ଉକ୍ତଳପୁତ୍ର - ପ୍ୟାରାମୋହନ ନିଜ ଉଦ୍ୟମରେ ୧୮୭୧ ମସିହାରେ କଟକରୁ ‘ଉକ୍ତଳ ପୁତ୍ର’ ନାମକ ପତ୍ରିକା ପ୍ରକାଶ କରିଥିଲେ । ସେ ଏହାର ସଂପାଦକ ଥିଲେ । ସହଯୋଗୀ ଥିଲେ ତାଙ୍କର ବନ୍ଧୁ ଗୋବିନ୍ଦ ରଥ ।

ଆସି ଜାଣିବା କେତୋଟି ନୃଆ ଶବ୍ଦ

ବ୍ୟଙ୍ଗାମ୍ବକ	ଦୃଢ଼ମନା	ସଂକଷ୍ଟ	ସ୍ଵନାମଧନ୍ୟ
କର୍ମସିଦ୍ଧ	ସ୍ଵାଧୀନଚେତା	ଦେହାନ୍ତ	ରକ୍ଷିପ୍ରତିମ
ସିଦ୍ଧାନ୍ତ	ବହିଷ୍କାର	ମୁକ୍ତିକାମୀ	ଅବିସ୍ତରଣୀୟ ଘଡ଼ିସନ୍ଧି



ଅଭ୍ୟାସ

୧. ଆସ ଉତ୍ତର କହିବା ।

- କ) ‘ଦରଖାସ୍ତ ଜୁଡ଼ିଆନ୍’ କି ପ୍ରକାରର ଲେଖା ଥିଲା ?
- ଖ) ‘ଦରଖାସ୍ତ ଜୁଡ଼ିଆନ୍’ ଲେଖାରେ କେଉଁ ସହର ବିଷୟରେ କୁହାଯାଇଛି ?
- ଗ) ପ୍ୟାରୀମୋହନଙ୍କ ବିଷୟରେ ସରକାର କଲେଜର ଅଧ୍ୟେତା କେଉଁ ନିର୍ଦ୍ଦେଶ ଦେଇଥିଲେ ?
- ଘ) ଅଧ୍ୟେ ପ୍ୟାରୀମୋହନଙ୍କୁ କ’ଣ କରିବା ପାଇଁ କହିଥିଲେ ?
- ଡ) ପ୍ୟାରୀମୋହନ କ୍ଷମାପ୍ରାର୍ଥନା ପାଇଁ କାହିଁକି ରାଜି ହେଲେ ନାହିଁ ?

୨. ଉତ୍ତର ଲେଖିବା ।

- କ) ଏକ ସ୍ଵାଧୀନ ଶିକ୍ଷାନୁଷ୍ଠାନ ଗଢ଼ିବାପାଇଁ ପ୍ୟାରୀମୋହନ କାହିଁକି ସଂକଳ କରିଥିଲେ ?
ଉ.
- ଖ) ପ୍ୟାରୀମୋହନ ଚାକିରି କରିବାର କାରଣ କ’ଣ ଥିଲା ?
ଉ.
- ଗ) କେଉଁ କେଉଁ କାର୍ଯ୍ୟରେ ପ୍ୟାରୀମୋହନ ନିଜକୁ ଉସ୍ତର୍ଗ କରିଥିଲେ ?
ଉ.
- ଘ) ‘ଉକ୍ତଲପୁତ୍ର’ ପତ୍ରିକାରେ ଓଡ଼ିଶାର କେଉଁ କଥା ପ୍ରକାଶ ପାଉଥିଲା ?
ଉ.
- ଡ) ପ୍ୟାରୀମୋହନ ନିର୍ଲୋଭ ଥିଲେ ବୋଲି କେଉଁ କଥାରୁ ଜଣାପଡ଼ୁଛି ?
ଉ.

୩. ସରଳ ଭାଷାରେ ବୁଝାଇ ଲେଖିବା ।

- କ) ଦୃଢ଼ମନା ବ୍ୟକ୍ତି ନିଜ ସିଦ୍ଧାନ୍ତରେ ଅଚଳ ରହି ବହୁ ବାଧାବିଘ୍ନର ସମ୍ବୁଦ୍ଧାନ ହୋଇଥାଆନ୍ତି କିନ୍ତୁ ସେହି ଦୃଢ଼ତା ହିଁ ତାଙ୍କୁ ପରିଶେଷରେ ଅପୂର୍ବ ସାଫଲ୍ୟ ଆଣି ଦେଇଥାଏ ।
ଉ.

- ଖ) ସେହି ବ୍ୟକ୍ତି ଜୀବନରେ ସିଦ୍ଧି ଲାଭ କରେ, ସିଏ କର୍ମକୁ ଉପସ୍ଥିତ ଭାବରେ ଗ୍ରହଣ କରିନେଇଥାଏ ।

ଭ.

୪. ତଳେ ଦିଆଯାଇଥିବା ଅନ୍ତର୍ଲେବଟି ପଡ଼ି ଯେତୋଟି ପୁଣ୍ୟ ତିଆରି କରାଯାଇପାରିବ କରିବା ।

ଏହି ଦୃଢ଼ମନା ଛାତ୍ରଜଣକ ହେଉଛନ୍ତି ଉକ୍ତଲର ବରପୁତ୍ର ପ୍ରୟାରୀମୋହନ ଆଚାର୍ଯ୍ୟ । ସରକାରୀ ଶିକ୍ଷାନୁଷ୍ଠାନର ମନମୂଳୀ ନୀତି ଯୋଗୁଁ ସେ କଲେଜରୁ ବହିଷ୍ଟ ହେବାରୁ ତାଙ୍କ ମନରେ ଘୋର ବିଦୃଷ୍ଟା ଜାତ ହେଲା । ସେ ସଂକଷ୍ଟ କଲେ ଯେ ସରକାରୀ ନିୟମଶରୁ ମୁକ୍ତ ଏକ ସ୍ଥାଧାନ ଶିକ୍ଷାନୁଷ୍ଠାନ ଗଠନ କରିବେ । ସେ ସତ କହିବାରୁ ତାଙ୍କ ଜୀବନରେ ଯାହା ଘଟିଲା, ଏହା କୌଣସି ସ୍ଥାଧାନ, ମୁକ୍ତିକାମା ମଣିଷର ଭାଗ୍ୟରେ ନ ଘଟି, ଏହି କଥା ସେ ଚିନ୍ତା କଲେ । ତାଙ୍କର ଏହି ସଂକଷ୍ଟରୁ ଜନ୍ମ ନେଲା ‘କଟକ ଏକାଡେମୀ’ ନାମରେ ଏକ ମଧ୍ୟ ଲଂରାଜୀ ବିଦ୍ୟାଳୟ । ଏହି ବିଦ୍ୟାଳୟଟି କଟକଠାରେ ୧୮୭୫ ମସିହାରେ ସ୍ଥାପନ କରାଗଲା । ପରେ ୧୮୭୯ ମସିହାରେ ଏହା ଉଚ୍ଚ ଲଂରାଜୀ ବିଦ୍ୟାଳୟରେ ପରିଣତ ହେଲା । ପ୍ରଥମେ ପ୍ରୟାରୀମୋହନ ନିଜେ ଏହି ବିଦ୍ୟାଳୟରେ ଶିକ୍ଷକତା କରିଥିଲେ । ବିଦ୍ୟାଳୟର ଆର୍ଥିକ ଅବସ୍ଥାକୁ ସୁଧାରିବା ପାଇଁ ପରବର୍ତ୍ତୀ ସମୟରେ ସେ ଅନ୍ୟତ୍ର ଚାକିରି କଲେ ।

ଉଦ୍‌ବାହରଣ - ପ୍ରୟାରିମୋହନ କେଉଁ ଗୁଣର ଛାତ୍ର ଥିଲେ ?

୪. ‘ପ୍ରତି’ ସହ ‘କ୍ରିୟା’ ଯୋଗ ହୋଇ ‘ପ୍ରତିକ୍ରିୟା’ ହୋଇଛି, ସେହିପରି ତଳେ ଦିଆଯାଇଥିବା ଶବ୍ଦମାନଙ୍କର ଆରମ୍ଭରେ ‘ପ୍ରତି’ ଯୋଗ କରି ଯେଉଁ ନୂଆ ଶବ୍ଦଟି ହେଉଛି ତାକୁ ନେଇ ବାକ୍ୟ ଗଠନ କରିବା ।

ହତ

ଶବ୍ଦ

ବାଦ

ଦାନ୍ତ

ପକ୍ଷ

ଘାଡ଼

୭. ଭାଇ ନ ହୋଇ ମଧ୍ୟ ଯିଏ ଭାଇ ଭଲି ଜଣାପଡ଼ନ୍ତି ତାଙ୍କୁ ଭ୍ରାତୃପ୍ରତିମ କୁହାଯାଏ । ସେହିପରି ତଳେ ଦିଆଯାଇଥିବା ଉଚ୍ଚିଗୁଡ଼ିକ ପାଇଁ ଯର୍ଥାର୍ଥ ଶବ୍ଦଟି ଲେଖିବା ।

କ) ଗୁରୁ ନ ହୋଇ ମଧ୍ୟ ଯିଏ ଗୁରୁଙ୍କ ଭଲି ଜଣାପଡ଼ନ୍ତି,

ଖ) ପିତା ନ ହୋଇ ମଧ୍ୟ ଯିଏ ପିତାଙ୍କ ଭଲି ଜଣାପଡ଼ନ୍ତି,

ଗ) ସାଧୁ ନ ହୋଇ ମଧ୍ୟ ଯିଏ ସାଧୁଙ୍କ ଭଲି ଜଣାପଡ଼ନ୍ତି,

ଘ) ଦେବତା ନ ହୋଇ ମଧ୍ୟ ଯିଏ ଦେବତାଙ୍କ ଭଲି ଜଣାପଡ଼ନ୍ତି,

ଘ୍ର) ରଷି ନ ହୋଇ ମଧ୍ୟ ଯିଏ ରଷିଙ୍କ ଭଲି ଜଣାପଡ଼ନ୍ତି,

୮. ମୁକ୍ତିକୁ କାମନା କରୁଥିବା ଲୋକଙ୍କୁ କୁହାଯାଏ ‘ମୁକ୍ତିକାମା’ । ଏହିଭଲି ଶାନ୍ତି, ଉନ୍ନତି, କଲ୍ୟାଣ, ସ୍ଵାଧୀନତା ମୁକ୍ତି କାମନା କରୁଥିବା ବ୍ୟକ୍ତିମାନଙ୍କୁ କ’ଣ କହିବା ? ପ୍ରଥମେ ସେହି ଶବ୍ଦ ଗୁଡ଼ିକ ଲେଖିବା । ତା’ପରେ ସେହି ଶବ୍ଦଗୁଡ଼ିକ ବ୍ୟବହାର କରି ଅଳଗା ଅଳଗା ବାକ୍ୟ ଗଠନ କରିବା ।

ନୂଆ ଶବ୍ଦ

ବାଜ୍ୟ

ଶାନ୍ତି
ଉନ୍ନତି
କଲ୍ୟାଣ
ସ୍ଵାଧୀନତା
ପଣ୍ଡ

- ଗ. ଯେଉଁ ଲୋକର ମନ ଦୃଢ଼ଥାଏ ତାକୁ ଗୋଟିଏ ଶବ୍ଦରେ କୁହାଯାଏ ‘ଦୃଢ଼ମନା’ । ସେହିପରି ‘ମନା’ ଶବ୍ଦକୁ ଶୋଷରେ ରଖୁ ଆଉ କେତୋଟି ଶବ୍ଦ ଲେଖୁବା ।

୯. ତଳେ ଦିଆଯାଇଥିବା ଶବ୍ଦମାନଙ୍କ ନେଇ ବାକ୍ୟ ଗଠନ କରିବା ।

ନୀତିମାୟ
କାର୍ତ୍ତିମାୟ
ଆନନ୍ଦମାୟ
ସୌନ୍ଦର୍ୟମାୟ
ଦୟାମାୟ

୧୦. ତଳଲିଖିତ ଶବ୍ଦଗୁଡ଼ିକୁ ବ୍ୟବହାର କରି ପ୍ୟାରୀମୋହନଙ୍କ ସଂପର୍କରେ ଅନୁଲେଖଦଟିଏ ଲେଖିବା ।
ନିର୍ଭୀକ, ସ୍ଵାଧୀନଚେତା, ତ୍ୟାଗପୂତ ଜୀବନ, ଅନ୍ୟାୟ, ଅବିଚାର, ବ୍ରିଟିଶ୍ ଶାସନ, ବହିଷ୍କୃତ,
ଶିକ୍ଷାନୁଷ୍ଠାନ

ଡୁମପାଇଁ କାମ

- ଉକ୍ତଲର ଅନ୍ୟ ବରପୁତ୍ରମାନଙ୍କ ସମ୍ପର୍କରେ ବିବରଣୀ ସଂଗ୍ରହ କରି ଡୁମ ଖାତାରେ ଲେଖି ।
- ବରପୁତ୍ରମାନଙ୍କର ଛବି ସଂଗ୍ରହ କରି ଦେଖି ଓ ମନେରଖ ।



ଦଳପତି ପଦ ତୁମକୁ ଯାଇଁ

ଡ. ନଗବର ସାହୁ

ବାରବାର ହୋଇ ଶୁଭ୍ରୁଛି ଡାକ
“ହିରଣ୍ୟକ ହିରଣ୍ୟକ !
ମୂଷିକରାଜା ହେ ବନ୍ଧୁ ମୋର
ବେଗେ ଆସି ଆମ ଜୀବନ ରଖ ।”

ଶୁଣି ଏଇ ଡାକ ମୂଷିକରାଜ
ବାହାରକୁ ଆସି ହୋଇଲେ ଉଭା
ଦଳବଳ ସହ କପୋତରାଜ
ଦଶା ଦେଖି ସେ ତ ହୋଇଲେ କାବା ।

କପୋତରାଜନ କହିଲେ, “ସଖା
ଯାଇଥିଲୁ ବନ ପଥରେ ଉଡ଼ି
ପଡ଼ିଗଲୁ ଆମେ ବାଣୁଆ ଜାଲେ
ଖୁଦକଣିକାର ଲୋଭରେ ପଡ଼ି ।



ନ ଥିଲା ଉପାୟ ଆମର ଆଉ
ପରାଶ ବିକଲେ ସରବେ ମିଳି
ଜାଲ ସହିତରେ ଆସିଛୁ ଉଡ଼ି
ମରଣର ଭୟ ଦେବାକୁ ଟାଳି ।

ମୋର ଅନୁଗତ କପୋତ ଦଳେ
ତୁମେ ର ପାରିବ ମୁକ୍ତ କରି
ମୂଷିକରାଜ ମୋ ବାଲ୍ୟସଖା
ଆମଠି କରୁଣା ବର୍ଷା କରି ।”

ଏହା ଶୁଣିସାରି ହିରଣ୍ୟକ
ବନ୍ଧୁ ନିକଟକୁ ଗଲେ ସେ ଧାଇଁ
ଜାଲ କାଟି ନିଜ ମିତଙ୍କୁ ଆଗ
ବନ୍ଧନୁ ମୁକ୍ତି କରିବା ପାଇଁ ।



ଏହା ଦେଖୁ ତହୁଁ କପୋଡ଼ରାଜ
ମିତଙ୍କୁ କହିଲେ ବିନୀତ ହୋଇ
“ପରଜାଙ୍କୁ ଆଗ ମୁକ୍ତ କର
ମୋ ଫାଶ କାଟିବ ଶେଷରେ ଭାଇ” ।

ହିରଣ୍ୟକ ହସି କହିଲେ , “ସଖା
ଅଳପ ଶକ୍ତି ଯୀଶ ମୋ ଦେହ
ସବୁ କପୋଡ଼ର କାଟିବି ଫାଶ
କିପରି ପାରିବି ତୁମେ ଯେ କୁହ !



ତୁମେ ଦଳପତି ବନ୍ଧୁ ମୋର
ପହିଲେ ତୁମକୁ ଦେବି ମୁକ୍ତି
ତା'ପରେ କାଟିବି ପାରିବି ଯେତେ
ଦେହେ ଥିବା ଯାଏ ମୋର ଶକ୍ତି ।



ଆଶ୍ରିତ ଜନ ରକ୍ଷା ପାଇଁ
ଦଳପତି ସିନା ସାଜିଛି ମୁହଁ
ତାଙ୍କ ପାଇଁ ପଛେ ଜୀବନ ଯାଉ
ସେଥିପାଇଁ ମୋର ଭାବନା ନାହିଁ” ।

କପୋଡ଼ ରାଜନ ବଚନ ଶୁଣି
ହିରଣ୍ୟକ ହସି କହିଲେ ତେଜେ
“ଆଦରଶ ତୁମ ଧନ୍ୟ, ସଖା
ଦଳପତି ପଦ ତୁମକୁ ସାଜେ ।”



କବି ପରିଚୟ

୧୯୩୯ ମସିହା ଅପ୍ରେଲ ମାସ ନା ତାରିଖରେ ଡ. ନଗବର ସାହୁ ଜନ୍ମଗ୍ରହଣ କରିଥିଲେ, ତାଙ୍କର ‘ଅମର ବୈଜ୍ଞାନିକ ମେଘନାଦସାହା’, ‘ଆଉ ଏକ ଅଧ୍ୟାୟୀର ଆରମ୍ଭ’, ‘ଗୋଟିଏ ଅଳିଭା ଜ୍ୟୋତି’, ‘ଅଜବ ରାଜଜରେ ଗଲିଭର’, ‘ଅନୁଜାରିତ ସ୍ଵରଳିପି’, ‘ଅଦୃଶ୍ୟ ଚିତ୍ରପତ୍ର’, ‘ଅବଳୁପ୍ତ ସଂହାସନ’, ‘ଡୁମରି ପାଇଁ’, ‘ଅନୁଶୋଚନା’ ଇତ୍ୟାଦି ରଚନା ଓଡ଼ିଆ ସାହିତ୍ୟ ଜଗତକୁ ମହାନ୍ ଦାନ ।

ଶିକ୍ଷକଙ୍କ ପାଇଁ ସ୍ମୃତି

- + ଶିକ୍ଷକ ପ୍ରଥମେ କବି ପରିଚୟ ଓ କବିତାର ପୃଷ୍ଠାଭୂମି ସଂପର୍କରେ ଧାରଣା ଦେବେ ।
- + କବିତାର କଥାବସ୍ଥା ପରି ଆଦର୍ଶସ୍ଥାନୀୟ ଅନ୍ୟ କବିତା ବା ଗଜର ଅବତାରଣା କରିବେ ।
- + ମିତ୍ରଲାଭ ଅନ୍ତର୍ଗତ ଚିତ୍ରଗ୍ରୀବ ଓ ହିରଣ୍ୟକ ଉପାଖ୍ୟାନଟିକୁ ସଂଗ୍ରହକରି ପଡ଼ିବେ ।
- + ଏକତା ହିଁ ବଳ - ଏହି ତାପ୍ୟପର୍ଯ୍ୟନ୍ତ ପିଲାଙ୍କୁ ବୁଝାଇବେ ।
- + ବିପଦସମାୟର ବନ୍ଦୁ ହିଁ ପ୍ରକୃତ ବନ୍ଦୁ, ଏ କଥା ପିଲାଙ୍କୁ ବୁଝାଇବେ ।
- + ଏକତା, ବନ୍ଦୁତା, ଦଳପତିପଣିଆ ବା ରାଜଧର୍ମ ଭଲି ଗୁଣାବଳୀର ମହଭକ୍ତୁ ପିଲାଙ୍କ ନିକଟରେ ପ୍ରତିପାଦନ କରିବେ ।
- + ‘ସର୍ବନାମ ପଦ’ ସଂପର୍କରେ ପିଲାମାନଙ୍କୁ ଧାରଣା ଦେବେ ।

ସ୍ମୃତି

ଉତ୍ତା - ଉପସ୍ଥିତ, ଦେଖା ଦେବା

ଦଶା - ଖରାପ ଅବସ୍ଥା, ଅସୁବିଧା ବା ଖରାପ ସମୟ

କାବା - ଆଶ୍ୟର୍ଯ୍ୟ, ବିଶ୍ଵିତ

ତାଳିଦେବା - ଦୂରେଇ ଦେବା, ଏଡ଼େଇ ଦେବା

ଖୁଦକଣିକା - ଧାନରୁ ଚାଉଳ କଳାବେଳେ ସେଥିରୁ କିଛି ଚାଉଳ ଗୁଣ୍ଡ ହୋଇ ଛୋଟ ଛୋଟ ଖଣ୍ଡ ହୋଇଯାଏ । ସେହି ଗୁଣ୍ଡ ଚାଉଳ ଦାନାକୁ ଖୁଦକଣିକା କୁହାଯାଏ ।

ଡେଜେ - ଉସ୍ତାହର ସହିତ, ଉଲ୍ଲାସର ସହିତ

ଆସ ଜାଣିବା କେତୋଟି ନୂଆ ଶାବ

ଅନୁଗତ, କରୁଣା, ବାଲ୍ୟସଖା, ବିନାତ, ଫାଶ, କ୍ଷୀଣ, ଆଶ୍ରିତ, ଯୋଗ୍ୟ

ଅଭ୍ୟାସ

୧. ଆସ କଥାବାର୍ତ୍ତା ହେବା ।

- କ) କପୋଡ଼ଦଳ କି ଅସୁବିଧାରେ ପଡ଼ିଥିଲେ ?
- ଖ) ଅସୁବିଧାରୁ ମୁକ୍ତି ପାଇବା ପାଇଁ ସେମାନେ କାହା ପାଖକୁ ଗଲେ ?
- ଗ) ‘ହିରଣ୍ୟକ’ କିଏ ?
- ଘ) ସେ ଆଗ କପୋଡ଼ରାଜଙ୍କୁ ମୁକ୍ତ କରିବାକୁ ଚାହିଁଲେ କାହିଁକି ?
- ଡ) ପ୍ରକୃତ ବନ୍ଧୁ କାହାକୁ କୁହାଯାଏ ?

୨. ଖାଲି ପାଦପୂରଣ କରିବା ।

- କ) ବାରବାର ହୋଇ ଶୁଭୁଛି ତାକ
-

- ଖ) ମୂଷିକରାଜା ହେ ବନ୍ଧୁ ମୋର
-

- ଗ)
ପରାଣ ବିକଳେ ସରବେ ମିଳି

- ଘ)
ଦଳପତି ସିନା ସାଜିଛି ମୁହିଁ

- ଡ) ଆଦରଣ ତୁମ ଧନ୍ୟ, ସଖା,
-

- ତ)
ମୋ ଫାଶ କାଟିବ ଶେଷରେ ଭାଇ ।

୩. କବିତାରେ ପଦ୍ୟରୂପରେ ଥିବା ଶବ୍ଦଗୁଡ଼ିକୁ ବାହି ସେଗୁଡ଼ିକର ଗଦ୍ୟରୂପ ଲେଖିବା । ଯେପରି-

ପରାଣ - ପ୍ରାଣ

.....

୪. ‘କ’ ପ୍ରମର ଶବ୍ଦ ସହିତ ‘ଖ’ ପ୍ରମର ସମର୍କ ଥିବା ଶବ୍ଦକୁ ଗାରଟାଣି ଯୋଡ଼ିବା ।

‘କ’ ପ୍ରମର	‘ଖ’ ପ୍ରମର
ମୂଷିକ	ଦେହ
ଖୁଦ	ରାଜା
ବାଲ୍ୟ	ଜନ
କ୍ଷାଣ	ସଖା
ଆଶ୍ରିତ	କଣିକା
	ଶକ୍ତି

୫. ତଳେ ଗାର ବିଆଯାଇଥିବା ଶବ୍ଦଗୁଡ଼ିକ ଯେଉଁମାନଙ୍କୁ ବୁଝାଉଛି କବିତାରୁ ଖୋଜି ସେମାନଙ୍କ ନାମ କୋଠିରେ ଲେଖିବା ।

- କ) ମୂଷିକରାଜା ହେ ବନ୍ଧୁ ମୋର
- ଖ) ବେଗେ ଆସି ଆମ ଜୀବନ ରଖ
- ଗ) ଦଶା ଦେଖି ସେ ତ ହୋଇଲେ କାବା
- ଘ) ନ ଥିଲା ଉପାୟ ଆମର ଆଉ
- ଡ) ତୁମେ ଇ ପାରିବ ମୁକ୍ତ କରି
- ଚ) ବନ୍ଧୁ ନିକଟକୁ ଗଲେ ସେ ଧାଇଁ
- ଛ) ତାଙ୍କ ପାଇଁ ପଛେ ଜୀବନ ଯାଉ
- ଜ) ଆଦରଶ ତୁମ ଧନ୍ୟ, ସଖା,

୬. ତଳ ଶବ୍ଦଗୁଡ଼ିକର ଅର୍ଥ ବୁଝାଉଥିବା ଆଉ କେତୋଟି ଶବ୍ଦ ଲେଖିବା ।

- କ) ବନ୍ଧୁ
- ଖ) ରାଜା
- ଗ) କାବା
- ଘ) ପଥ
- ଡ) ଦେହ

୭. ଏହି ପଦଚିର ଅର୍ଥ ନିଜ ଭାଷାରେ ବୁଝାଇ ଲେଖିବା ।

ଆଶ୍ରିତ ଜନ ରକ୍ଷାପାଇଁ

ଦଳପତି ସିନା ସାଜିଛି ମୁହଁ

୮.

୮. ଯେପରି ‘ଶୁଭୁଛି’ ପଦ ଦରକାର ବେଳେ ଶୁଭିଲା, ଶୁଭିବ ହୋଇପାରେ ସେହିପରି ତଳେ
ଦିଆଯାଇଥିବା ଶବର ଦୂରଟି ଲେଖାଏ ରୂପ ଲେଖିବା

କହୁଛି....., ଆସୁଛି....., ଧାଉଁଛି....., ହେଉଁଛି....., କାଟୁଛି.....

.....

୯. ତଳ ପ୍ରଶ୍ନଗୁଡ଼ିକର ଉତ୍ତର ଲେଖିବା ।

କ) ହିରଣ୍ୟକ କ'ଣ ଦେଖି ଆଶ୍ରମ୍ୟ ହୋଇଗଲେ ?

ଉ.

ଖ) କପୋତମାନେ କାହିଁକି ଏଭଳି ଦଶା ଭୋଗିଲେ ?

ଉ.

ଗ) କପୋତରାଜ ପ୍ରଥମେ ବନ୍ଧନରୁ ମୁକ୍ତ ହେବାକୁ ଚାହିଁଲେ ନାହିଁ କାହିଁକି ?

ଉ.

ଘ) ତୁମେ କପୋତରାଜଙ୍କ ସ୍ଥାନରେ ଥିଲେ କ'ଣ କରିଥା'ନ୍ତି ?

ଉ.

ଡ) ଏ କବିତାରୁ ତୁମେ କ'ଣ ଶିଖିଲ ଲେଖ ।

ଉ.

ତୁମ ପାଇଁ କାମ

୧. ଏକତା ବଳରେ କ'ଣ କରାଯାଇପାରିବ ବର୍ଣ୍ଣନା କରି ଗଞ୍ଜିଏ ଲେଖ ।

୨. ଅନ୍ୟପାଇଁ ତ୍ୟାଗର ମହତ୍ଵ ସମ୍ପର୍କରେ ବନ୍ଧୁମାନଙ୍କୁ ୫ ମିନିଟର ବକ୍ତୃତା ଦିଅ ।



ଦେଶଭକ୍ତ ଲକ୍ଷ୍ମୀ ନାୟକ

ଡ. ଗୋବିନ୍ଦଚନ୍ଦ୍ର ବାନ୍ଦ

“ଆକାଶରେ ସୂର୍ଯ୍ୟରୁ ଯଦି
ସତ୍ୟ, ତେବେ ମୋ ମାଆ ନିଶ୍ଚୟ
ସ୍ଥାଧାନ ହେବ ।”

ଏହା କୌଣସି ଗପ ବା
ନାଟକର କଥା ନୁହେଁ, ଆମ ମାଟିର
ଜଣେ ବୀରପୁରୁଷ ପାଶୀଶ୍ଵରେ ଝୁଲିବା
ପୂର୍ବରୁ ଏକଥା କହିଥିଲେ । ତାଙ୍କ ମୁହଁର
ଏହି କଥା ପ୍ରାୟ ଚାରିବର୍ଷ ପରେ
ସତ୍ୟରେ ପରିଣାମ ହୋଇଥିଲା । ସେହି
ବୀରପୁରୁଷ ଜଣକ ଥିଲେ ଲକ୍ଷ୍ମୀ
ନାୟକ, ଦେଶପାଇଁ ପ୍ରାଣବଳି ଦେଇ
ସେ ଅମାର ହୋଇଛନ୍ତି ।




ଲକ୍ଷ୍ମୀ ନାୟକ ଜନ୍ମଗ୍ରହଣ କରିଥିଲେ ୧୮୯୯ ମସିହାରେ । ଅବିରତ କୋରାପୁର ଜିଲ୍ଲାର
ତେବୁଳିଗୁମ୍ବା ଅଞ୍ଚଳରେ ଥିବା ଗାଁଗୁଡ଼ିକରୁ ଖଜଣା ଅସୁଲ କରିବା କାମରେ ଜୟପୁରର ରାଜା ତାଙ୍କ ବାପା
ପଦଲାମ ଭୂମିଆଙ୍କୁ ମୁଷ୍ଟାଦାର ଭାବରେ ନିପୁଣ କରିଥିଲେ । ତେଣୁ ପଦଲାମ ଭୂମିଆ ପଦଲାମ ନାୟକ
ଭାବରେ ଜଣାଶୁଣା ହେଲେ । ବାପାଙ୍କ ପରି ଲକ୍ଷ୍ମୀ ଥିଲେ କର୍ମୀ । ନିଜକାମ ନିଜେ କରିବାକୁ ସେ ଖୁବ୍ ଭଲ
ପାଉଥିଲେ । ମନରେ ତାଙ୍କର ପରାମରଣ ବା ଉଚ୍ଛନ୍ନାଚ ଭାବନା ସ୍ଥାନ ପାଉନଥିଲା । ସମସ୍ତଙ୍କ ସହିତ ମିଳିମିଶି
ସେ ଚଳିପାରୁଥିଲେ ।

ଲକ୍ଷ୍ମୀଙ୍କ ବୟସ ବଡ଼ିଲା । ସେ ଯୁବକ ହେଲେ । ନୂଆନୂଆ କଥା ମୁଣ୍ଡରେ ଜୁଟିଲା । ନାୟକ ପୁଅ
ତ ସେ । ଖୁବ୍ ନିକଟରୁ ଗରିବମାନଙ୍କ ଦୁଃଖ ଶୁଣନ୍ତି, ଅବସ୍ଥା ଦେଖନ୍ତି । ଯେଉଁଯେଉଁ ନାଟିନିୟମ ଗରିବ
ବନବାସୀଙ୍କୁ ଅସୁବିଧାରେ ପକାଉଥିଲା, ସେଥିପାଇଁ ସେ ବାପାଙ୍କ ନିକଟରେ ଆପରି କରନ୍ତି । କେଉଁଠାରେ
ଅନ୍ୟାନ୍ୟ ହେଉଥିବାର ଦେଖିଲେ ମନଟା ତାଙ୍କର ବିଦ୍ରୋହୀ ହୋଇଉଠେ ।

ମାତ୍ର ୧୯ ବର୍ଷ ବୟସରେ ଲକ୍ଷ୍ମୀଙ୍କର ବିବାହ ହୋଇଥିଲା । ଦୁଇବର୍ଷ ପରେ ଲକ୍ଷ୍ମୀଙ୍କର ପୁଅଟିଏ
ହୋଇଥିଲା । ପୁଅର ନାଁ ରଖାଯାଇଥିଲା ରଘୁନାଥ । ପଦଲାମ ନାୟକ ବୃଦ୍ଧ ହୋଇଯିବାରୁ ନିଜ ଦାୟିତ୍ୱ ସମ୍ବାଦି
ପାରିଲେ ନାହିଁ । ନିଜ ସ୍ଥାନରେ ଲକ୍ଷ୍ମୀଙ୍କୁ ସେ ମୁଷ୍ଟାଦାର ଭାବରେ ବାଛିଲେ । ଜୟପୁର ରାଜା ଏ ପ୍ରାଣବଳୁ
ସ୍ବାକାର କଲେ । ସେହିନଠାରୁ ଲକ୍ଷ୍ମୀ ଭୂମିଆ ପରିବର୍ତ୍ତେ ଲକ୍ଷ୍ମୀ ନାୟକ ଭାବରେ ପରିଚିତ ହେଲେ ।

୧୯୮୦ ମସିହା ବେଳକୁ ଭାରତରେ ଲଂରେଜମାନଙ୍କ ବିରୋଧରେ ସ୍ଵାଧୀନତା ସଂଗ୍ରାମ ଜୋରଦାର ହୋଇ ଉଠିଥାଏ । ସମସ୍ତଙ୍କ ଉପରେ ଲବଣ ସତ୍ୟାଗ୍ରହର ପ୍ରଭାବ ପଡ଼ିଥାଏ । କୋରାପୁଟ ଜିଲ୍ଲା ମଧ୍ୟ ଏଥରୁ ବାଦ୍ୟାଇନ ଥିଲା । ବୀର ବନବାସୀମାନେ ବିଦେଶୀ ଶାସନଦ୍ୱାରା ଶୋଷିତ ହେଉଥିବା କଥା ଅନୁଭବ କରି ସାରିଥିଲେ । କୋରାପୁଟର ଜଣାଶୁଣା ସଂଗ୍ରାମୀ ରାଧାକୃଷ୍ଣ ବିଶ୍ୱାସରାୟ ସ୍ଵାଧୀନତା ସଂଗ୍ରାମକୁ ସେ ଅଞ୍ଚଳରେ ଦୃଢ଼ କରିଥିଲେ । ଲଂରେଜ କର୍ମଚାରୀଙ୍କ ନାଲିଆଖିକୁ ଲୋକମାନେ ଭୟ କରୁନଥିଲେ । ଏମାନଙ୍କ ମଧ୍ୟରେ ଲକ୍ଷ୍ମଣ ନାୟକ ଥିଲେ ଆଗୁଆ । ସେ ମୁଣ୍ଡାଦାର ହୋଇଥିବାରୁ ସ୍ଵାଧୀନତା ସଂଗ୍ରାମର ସଭାସମିତିରେ ଯୋଗ ଦେଉଥିଲେ । ରାଧାମୋହନ ସାହୁ, ରାଧାକୃଷ୍ଣ ବିଶ୍ୱାସରାୟ, ନୀଳକଣ୍ଠ ପାତ୍ର ପ୍ରଭୃତି କର୍ମୀଙ୍କ ପ୍ରଭାବରେ ଲକ୍ଷ୍ମଣ କଂଗ୍ରେସରେ ମିଶିଲେ ଓ ମୁଣ୍ଡ ସଂଗ୍ରାମରେ ଯୋଗ ଦେଲେ ।

ପ୍ରଥମ ବିଶ୍ୱାସ ସରିଯିବା ପରେ ଭାରତକୁ ସ୍ଵାଧୀନତା ଦେବା ନିମନ୍ତେ ଲଂରେଜ ସରକାର ଆଦୌ ପଦକ୍ଷେପ ନେଲେନାହିଁ । ତେଣୁ ସ୍ଵାଧୀନତା ସଂଗ୍ରାମୀମାନେ ସରକାରଙ୍କ ସହିତ ଅସହ୍ୟୋଗ କଲେ । ସତ୍ୟାଗ୍ରହ ଆରମ୍ଭ ହେଲା । ସବୁ କଂଗ୍ରେସ କର୍ମୀ ଏଥରେ ଯୋଗ ଦେଲେ । ୧୯୮୦ ମସିହା ଡିସେମ୍ବର ମାସରେ ରାମଗିରି ପାଣ୍ଡି ଆଗରେ ସତ୍ୟାଗ୍ରହ କରି ଲକ୍ଷ୍ମଣ ନାୟକ ପୁଲିସ ହାତରେ ଗିରଫ୍ତ ହେଲେ । କୋରାପୁଟ ଜେଲରେ ତାଙ୍କୁ ନଅ ବର୍ଷ ସବୁମ କାରାଦଣ୍ଡ ଭୋଗିବାକୁ ଆଦେଶ ମିଳିଲା । ସେତେବେଳେ





ବନ୍ଦୀର ଜୀବନ ଦୁଃଖମାୟ ଥିଲା । ଅତ୍ୟଧିକ ଖଚଣି ପଡ଼ୁଥିଲା । ଖାଇବାକୁ ମିଳୁଥିଲା ଗୋଡ଼ିମିଶା ଭାତ, ପୋଡ଼ା ମାଣ୍ଡିଆ ରୁଚି ଆଉ ପାଣିଆ ଡାଳି । ବେଢ଼ି ପକା ହାତରେ ଘଣ୍ଠାଘଣ୍ଠା ଧରି ପରିଶ୍ରମ କରିବାକୁ ପଡ଼ୁଥିଲା ଲକ୍ଷ୍ମଣଙ୍କୁ । ସବୁ ଦୁଃଖକଷ୍ଟକୁ ନୀରବରେ ସହିଯାଉଥିଲେ ସେ । ସ୍ଵାଧୀନତା ସଂଗ୍ରାମରେ ଯୋଗଦାନ କରିଥିବା କାରଣରୁ ଲକ୍ଷ୍ମଣ ନାୟକ ନିଜର ମୁଷ୍ଟାଦାର ପଦ ହରାଇଥିଲେ । ତାଙ୍କୁ ମିଳିଥିବା ଜମିକୁ ଜୟପୂର ରାଜା ଛଡ଼ାଇ ନେଇଥିଲେ । ଏଥରେ ସେ ବିଚଳିତ ହୋଇ ନ ଥିଲେ । ସେ ଜାଣିଥିଲେ, ଦୁଃଖ ନସହିଲେ ମାଟିମାଆର ଦୁଃଖ ଯିବନାହିଁ ।

୧୯୪୭ ମସିହା ଅଗଷ୍ଟ ମାସ ୧୫ ତାରିଖରେ ଜୟପୂର ତାଲୁକ୍ ଅଫ୍ଟିସ ଓ ଥାନା ଘେରାଉ ହେଲା । ଚାରିଆଡ଼େ ଉରେଜନା ଲାଗିରହିଥିଲା । ସେଠାରେ ଉପସ୍ଥିତ ଥିଲେ ଲକ୍ଷ୍ମଣ ନାୟକ । ଅଗଷ୍ଟ ୧୭, ୧୮ ଓ ୧୯ ତାରିଖରେ ପାଖାପାଖି ଅଞ୍ଚଳରେ ଥିବା ମଦଦୋକାନ ଉପରେ ସଂଗ୍ରାମୀମାନେ ଚଢ଼ାଉ କଲେ । ମଦଦୋକାନଗୁଡ଼ିକୁ ଭାଙ୍ଗିଦେଲେ । ସବୁଠି ଲକ୍ଷ୍ମଣ ନାୟକ ଆଗୁଆ । ତେଣୁ ପୁଲିସ୍ ଓ ମଦଦୋକାନୀଙ୍କ ରାଗ ଲକ୍ଷ୍ମଣଙ୍କ ଉପରେ ବଢ଼ିଗଲା ।

ଆସିଲା ଅଗଷ୍ଟ ୨୧ ତାରିଖ । ସେ ଦିନ ସଂଗ୍ରାମୀମାନେ ମାଟିଲି ଥାନା ଘେରାଉ କରିବେ ବୋଲି ପୁଲିସ୍ ପାଖରେ ଖବର ପହଞ୍ଚାଏ । ହଜାରହଜାର ସ୍ଵାଧୀନତା ସଂଗ୍ରାମୀ ଏକତ୍ର ହେଲେ । ସେମାନଙ୍କ



ନେହୃଦ୍ର ନେଉଥା'ଟି ଲକ୍ଷ୍ମଣ
ନାୟକ । ସଂଗ୍ରାମୀମାନଙ୍କୁ
ପୁଲିସ୍ ବାଧା ଦେଉଥାଏ ।
ଆନା ଆଗରେ ପ୍ରବଳ ଭିଡ଼
ଜମିଥାଏ । ଆନା ଭିଡ଼ରକୁ
ପ୍ରବେଶ କରିବାପାଇଁ
ଲୋକେ ଉଦ୍ୟମ କରୁଥାନ୍ତି ।
ଆର ସ୍ତ୍ରୀ ହୋଇଗଲା ।
ଠେଲାପେଲା । ଭିଡ଼ ଭାଙ୍ଗିବା
ପାଇଁ ପୁଲିସ୍ ଗୁଲି
ଚଳାଇଲା । ଏହା ଫଳରେ
ଅନ୍ଧଚଣ୍ଟିଏ ଘଟିଗଲା ।
ପୁଲିସ୍ ଗୁଲିରେ ଫରେଷ

ଗାର୍ତ୍ତ ଜି. ରାମେଯାଙ୍କ ମୃତ୍ୟୁ ହେଲା । ନିଜ ଲୋକଟା ମରିଯାଇଥିବାରୁ ପୁଲିସ୍ ଡରିଗଲା । ଜି. ରାମେଯାର
ମୃତ୍ୟୁପାଇଁ ଲକ୍ଷ୍ମଣ ନାୟକ ଓ ବଳରାମ ପୂଜାରୀଙ୍କୁ ଦାୟୀ କରିବାକୁ ସ୍ଥିର କରାଗଲା । ରାମେଯାର ମୃତ୍ୟୁ ଓ
ପୁଲିସ୍ ଥାନା ଘେରାଉ ଅପରାଧରେ ଲକ୍ଷ୍ମଣ ନାୟକଙ୍କ ବିରୋଧରେ ମକଦମା କରାଗଲା । ପୁଲିସ୍
ତେବୁଳିଗୁମ୍ବା ଗାଁକୁ ଘେରାଉ କରି ଲକ୍ଷ୍ମଣ ନାୟକଙ୍କୁ ଗିରିଫ କଲେ । ଦେଶର ସ୍ବାଧୀନତା ପାଇଁ ଲକ୍ଷ୍ମଣ ନାୟକ ଓ
ତାଙ୍କ ସାଥୀଙ୍କୁ ମିଥ୍ୟା ମକଦମାରେ ପଡ଼ିବାକୁ ହେଲା ।

ଲକ୍ଷ୍ମଣ ନାୟକ ଓ ତାଙ୍କ ସାଥମାନଙ୍କ ବିରୋଧରେ କରାଯାଇଥିବା ମକଦମାର ରାୟ ପ୍ରକାଶ ପାଇଲା
୧୯୪୭ ମସିହା ନଭେମ୍ବର ମାସରେ । ବିଭାରରେ ଲକ୍ଷ୍ମଣ ନାୟକ ପାଶାଦଣ୍ଡରେ ଦଣ୍ଡିତ ହୋଇଥିଲେ ।

୧୯୪୩ ମସିହା ମାର୍ଚ୍ଚ ମାସ ୨୯ ତାରିଖ । ସକାଳ ପାଞ୍ଚଟା ବାଜିବାକୁ ଅଛ କେତୋଟି ମୁହଁର୍ବ
ବାକିଥାଏ । ଜେଲ୍ କର୍ମଚାରୀ ଆସି ଲକ୍ଷ୍ମଣଙ୍କ ପାଖରେ ପହଞ୍ଚିଲେ । ଲକ୍ଷ୍ମଣ ଆଗେଇ ଚାଲିଲେ ପାଶାଖୁଣ୍ଡ
ଆଡ଼କୁ । ମୁହଁର୍ବେ ତାଙ୍କର ରାମଧୂନ୍ । ଶେଷରେ ଲକ୍ଷ୍ମଣଙ୍କ ମୁହଁର୍ବୁ ଶେଷ ବାକ୍ୟ ବାହାରି ଆସିଥିଲା,
“ଆକାଶରେ ସୁର୍ଯ୍ୟ ଚନ୍ଦ୍ର ଯଦି ସତ୍ୟ, ତେବେ ମୋ ମାଆ ନିଶ୍ଚୟ ସ୍ବାଧୀନ ହେବ ।” ପରବର୍ତ୍ତୀ କଣରେ
ଲକ୍ଷ୍ମଣଙ୍କ ଶରୀର ଝୁଲି ପଡ଼ିଥିଲା ପାଶାଖୁଣ୍ଡରେ । ଲକ୍ଷ୍ମଣ ନାୟକଙ୍କ ଶରୀର ସିନା ମାଟିରେ ମିଶିଯାଇଛି; କିନ୍ତୁ
ସବୁଦିନ ପାଇଁ ସେ ଅମର ହୋଇ ରହିଯାଇଛନ୍ତି ଜନମାନସରେ ।

ଲେଖକ ପରିଚୟ

ଡ. ଗୋବିନ୍ଦଚନ୍ଦ୍ର ଚାନ୍ଦ ୧୯୭୭ ମସିହା ମେ ମାସ ୪ ତାରିଖରେ ଜନ୍ମଗ୍ରହଣ କରିଥିଲେ, ‘ତାଙ୍କର ରଚିତ ପୁସ୍ତକଗୁଡ଼ିକ ହେଲା, ‘ଅମର ସନ୍ତାନ’, ‘ମହାନ ମୁନି ମନୀଷୀ’, ‘ଅତୀତ କହେ କଥା’, ‘ଓଡ଼ିଆ ସାହିତ୍ୟର ବିକାଶ ଓ ବିବର୍ଣ୍ଣନରେ ଝଙ୍କାର’, ‘ସ୍ଵରଣୀୟ ସେ ସହିଦ’ ଇତ୍ୟାଦି । ଏହି ବିଷୟଟି ତାଙ୍କର ‘ଅମର ସହିଦ’ ପୁସ୍ତକରୁ ଆସିଅଛି ।

ଶିକ୍ଷକଙ୍କ ପାଇଁ ସୂଚନା

- + ଏହି ପାଠି ପଡ଼ାଇବା ସମୟରେ ଶିକ୍ଷକ ଭାରତର ସ୍ଵାଧୀନତା ସଂଗ୍ରାମରେ ଅଂଶ ଗ୍ରହଣ କରିଥିବା ସଂଗ୍ରାମୀ, ଓଡ଼ିଶାର ସ୍ଵାଧୀନତା ସଂଗ୍ରାମୀ, ଦେଶପ୍ରେମୀ ସହିଦମାନଙ୍କ ସଂପର୍କରେ ପିଲାମାନଙ୍କୁ କହିବେ ।
- + ଜୟୀ ରାଜଗୁରୁ, ଲକ୍ଷ୍ମଣ ନାୟକ, ରମ୍ୟାଦିବାକର, ବୀର ସୁରେନ୍ଦ୍ରସାଏ, ବାଜିରାଉତ ପ୍ରଭୃତିଙ୍କ ଫଟୋଟିତ ପିଲାମାନଙ୍କୁ ଦେଖାଇବେ ଓ ସେମାନଙ୍କ ତ୍ୟାଗ ତଥା ବଳିଦାନ ସଂପର୍କରେ ଧାରଣା ଦେବେ ।
- + ଓଡ଼ିଶାର ସମୟଲପୁର, ଖୋର୍ଦ୍ଧା, ବ୍ରହ୍ମପୁର, କୋରାପୁର ପ୍ରଭୃତି ଅଞ୍ଚଳରେ ସ୍ଵାଧୀନତା ସଂଗ୍ରାମ କିପରି ସଙ୍ଗଠିତ ହୋଇଥିଲା, ସେ ସଂପର୍କରେ ଶିକ୍ଷକ ପିଲାମାନଙ୍କ ସହିତ ଆଲୋଚନା କରିବେ ।
- + ସର୍ବନାମ ପଦ ସଂପର୍କରେ ପିଲାମାନଙ୍କୁ ବିଭିନ୍ନ ଉଦ୍‌ଦେଶ୍ୟରେ ବୁଝାଇବେ ।

ସୂଚନା

ଚଢ଼ାଉ - ଆକ୍ରମଣ

ରାମଧୂନ - ରଘୁପତି ରାଘବ ରାଜାରାମ ପ୍ରାର୍ଥନା - ଯାହା ସର୍ବଜନ ଆଦୃତ

ଅଘଣଣ - ଯେଉଁ ପ୍ରକାର ଘଟଣା ଘଟିବା କଥା ନୁହେଁ

ଘେରାଉ - ଦାବି ହାସଲ ପାଇଁ ଉପରିସ୍ଥ ଅଧୂକାରୀଙ୍କୁ ଚାରିପାଖରେ ଘେରି ଅଟକାଇ ରଖିବା

ଅସୁଲ - ଆଦାୟ କରିବା

ଆସିଲାଇବା କେତୋଟି ନୂଆ ଶବ୍ଦ

ଚତୁର	ଅବିଭକ୍ତ	ସ୍ଵାକାର	ପଦକ୍ଷେପ	ଚଢ଼ାଉ
ଅସୁଲ	ବନବାସୀ	ଶୋଷିତ	ସଞ୍ଚମ	ଘେରାଉ
କର୍ମୀ	ଆପରି	ପ୍ରଭାବ	ଉଭେଜନା	ଉଦ୍ୟମ
ବିଦ୍ରୋହୀ	ଅଘଣଣ			

୧. ଆସ କଥାବାର୍ତ୍ତା ହେବା ।

- ଲକ୍ଷ୍ମୀନାୟକ କେଉଁ ସ୍ଥାନରେ ଜନ୍ମଗ୍ରହଣ କରିଥିଲେ ?
- ଲକ୍ଷ୍ମୀନଙ୍କ ବାପା କେଉଁ କାର୍ଯ୍ୟ କରୁଥିଲେ ?
- ଲକ୍ଷ୍ମୀନଙ୍କ ସ୍ଵଭାବ କିପରି ଥିଲା ?
- ବାପାଙ୍କ ନିକଟରେ ଲକ୍ଷ୍ମୀନା କେଉଁଥିପାଇଁ ଆପରି କରନ୍ତି ?
- ଲକ୍ଷ୍ମୀନଙ୍କ ମନ କାହିଁକି ବିଦ୍ରୋହ କରେ ?

୨. ଆସ ଉଭର ଲେଖିବା ।

- ଲକ୍ଷ୍ମୀନ ଭୂମିଆ ବଦଳରେ ସେ ଲକ୍ଷ୍ମୀନା ନାୟକ ଭାବରେ କିପରି ପରିଚିତ ହେଲେ ?

ଉ.

- ଲକ୍ଷ୍ମୀନ ସ୍ଵାଧୀନତା ସଂଗ୍ରାମରେ ଯୋଗ ଦେଇଥିଲେ କାହିଁକି ?

ଉ.

- ଜେଲରେ ଥିବାବେଳେ ଲକ୍ଷ୍ମୀନା କିପରି ଅବସ୍ଥାରେ ଥିଲେ ?

ଉ.

- ସ୍ଵାଧୀନତା ସଂଗ୍ରାମରେ ଯୋଗ ଦେବାରୁ ତାଙ୍କର କ'ଣ କ'ଣ ଅସୁବିଧା ହେଲା ?

ଉ.

- ଲକ୍ଷ୍ମୀନଙ୍କୁ କାହିଁକି ପାଶୀ ଦଣ୍ଡ ମିଳିଲା ?

ଉ.

୩. ସରଳ ଭାଷାରେ ବୁଝାଇ ଲେଖିବା ।

- “ଆକାଶରେ ଯଦି ସୂର୍ଯ୍ୟ ଚନ୍ଦ୍ର ସତ୍ୟ, ତେବେ ମୋ ମାଆ ନିଶ୍ଚୟ ସ୍ଵାଧୀନ ହେବ” ।

- ଲକ୍ଷ୍ମୀନାୟକଙ୍କ ଶରୀର ସିନା ମାଟିରେ ମିଶିଯାଇଛି, କିନ୍ତୁ ସବୁଦିନ ପାଇଁ ସେ ଅମର ହୋଇ ରହିଯାଇଛନ୍ତି ଜନମାନସରେ ।

୪. ଯେପରି 'ସଶ୍ରମ', ସେହିପରି ଶବ୍ଦର ଆରମ୍ଭରେ 'ସ' ଯୋଗ ହୋଇ ଥିବା କେତୋଟି ଶବ୍ଦ ଲେଖିବା ।
-
.....
.....
୫. ତଳେ ଦିଆଯାଇଥିବା ଶବ୍ଦଗୁଡ଼ିକ ମଧ୍ୟରୁ ଠିକ୍ ଶବ୍ଦଟି ବାହି ଲେଖିବା ।
- କ) ଅଭିଭ୍ରତ, ଅବୀଭ୍ରତ, ଅବିଭ୍ରତ
 ଖ) ଶୋଷିତ, ଶୋଶିତ, ସୋଷିତ
 ଗ) ସ୍ଵିକାର, ସ୍ଵିକାର, ସ୍ଵୀକାର
 ଘ) ମୁଶାଦାର, ମୁଷାଦାର, ମୁଷାଦାର
 ଙ) ମୂହୁର୍ତ୍ତ, ମୂହୁର୍ତ୍ତ, ମୂହୁର୍ତ୍ତ
୬. ବନରେ ବାସ କରୁଥିବା ଲୋକଙ୍କୁ ବନବାସୀ କହୁ, ତଳେ ଦିଆଯାଇଥିବା ଶବ୍ଦଗୁଡ଼ିକ ମଧ୍ୟରୁ ଯେଉଁଗୁଡ଼ିକ 'ବାସ' କରୁଥିବା ଅର୍ଥ ପ୍ରକାଶ କରୁଛି ସେଗୁଡ଼ିକୁ ବାହି ବାକ୍ୟରେ ବ୍ୟବହାର କରିବା ।
- | | |
|-----------|-----------|
| ପଲ୍ଲୀବାସୀ | ଗ୍ରାମବାସୀ |
| ଶୈତାନବାସୀ | ଭାରତବାସୀ |
| ନଗରବାସୀ | ପ୍ରବାସୀ |
| ସାବାସୀ | ରାଜ୍ୟବାସୀ |
| ପ୍ରତିବାସୀ | ଅଞ୍ଚେବାସୀ |
୭. ତଳେ ଦିଆଯାଇଥିବା ବାକ୍ୟଗୁଡ଼ିକରୁ 'ଲକ୍ଷ୍ମଣ' ଶବ୍ଦଟି ବଦଳାଇ ତା ସ୍ଥାନରେ ଉପଯୁକ୍ତ ପଦ ବସାଇବା ।
- ଯେପରି : - ଲକ୍ଷ୍ମଣଙ୍କ ମୁହଁର କଥା ଚାରି ବର୍ଷ ପରେ ସତ ହେଲା ।
- ତାଙ୍କ ମୁହଁର କଥା ଚାରିବର୍ଷ ପରେ ସତ ହେଲା ।
- କ) ଦେଶପାଇଁ ପ୍ରାଣବଳି ଦେଇ ଲକ୍ଷ୍ମଣ ଅମର ହୋଇଛନ୍ତି ।
 ଖ) ଲକ୍ଷ୍ମଣ କୋରାପୁଟ ଜିଲ୍ଲାରେ ଜନ୍ମଗ୍ରହଣ କରିଥିଲେ ।
 ଗ) ବାପା ଲକ୍ଷ୍ମଣଙ୍କୁ ମୁଷାଦାର ଭାବରେ ବାଛିଲେ ।
 ଘ) ସଂଗ୍ରାମାମାନଙ୍କ ମଧ୍ୟରେ ଲକ୍ଷ୍ମଣ ଆଗୁଆ ଥିଲେ ।
 ଙ) ଲକ୍ଷ୍ମଣ ମୁହଁରୁ ରାମଧୂନ୍ ବାହାରିଥିଲା ।
 ଚ) ଲକ୍ଷ୍ମଣ ଦାରା ସଂଗ୍ରାମାମାନେ ଉସ୍ଥାହିତ ହେଲେ ।

୮. କେତେକ ଶବ୍ଦର ପୂର୍ବରେ ‘ଅ’ ଅକ୍ଷର ଲଗାଇଲେ ତା’ର ବିପରୀତ ଅର୍ଥ ପ୍ରକାଶ କରୁଥିବା ଶବ୍ଦ ହୋଇଥାଏ । ଯେପରି ‘ଅଘଟଣ’ ଶବ୍ଦ ‘ଘଟଣ’ ଶବ୍ଦର ବିପରୀତ ଅର୍ଥକୁ ବୁଝାଉଛି । ସେହିପରି ନିମ୍ନୋକ୍ତ ଶବ୍ଦଗୁଡ଼ିକ ମଧ୍ୟରୁ ଯେଉଁଗୁଡ଼ିକ ‘ଅ’ ଲାଗିଥିବାରୁ ବିପରୀତ ଅର୍ଥକୁ ବୁଝାଉଛି ସେଗୁଡ଼ିକୁ ବାହି ଲେଖିବା ।
- ଅବିରତ, ଅଞ୍ଜଳି, ଅସଜ, ଅଧିସ, ଅଲୋଡ଼ା, ଅଦାଳତ, ଅଙ୍ଗୁର, ଅଦରକାରୀ, ଅଖୁଆ, ଅବାଟ ।
-
.....
.....
.....
.....

୯. ଯେପରି ‘ଶୋଷିତ’ ଶବ୍ଦଟି ଶୋଷଣରୁ ଗଠିତ, ସେପରି ତଳେ ଦିଆଯାଇଥିବା ଶବ୍ଦଗୁଡ଼ିକ କେଉଁ ଶବ୍ଦରୁ ଗଠିତ ହୋଇଛି ଲେଖି ସେହି ଶବ୍ଦଟିକୁ ନେଇ ବାକ୍ୟ ଗଠନ କରିବା ।

ଶାସିତ,
ବର୍ଜିତ,
ଘୋଷିତ,
ଦୂଷିତ,
ଦୃଷ୍ଟିତ,
ଗର୍ବିତ,

ଡୁମ ପାଇଁ କାମ

୧. ଲକ୍ଷ୍ମଣ ନାୟକଙ୍କ ଯେଉଁ ଗୁଣଗୁଡ଼ିକ ଡୁମକୁ ଭଲ ଲାଗିଲା, ତାହା ବର୍ଣ୍ଣନା କରି ସାଙ୍ଗ ନିକଟକୁ ଚିଠିଟିଏ ଲେଖ ।
୨. ଓଡ଼ିଶାର ସ୍ଵାଧୀନତା ସଂଗ୍ରାମୀମାନଙ୍କ ମଧ୍ୟରୁ ଅତିକମ୍ପରେ ଦଶଜଣଙ୍କ ଜୀବନ ସଂପର୍କରେ ତଥ୍ୟ ସଂଗ୍ରହ କରି ପଡ଼ି ।



ଆମେ ଭାରତର ଶିଶୁ

ଅନୁବାପିତ ରକ୍ଷିତ

ଯେ ଦେଶ ପୁଣ୍ୟ ବୁକେ ବହିଯାଏ

ଗଙ୍ଗା-ଯମୁନା ନଈ,

ନୀଳ ପାରାବାର ଗାଏ ଯା'ର ଗାତ

ଯା ଚରଣ ଛୁଲୁଛୁଇଁ ।

ତୁଷାର- ଶୁଭ୍ର ମୁକୁଟ ଯାହାର

ହିମାଳୟ ଗିରି ନାମେ,

ସେଇ ସେ ପୁଣ୍ୟ ମାଟିରେ ଜନମି

ଧନ୍ୟ ହୋଇଛୁ ଆମେ ।

ଏ ଦେଶ ମାଟିରେ ଗଡ଼ା ଆମା ଦେହ

ଏ ଦେହ ମାଟିରେ ମିଶୁ,

ଏଇ ଭାରତର ସତାନ ଆମେ

ଆମେ ଅଗଣିତ ଶିଶୁ ।



ରକ୍ତ କମଳ ସମ

ଏଇ ଦେଶ ବୁକେ ଉଠିଅଛୁଁ ପୁଣି

ସୁନ୍ଦର ଅନୁପମ ॥

ସୁରଭି ଛୁଟାଇ ଦିଗ ମହକାଳ

ନବ ତରୁ ଶାଖେ ଦୋଳି,

ଏ ଦେଶ କାନନେ ଉଠିଅଛୁଁ ପୁଣି

ରଙ୍ଗ କୁସୁମ କଳି ।

ମରୁ ପ୍ରାନ୍ତରେ ଛୁଟାଇବୁ ଆମେ ଅମୃତର ବାରିଥାରା,

ନବ ପୁଲକରେ ଭରିଦେବୁ ପ୍ରାଣ ହସାଇ ଜଗତ ସାରା ।




ଆଗାମୀ ଦିନର ସବୁଜ ସ୍ଵପ୍ନ
 ସଫଳ କରିବା ପାଇଁ,
 ଶତ ସରଗର ଆଶିଷ ହରାଇ
 ଆମେ ଯେ ଆସିଛୁ ଧାଇଁ ।

ମୂଳ ମୁଖେ ଦେବୁ ଭାଷା,
 ଏ ଦେଶ ଉଷାରେ ମଧୁର କାକଳି
 ଲକ୍ଷ ମନର ଆଶା ।

ବନ୍ଧୁର ପଥେ ଆମ ଅଭିଯାନ
 ଆମେ ନବ କିଶ୍ଳକୟ,
 ନୀଳ ମୋଘ ବୁକେ ଆମେ ବିଦ୍ୟୁତ୍
 ତିମିରେ ଆଲୋକମୟ ।

ଏଇ ଭାରତର ସନ୍ତାନ ଆମେ
 ଲକ୍ଷ ଶିଶୁର ଦଳ,
 ଆଗାମୀ ଦିନର ନବ ସଙ୍କେତ
 ମନରେ ଅସୀମ ବଳ ।



ଏ ଦେଶ ମାଟିରେ ଗଡ଼ା ଆମ ଦେହ
 ଏ ଦେହ ମାଟିରେ ମିଶ୍ର,
 ଏ ଦେଶ ଜନନୀ ସନ୍ତାନ ଆମେ
 ଆମେ ଭାରତର ଶିଶୁ ।

ଉଦୟ ତପନ ସମ,
 ଉର୍ଦ୍ଧରେ ଶିର ତୋଳି ଆମେ ଜଲୁଁ
 ଜଳିବା ଆମର ଧର୍ମ ।

କବି ପରିଚୟ

ଅନୁଷ୍ଠାନିକ ଗ୍ରହଣ - ୧୯୭୭ ମସିହା ନଭେମ୍ବର ୫ ତାରିଖରେ କବିଙ୍କର ଜନ୍ମ । ଉପନ୍ୟାସ- ‘କେତେ କଣ୍ଠା କେତେ ଫୁଲ’ ଓ ‘ସୃଷ୍ଟିରେଣୁ’, ଗଜଗ୍ରହ- ‘କଥନିକା’, ‘କର୍ଣ୍ଣ-କୁନ୍ତୀ-ଆବଳା’, ‘ନୀଳ ଆକାଶ ଓ ସବୁଜ ଧରଣୀ’ ଏବଂ କବିତା: ‘ବନ୍ଦ୍ର ଓ ବିଦ୍ୟୁତ୍’, ଶିଶୁ ସାହିତ୍ୟ : ‘କୁମାର ମଞ୍ଚ’, ‘ଟିମ୍ ଟିମା ଟିମ୍ ଟିମ’ ପ୍ରଭୃତି କବିତା ଗ୍ରହ୍ଣ ତାଙ୍କର ଅନବଦ୍ୟ ସୃଷ୍ଟି । ୨୦୦୨ ମସିହାରେ କବି ତାଙ୍କର ଶୋଷ ନିଶ୍ଚାସ ଡ୍ୟାଗ କରିଥିଲେ ।

ଶିକ୍ଷକଙ୍କ ପାଇଁ ସୁଚନା

- + ଶିକ୍ଷକ ଏହି କବିତାର ଆବୁଦ୍ଧି ପରେ ଶିକ୍ଷାର୍ଥୀମାନଙ୍କୁ ଭାରତର ପ୍ରାଚୀନ ଐତିହ୍ୟ, କିମ୍ବଦତ୍ତୀ, କୀର୍ତ୍ତି, ଗୌରବ, ସ୍ଵରଣୀୟ ଘଟଣାବଳୀ ତଥା ଦେଶପ୍ରେମୀ କେତେକ ବ୍ୟକ୍ତିଙ୍କ ସଂପର୍କରେ ଧାରଣା ଦେବେ ।
- + ଏହି କବିତାଟି ପଡ଼ାଇବା ସମୟରେ ଶିକ୍ଷକ ଭାରତର ନଦୀ, ସମୁଦ୍ର, ତାର୍ଥସ୍ଥାନ, ପର୍ଯ୍ୟନ୍ତ ସ୍ଥଳୀ, ବିଭିନ୍ନ ପର୍ବତମାଳା ପ୍ରଭୃତି ସମ୍ପର୍କରେ ଧାରଣା ଦେବେ ।
- + ଭାରତର ସ୍ଥାନିତା ସଂଗ୍ରାମ, ଲୋକମାନଙ୍କର ଦେଶପ୍ରେମ, ଦେଶପାଇଁ ଆୟୁବଳି ଦେଇଥିବା ବ୍ୟକ୍ତିବିଶେଷଙ୍କ ସମ୍ପର୍କରେ ଶିକ୍ଷକ ଧାରଣା ଦେବେ ।
- + ଶିକ୍ଷକ ପିଲାମାନଙ୍କୁ ତାଙ୍କ ଅଞ୍ଚଳର ବିଶିଷ୍ଟ ବ୍ୟକ୍ତି, ସ୍ଥାନିତା ସଂଗ୍ରାମୀ, ସଂକ୍ଷାରକ ଓ ସହିଦମାନଙ୍କ ସମ୍ପର୍କରେ କହିବା ପାଇଁ ସୁଯୋଗ ସୃଷ୍ଟି କରିବେ ।

ସୁଚନା

ପାରାବାର - ସମୁଦ୍ର

ତୁଷାର- ଶୁଭ୍ର ମୁକୁଟ-ହିମାଳୟ ପର୍ବତ ଭାରତର ମଞ୍ଚକରେ ମୁକୁଟ ପରି ଶୋଭା ପାଉଛି ।

ସବୁବେଳେ ବରପାଦ୍ମାରା ଆଛାଦିତ ହୋଇଥିବାରୁ ବର୍ଣ୍ଣ ଶୁଭ୍ର ଅଟେ । ତେଣୁ ଏହାକୁ
ତୁଷାର-ଶୁଭ୍ର-ମୁକୁଟ ବୋଲି କୁହାଯାଇଛି ।

ରକ୍ତକମଳ ସମ -ଲାଲ ରଙ୍ଗର ପଢ଼ୁ ଫୁଲ ପରି

ଉଦୟ ଉପନ ସମ - ଉଦୟ ହେଉଥିବା ସୁର୍ଯ୍ୟ ଭଲି ।

ଆସ ଜାଣିବା କେତୋଟି ନୃତ୍ୟ ଶାଇ

ପୁଣ୍ୟ	ଅଭିଯାନ	ଶୁଭ୍ର	ସୁରୁଦ୍ର	କାକଳି
ଅନୁପମ	ତିମିର	ପ୍ରାନ୍ତର	ବନ୍ଧୁର	କିଶ୍ଲକ୍ୟ

୧. ଆସ କଥାବାର୍ତ୍ତା ହେବା ।

- (କ) ଭାରତମାତାର ବୁନ୍ଦୁରେ କିଏ ବହିଯିବା କଥା କବିତାରେ କୁହାଯାଇଛି ?
- (ଖ) ହିମାଳୟକୁ ଭାରତର ମୁକୁଟ ବୋଲି କୁହାଯିବାର କାରଣ କଣ ?
- (ଗ) ଆମ ଦେଶର ଶିଶୁମାନେ ମରୁଭୂମିରେ କ'ଣ କରିବେ ବୋଲି କବିତାରେ କୁହାଯାଇଛି ?
- (ଘ) କାହା ମୁଖରେ ଭାଷା ଦେବାପାଇଁ ଶିଶୁମାନେ ଆଶା ପ୍ରକାଶ କରିଛନ୍ତି ?
- (ଡ) ନୀଳ ମୋଘ ବୁନ୍ଦୁରେ ଶିଶୁମାନେ କିପରି ଶୋଭା ପାଇବେ ବୋଲି ବର୍ଣ୍ଣନା କରାଯାଇଛି ?

୨. ଉତ୍ତର ଲେଖିବା ।

- (କ) ଭାରତ ମାଟିରେ ଜନ୍ମ ହୋଇଥିବା ଶିଶୁ ନିଜକୁ ଧନ୍ୟ ମନେ କରିବାର କାରଣ କ'ଣ ?
- (ଖ) ଶିଶୁମାନଙ୍କୁ ରକ୍ତକମଳ ବୋଲି କାହିଁକି କୁହାଯାଇଛି ?
- (ଗ) ଏହି ପୃଥିବୀକୁ ଶିଶୁମାନେ କାହିଁକି ଧାଇଁ ଆସିଛନ୍ତି ବୋଲି କବିତାରେ କୁହାଯାଇଛି ?
- (ଘ) ଭାରତମାତାର ମାଟି ସହ ଶିଶୁମାନଙ୍କର କିପରି ସମ୍ପର୍କ ରହିଛି ?
- (ଡ) କେଉଁ ବିଷୟକୁ କବିତାରେ ଶିଶୁମାନଙ୍କ ଧର୍ମ ବୋଲି ବର୍ଣ୍ଣନା କରାଯାଇଛି ?

୩. ତଳେ ଦିଆଯାଇଥିବା ପଦଗୁଡ଼ିକୁ ପଡ଼ି ପଚରାଯାଇଥିବା ପ୍ରଶ୍ନର ଉତ୍ତର ଦେବା ।

- (କ) ଏ ଦେଶ ମାଟିରେ ଗଡ଼ା ଆମ ଦେହ - ‘ଗଡ଼ା’ର ଅର୍ଥ କ'ଣ ବୁଝୁଛ ଲେଖ ।
.....
- (ଖ) ଏ ଦେହ ମାଟିରେ ମିଶ୍ର - ‘ମିଶ୍ର’ କହିଲେ ଯାହା ବୁଝୁଛ ଲେଖ ।
.....
- (ଗ) ନବ ତରୁ ଶାଖେ ଦୋଳି - ଏହି ପଦଚିରୁ ‘ଦୋଳି’ ଶରତି କ'ଣ ବୁଝୁଛି ପ୍ରକାଶ କର ।
.....
- (ଘ) ଏ ଦେଶ ଉଷାରେ ମଧୁର କାକଳି ଲକ୍ଷ ମନର ଆଶା - ‘ଲକ୍ଷ’ କହିଲେ ଏଠାରେ କାହାକୁ ବୁଝୁଛି ଲେଖ ।
.....

୪. ସରଳ ଭାଷାରେ ବୁଝାଇ ଖାତାରେ ଲେଖିବା ।

- (କ) ବନ୍ଦୁର ପଥେ ଆମ ଅଭିଯାନ ଆମେ ନବ କିଶ୍ଳକୟ ।
- (ଖ) ଆଗାମୀ ଦିନର ନବ ସଂକେତ ମନରେ ଅସୀମ ବଳ ।
- (ଗ) ମୂଳ ମୁଖେ ଦେବୁ ଭାଷା ।

୫. ତଳେ ଦିଆଯାଇଥିବା ଶବ୍ଦଗୁଡ଼ିକର ସମାନ ଅର୍ଥ ବୁଝାଉଥିବା ଆଉ ଗୋଟିଏ ଲେଖାଏଁ ଶବ୍ଦ ଲେଖିବା ।

ପାରାବାର	-	<input type="text"/>
ତୁଷାର	-	<input type="text"/>
ତପନ	-	<input type="text"/>
କମଳ	-	<input type="text"/>
କାନନ	-	<input type="text"/>

୬. ତଳେ ଦିଆଯାଇଥିବା ପଦ୍ୟାଂଶର ଅର୍ଥକୁ ବୁଝାଇ ଲେଖ ।

- (କ) ରକ୍ତ କମଳ ସମ
- (ଖ) ରଙ୍ଗ କୁସୁମ କଳି
- (ଗ) ବନ୍ଦୁର ପଥେ ଆମ ଅଭିଯାନ
- (ଘ) ତିମିରେ ଆଲୋକମୟ

୭. ତଳେ ଦିଆଯାଇଥିବା ଅର୍ଥ ପ୍ରକାଶ କରିବା ନିମିତ୍ତ କବିତାରେ ଯେଉଁ ଶବ୍ଦ ବ୍ୟବହାର କରାଯାଇଛି, ତାକୁ ବାହି କୋଠର ମଧ୍ୟରେ ଲେଖିବା ।

(କ) ଯାହାର ଉପମା ନାହିଁ	<input type="text"/>
(ଖ) ପକ୍ଷୀର ଗାନ	<input type="text"/>
(ଗ) ସୁନ୍ଦର କଞ୍ଚକା	<input type="text"/>

(ଘ) ମୁଣ୍ଡ ଉପରକୁ ଉଠାଇ

(ଘ) ମହତ ଉଦେଶ୍ୟରେ ଯାତ୍ରା

ତୁମ ପାଇଁ କାମ

୧. ଏହି କବିତାଟି ପଢ଼ିସାରିବା ପରେ ତୁମେ ବଡ଼ ହୋଇ କେଉଁ ଭଲ କାମ କରିବାକୁ ଭାବୁଛ, ତାହା ଜଣାଇ ତୁମ ସାଙ୍ଗ ନିକଟକୁ ଚିଠିଟିଏ ଲେଖ ।
୨. ତୁମ ମନରୁ ଛୋଟ କବିତାଟିଏ ରଚନା କର ।






ଦୀପଶିଖା

ଡ. ବିଜୟକୁମାର ଶତପଥୀ

ପ୍ରଥମ ଦୃଶ୍ୟ

(ହରିପୁର ଗାଁ ମୁଣ୍ଡର ପଡ଼ିଆ । ପଡ଼ିଆର ଗୋଟିଏ ଦିଗରେ ରାଷ୍ଟ୍ରା ଲମ୍ବିଯାଇଛି ଜାତୀୟ ରାଜପଥ ଆଡ଼କୁ । ରାଷ୍ଟ୍ରା କଡ଼ରେ ଥିବା ଏକ ବରଗଛ ତଳେ ଗୋଟିଏ ଛୋଟ ଚା' ଦୋକାନ । ଆରପଟେ ସ୍କୁଲର ଅଫିସଙ୍ଗର ଦେଖାଯାଉଛି । ଗାଁ ଲୋକେ ଏଇ ଦୋକାନରୁ ନିତ୍ୟ ବ୍ୟବହାର୍ୟ୍ୟ ଜିନିଷପତ୍ର କିଣନ୍ତି । ସଂଜ ହେବାକୁ ଯାଉଛି । ବରଗଛ ତଳେ ଥିବା ଜଗୁ ସାହୁର ଚା'ଜଳଖିଆ ଦୋକାନ ସାମନାରେ ଦୁଇଜଣ ଗରାଖ ବସି ଚା' ପିଉଛନ୍ତି । ଜଗୁ ସାହୁ କୋଇଲା ଆଶ ଉପରେ ବସିଥିବା ତେଲ କଡ଼େଇରେ ବରା ଛାଣୁଛି । ଦୋକାନ ବାହାରେ ବସି ବାରତେର ବର୍ଷ ବୟସର ପିଲାଟିଏ ଅଳ୍ପଠାଏ । ତାକୁ କଢ଼ା ଭାଷାରେ ତାଗିଦ୍ଦ କରି କହୁଥାଏ ଜଗୁ ସାହୁ)

ଜଗୁ : ଶୋଇପଡ଼ିଲୁ ନା କ'ଣ ବେ ରତନା ! ଚିକେ ପୂର୍ବ ହ', ଅଳସୁଆ କୋଉଠିକାର, ପୁଣି ଛେକେ ଚାହା ବସିବ ପରା ।



- ରତନା : ସରି ଆସିଲାଣି ବାବୁ, ସାରି ଦେଇକି ଯାଉଛି ।
- ଜଗୁ : ବଦମାସ ଚୋକା, ବସିକି ଯାଉ ଖାଉଥା ସେଇଠି । ପହରେ ହେଲା ଯାଉଛି ଯାଉଛି ହେଉଛି । ଖାଲି ପେଟେ ନେଖା ଗିଳିଲେ କ'ଣ ହେବ, ତୋର କାମଦାମକୁ ଜମାରୁ ନିଘା ନାହିଁ । ବସ ପରା ଲାଗିଯିବ ଏଇଛୁଣିକା, କେତେ କାମ ବାକି ପଡ଼ିଛି । ତୁ ଏମିତି ମଠେଇଲେ ଦୋକାନ ଚାଲିବ କେମିତି.....ଆଏଁ !
- ରତନା : ଗିଲାସ, ଥାଳିଆଗୁଡ଼ା ଧୋଉଛି ବାବୁ । ଧୁଆଧୋଇ ସାରିକି ଯାଇ ତୁଳିରେ ଚାହା ବସେଇବି ।
- ଜଗୁ : (ରାଗିଯାଇଛି, ଧମକ ଦେଇ) ଚୋଅପ । ବଢ଼ିବଢ଼ି କଥା କହୁଛି ।
- ରତନା : (ରାଗି ଯାଉଛି, ଗ୍ଲ୍ଲ୍ସ ଧୋଇବା ଛାଡ଼ି ଜଗୁ ସାହୁକୁ କରୁଣ ଭାବରେ ଚାହିଁ) ନାହିଁ ନାହିଁ ବାବୁ ବସ ଲାଗିବା ଆଗରୁ ମୁଁ ସବୁ କାମ ସାରିଦେବି । ମତେ ଆଜି ଟିକେ ଚଞ୍ଚଳ ଛାଡ଼ିଦେବ ବାବୁ ।
- ଜଗୁ : ଚଞ୍ଚଳ ଛାଡ଼ିଦେବି ? କାହିଁକି, କୁଆଡ଼େ ଯାତରା ଦେଖିବାକୁ ଯିବୁ କି ?
- ରତନା : ନାହିଁ ବାବୁ, ମୋ ବାପା ଦିହ ଭଲ ନାହିଁ । ଚାରିଦିନ ହେବ ଜରରେ ପଡ଼ିଛି, ମୁଁ ଗଲେ ସିନା କ'ଣ ଦିଗା ରାଶି ତାକୁ ଦେବି । ଡାକ୍ତରଖାନାରୁ ଓଷଦାଶିଥିଲି । ମୁଁ ସକାଳେ ଆସିଲା ବେଳେ ସେ କହ୍ନା ଘୋଡ଼େଇ ହୋଇ ଶୋଇଥିଲା । ଓଷଦଗା ଦେଇପାରିନି, କ'ଣ କରୁଥିବ କେଜାଣି ଏବେ !
- ଜଗୁ : (ବରା ଛାଣିବାରେ ମନ ଦେଇଥିଲା, ରତନାର କଥା ଶୁଣି ଚିହ୍ନେକି ଉଠିଛି) ପୁଣି ମୁହଁ ଉପରେ ଜବାବ ଦଉଛୁ ! ବେଶ ତ ବନେଇ ଚୂନେଇ କଥା କହିପାରୁଛୁ । କର୍ମକୋଡ଼ି କୋଉଠିକାର । (ଛିଗୁଲେଇ) ଖାଲି ଘରକୁ ପଲେଇବାରେ ମନ । ମାଗଣାଟାରେ ତତେ ଏଠି ଘୋଷିବି ! (କହିବା ଭିତରେ ରତନାର ନିକଟବର୍ଷୀ ହୋଇ ସାରିଥିଲା ।)
- ରତନା : ନାହିଁ ବାବୁ, ତୁମେ ଯାହା କହିବ, କରିବ ହେଲେ ଆଜି ଟିକେ ସଥଳ ନ ଗଲେ
- ଜଗୁ : (ରାଗିଯାଇ ରତନା ଗାଲରେ ଚାପୁଡ଼ାଏ ଦେଇଛି) ପୁଣି ମୋ ମୁହଁ ଉପରେ କଥା.... ଚିହ୍ନିରୁନା ମତେ ... ଦେଖୁବୁ ତ ଏଇ ତତଳା ତେଲ କଢ଼େଇକି ବେଶି ବକ୍ରବକ୍ର କଲେ ତୋ ମୁହଁକୁ ନେଇ ମାଡ଼ିଦେବି ସେଇ ତେଲ କଢ଼େଇରେ । ଆରେ.... କ'ଣ ବୋଲି ପାଇଲୁକି ମୋତେ ! (ରତନା ମାଡ଼ ଖାଲ ବିକଳ ହୋଇ କାହୁଆଏ । ଦୋକାନ ପିଣ୍ଡାର ଗୋଟିଏ କଣରେ ଛିଡ଼ା ହୋଇଥାଏ । ଏତିକିବେଳେ ପହିଁଛନ୍ତି ସେ ଗାଁ ମାଇନର ସୁଲର ପ୍ରଧାନ ଶିକ୍ଷକ ରମ୍ଭନାଥ ଦଳବେହେରା । ସେ ହାତରେ ଧରିଥା'ନ୍ତି ସଭଦାପତ୍ରର ବ୍ୟାଗଟିଏ ।)

ରଘୁନାଥ : ଆହେ ଜଗୁ, ଚିକେ ଗରମ କ୍ଷୀର ମିଳିବ ?

ଜଗୁ : କ'ଣ ହେଇଛି ଆଜ୍ଞା ! କାହା ଦିହ ଖରାପ ହେଇଛି ନା କ'ଣ ?

ରଘୁନାଥ : ହଁ ସାହୁଏ । ମଧୁବନ ଗାଁର ପିଲାଟିଏ ବିପିନ । ହଷ୍ଟେଲରେ ବେମାର ପଡ଼ିଛି । ଦେହରୁ ଜର ଜମାରୁ ଓହ୍ଲାଉନି । ଏଠି ଚିକିତ୍ସା ଚାଲିଛି । କିନ୍ତୁ ଯେମିତି ହେଲେ କାଲି ତା'ବାପାଙ୍କୁ ଡକାଇ ବିପିନକୁ ବଡ଼ ତାଙ୍କୁରଖାନାକୁ ପଠେଇବାକୁ ହେବ । ସାହୁଏ, ତୁମେ ବୋତଳଟି ରଖ, ଅଧଳିଟର କ୍ଷୀର ଫୁଟେଇ ଚିକେ ହଷ୍ଟେଲକୁ ପଠେଇ ଦେବ । ଜରରେ ପଡ଼ିଥିବା ବିପିନକୁ ରୁଚି ଆଉ କ୍ଷୀର ଦିଆଯିବ । (ସାହୁଙ୍କ ହାତକୁ ପଇସା ବଡ଼େଇ ଦେଇଛନ୍ତି । ଏତିକିବେଳେ ରତନାର ବାପା କାନ୍ଦ ତାଙ୍କ କାନରେ ପଡ଼ିଛି । କିଏ କାନୁଛି ବୁଝି ନ ପାରି ସାହୁଙ୍କୁ ପଚାରିଛନ୍ତି) ସାହୁଏ, କିଏ କାନ୍ଦିବା ପରି ଜଣା ପଡ଼ୁଛି । କିଏ କାନୁଛି ସେଠି ?

ଜଗୁ : ସିଏ କିଛି ନୁହେଁ ଆଜ୍ଞା, ଆପଣ ଯାଆନ୍ତୁ । ଏ ଟୋକା ହାତରେ ପଠେଇ ଦେବି ।

ରଘୁନାଥ : (କାନ୍ଦ ଶୁଭ୍ରଥିବା ସ୍ଥାନ ଆଡ଼କୁ ଆଗେଇ ଯାଉ ଯାଉ) ଆରେ କିଏ ସେଠି ଠିଆ ହେଇଛି ? ମୁହଁରେ ହାତ ଘୋଡ଼େଇ ସେଠି ଏମିତି କାନୁଛ କାହିଁକି ? କ'ଣ ହେଲା ?

(ପିଲାଟି ପାଖରେ ପହଞ୍ଚି ତା'ମୁହଁରୁ ହାତ ଦୁଇଟିକୁ କାଢି ଦେଇଛନ୍ତି । ଚିହ୍ନିପାରିଛନ୍ତି ରତନାକୁ । ଏପରି ଅବସ୍ଥାରେ ସାରଙ୍କୁ ହଠାତ୍ ଦେଖିବ ବୋଲି ରତନା ଭାବି ନ ଥିଲା । କୌଣସି ମତେ ନିଜର ଅବସ୍ଥାକୁ ସ୍ଵାଭାବିକ କରିବାକୁ ଚେଷ୍ଟା କରିଛି ସେ । ଲୁହକୁ ଦି' ହାତରେ ପୋଛି ସାରଙ୍କ ପାଦହୁଲୀ ପ୍ରଶାମ କରିଛି । କିଛି କହି ନ ପାରି ତଳକୁ ମୁହଁ ପୋତି ଠିଆ ହୋଇ ରହିଛି ।)

ରଘୁନାଥ : (ସାନ୍ଦନା ଦେବା ସ୍ଵରରେ) ଆରେ, ତୁ ରତନାଟି ! ତୁ କାନୁଛ କାହିଁକି ବାପା ? ଏଠିକି କାହିଁକି ଆସିଥିଲୁ ?

ଜଗୁ : ସିଏ ମୋ ଦୋକାନରେ ରହି ଏଇ କେଇ ଦିନ ହେଲା କାମଦାମ କରୁଛି ଆଜ୍ଞା ।

ରଘୁନାଥ : ହେଲା ଯେ ସିଏ ଏଠି କାନୁଛ କାହିଁକି ? (ରତନା ପାଖକୁ ଯାଇ ଆଖିରୁ ତା'ର ଲୁହ ପୋଛି ଦେଇଛନ୍ତି ସରାଗରେ) କ'ଣ ହେଲା ତୋର ? ତୁ ଏମିତି କାନୁରୁ କାହିଁକି ବାପା !

ରତନା : (କୌଣସିମତେ କୋହ ସମ୍ମାଳି) ସାହୁଏ ମତେ ମାରିଲେ ସାର !

ରଘୁନାଥ : ସାହୁଏ ମାଇଲେ ? କାହିଁକି, ତୁ କି ଭୁଲ କଲୁ କି ?

ରତନା : ମୋର କିଛି ଭୁଲ ନାହିଁ ସାର । ଘରେ ମୋ ବାପାର ଦେହ ଖରାପ, ଚାରିଦିନ ହେଲା ସେ ବିଛଣାରେ ପଡ଼ିଛି । ବାପାଙ୍କୁ କ'ଣ ଦିଟା ରାଷ୍ଟି ଖାଇବାକୁ ଦେବାଲାଗି ଆଜି ଚିକେ ସଞ୍ଚଳ ଯିବାକୁ

କହୁଥିଲି । ମତେ ଚିକେ ଆଜି ସଥଳ ଛାଡ଼ିଦେବା ଲାଗି କହିବାରୁ ସାହୁଏ ରାଗିଯାଇ ମତେ ମାରିଲେ ।

ଜଗୁ : (ପ୍ରତିକ୍ରିୟା ପ୍ରକାଶ କରି) ନାହିଁ ମାରିବି କାହିଁକି.....ତତେ ଫୁଲଚନ୍ଦନ ଦେଇ ପୂଜା କରିବି । ହେଲଟି କହିଦେଉଛି.....କାଲିଠୁ ତୁ ଆଉ ଏ ଦୋକାନ ବାରଘୀ ମାଡ଼ିବୁନି । ମୁଁ ଦୁସ୍ତରା ପିଲା ରଖିବି ।

ରତନା : (କାଳୁଡ଼ି ମିନତି ହୋଇ) ନାହିଁନାହିଁ ବାବୁ, ତୁମେ ସେମିତି କୁହନା । ଏଠାକୁ କାମ କରିବାକୁ ନ ଆସିଲେ ମୋ ବାପା ଆଉ ମୁଁ ଖାଇବାକୁ ପାଇବୁ ନାହିଁ । ଖାଇପିଲ ମାସକୁ ପଚାଶ ଟଙ୍କା ଦବ ବୋଲି ମୋ ବାପା ମତେ ଆଣି ଏଇଠି ରଖେଇଛନ୍ତି । ଏଠୁ ଚାଲିଗଲେ ମୁଁ କ'ଣ କରିବି ?

ଜଗୁ : ତୁ ଯାହା କର..... ମୋର ସେଥିରେ କ'ଣ ଅଛି ? ମୁଁ କିନ୍ତୁ ତତେ ଏଠି ଆଉ ରଖିବି ନାହିଁ । ତୁ ତୋର ଯାହା କରୁଛୁ କର ।

ରଘୁନାଥ : (ପରିସ୍ଥିତିର ଗୁରୁତ୍ବକୁ ଅନୁଭବ କରି ଓ ରତନା ପ୍ରତି ସମେଦନଶାଳ ହୋଇ) ଆଉ ସାହୁଏ, ତୁମେ ଆଉ ରାଗନା । ପିଲାଟାକୁ ଆଉ ଗାଳି ଦିଅନା । ତା' ମୁହଁକୁ ଦେଖିଲେ ତୁମ ମନରେ ଦଯା ଆସୁ ନାହିଁ ?

ଜଗୁ : ତା'ବାପ ପାଖରୁ ଏମାନଙ୍କ ଅବସ୍ଥା ଜାଣିବା ପରେ ତ ଏ ଟୋକାକୁ ମୁଁ ଏଠି ରଖିଛି । ଏମାନଙ୍କ ଉପରେ ଦଯା ଦେଖେଇଥିଲି ବୋଲି ଯାକୁ ରଖିଥିଲି ନା । (ସାହୁ ମନର ରାଗ ତଥାପି କମି ନ ଥାଏ)

ରଘୁନାଥ : (ଜଗୁ ସାହୁଙ୍କୁ ବୁଝାଇବା ଭଙ୍ଗାରେ) ସାହୁଏ, ଅବସ୍ଥାଟାକୁ ବୁଝିବା ଲାଗି ତୁମେ ଚିକେ ଚେଷ୍ଟା କର । ରତନାଟି ଛୋଟ ପିଲାଟାଏ । କେତେ ଅବା ତା'ର ବୟସ ? ତା' ବୟସର ପିଲା ଖେଳାବୁଲା କରିବେ, ପାଠଶାଳ ପଡ଼ିବେ, ଭଲମନ୍ଦ ଜାଣିବେ । ଜୀବନକୁ ପୂଣି ତାଙ୍କ ଚାରିପାଖର ଦୁନିଆକୁ ବୁଝିବେ ।

ଜଗୁ : ହଁ, ସେକଥା ଠିକ୍ ଯେ, କିନ୍ତୁ ମୁଁ ଏଥିରେ କ'ଣ କରିପାରିବି ?

ରଘୁନାଥ : ସାହୁଏ, ଖାଲି ତୁମେ ଏକା ଏସବୁ କରିବ ବୋଲି ମୁଁ କହୁନି । ଏ ଦାୟିତ୍ବ ଆମ ସମସ୍ତଙ୍କର । ଏ ହୁଆମାନଙ୍କୁ ଜନ୍ମଦେଇଥିବା ବାପମାଆଙ୍କର । ସମାଜରେ ଥିବା ସବୁ ବୟସ ଲୋକଙ୍କର..... ପୂଣି ସରକାରଙ୍କର ।

ଜଗୁ : ଯଦି ଏ ଦାୟିତ୍ବ ସରକାରଙ୍କର, ତା' ହେଲେ ଆମ ଭଲି ଲୋକେ ଏଥିରେ ମୁଣ୍ଡ ପୂରେଇବେ କାହିଁକି ?

ରଘୁନାଥ : ସାହୁଏ, ସବୁ କଥା ସରକାରଙ୍କ ଉପରେ ଛାଡ଼ି ଦେଇ ଆମେ ତୁମ୍ହାର ବସିପାରିବା ନାହିଁ । ତୁମେ ଜାଣିନ ବୋଧହୁଏ, ପାଠ ପଡ଼ିବା ପାଇଁ ଅଧ୍ୟକ୍ଷର ଅଧ୍ୟକ୍ଷ ଜାଣିବା ପାଇଁ ସବୁ ପିଲାଙ୍କର ଅଧ୍ୟକ୍ଷର ଅଛି । ପାଠ ପଡ଼ିବା ସେମାନଙ୍କର ମୌଳିକ ଅଧ୍ୟକ୍ଷର । ସେଥରୁ ସେମାନଙ୍କୁ ବଂଚିତ କରିବା ଏକ ଅପରାଧ । ବାପା ମା' ହିସାବରେ ଆମେ ଯଦି ପିଲାଙ୍କୁ ସ୍କୁଲ ନ ପଠାଇବା ତେବେ ସେମାନେ ପଡ଼ିବେ କେମିତି ? ନ ପଡ଼ିଲେ ପୁଣି ଜାଣିବେ କେମିତି ?

ଜଗୁ : ସେ କଥା ଠିକ୍ ଯେ.....କିନ୍ତୁ ମୋ ଆଗରେ ଆପଣ ଏସବୁ କହୁଛନ୍ତି କାହିଁକି ?

ରଘୁନାଥ ; ବୁଝିଲ ସାହୁଏ, ଏଇ ପିଲାମାନେ ହେଉଛନ୍ତି ଆମ ଦେଶର ସଂପଦ । ଏଇମାନେ ଭବିଷ୍ୟତର ନାଗରିକ । ଏମାନେ ଭଲଭାବରେ ଗଢ଼ିହେଲେ ଭବିଷ୍ୟତରେ ଆମ ଦେଶକୁ ଗଢ଼ିବେ । ଅଥବା ତୁମେ ଏମାନଙ୍କ ମୂଲ୍ୟ ବୁଝିପାରୁନା । ତାଙ୍କୁ ଆଣି ଚାହା ଦୋକାନରେ ଖଟଭତ ...ମାଡ଼ଗାଳି ଦେଉଚ.... ଏଇଟା ଜମା ଠିକ୍ କଥା ନୁହେଁ ସାହୁଏ ।

ଜଗୁ : ମୁଁ ଜାଣେ ପରା ମାଣ୍ଡ୍ର, ଆପଣ ସେଇଆ କହିବେ....ଦୋଷ ମତେ ଦେବେ । ହକ୍ ପଇସା ଦଉଚି ତାକୁ, ଦି' ପଦ କହିବିନି ? କାମରେ ଭିଳା କଲେ ମାଡ଼ ଖାଇବନି ? ମୋର ଏଥରେ କୋଉଠି ଦୋଷ ରହିଲା କହିଲେ ?

ରଘୁନାଥ : ତୁମେ ଜାଣିପାରୁନା ସାହୁଏ, ତୁମର ଦୋଷ ଅଛି । ଖାଲି ଦୋଷ ତ ନୁହେଁ, ତୁମେ ଅପରାଧ ବି କରିଛ ।

ଜଗୁ : ଅପରାଧ ? ଏଥିରେ ମୁଁକି ଅପରାଧ କଲି ଆଜ୍ଞା !

ରଘୁନାଥ : ତମେ ଜାଣିନ, ଚଉଦବର୍ଷରୁ କମ ବଯସର ପିଲାଙ୍କୁ ଶ୍ରମିକ ଭାବରେ ଖଟାଇବା ଏକ ଅପରାଧ । ଆମଠାରୁ ସ୍ନେହ ଶ୍ରୀଦାତି କରୁଥିବା ବଯସର ପିଲାଙ୍କୁ ଶ୍ରମିକ ଭାବରେ କାମରେ ଲଗାଇବା, ତାଙ୍କୁ ଗାଲି ଫଜିତ ଦେବା, ମାରଧର କରିବା ଅପରାଧ ନୁହେଁ ତ ଆଉ କ'ଣ ? ଏହାଦ୍ଵାରା ତୁମେ ଦେଶର ଆଇନଙ୍କୁ ଅମାନ୍ୟ କରିଛ ।

ଜଗୁ : ନାହିଁ ନାହିଁ.....ମୁଁ ସେମିତି କାମ କରେନି । ଆପଣ ସେମିତି କୁହନ୍ତୁନି ।

ରଘୁନାଥ : ସାହୁଏ, ଆଇନ ବାବଦରେ ଭଲଭାବରେ ଜାଣି ନ ଥିବାରୁ ତୁମେ ଏମିତି କହୁଛ । ଅଛ ବଯସର ପିଲାଙ୍କୁ କାମରେ ଖଟେଇବା ପରା ଏକ ବେଆଇନ୍ କାମ । ତୁମ କାମର କୁଫଳ ବିଷୟରେ ତୁମେ ଜାଣିପାରୁନ । ଗୋଟେ ଫୁଟି ଆସୁଥିବା ଫୁଲ କଢକୁ ଜବରଦସ୍ତ ଗଛରୁ ଛିଣ୍ଡେଇ ଗୋଡ଼ରେ ଦଳି ପକାଇବା ଯାହା, ଏ ଛୋଟପିଲାଙ୍କୁ ପାଠ ପଡ଼ିବାର ସୁଯୋଗ ନ ଦେଇ ଶ୍ରମିକ ଭାବରେ କାମରେ ଲଗାଇବା ସେଇଆ ।

ଜଗୁ : ମୁଁ କ’ଣ ଛାଁକୁ ତାକୁ କାମରେ ଲଗାଇଲି ? ତା’ ବାପ ମୋଡେ କୁହାବୋଲା କରିବାରୁ ସିନା ଏ ଶୋକାକୁ ମୁଁ କାମ ଦେଇଛି ।

ରଘୁନାଥ : ଜାଣିଚ ସାହୁଏ, ଦାମ ଗୋଛେଇତର ଏ ପିଲାଟି ରତନା, ପାଠପଢ଼ାରେ ବିଚକ୍ଷଣ । ସପ୍ତମ ଶ୍ରେଣୀ ପରୀକ୍ଷାରେ ସାରା ଜିଲ୍ଲାରେ ଫାଷ୍ଟ ହୋଇଥିଲା । ତା’ପରେ ତା’ର କ’ଣ ହେଲା କେଜାଣି ସେ ଆଉ ସ୍କୁଲକୁ ଆସିଲାନି କି ଅସ୍ତମ ଶ୍ରେଣୀରେ ନାଁ ଲେଖାଇଲା ନାହିଁ । ଏ ପିଲାଟିର ସାଙ୍ଗପିଲାଙ୍କ ପାଖରୁ ଶୁଣିଥିଲି, ଏହାର ମା’ଟି କୁଆଡ଼େ ସାପ କାମୁଡ଼ାରେ ମରିଗଲା । ଦାମ ଗୋଛେଇତ ଯାକୁ ନେଇ ମାମୁଘରେ ଛାଡ଼ି ଦେଇଥିଲା, ଭାବିଥିଲି ପିଲାଟି ବୋଧହୁଏ ସେଠି ପଡ଼ାଶୁଣା କରୁଥିବ । କିନ୍ତୁ ଆଜି ରତନାକୁ ମୁଁ ତୁମ ଦୋକାନରେ ଦେଖୁଛି ।

ରତନା : ମାମୁ ମାଲଁ ବଡ଼ ଅଭାବୀ ଲୋକ । ସେଠାରେ ରହି ଚଳିବାରେ ଅସୁବିଧା ହେଲା । କେତେ ଦିନ ପରେ ବାପା ମତେ ସେଠୁ ନେଇଆସିଲେ । କିଛି ରୋଜଗାର ଆଶାରେ ବାପା ମତେ ଆଣି ଏଇଠି ସାହୁଙ୍କ ଦୋକାନରେ ରଖେଇ ଦେଇଛନ୍ତି । ମୁଁ ଆଉ କେମିତି ପାଠ ପଡ଼ିପାରିବି ସାର ! ପୋଥରେ ଜାଣନ୍ତୁ ତୋରି ବନ୍ଦା ହେଲା । ମାଡ଼ ଗାଳି ଖାଇ ଏମିତି ପଡ଼ି ରହିବି, ଆଉ କୁଆଡ଼େ ଯିବି ?

ରଘୁନାଥ : ସେମିତି କହନାରେ ରତନା । ଏମିତି ଭାଙ୍ଗି ପଡ଼ନା, ତୋତେ କୁଆଡ଼େ ଯିବାକୁ ପଡ଼ିବନି । ତୁ ଆମରି ପାଖରେ ରହିବୁ, ପାଠ ପଡ଼ିବୁ । ଏଣିକି ତତେ କେହି ଗାଲିମନ୍ଦ ଦେବେନାହିଁ କି ମାରଧର କରିବେନି । ତୋ ନାଁ ପରା ରତନ, ତୁ ପାଠପଢ଼ି ସେହି ରତ୍ନର ସଂଧାନ କରିବୁ । ଆଉ ମନକଷ୍ଟ କରନା । ଆ ବାପା ମୋ ସାଙ୍ଗରେ ।



(ରତନାର ହାତ ଧରି ଦୋକାନ ବାରଣ୍ଟାରୁ ଯିବାକୁ ବାହାରିଲେ । ଏମିତି ଏକ ଘଟଣା ଦେଖି ଜଗୁ ସାହୁ ବିଶ୍ଵିତ ହେଉଥିଲା । ରତନା ଓ ରଘୁନାଥବାବୁ ରାଷ୍ଟ୍ରାକୁ ବାହାରିବା ବେଳେ ଜଗୁ ସାହୁ ତାକୁଥିଲା)

ଦ୍ୱିତୀୟ ଦୃଶ୍ୟ

କିଛିଦିନ ପରେ.....

(ହରିପୁର ମାଜନର ସ୍କୁଲର ଅଫିସ ଘର ସାମନା । ସେଠାରେ ବସିଛନ୍ତି ପ୍ରଧାନଶିକ୍ଷକ ରଘୁନାଥ ଦଳବେହେରା । ତାଙ୍କର ଗୋଟିଏ କଡ଼କୁ ଠିଆହୋଇଛି ରତନା ଓ ତା' ପାଖରେ ରତନାର ବାପା ଦାମ ଗୋଛେଇତ । ପ୍ରଧାନଶିକ୍ଷକ ଦାମ ଗୋଛେଇତଙ୍କ ଉଦେଶ୍ୟରେ କହୁଥିଲେ । ପାଖରେ ଗୋଟିଏ ଖାଲି ଚଉକି ପଡ଼ିଛି)

ରଘୁନାଥ : ରତନା ତ ଖୁବ୍ ଭଲ ପଢ଼ୁଛି, ବୃତ୍ତି ବି ପାଉଛି, ତୁମର ଆଉ ଅସୁବିଧା କ'ଣ ?

ଦାମ : ରତନାର ମା' ଚାଲିଯିବା ପରେ ମୋର ସବୁ ଉଜ୍ଜୁଡ଼ି ଯାଇଛି ଆଜ୍ଞା । ମୁଁ ଏକୁଟିଆ ଲୋକ, ସବୁ କାମକୁ ଏକା ଏକା ପାରୁନି । ମୁଁ କହୁଥିଲି କ'ଣ କି ମୁଁ ମୂଲପାଣିକି ଚାଲିଗଲା ପରେ ରତନା ଘରବାଡ଼ିକି ଚିକେ ଦେଖନ୍ତା. ଗାଇଗୋରୁଙ୍କ କଥା ବୁଝନ୍ତା, ବାଡ଼ିରେ ପନିପରିବା କରନ୍ତା ।

ରଘୁନାଥ : ରତନାକୁ ମୁଁ କହିଦେଉଛି, ଛୁଟି ଦିନମାନଙ୍କରେ ସେ ହଷ୍ଟେଲରୁ ଯାଇ ଘରକାମରେ ତୁମକୁ ସାହାୟ କରିବ ।


ଦାମ : କ'ଣ କରିବି ଆଜ୍ଞା, ପେଟ କଷକୁ ସହି ନ ପାରି ସିନା ମୁଁ ତାକୁ ତା' ଦୋକାନରେ ଛାଡ଼ିଥିଲି, ନ ହେଲେ କୋଉ ବାପ ନ ତାହେଁ ତା' ପୁଅଣ୍ଡିଆ ସୁଖରେ ରହନ୍ତୁ ବୋଲି, ପାଠ ପଡ଼ନ୍ତୁ ବୋଲି ।

ରଘୁନାଥ : ସେଇ କଥା ତ ମୁଁ କହୁଛି, ନିଜ ପିଲାର ସୁଖ ପାଇଁ ତୁମକୁ କିଛି ପରିମାଣରେ ଦୁଃଖ ଅବଶ୍ୟ ସହିବାକୁ ହେବ । ଏ କଞ୍ଚା ବୟସରେ ତାକୁ ଶ୍ରମିକ ଭଲି ଖଟାଇ ତା' ପ୍ରତିଭାକୁ ତୁମେ ହତାଦର କରନା । ଜାଣିଛନା ଦାମ, ହାଇସ୍କୁଲର ହେଡ଼ମାଣ୍ଡେ ମତେ ପରା କାଲି କହୁଥିଲେ, ରତନା ଆମ ସ୍କୁଲର ନାଁ ରଖିବ । ପାଠପଢ଼ା, ଖେଳକୌତୁକ, ବକ୍ତ୍ଵା ସବୁ କାମରେ ଆଗୁଆ । ତା' ପରି ପିଲା ଆମ ଖଣ୍ଡମଣ୍ଡଳରେ ନାହିଁ । ଆଉ ସେଥିରେ ପୁଣି ଗୋଛେଇତ ତୁମେ କହୁଚ କ'ଣ ନା ତା' ର ପଡ଼ା ବନ୍ଦ କରି ତାକୁ ଘରକୁ ନେଇଯିବ ! ତୁମେ ଏଥରେ ବାଧା ଦିଅନା ଦାମ, ତାକୁ ଉଠିବାକୁ ଦିଅ । ତା' ନିକଟରେ ପ୍ରତିଭା ଅଛି, ପ୍ରଚେଷ୍ଟା ବି ଅଛି, ଆମେ ଖାଲି ସହଯୋଗ କରିବା । ଦାପଟି ପ୍ରସ୍ତୁତ ହୋଇ ରହିଛି । ଆମେ କେବଳ ଅଗ୍ରି ସଂଯୋଗ କରିବା । ଫଳରେ ଶିଖା ପ୍ରଜ୍ଞାନିତ ହେବ । ଦୀପଶିଖାର ସେହି ଆଲୋକରେ ଖାଲି ଆମ ଅଞ୍ଚଳଟି ନୁହେଁ, ସାରା ଦେଶ ଆଲୋକିତ ହେବ ।

ଦାମ : ହଉ, ଆପଣଙ୍କର ଜଙ୍ଗା । ଜଗୁ ସାହୁର ଚାହା ଦୋକାନରୁ ଆପଣ ସେବିନ ପିଲାଟାକୁ ନେଇଆସି ଏତେ ବାଟରେ ପହଞ୍ଚାଇଲେଣି । ଭଗବାନ୍ ଆପଣଙ୍କର ମଙ୍ଗଳ କରନ୍ତୁ । ଯେତେ କଷ ପଡ଼ୁ ପଇକେ ଆପଣଙ୍କ କଥା ମୁଁ ମାନି ନେଉଛି ।

(ଏଡ଼ିକିବେଳେ ପହଞ୍ଚାନ୍ତି ହାଇସ୍କୁଲର ହେଡ଼ମାନ୍ତର ସଦାନନ୍ଦ ମିଶ୍ର । ନିଜ ଆସନରୁ ଉଠିପଡ଼ି
ରଘୁବାବୁ ତାଙ୍କୁ ପ୍ରଶାମ କରିଛନ୍ତି ।
ରତ୍ନା ଓ ଦାମ ମଧ୍ୟ ପ୍ରଶାମ କରିଛନ୍ତି ।
ରଘୁନାଥ ଜଗୁସାହୁଙ୍କୁ ଦୁଇଟି ଚାହା
ପଠାଇବାକୁ କହିଛନ୍ତି ।

ସଦାନନ୍ଦ ସାରଃ(ରତ୍ନା ଉଦ୍‌ଦେଶ୍ୟରେ) ଆରେ, ତତେ
ମୁଁ ଖୋଜୁଛି ସ୍କୁଲ ସାରା । ତୁ ଏଇଠି ଅଛୁ
ବୋଲି କେମିତି ଜାଣିବି ?



ରଘୁନାଥ : (ବସିବା ପାଇଁ ସଦାନନ୍ଦଙ୍କୁ ଅନୁରୋଧ
କରି) ସାର ବସନ୍ତ । ମୁଁ ରତ୍ନାର ବାପାଙ୍କୁ ଡକେଇଥିଲି, ସେ ଆସିଥିଲେ । (ଦାମଙ୍କୁ ଚିହ୍ନେଇ
ଦେଲେ) ରତ୍ନା ଆଗକୁ ପଡ଼ିବ କି ନ ପଡ଼ିବ ସେ ବିଷୟରେ ସିଦ୍ଧାନ୍ତ ନିଆୟିବାର ଥିଲା ।
ସେଇଥିପାଇଁ ରତ୍ନାଙ୍କୁ ମଧ୍ୟ ମୁଁ ଏଠିକୁ ଡକାଇଥିଲି ।

ସଦାନନ୍ଦ : (ବିସ୍ମିତ ହୋଇ) କାହିଁକି, ନୀଳରତନ ଆଉ ନ ପଢ଼ୁ ବୋଲି କ’ଣ ତା ବାପା ଚାହୁଁଛନ୍ତି ?

ରଘୁନାଥ : ପୁଅଙ୍କୁ ପାଠ ପଡ଼ାଇବା ପାଇଁ ତା’ବାପା ପାଖରେ ସମ୍ମଳ ନାହିଁ । କିନ୍ତୁ ମୁଁ ତାଙ୍କୁ ସବୁ ବିଷୟ
ବୁଝେଇ ଦେଇଛି । ଏବେ ସେ ପୁଅଙ୍କୁ ଅଧିକ ପଡ଼ାଇବା ପାଇଁ ଆମ ପ୍ରସ୍ତାବରେ ରାଜି
ହୋଇଗଲେଣି ।

ସଦାନନ୍ଦ : ଖୁବ ଭଲକଥା । (ରଘୁବାବୁ ଓ ଦାମ ଗୋଛେଇତଙ୍କୁ ଚାହିଁ) ଖବରଟା ଶୁଣି ଆପଣ ଦୁହଁ ଖୁସି
ହେବେ, ଏଇଲାଗେ ଉପର ମହଲରୁ ଖବରଟା ଆସି ପହଞ୍ଚିଲା ।

ରଘୁନାଥ : କେଉଁ ଖବର ସାର !

ସଦାନନ୍ଦ : କିଛିଦିନ ତଳେ ମଧୁପୂର ହାଇସ୍କୁଲରେ ଯେଉଁ ରାଜ୍ୟସ୍ଵରୀୟ ବିଜ୍ଞାନ ମେଲା ହୋଇଥିଲା,
ସେଥିରେ ଆମ ନୀଳରତନର ପ୍ରୋଜେକ୍ଟ ଫାଷ୍ଟ ହୋଇଛି । କିଛି ଦିନ ପରେ ସେ ଭୁବନେଶ୍ୱର
ଯିବ । ରାଜ୍ୟପାଳଙ୍କ ଠାରୁ ପୁରସ୍କାର ଆଣିବ ।

ରଘୁନାଥ : ଏ ତ ଖୁବ ଭଲ ଖବର ସାର । ନୀଳରତନ ଆମ ଅଞ୍ଚଳର ନାଁ ରଖିଲା । ସ୍କୁଲର ମୁହଁ ଉଚ୍ଚଳ
କଲା । (ଦାମଙ୍କୁ ଚାହିଁ) କ’ଣ ଗୋଛେଇତେ, ଏ ଖବର ଶୁଣି ତୁମେ କ’ଣ ଖୁସି ହେଉନା ?

ଦାମ : ଖୁବ, ଖୁସି ହେଉଛନ୍ତି ଆଜ୍ଞା ! ଏତ ସବୁ ଆପଣମାନଙ୍କର ସାହାଯ୍ୟ ଓ କଳ୍ୟାଣର ଫଳ ।
ଆପଣମାନଙ୍କ ରଣ ଏ ଜନ୍ମରେ ଶୁଣି ପାରିବିନାହିଁ ।

ସଦାନନ୍ଦ : ନା ଗୋଛେଇତେ । ସେମିତି କୁହନା । ଏଥରେ ରଣ ଦବା ନବାର କଥା ନାହିଁ । ଆମେ କେବଳ ଆମର କର୍ରବ୍ୟ କରିଛୁ । ନୀଳରତନ ପାଖରେ ପ୍ରତିଭା ଅଛି । ଦୁଃଖ କଷ୍ଟ ଭିତରେ ସେ ଭାଙ୍ଗି ପଡ଼ି ନାହିଁ, କଠିନ ପରିଶ୍ରମ କରିବା ସହିତ ନିଜର ଉଦ୍ୟମ ଜାରି ରଖିଛି, ପାଠ ସେ ଭଲ କରୁଛି ବୋଲି ତ ସରକାର ତାକୁ ବୃତ୍ତି ଦେଉଛନ୍ତି ।

ଦାମ : ଏ ସବୁ ଆପଣଙ୍କ ଦଯାର ଫଳ ଆଜ୍ଞା । ମୋ ପୁଅ ଉପରେ ଆପଣମାନଙ୍କ ଦଯା ସବୁଦିନେ ରହିଥାଉ ।

ସଦାନନ୍ଦ : ନୀଳରତନ ଖାଲି ତୁମର ପୁଅ ନୁହେଁ । ସିଏ ମାଇନର ସ୍କୁଲର ହେଡ଼ସାର୍ ଏହି ରଘୁବାବୁଙ୍କର ପୁଅ, ମୋର ପୁଅ । ସେ ଆମ ମାଟିର ଗୌରବ । ମୋର ବିଶ୍ୱାସ, ସେ ଆହୁରି ଆହୁରି ନାଁ କରିବ । ଆମ ସମସ୍ତଙ୍କର ନାଁ ରଖିବ । ସେ ଆଗେ ଚାଲୁ । ପୁଟିବାକୁ ଯାଉଥିବା ଗୋଟିଏ ସ୍ଵୁଦର ଫୁଲକୁ ମାଡ଼ିମାକଟି ନଷ୍ଟ କରି ଦିଆଯିବ କାହିଁକି ? ସେ ତା'ର ସୌରତ ବିତରଣ କରୁ । (ଉଠି ଠିଆହେଲେ)

ରଘୁନାଥ : ଆପଣ ତରତର ଥିବା ପରି ଜଣା ପଡ଼ୁଛନ୍ତି । କୁଆଡ଼େ ବାହାରିଛନ୍ତି ନା କ'ଣ ?

ସଦାନନ୍ଦ : ନା ଅନ୍ୟ କୁଆଡ଼େ ନୁହେଁ, ସ୍କୁଲକୁ ଯିବାକୁ ପଡ଼ିବ । ଆଜି ଅପରାହ୍ନରେ ଆମ ସ୍କୁଲରେ ଗୋଟିଏ ସଭାର ଆୟୋଜନ ହେଉଛି । ନୀଳରତନ ତା'ପ୍ରୋଜେକ୍ଟ 'ମଙ୍ଗଳ ଗ୍ରହରେ ବସନ୍ତ ସ୍ଥାପନ' ସଂପର୍କରେ ସମସ୍ତଙ୍କୁ ବୁଝେଇବ । ସ୍କୁଲ ତରଫରୁ ତାକୁ ସମର୍ପନା ଦିଆଯିବ । ଆମ ଅଞ୍ଚଳର ଲୋକମାନଙ୍କୁ ଡକାଯାଇଛି । ନୀଳରତନ, ତୁ ଆ' ମୋ ସାଙ୍ଗରେ, ବିଜ୍ଞାନ ଶିକ୍ଷକ ଲକିତ ସାରଙ୍କ ସହିତ ପରାମର୍ଶ କରି ନିଜକୁ ଭଲଭାବରେ ପ୍ରସ୍ତୁତ କରିନେବୁ ।

(ରଘୁନାଥ ଓ ଦାମଙ୍କ ଉଦେଶ୍ୟରେ) ନୀଳରତନର ବାପା ତ ଏଠି ଅଛନ୍ତି । ତାଙ୍କୁ ମୋର ନିମନ୍ତ୍ରଣ ରହିଲା । ତାଙ୍କୁ ସାଙ୍ଗରେ ଧରି ରଘୁବାବୁ ଆପଣ ସଭାକୁ ଆସିବେ ନିଶ୍ଚୟ । (ସଦାନନ୍ଦ ଓ ନୀଳରତନ ବାହାରିଗଲେ)

ରଘୁନାଥ : ଦେଖିଲ ତ ଗୋଛେଇତେ, ଚାହା ଦୋକାନରେ ମାଡ଼ିଗାଲି ଖାଇ ଖାରୁଥିବା ସେ ଦିନର ରତନା ଆଜି ଆମ ଅଞ୍ଚଳର ନୀଳରତନ । ସେ ଦିନେ ହେବ ଆମ ଦେଶର ଉତ୍ସୁଳ ମଣି । ସେ ମଣିର ତେଜ ଝଲସି ଉଠିବ । ଆମର ନୀଳରତନ ହେଉଛି ଏକ ଜୁଲା ଦୀପଶିଖା ।

(ଏତିକିବେଳେ ଜଗୁ ତା' ଦି କପ ଧରି ପହଞ୍ଚିଛି)

ରଘୁନାଥ : ଦେଖିଲ ଜଗୁ, ତମେ ସେ ଦିନ ଯାହାକୁ ମାଡ଼ିମାରୁଥିଲ, ସେ ଆଜି ଆମ ଅଞ୍ଚଳର ଗର୍ବ । ଦୀପଶିଖାଟିଏ ପରି ତା' ଆଲୋକରେ ଆମେ ସମସ୍ତେ ଆଲୋକିତ ।

ଜଗୁ : ଆଜ୍ଞା, କଥାରେ ଅଛି, ଗୁଣ ଚିହ୍ନେ ଗୁଣିଆ । ଆପଣ ସିନା ଗୁଣ ଚିହ୍ନିଲେ । ଆମେ ମୂର୍ଖମାନେ ଯଦି ବୁଝନ୍ତୁ ତେବେ ସତରେ ଦେଶ ବଦଳିଯାଆନ୍ତା ଆଜ୍ଞା ।

କବି ପରିଚୟ

୧୯୪୨ ମସିହା ଅକ୍ଟୋବର ମାସ ୧୯ ତାରିଖରେ ଡା. ବିଜୟକୁମାର ଶତପଥୀଙ୍କ ଜନ୍ମ । ଜଣେ ପ୍ରସିଦ୍ଧ ନାଟ୍ୟକାର ହିସାବରେ ସେ ବେଶ ଜଣାଶୁଣା । ତାଙ୍କଦ୍ୱାରା ରଚିତ ନାଟକ ‘ବିଷାଦବୃତ୍ତର କାହାଣୀ’ ‘କର୍ଣ୍ଣ’, ‘ବିବର୍ଣ୍ଣ ସହର’, ‘ଶୁଦ୍ଧତ ସରାସୁପ’, ‘ଫସିଲର ନିଦ୍ରାଭଙ୍ଗ’, ‘କଂସର ଆମା’, ‘ଶୋଣିତ ସ୍ଵାକ୍ଷର’ ଓ ‘ଏଇ ସେ ସୂର୍ଯ୍ୟ ଉଠେ’ ଓଡ଼ିଆ ନାଟ୍ୟଜୀଗତକୁ ପରିପୂର୍ଣ୍ଣ କରିଛି ।

ଶିକ୍ଷକଙ୍କ ପାଇଁ ସୁଚନା

- ★ ଶିକ୍ଷକ ପ୍ରସଙ୍ଗଟିକୁ ଉପସ୍ଥାପନ କରିବା ପୂର୍ବରୁ ଲେଖକ ପରିଚୟ ଓ ପ୍ରସଙ୍ଗର ପୃଷ୍ଠାମ୍ବି ସଂପର୍କରେ ପିଲାଙ୍କୁ ଧାରଣା ଦେବେ ।
- ★ ନାଟକର ସଂଲାପ କଥନଶୈଳୀ ଓ ଆବେଗଭିରିକ ଅଭିନ୍ୟ ଶୈଳୀ ପ୍ରତି ପିଲାଙ୍କ ମନରେ ଆଗ୍ରହ ସୃଷ୍ଟି କରାଇବେ ।
- ★ ଶିକ୍ଷା ପିଲାର ମୌଳିକ ଅଧ୍ୟକାର ଓ ଏଥରୁ ବଞ୍ଚିତ କରାଇବା ଆଇନଟଃ ଅପରାଧ - ଏ ଧାରଣାପ୍ରତି ପିଲାଙ୍କୁ ସଚେତନ କରାଇବେ ।
- ★ ପ୍ରତ୍ୟେକ ଶିଶୁ ନିକଟରେ କିଛି ସଦଗ୍ରୁଣା ଅନ୍ତର୍ନହିତ ଭାବରେ ଅଛି ଓ ଏହି ଗୁଣାବଳୀର ବିକାଶଦ୍ୱାରା ଶିଶୁର ଉନ୍ନତି ସମ୍ବନ୍ଧ ତାହା ପିଲାଙ୍କୁ ବୁଝାଇବେ ।
- ★ ବ୍ୟାକରଣର ‘କ୍ରିୟା’, ‘କର୍ତ୍ତା’, ‘ପୁରୁଷ’ ଓ ‘ରୂପ’ ସଂପର୍କରେ ପିଲାଙ୍କୁ ଧାରଣା ଦେବେ ।

ସୁଚନା

ଆଞ୍ଚ - ଜାଳେଣିର ଉତ୍ତରକରେ ଅଛି ଉଚ୍ଚକୁ ଉତୁଥବା ଅଗ୍ରିଶିଖା

ତାଗିଦ - ଧମକ, ଆକଟ

କଢ଼ା ଭାଷା - କଠୋର ଭାଷା, ବାଧୁଲା ପରି ଭାଷା

ଛେକେ - ଥରେ, ଥରକରେ, ମୋଆୟ

କଇଲାଣ - ‘କଲ୍ୟାଣ’ର କଥୁତ ରୂପ

ନିଘା - ନଜର, ଆଗ୍ରହ, ଜଙ୍ଗା

ଏଇଛୁଣିକା - ଏହିକ୍ଷଣି, ଏବେ

ଜର ଓହ୍ଲାଇବା - ଜର କମିବା, ଜର ଛାଡ଼ିବା

ଆସ ଜାଣିବା କେତୋଟି ନୂଆ ଶବ୍ଦ

ପହରେ	ହକ୍	କଞ୍ଚାବୟସ	ସୌରଭ
ଦୁସ୍ତରା	ବିଚକ୍ଷଣ	ସିଦ୍ଧାନ୍ତ	ଜ୍ଞଳନ୍ତ

୧. ଆସ କଥାବାର୍ତ୍ତା ହେବା ।

- କ) ରତନାର ବାପାଙ୍କ ନାଁ କ’ଣ ?
- ଖ) ରତନା କାହା ଦୋକାନରେ ରହି କାମ କରୁଥିଲା ?
- ଗ) ରତନା କାନ୍ଦିବାର କାରଣ କ’ଣ ?
- ଘ) ରମ୍ବୁମାଷ୍ଟେ କାହାପାଇଁ କ୍ଷୀର ନେବାକୁ ବରାଦ କରିଥିଲେ ?
- ଡ) ଏ ପ୍ରସଙ୍ଗରେ ନୀଳରତନ କାହାକୁ କୁହାଯାଇଛି ?

୨. ଏକାଙ୍କିକାଟିର ଦୃତୀୟ ଦୃଶ୍ୟରେ ଥିବା ଯୁଗ୍ମଶବ୍ଦଗୁଡ଼ିକୁ ବାହି ଲେଖିବା ।

ଉ.

୩. ‘ବଳ୍ବଳ’ ଶବ୍ଦ ଭଳି ଆଉଗୁଡ଼ିଏ ଶବ୍ଦ ମନେପକାର ଲେଖିବା ।

ଉ.

୪. ମୁଁ ତୁମ ସହିତ ମାମୁ ଘରକୁ ଯିବି ।

ଏଠାରେ ‘ମୁଁ’ ପଦଟି ପ୍ରଥମ ପୁରୁଷ, ‘ତୁମ’ ପଦଟି ଦୃତୀୟ ପୁରୁଷ ଓ ମାମୁ ପଦଟି ଢୂତୀୟ ପୁରୁଷ ଅଟେ । ଯେ କୌଣସି ନାମକୁ ବୁଝାଉଥିବା ପଦମଧ୍ୟ ଢୂତୀୟ ପୁରୁଷ । ସେହିପରି ତଳ ବାଜ୍ୟ ଗୁଡ଼ିକରେ ପ୍ରଥମ ପୁରୁଷରେ ଥିବା ପଦ ଚାରିପଟେ  , ଦୃତୀୟ ପୁରୁଷରେ ଥିବା ପଦ ଚାରିପଟେ  ଓ ଢୂତୀୟ ପୁରୁଷରେ ଥିବା ପଦଚାରିପଟେ  ଚିହ୍ନ ଦେବା ।

- କ) ମୁଁ ମୋ ଜନ୍ମଭୂମିକୁ ଭଲପାଏ ।
- ଖ) ପଙ୍କଜବାବୁ ଜଣେ ନମ୍ବର୍ୟକ୍ତି ।
- ଗ) ଆପଣଙ୍କୁ ମୁଁ କିଛି କହିବି ।
- ଘ) ତୁମେ କାହାକୁ ଖୋଜୁଛ ?
- ଡ) ସେ କଦାପି ମିଛ କହେ ନାହିଁ ।

୫. ଧୂଆଧୋଇ ସାରିକି ଯାଇ ଚାଲିରେ ଚାହା ବସେଇବି ।

ଏଠାରେ ‘ବସିବା’ କ୍ରିୟାପଦରୁ ‘ବସେଇବା’ ହୋଇଛି । ସେପରି ତଳ କ୍ରିୟାପଦଗୁଡ଼ିକ କ’ଣ ହେବ ଲେଖିବା ।

ଦେଖିବା	ପଡ଼ିବା
ଖାଇବା.....	ଖେଳିବା
ଉଠିବା	ପିଲିବା
ଶୁଣିବା	ନାଚିବା

୭. ଆପଣ ଦୟାକରି ଏଠାକୁ ଆସନ୍ତୁ ।

ମୁଁ କୋଣାର୍କ ମହିର ଦେଖିଛି ।

ଏଠାରେ ଆପଣ.....ଆସନ୍ତୁ, ମୁଁ..... ଦେଖିଛି ଲେଖାଯାଇଛି । ସେପରି ତଳ
ବାକ୍ୟଗୁଡ଼ିକରେ ଗାର ପଡ଼ିଥିବା ଶଙ୍କକୁ ବଦଳାଇ ଠିକ୍ କରି ଲେଖିବା ।

କ) ତୁମେ ଏ ପ୍ରଶ୍ନଟି ପଢାରିଲେ ।

ଉ.

ଘ) ପିଲାମାନେ ପଡ଼ିଆରେ ଖେଳିଛି ।

ଉ.

ଗ) ଆମୋମାନେ ଯାତ୍ରା ଦେଖିବାକୁ ସିବି ।

ଉ.

ଘ) ସେମାନେ ମଞ୍ଚକୁ ଦେଖା କରିବାକୁ ଚାହିଁଲୁ ।

ଉ.

ଡ) ଶ୍ରୀତମ୍ ବାର୍ଷିକ ଉସ୍ତବରେ ପୁରସ୍କାର ପାଇଲୁ ।

ଉ.

୮. ‘ପୂର୍ଣ୍ଣବା’ ଗୋଟିଏ କ୍ରିୟାପଦ । ଏହାକୁ ବିଜିନ୍ଦୁ ଅର୍ଥରେ ବ୍ୟବହାର କରଯାଇପାରେ, ସେପରି -

ଗଛରେ ଫୁଲ ପୂର୍ଣ୍ଣିଲା ।

ମୁହଁରେ ହସ ପୂର୍ଣ୍ଣିଲା ।

ଘୋଖରୀରେ ମାଛ ପୂର୍ଣ୍ଣିଲା ।

ଏସବୁ ଉଚ୍ଚିରେ ‘ଫୁଟିବା’ ଶବ୍ଦର ଅର୍ଥ ଅଳଗା ଅଳଗା ଏହାକୁ କ୍ରିୟାର ‘ରୂଡ଼ି’ ପ୍ରୟୋଗ କୁହାଯାଏ ।

ଏହି ପ୍ରସଙ୍ଗରେ ତିନୋଟି କ୍ରିୟାୟୁକ୍ତ ‘ରୂଡ଼ି’ର ବ୍ୟବହାର ହୋଇଛି ।

ଯଥା - ନାଁ କରିବା, ନାଁ ରଖିବା, ମୁଁ ଉଚ୍ଛଳ କରିବା ।

ଏଗୁଡ଼ିକର ଅର୍ଥ ଲେଖିବା ।

ଉ.

ଶିକ୍ଷକଙ୍କ ସହ ଆଲୋଚନା କରି ଏହିପରି ଆଉ କେତେକ କ୍ରିୟାୟୁକ୍ତ ରୂଡ଼ିର ଉଦାହରଣ
ସଂଗ୍ରହ କରି ଲେଖିବା ।

୮. ଏହି କଥାଗୁଡ଼ିକ କିଏ କାହାକୁ କହିଛନ୍ତି ଲେଖିବା ।

(କ) ସରି ଆସିଲାଣି ବାବୁ, ସାରି ଦେଇକି ଯାଉବି ।

ଉ.

(ଖ) ଏହା ଦ୍ୱାରା ତୁମେ ଦେଶର ଆଜନ୍କୁ ଅମାନ୍ୟ କରିଛ ।

ଉ.

(ଗ) ନାହିଁ ନାହିଁ ମୁଁ ସେମିତି କାମ କରେନି । ଆପଣ ସେମିତି କୁହନ୍ତୁନି ।

ଉ.

(ଘ) ଆପଣମାନଙ୍କର ରଣ ଏ ଜନ୍ମରେ ସୁଝି ପାରିବି ନାହିଁ ।

ଉ.

୯. ନିଜ ଭାଷାରେ ବୁଝାଇ ଲେଖିବା ।

ଦୀପଟି ପ୍ରସ୍ତୁତ ହୋଇ ରହିଛି । ଆମେ କେବଳ ଅଗ୍ନି ସଂଯୋଗ କରିବା । ଫଳରେ ଶିଖା ପ୍ରଜ୍ଞଳିତ ହେବ ।

ଉ.

୧୦. ତଳ ପ୍ରଶ୍ନଗୁଡ଼ିକର ଉତ୍ତର ଲେଖ୍ବା ।

(କ) ରତନା ଅନ୍ୟ ଦୋକାନରେ ରହି କାମ କରୁଥୁଲା କାହିଁକି ?

ଉ.

(ଖ) ସେଦିନ ରତନା ସହଲ ଘରକୁ ଫେରିବାପାଇଁ କାହିଁକି କହୁଥୁଲା ?

ଉ.

(ଗ) ଦାମ, ରତନାର ପଡ଼ା ବନ୍ଦ କରିଦେବାକୁ ଜାଣା କରୁଥୁଲେ କାହିଁକି ?

ଉ.

(ଘ) ଏ ଏକାଙ୍କିକାରେ କାହାକୁ ‘ଦୀପଶିଖା’ ବୋଲି କୁହାଯାଇଛି ?

ଉ.

(ଡ) ରତନା ସ୍ଥାନରେ ତୁମେ ନିଜେ ଥିଲେ କ’ଣ କରିଥାଆନ୍ତ ଲେଖ ।

ଉ.

୧୧. ତଳେ ଦିଆଯାଇଥିବା ବାକ୍ୟ ଓ ନିଜ ମନରୁ କିଛି ବାକ୍ୟ ନେଇ ଅନୁଷ୍ଠାନିକ ଲେଖିବା ।

(କ) ଧୂଆଧୋଇ ସାରିକି ଯାଇ ଚାଲିରେ ଚାହା ବସେଇବି ।


(ଖ) ମତେ ଆଜି ଟିକେ ଚଞ୍ଚଳ ଛାଡ଼ିଦେବ ।

(ଗ) କୁଆଡ଼େ ଯାତରା ଦେଖିବାକୁ ଯିବୁ କି ?

(ଘ) କ’ଣ କରୁଥିବ କେଜାଣି ଏବେ !

(ଡ) ବେଶ୍ ତ ବନେଇ ଚାଲିନେଇ କଥା କହିପାରୁଛୁ ।

୧୨. ପାଖରେ ଥିବା ଗୋଲେଇ ଭିତରେ କେତେ ଜଣ ବ୍ୟକ୍ତିଙ୍କ ନାମ ରହିଛି । ଦିଆଯାଇଥିବା ଉଚ୍ଚିତ୍ତକୁ ଯିଏ କହିଛନ୍ତି ତାଙ୍କ ନାମ ସହିତ ଗାର ଟାଣି ଯୋଡ଼ ।




ତୁମ୍ଭାରେ କିମ୍ବା

୧. ଏହି ଏକାଙ୍କିକାଟିକୁ ଅଭିନୟ କର ।
୨. ଶିକ୍ଷକଙ୍କ ସାହାଯ୍ୟ ନେଇ ଆଉ କେତୋଟି ଏକାଙ୍କିକା ସଂଗ୍ରହ କରି ପଡ଼ ।

ଦେଶ ବନ୍ଦନା

ତୁଙ୍ଗ ଶିଖରୀ ଚାଲ, କୁଞ୍ଜ କାନନ ମାଳ,
ପୁଣ୍ୟ ଜଳଧୂ ଜଳ, ଖେଳି ଉଠେ ସଘନେ
ପ୍ରାଚୀଗନ୍ଧନ ଶିରେ, ଭାସି କନକ ନୀରେ
ଆସ ତପନ ଉଛଁ ଏ ଉତ୍କଳଭୂବନେ ।।୧୦ ।।



ଆଜି କି ସରଗ ଛବି ରାଜେ ରୁଚିର,
କି ନବ ଜୀବନେ ଭରା କୋଟି ଅନ୍ତର,
କିବା ଏ ସମ୍ବଦ ଶିରୀ
ହୃଦେ ହୃଦେ ଆସେ ପୂରି
କି ପୁଲକ ଧାରା ଖେଳି ଆସେ କୋଟି ବଦନେ ।।୧ ।।

ଆହା ଏ ଉତ୍କଳ କିବା ସରଗ ଭୂମି
ବିଲବନ ଶୈଳ ସିନ୍ଧୁ ସୁଷମା ଘେନି
ଜନମି ଏ ଦେଶେ ଆଜି
ଏ ଜନନୀ କୋଳେ ରାଜି
ଧନ୍ୟ କୋଟି ନରନାରୀ ମର ନର ଜୀବନେ ।।୨ ।।

ରଚନା - ପଣ୍ଡିତ ଗୋଦାବରୀଶ ମିଶ୍ର

(ସମୂହଗାନପାଇଁ)